

॥ ౩〇 శ్రీపరమాత్మనే నమః ॥

## అధ్యాత్మిక ధ్యాయః - దైవానురసంపద్యభాగయోగః (పదునాఱవ అధ్యాయము - దైవానురసంపద్యభాగ యోగము)

మూడవపట్టమువలో కృష్ణపరమాత్మ ఇంతపరకూ బోధించింది ఒక ఎత్తు, ఇప్పుడు బోధించబోయేది ఇంకొక ఎత్తు. 13, 14, 15 అధ్యాయాల్లో జ్ఞానబోధ జరిగింది. ఇప్పుడు అంటే 16, 17 అధ్యాయాల్లో కొత్త పంథా ప్రారంభిస్తున్నాడు.

దీనికి కారణం ఒక ముఖ్యమైన సూత్రం. ఆ సూత్రం మనిషియొక్క జీవితలక్ష్మి, అతని జీవనవిధానానికి అవినాభావసంబంధం ఉంటుంది. జీవితలక్ష్మి అంటే చిన్నచిన్న లక్ష్మీలు కాదు, ప్రాథమిక లక్ష్మి. ఈ లక్ష్మీమూ, జీవనవిధానమూ ఒకదానితో ఒకటి ఎంతగా పెనవేసుకుని ఉంటాయంటే, ఒకదాని ప్రభావం ఇంకొకదానిమీద ఉంటుంది. లక్ష్మీన్నిబట్టి జీవితం ఉంటుంది; జీవితాన్నిబట్టి లక్ష్మి ఉంటుంది. ఒక పద్ధతిలో జీవితాన్ని గడుపుతూ దానికి భిన్నమైన లక్ష్మీన్ని ఎన్నుకోలేదు. జీవనవిధానాన్ని లక్ష్మీనికి అనుగుణంగా మలచుకోవాలి. అలా లక్ష్మీనికి తగ్గట్టగా మలుచుకుంటే, లక్ష్మీన్ని పొందటం సుగమమవతుంది.

ఈ రెండింటి సంబంధాన్ని వేదం చాలా ముఖ్యమైన విషయంగా భావిస్తుంది. ఎలాగో జీవితాన్ని గడిపేస్తాను, మరేదో లక్ష్మీన్ని పొందుతాను అంటే రెండింటికి పొత్తు కుదరదు. ఒకచెట్టు బాగా పెరగాలంటే దానికి అనువైన వాతావరణం ఉండాలి. అదే సూత్రం లక్ష్మీనికి కూడా వర్తిస్తుంది.

అందువల్ల వేదపూర్వభాగం జీవనవిధానాన్ని నిర్దేశిస్తే, వేద అంతఃభాగం జీవితలక్ష్మీన్ని నిర్దేశిస్తుంది. వేదపూర్వభాగం తెలియకపోతే మన హిందూ సంప్రదాయం అర్థంకాదు; వేద అంతఃభాగం నేర్చుకోకపోతే మనిషిగా మన అంతిమలక్ష్మి చేరుకోలేదు. అందువల్ల వేదపూర్వభాగంలో నేర్చించిన జీవనవిధానం కూడా తెలుసుకోవాలి.

13, 14, 15 అధ్యాయాల్లో కృష్ణపరమాత్మ వేద అంతభాగంయొక్క బోధను బోధించాడు. అంటే బ్రహ్మజ్ఞానం ఎలా మన అంతిమలక్ష్మిగా ఉండాలో నేర్చించాడు. కాని దానితో అవినాభావ సంబంధం ఉన్న జీవనవిధానాన్ని గురించి బోధించకపోతే తన బోధ పూర్తికాదు అనుకున్నాడు. అందువల్ల మొదటి మూడూ లక్ష్మి గురించి మాట్లాడితే, తర్వాత వచ్చే రెండూ జీవనవిధానం గురించి చెబుతాయి.

ఒక వ్యక్తియొక్క జీవనవిధానం అతని నడవడికమీద ఆధారపడివుంటుంది. అంటే అతని జీవనవిధానంమీద అతని నడవడికయొక్క ప్రభావం చాలా ఉంటుంది. అంటే నడవడిక జీవనవిధానాన్ని నిర్దేశిస్తుంది; జీవనవిధానం జీవితలక్ష్మీన్ని నిర్దేశిస్తుంది. ఇంతకుముందు రెండింటి మధ్య అవినాభావ సంబంధం చూశాము. ఇప్పుడు

దానికి ఇంకొకదాన్ని జతచేస్తున్నాము. నడవడిక, జీవనం, లక్ష్మి. ఏదో ఒకదాన్ని మార్చాలనుకుంటే అది అసంపూర్ణం అవుతుంది. మూడింటినీ ఒకతాబీమీద నడపాలి. ఈ సూత్రాన్ని అనుసరించి, మన శాస్త్రం మానవజాతియుక్క నడవడికను లోతుగా పరిశోధించింది. దాని లోతుల్లోకి వెళితే, అది చాలా లోతైన అంశం. నడవడిక చాలా ముఖ్యం. ఎందుకంటే అది మన జీవనవిధానాన్ని, తద్వారా మన లక్ష్యాన్ని నిర్దేశిస్తుంది.

ఈ ప్రవర్తనను అనేక రకాలుగా విభజిస్తారు. సందర్భాన్నిబట్టి నాలుగు రకాలు అంటారు, రెండు రకాలు అంటారు. ఇక్కడ మానవ నడవడికమీద మాచురకాల స్వభావాల విశ్లేషణను చూద్దాము. అవి - ద్వేషప్రధాన స్వభావం, రాగప్రధాన స్వభావం, జ్ఞానప్రధాన స్వభావం.

ఎ) ద్వేషప్రధాన స్వభావం - ద్వేషం ప్రధానంగా ఉంటుంది ఇటువంటి వ్యక్తుల్లో. దానికి కారణాలు అనేకం చెప్పవచ్చు. పూర్వజన్మ వాసనలు కావచ్చు; ఈ జన్మలో ఎదుర్కొన్న సంఘటనలు కావచ్చు; చిన్నతనంలో పడ్డ బాధలు, అవమానాలు కావచ్చు; తల్లిదండ్రుల పెంపకం కావచ్చు; స్నేహితుల ప్రభావం కావచ్చు. మనమిష్యాడు కారణం లోతుల్లోకి వెళ్ళటం లేదు. కారణం ఏదైనా వారి ప్రవర్తన ద్వేషప్రధానంగా ఉంటుంది. అంటే వారికి త్వరగా ఏదీ నచ్చదు. ప్రతిదానిలోనూ తప్పులు పడతారు. ‘తప్పుతెన్నువాడు స్వర్గంలో కూడా తప్పుతెన్నుతాడు’, అని సామేత. అటువంటివారి మాటలు ఎప్పుడూ విమర్శనాత్మకంగా ఉంటాయి. ప్రభుత్వాన్ని దుమ్మెత్తి పోస్తారు; కుటుంబసభ్యులను విమర్శిస్తారు; తీవీ కార్యక్రమాలను తప్పుపడతారు; ఆఖరికి భగవంతుణ్ణి కూడా వదలరు.

ఒక్కసారి ఈ ద్వేషాన్ని బయటకు ప్రదర్శించే అవకాశం ఉండదు. పెద్దవారు అణగిద్రొక్కపచ్చు, పరిస్థితులు నోరు మూయించవచ్చు, లోపల అగ్నిజ్యాలలు రేగుతున్న బయటకు చెప్పుకోలేని పరిస్థితి రావచ్చు. అలా అణగిద్రొక్కబడిన ద్వేషం ఎనలేని కోపానికి దారితీస్తుంది. ఏదిచూసినా కోపం ముంచుకువస్తుంది. ఆ విధంగా ద్వేషప్రధానంగా ఉన్న నడవడిక క్రోధప్రధానంగా మారుతుంది; క్రోధం ఎక్కువైనకొద్దీ అది ఎవరిమీదో చూపించాల్సి ఉంటుంది. అందువల్ల క్రోధప్రధాన వ్యక్తి హింసప్రధాన వ్యక్తిగా మారుతాడు. పెద్ద కారణం అవసరం లేదు. ప్రతి చిన్నదానికి అగ్నిపర్వతంలా విరుచుకుపడతాడు. ఇటువంటి ప్రపృత్తిని శాస్త్రం రాక్షసస్వభావం అంటుంది.

ఎందుకు వీరిది రాక్షసస్వభావం అంటుంది? ఎవరైనా ఇలా మనుష్యులమీద అయినదానికి, కానిదానికి విరుచుకుపడతుంటే, వారి దగ్గరకు కావాలని ఎవరైనా వెళతారా? అలా వెళితే కారివితో తల గొక్కున్నట్టు అవుతుంది అనుకుంటారు. కొన్ని ఇళ్ళలో చూడండి, అంతపరకూ స్నేహితుగా తిరుగుతూ, కబుర్లు చెప్పుకుంటూ, తీవీ చూస్తూ ఉన్న కుటుంబసభ్యులు తండ్రి ఇంట్లోకి అడుగుపెడుతున్నాడని తెలియగానే, ఇంకా చెప్పాలంటే, అంతదూరంనుంచి కారుహోర్న వినబడగానే ఎక్కుడి దొంగలు అక్కడే గప్పచువ్. చిన్న అలికిడి కూడా వినబడదు. వారంత బుధిమంతులు ఉండరనుకుంటారు ఎవరైనా చూస్తే. ఎందుకలా నటిస్తారు? దుర్మాసుడు ఇంటికి వచ్చాడు, ఆయన కోపం భరించలేమనే భయంతో.

### రక్తంతి జనా: యేభ్యః ఇతి రాక్షసా:

ఇటువంటి వారినుంచి జనాలు రక్తణ కావాలనుకుంటారు. రాక్షసుడు పదం రక్తధాతువునుంచి వచ్చింది. రక్త అంటే రక్షణ. అంటే ఇటువంటి స్వభావం ఉన్నవారినుంచి పారిషోయి రక్షణ పొందాలనుకుంటారు ఎదుచీవారు.

ఇటువంటి స్వభావాన్ని దేవప్రధాన స్వభావం అంటారు. వీరు ఎదుటివారి భావాలను పట్టించుకోరు. ఎదుటివారితో దురుసుగా, వారి మనస్సు బాధపడేలా, మాట్లాడతారు. అలా బాధపెడుతున్నామని కూడా కొందరికి తెలియదు. ముళ్ళపంది వంటివారు అనపచ్చ. ముళ్ళపంది మనష్యుల మధ్యలో దూరితే ఏమవుతుంది? అందరికి ముళ్ళు గుచ్ఛుకుంటాయి. వారి మాటలు కూడా ఎదుటివారి గుండెల్లో ముళ్ళలా గుచ్ఛుకుంటాయి. మాటలే కాదు ఆలోచనలు, చర్యలు కూడా ఎదుటివారికి బాధ కలిగించేవిగానే ఉంటాయి. వారి జీవనవిధానం వారికి, ఇతరులకూ కూడా అవస్థగానే ఉంటుంది. కాని బాధాకరమైన విషయం ఏమిటంటే, వారికి అది బాధాకరమైన విషయమని తెలియదు.

దేవప్రధానంగా ఉండే ఇటువంటి స్వభావం ఆధ్యాత్మిక ఎదుగుదలకు తోడ్పుడదు సరికదా, దారుణమైన విషయం ఏమిటంటే వారిని ఆధ్యాత్మికంగా ఇంకా కిందకు లాగుతుంది. ఇటువంటి వారిని రాక్షస స్వభావులు అంటారు. రాక్షసులు అంటే శీరకంగా కోరలతో ఉండాలనేనే నియమం లేదు; రాక్షసప్రవృత్తి ఉంటుంది.

చి) రాగప్రధాన స్వభావం – వీరిలో రాగం ఎక్కువగా ఉంటుంది. అంటే ప్రతిదానిమీదా బంధం ఎక్కువగా పెంచుకుంటారు. అనేక కోరికలు ఉంటాయి; ఆ కోరికలు తీరటానికి అనేక కర్మలు చేస్తారు. ఎటువంటి కోరికలు? పేరుప్రఖ్యాతులు రావాలి, బాగా డబ్బు సంపాదించాలి, మంచిపోయాడా ఉండాలి, సుఖాలలో తేలిపోవాలి అనుకుంటారు. జీవితం అంటే ఆనందమే ఆనందం అనుకుంటారు. అందువల్ల ఆధ్యాత్మిక చింతనమీద మనస్సు పోదు; అసలు దాగినురించి ఆలోచించే తీరికే ఉండదు. అన్ని తేలిగ్గా తీసుకుంటారు. వీరివల్ల ఎదుటివారికి ఏమీ హాని కలుగదు కాని వారి జీవితమూ బాగుపడదు. వీరి స్వభావం రాగప్రధానంగా ఉంటుంది; అందువల్ల కామప్రధానంగా మారుతుంది. వీరి జీవితం ఎంతసేపూ బాహ్యముఖంగా సాగుతుంది; ఎంతసేపూ డబ్బు, పోయాడా, కీర్తి వంటివాటి వెంట పరుగులు తీయటమే సరిపోతుంది. క్షణం ఆగి అంతర్ముఖులు అయ్యే తీరికే ఉండదు. ఇటువంటి స్వభావం కూడా ఆధ్యాత్మిక ఎదుగుదలకు తోడ్పుడదు.

ఒక సుగుణం ఏమిటంటే, వీరు ఇతరులను హింసించరు కాబట్టి వీరు ఆధ్యాత్మికంగా కిందపడరు; కాని ఆధ్యాత్మికంగా ఎదగనూ లేరు. కిందా పడరు, పైకీ లేవరు. ఎక్కడున్నవారు అక్కడే నిలిచిపోతారు. ఎందుకంటే ఇటువంటి వారికి మతం, ఆధ్యాత్మికతవంటి పెద్దపెద్ద విషయాలమీద శ్రద్ధ ఉండదు. డబ్బు సంపాదించటానికి, జీవితం అనుభవించటానికి దేవుడెందుకు అంటారు. కష్టపడితే ఆదే డబ్బు వస్తుంది; డబ్బు ఖర్చుపెడితే ఆదే ఆనందం వస్తుంది. దేవుడేం చేస్తాడు మధ్యలో అనుకుంటారు వీరు.

ఒక స్త్రీ, జీవితమనే పరుగుపందెంలో పాల్గొంటున్న తన భర్తను గీతాబోధకు తీసుకువెళ్లామని ప్రయత్నించిందట. అతను వెళ్ళకపోగా, ‘ఇలాంటి బోధలు బలహీనమైన మనస్సు ఉన్నవారికి లేదా అనారోగ్యంతో బాధపడతున్నవారికి కావాలి. నాకేం నేను నిక్షేపంగా ఉన్నాను. నాకు ఆరోగ్యం పుష్టులంగా ఉంది; మనోదైర్యం మెండుగా ఉంది. నాకే సమస్య లేదు. తీరికూర్చుని నన్నెందుకు ఇబ్బంది పెడతావు,’ అన్నాడుట.

చాలామంది ఈ రెండవరకం మనష్యుల్లోకి వస్తారు. వారితో మనకేమీ ఇబ్బంది లేదు, చాలా మర్యాదగా మాట్లాడతారు, పెద్దమనిషి తరపోగా ఉంటారు, కాని నాస్తికులుగా ప్రవర్తిస్తారు. వారి భాషలో భగవంతుడు

అవసరం లేదు, వేదాంతం ఆసలే అవసరం లేదు. జీవితాన్ని హోయిగా అనుభవించటానికి మతం ఎందుకు అంటారు. ఇంకా మాట్లాడితే, ఒక అడుగు ముందుకువెళ్లి అసలు మతంవల్ల, ఆధ్యాత్మిక చింతనవల్లనే సమాజంలో గొడవలు అవుతున్నాయి, ఏటిని ఆపాలి అంటారు. ఎందుకు? ఎక్కడో చెదురుమచురుగా వార్తలు చదువుతారు- మతకలహాల గురించి, ఆధ్యాత్మికత వేరుతో చేసే మోసాల గురించేను. అంటే వారు భగవంతుణ్ణి పూర్తిగా ద్వేషించకపోయినా, లోకిక వ్యవహారాలలో ఎంతగా మునిగితేలుతారంటే, దానికి ఆధ్యాత్మికత ఎందుకు అంటారు. ఆధ్యాత్మికతకు, శాస్త్రానికి చోటులేదు వారి జీవితంలో. నిజానికి ఇప్పటి యువతరం చాలామటుకు ఇలాంటి ధోరణిలో పడిపోతున్నది.

ఒకసారి ఒక వార్తాపత్రికలో ఒక చిన్నప్యాసం వచ్చింది. అది నిజమో కాదో తెలియదు. ఒక అమ్మాయిని చూడటానికి పెళ్ళివారు వచ్చారు. అన్నీ మాట్లాడుకున్నాడు, పెళ్ళివారు వెళ్ళిపోగానే, అమ్మాయి నాకీ సంబంధం వద్దని తెగేసి చెప్పింది. ఎందుకని తలిదండ్రులు రెట్లించి అడిగితే, వారు ఏదో తీవ్రవాదులులాగా ఉన్నారు అందిట. అదేమిటని అడిగితే ఆ వచ్చినవారి నుదుటిమీద విభూది, కుంకం ఎక్కువగా ఉన్నాయట. ఇలాంటివి ఎక్కువగా పెట్టుకోవటంవల్లనే సమాజంలో విభజనలు జరుగుతున్నాయి, మతకలహాలు జరుగుతున్నాయి అందిట. ఆ అమ్మాయి దృష్టిలో విభూది, కుంకం తప్పయిపోయాయి. ఇది ఎంతవరకూ నిజమో తెలియదు కాని, ఇలాంటి పరిస్థితి వచ్చినా ఆశ్చర్యపోనవసరం లేదు.

ఇది రాగప్రధాన స్వభావంయొక్క పరిస్థితి. ఈ పిల్లలు చెడ్డవారు కాదు, ఆనైతికంగా ప్రవర్తించటం లేదు. అద్భుతంగా ఆలోచించగలరు, తార్మికంగా ఆలోచించగలరు. కాని మన సాంప్రదాయానికి దూరంగా వెళ్ళిపోతున్నారు. లోకిక విషయాల్లో పడిపోతున్నారు. కృష్ణపరమాత్మ ఇటువంటి స్వభావం ఉన్నవారిని ఆసురీ స్వభావం అంటున్నాడు.

### అసుషు రమంతే ఇతి ఆసురాః

అసురులు అంటే రాక్షసులు కాదు. అసుః అంటే ఇంద్రియాలు. రమంతే అంటే రమించటం. ఇంద్రియ విషయాలలో రమించేవారు అని అర్థం. వీరికి ఎంతసేపూ జీవితం ఆనందంగా, సందడిగా, హడావుడిగా ఉండాలి. ఇంతకుమందు చూసినట్టుగా వీరు ద్వేషప్రధానంగా ఉన్నవారిలాగా ఆధ్యాత్మికంగా కిందపడరు కాని, ఆధ్యాత్మికంగా ఎదుగుదల కూడా ఉండదు.

సి) జ్ఞానప్రధాన స్వభావం - వీరి లక్ష్మిం జ్ఞానం పొందటం. మన సాంప్రదాయం ఒక బాలునికి చిన్నవయస్సులోనే ఉపనయనం చేయించి, అతనికి సంధ్యావందనం చెయ్యటం నేర్చస్తుంది. అందులో జ్ఞానం కోరుతాడు బ్రహ్మచారి. దాని అర్థం ఏమిటో తెలియని వయస్సులోనే అటువంటి ప్రార్థనను చూపించింది మన శాస్త్రం.

మన సాంప్రదాయంలో జ్ఞానాన్ని, ముఖ్యంగా ఆధ్యాత్మిక జ్ఞానాన్ని జ్యోతితో పోలుస్తారు. అందువల్లనే పొద్దున్న లేవగానే దీపాన్ని వెలిగించాలి. ఏ కార్యక్రమాన్ని ప్రారంభించాలన్నాకూడా జ్యోతిప్రజ్వలనంతో ప్రారంభిస్తారు. చివరికి సినిమా ప్రారంభాత్మకంలో కూడా జ్యోతిప్రజ్వలనం చేస్తారు. ఆ సినిమాలో హింస

చూపించినా ప్రారంభోత్సవం మాత్రం చాలా ప్రశాంతంగా సాగుతుంది. అలా మన భారతదేశం ఆధ్యాత్మికతకు పుట్టినిల్లు. మనుషులు ఎంతైనా లౌకికంగా ఎత్తులకు ఎదగనీయండి. వారి జీవితంలోంచి ఆధ్యాత్మికత హర్షిగా మాయమవడు. ఏదోరూపంలో, ఎక్కడో అక్కడ ఉంటూనే ఉంటుంది.

ఈ జ్ఞానప్రధానస్వభావం ఉన్నవారు జ్ఞానానికే పెద్దమీట వేస్తారు. అందువల్ల జ్ఞానం పెంపొందించుకోవటానికి తోడ్పడే పరిస్థితులకే ప్రాముఖ్యతను ఇస్తారు. అంటే వారు పేరుప్రభూతులను, ఐశ్వర్యాన్ని అసలు పట్టించుకోరని కాదు అర్థం; కాని ఆ సాధన వారి ఆధ్యాత్మికసాధనకు అడ్డుపడేదిగా ఉండకూడదు. వారు పొందే సరదాలు కూడా భగవంతుని చుట్టూ అల్లుకుని ఉంటాయి. వారు సంగీత కచేరీకి వెళతారు; నాట్యం చూడటానికి వెళతారు. ఎందుకు? ఆ కార్యక్రమాల్లో భగవంతునిమీద పాటలు, సృత్యాలు ఉంటాయి కాబట్టి.

కాన్ని సృత్యాల్లో ముఖ్యంగా రాధాకృష్ణంలో దీపప్రదక్షిణం ఉంటుంది. మన శాస్త్రానికి తెలుసు, మనిషి చాలా హుషారుగా, చురుగ్గా ఉంటాడని; అతనికి సందడి, అరుపులు కావాలనీను. అందువల్ల ఇటువంటి సృత్యాలను ఏర్పాటు చేసింది. అలాగే సామూహిక భజనలు ఏర్పాటు చేసింది. కాని ఏం చేసినా ఇవన్నీ జ్ఞానప్రధానంగా ఉంటాయి. జ్ఞానాన్ని దీపంతో పోలుస్తుంది. జ్ఞానప్రధానస్వభావం మూడవ స్వభావం. దీనిని కృష్ణపరమాత్మ దైవస్వభావః అంటున్నాడు. దేవః అంటే కాంతి, ప్రకాశం. దివ్ ధాతువునుంచి వచ్చింది ఇది.

**దివ్యతే ప్రకాశతే ఇతి దేవః**

**ప్రకాశం జ్ఞానానికి ప్రతీక.**

ఆ విధంగా మూడురకాల స్వభావాలు ఉన్నాయి. అది దైవస్వభావం, అసురస్వభావం, రాక్షసస్వభావం. ఈ మూడురకాల స్వభావాలను సంపత్తి అంటున్నారు. సంపత్తి అంటే సంపద. ఇవి ఆయా వ్యక్తులకు సంపదలు. ఎందుకంటే వారి స్వభావానికి అనుగుణంగా ఉన్న సంపదతో వారి జీవితలక్ష్మీలను పొందగలరు. ఎలా?

ఇంతకుముందు కూడా చూశాము. స్వభావం జీవనవిధాన్ని నిర్దేశిస్తుంది; జీవనవిధానం లక్ష్మీన్ని నిర్దేశిస్తుంది. మొదటిది, చివరిది కలిపితే స్వభావం లక్ష్మీన్ని కొనిబెడుతుంది. లక్ష్మీన్ని కొనిబెడుతుంది కాబట్టి దాన్ని సంపద అన్నారు. అందువల్లనే ఈ ఆధ్యాయానికి పేరు దైవాసురసంపద్యభాగయోగు అని పేరు వచ్చింది.

కృష్ణపరమాత్మ ఈ ఆధ్యాయంలో మనం పైన చూసిన మూడురకాల సంపదలను గురించి చెప్పబోతున్నాడు. దైవస్వభావం ఆంతరసంపద; అది మంచిలక్ష్మీలను సాధించటానికి తోడ్పడుతుంది. తర్వాతది ఆసురీసంపత్తి లేదా ఆసురీస్వభావం. అది దానికి తగ్గ లక్ష్మీలను సాధించి పెడుతుంది. మూడవది రాక్షసీసంపత్తి. అది దానికి తగ్గ ఫలాలను ఇస్తుంది. అందువల్ల రాక్షసంపత్తిని కూడా కలిపి ఈ ఆధ్యాయాన్ని దైవాసురరాక్షసంపద్యభాగయోగసి అనవచ్చు.

ఈ మూడురకాల సంపదలను గురించి వివరించాక, కృష్ణపరమాత్మ అర్జునునికి చెప్పబోతున్నాడు, 'ఓ అర్జున! నీకు జ్ఞానం కావాలన్నా లేదా మోక్షం పొందాలన్నా కూడా దైవిసంపత్తిని పొట్టించాలి.' నాకు ఆధ్యాత్మిక జ్ఞానం వద్ద అనేవారికి మనమేమీ చెప్పలేము. కాని ఆత్మజ్ఞానానికి, మోక్షానికి విలువనిచ్చేవారికి,

వారి జీవనవిధానం దానికి తగ్గట్టగా ఉండాలి; వారి స్వభావం దానికి తగ్గట్టగా ఉండాలంటే, వారు దైవిసంపత్తిని పెంపాందించుకోవాలి.

అందువల్ల మీరు మీ జీవితంలో వేసే ప్రతి అడుగు ఆచితూచి వెయ్యాలి. మీరు తినే ఆహారం, మీరు చూసే టీవీ కార్యక్రమం, మీరు చదివే వారపత్రిక, మీరు ఆనందం పొందే విషయాలు, మీకు ఉన్న స్నేహితుల మనస్తత్వం, మీరు మీ ఖాళీనమయాన్ని వినియోగించే విధానం - ప్రతి ఒక్కటీ, ప్రతి చిన్నపనినుంచి పెద్దపని దాకా ప్రతింది మీ జీవనవిధానానికి తోడ్పడుతుంది. ఆ జీవనవిధానం ముందుముందు మీరు ఆశించిన లక్ష్యాన్ని పొందుతారో లేదో నిర్ణయిస్తుంది.

ముందు అధ్యాయాల్లో కృష్ణపరమాత్మ జీవితలక్ష్యం ఏం ఉండాలో వివరించాడు. అంటే వేద అంతఃభాగాన్ని బోధించాడు. ఇప్పుడు వేదపూర్వభాగంనుంచి బోధ చెప్పబోతున్నాడు. అందువల్లనే భగవద్గీతను వేదాలసారం అంటారు. వేదాల్లో పూర్వభాగం, అంతఃభాగం రెండూ ముఖ్యమే. ఒకదానితో ఒకటి ముడిపడి ఉంటాయి. వేదపూర్వభాగం జ్ఞానయోగ్యత గురించి చెబితే, వేద అంతఃభాగం జ్ఞానాన్ని బోధిస్తుంది.

కర్మయోగము + ఉపాసనయోగము + జ్ఞానయోగము = మోక్షము

ఈ సూత్రాన్ని మనం చాలాసార్లు చూశాము. కర్మయోగం, ఉపాసనయోగాలు చిత్తశుద్ధిని, చిత్త ఏకాగ్రతను కలుగజేస్తాయి. ఈ రెండు కలిపి జ్ఞానయోగ్యతను ప్రసాదిస్తాయి. కర్మ, ఉపాసనల గురించి వేదపూర్వభాగం బోధిస్తుంది. ఇప్పుడు మనం చూడబోయే 16వ అధ్యాయం, తర్వాత వచ్చే 17వ అధ్యాయం కూడా వేదపూర్వభాగాన్ని ఆధారంగా చేసుకుని వచ్చినవే. ఈ నేపథ్యంతో ఈ అధ్యాయంలోకి అడుగుపెడదాము.

### శ్రీ భగవాన్ ఉవాచ

శ్లో. 1 అభయం సత్కుసంపుధ్యః జ్ఞానయోగవ్యవస్థితిః ।  
దానం దమత్సు యజ్ఞత్సు స్వాధ్యాయస్తప ఆర్జవమ్ ॥  
అభయమ్, సత్కుసంపుధ్యః, జ్ఞానయోగవ్యవస్థితిః,  
దానమ్, దమః చ, యజ్ఞః, చ, స్వాధ్యాయః, తపః, ఆర్జవమ్ ॥

అభయమ్	= నిర్భయత్వము	దమః	= ఇంద్రియనిగ్రహము
సత్కుసంపుధ్యః	= అంతఃకరణపుధ్య	యజ్ఞః	= అగ్నిప్రాతాది ఉత్తమ కర్మచరణము
జ్ఞానయోగవ్యవస్థితిః	= తత్కుజ్ఞానప్రాప్తికి	స్వాధ్యాయః	= వేదశాస్త్రముల పరన, పాతనములు,
	ధ్యానయోగమందు		భగవన్నామ గుణకీర్తనలు
	నిరంతర దృఢస్థితి	తపః	= స్వధర్మాచరణమందలి
చ	= ఇంకా		కష్టములను ఓర్చుకొనుట
దానమ్	= సాత్కితదానము	చ	= ఇంకా
		ఆర్జవమ్	= శరీరేంద్రియ అంతఃకరణముల సరళత్వము

అభయమ్, సత్కారమ్, జ్ఞానమ్, యోగమ్, వ్యవస్థితిః, దానమ్,  
దమః చ యజ్ఞః చ, స్వాధ్యాయః, తపః ఆర్జవమ్ ॥

**తా:** నిర్భయత్వము, అంతఃకరణశుద్ధి, తత్త్వజ్ఞానప్రాప్తిక ధ్యానయోగమందు నిరంతర దృఢస్థితి ఇంకా సాత్మీకదానము, ఇంద్రియనిగ్రహము, అగ్నిపొంత్రాది ఉత్తమ కర్మచరణము, వేదశాస్త్రముల పరన, పౌరుషములు, భగవన్నాము గుణికర్తనలు, స్వధర్మచరణమందలి కషములను ఓర్ధుకొనుట ఇంకా శరీరేంద్రియ అంతఃకరణముల సరళత్వము.

### 1. దైవిసంపత్తి - శ్లోకాలు: 1-3

మొదటి మూడు శ్లోకాల్లో కృష్ణపరమాత్మ దైవిసంపత్తి కింద వచ్చే కొన్ని సుగుణాలను పేర్కొంటున్నాడు. అవి ముందుగా వేదాంతాన్ని నేర్చుకోవటానికి, తర్వాత ఆ జ్ఞానానిష్టలో నిలబడటానికి అవసరమైన జ్ఞానయోగ్యతను ప్రసాదిస్తాయి. జ్ఞానం పొందటం, జ్ఞానానిష్టలో నిలబడటం రెండూ సమానంగా ముఖ్యమే. ఎందుకంటే జ్ఞానం పొంది, ఆ జ్ఞానానిష్టలో నిలబడగలిగితేనే, జ్ఞానఫలాన్ని అనుభవించగలుగుతాడు.

ఈ అధ్యాయంలో కూడా ఆర్థముడు ఏమీ ప్రశ్న వెయ్యకుండానే కృష్ణపరమాత్మే స్వయంగా బోధను మొదలుపెట్టాడు. ముందే చూసినట్టుగా జ్ఞానం పొందాలంటే, ఆ జ్ఞానం పొందటానికి కావాల్సిన అర్థాత ఏమిటో కూడా తెలుసుకోవాలి. ఒక లక్ష్మీన్ని సాధించాలంటే, దానికి తగ్గ జీవనవిధానాన్ని తెలుసుకోవాలి. ఉదాహరణకు ఒకచెట్టును ఎలా పెంచాలో నేర్పించాలంటే, ఆ చెట్టు ఏ వాతావరణంలో బాగా పెరుగుతుందో కూడా నేర్పించాలి. ఎందుకంటే నేల రకరకాలుగా ఉంటుంది. ఒక ప్రాంతంలో పెరిగే మొక్క ఇంకాక ప్రాంతంలో పెరగలేదు. నేల ఒక్కటే కాదు, ఆ ప్రాంతం వాతావరణం, నీటివసరులు, వర్షపాతం, ఆ ప్రాంతం తీరుతెన్నులు - అనేక అంశాలు తోడ్పడతాయి. ఏర్పాడులాంటి కొండప్రాంతంలో పెరిగే మొక్కలను మోజుపడి చెప్పేలాంటి నీరు ఎక్కువ దొరకని ప్రాంతంలో పెంచుదామని ప్రయత్నిస్తే, అవి ఎక్కువరోజులు బ్రతకపు.

ఇదే సూత్రం ఆత్మజ్ఞానానికి కూడా వర్తిస్తుంది. ఆత్మజ్ఞానం పొందాలంటే దానికి అనువైన జీవనవిధానం ఉండాలి. అందువల్లనే పూర్వం సాంప్రదాయానికి ఎక్కువ విలువను ఇచ్చేవారు. మన సాంప్రదాయాన్ని స్తుతిస్తూ, తక్కిన సాంప్రదాయం వారితో కలువనిచ్చేవారు కాదు. ఎందుకు? వారి సాంప్రదాయాన్ని చిన్నబుచ్చటానికి కాదు, కాని మన సాంప్రదాయం పాటించే విలువలు వేరు; మన సాంప్రదాయం బోధించే అంతిమలక్ష్యం వేరు. వారి విలువలు వేరు, వారి లక్ష్యం వేరు. ఒక సాంప్రదాయం ఎక్కువా కాదు, ఇంకాకటి తక్కువా కాదు. కాని మార్గాలు వేరు. మనమార్గంలో దాన్ని కలుపలేము.

అందువల్ల కృష్ణపరమాత్మ జీవనవిధానాన్ని కూడా బోధిస్తేనే తన బోధ పూర్తి అవుతుందని భావిస్తున్నాడు. ఈ మూడు శ్లోకాల్లో దైవిసంపత్తి కిందికి వచ్చే కొన్ని గుణాలను పేర్కొంటున్నాడు. ఈ విలువలు పూర్తిగా కొత్తవి కావు. ఏటి గురించి కృష్ణపరమాత్మ పదమూడవ అధ్యాయంలో 8-12 శ్లోకాల్లో చెప్పాడు.

అమానిత్యముదంభిత్వమ్ అహింసా జ్ఞాంతిరార్జుపమ్ ।

ఆచార్యోపాసనం శౌచం సైర్యమాత్మువినిగ్రహః ॥ - 13.8

ఈ విలువలకు ఒక పేరు కూడా ఇచ్చాడు కృష్ణపరమాత్మ. నిజానికి భగవద్గీతను కాలక్షేపానికి చదివినట్టుగా చదవకూడదు. ఇది క్లాసురూప్ము టీచింగ్లా ఉంటుంది. అందువల్ల అక్కడ కృష్ణపరమాత్మ ఈ విలువలకు ఇచ్చిన పేరేమిటో మీరే వెనక్కి వెళ్లి మాసుకోవాలి. కానీ ఇలా మర్యాదలో పరీక్షలు పెడితే ముందుకు సాగకపోవచ్చు కొందరు. అందుకని మీకు శ్రమలేకుండా చేపేస్తున్నాము. దాన్ని జ్ఞానం అన్నాడు కృష్ణపరమాత్మ.

**ఏతత్ జ్ఞానమ్ ఇతి ప్రోక్తమ్ అజ్ఞానమ్ ఏతత్ అన్యధా**

ఇప్పుడు ఈ శ్లోకంలో పేరొన్న విలువలను వరుసగా ఒక్కాక్కటిగా చూదాము.

1. **అభయమ్** - అభయం అంటే దైర్యం, ఆత్మసైర్యం. మీమీద మీకు నమ్మకం, భగవంతునిమీద నమ్మకం, గురువుమీద నమ్మకం, శాస్త్రంమీద నమ్మకం ఉండాలి. కానీ అన్నిటికన్నా ముఖ్యమైనది మీమీద మీకు నమ్మకం ఉండాలి. మీమీద మీకు నమ్మకం ఉంటేనే మీరు ఏదైనా సాధించగలరు. ఆత్మజ్ఞానం పొందాలంటే అది ఒక గొప్ప సాహసయాత్ర. ఎవరెష్ట శిఖరం ఎక్కిసుదానికన్నా, మరే సాహసయాత్రకన్నా కూడా గొప్ప సాహసయాత్ర ఆధ్యాత్మికయాత్ర. అందువల్ల దీనికి చాలా ఆత్మసైర్యం కావాలి.

**నాయమాత్మా బలహీనేన లభ్యః - ముండకం**

బలహీనమైన మనస్సు ఉన్నవ్యక్తికి ఆత్మజ్ఞానం లభించదు. అందువల్ల ఈ ప్రయాణాన్ని సాహసయాత్ర అన్నారు.

ఎ) **లక్ష్మిం విలువ గుర్తించటం** - ఈ ఆత్మజ్ఞాన సాధనలో పట్టువదలని విక్రమార్ఘనిలా కొనసాగాలంటే, ఈ విద్య విలువ తెలియాలి. కానీ అదంత తేలికగా తెలియదు. డబ్బు విలువ అందరికీ తెలుసు. చిన్న పిల్లవానికి కూడా దానివిలువ తెలుసు. పెఱాదా విలువ, ఆస్తిపాస్తుల విలువ, అధికారం విలువ అందరికీ తెలుసు. ఇటువంటి వాటి గురించి ప్రతి ఒక్కరికీ తెలుసు. కానీ ఆత్మజ్ఞానం విలువ చాలామందికి తెలియదు. ఆత్మజ్ఞానం పొందాలంటే మానసిక పరిపక్వత ఉండాలి. అంత పరిపక్వత అందరికీ రాదు. అందువల్లనే ఆత్మజ్ఞానం గురించి చాలా తక్కువమందికి తెలుసు. అందువల్ల దీనికి ఎక్కువమంది రారు.

**మనుష్యాణం సహస్రేషు కళ్చిద్యతతి సిద్ధయే - 7.3**

అందువల్ల ఈ ఆధ్యాత్మిక సాధన చేసేవారు చాలా తక్కువమంది ఉంటారు. తరచు ఇది ఒంటరి పోరాటంగా సాగుతుంది. అందువల్ల ఈ మార్గంలోకి రావటానికి, వస్తే నిలబడటానికి చాలా ఆత్మసైర్యం ఉండాలి; గట్టి పట్టువదల ఉండాలి.

ఒంటరిగా స్వార్థసుఖాలు అనుభవించేకన్నా పదిమందితో కలసి నరకంలో బాధలు పడటం మేలు అంటారు కొందరు. అందువల్ల ఒంటరిగా ప్రయాణం చెయ్యటానికి చాలా సాహసం కావాలి. అదికాక, మంచిమార్గంలో వెళతామంటే తోడు వచ్చేది పోయి, ఏడిపించేవారు, వెనక్కి లాగేవారే ఎక్కువగా ఉంటారు.

‘గీతాబోధకు వెళుతున్నావా? ఇప్పట్టుంచే వెళుతున్నావా? ఏమంత కష్టం వచ్చింది? ప్రేమలో షైఫల్యం చెందావా? వ్యాపారంలో నష్టపోయావా? ఇన్నాళ్ళూ బాగానే ఉన్నావనుకున్నానే!’ ఇలా ప్రత్యుల వర్షం కురిపిస్తారు. గీత పెద్దవయస్సులో నేర్చుకోవాలి. అది ఏదైనా కష్టం వచ్చినప్పుడు నేర్చుకోవాలి అనే అపోహ చాలామందికి ఉంది. అలాంటి అపోహతో మిమ్మల్ని నాలుగుసార్లు దెప్పిపొడిచారంటే, మీ ఉత్సాహం కూడా నీరుగారిపోయి, మీరూ గీతాబోధకు వెళ్ళటం మానేసే ప్రమాదం ఉంది. ఇప్పట్టుంచీ ఎందుకు, తర్వాత చూసుకుండాంలే అనుకుంటారు.

అందువల్ల అభయం ఉండాలి అంటున్నాడు కృష్ణపరమాత్మ. ఎటువంటి ఆటంకాలు ఎదురైనా, ఒంటరి పోరాటం చెయ్యాల్సివచ్చినా, మొక్కాలోని ధైర్యంతో ముందుకు సాగాలి. ఇటువంటి అభయాన్ని పెంపొందించుకోవటం ఎలా? పొందాల్సిన లక్ష్మింయొక్క విలువ తెలిస్తే, ఎన్ని ఆటంకాలు ఎదురైనా చప్పబడిపోరు. అందువల్ల ఆటంకం ఎంత పెద్దది అనేది, మీ లక్ష్మింమీద మీకున్న తీవ్రత ఎంత ఎక్కువ అనేదానిమీద ఆధారపడివుంటుంది. లక్ష్మింమీద తీవ్రత తక్కువగా ఉంటే, ఆటంకాలు పెద్దవిగా అయి భయపెడతాయి. లక్ష్మిం పెద్దదిగా ఉంటే, ఆటంకాలు వీగిపోతాయి.

దీన్నిబట్టి ఆటంకాలు ఎంత పెద్దవి అనేది ఆటంకాలనుబట్టి నిర్జయించలేమని తెలుస్తున్నది. కొంతమందికి ఇంటినుంచి బస్టాండ్ దాకా నడవటమే అసాధ్యం. మరికొంతమంది సునాయాసంగా ఎవర్స్ట్ శిఖరాన్ని ఎక్కేస్తారు. చిన్న వాన వస్తేనే స్నాలుకు ఫోన్ చేసి స్నాలు ఉండా ఇవాళ అని అడుగుతారు.

అందువల్ల మీ లక్ష్మింమీద మీకు తీవ్రతద్ద లేకపోతే ఆటంకమనే చిరుగాలికే ఆ లక్ష్మిం చెదిరిపోతుంది. లక్ష్మిం ఆధ్యాత్మిక లక్ష్మిం అవాలనిలేదు. ఇది జీవితంలో మీకున్న ఏ లక్ష్మినికైనా వర్తిస్తుంది.

అందువల్ల ఆత్మసైర్యం పెంచుకునే ఒకమార్గం లక్ష్మిం విలువ గుర్తించటం.

బి) శరణాగతి - భగవంతునికి మిమ్మల్ని మీరు అర్పించుకోవటం. ఆయనమీదే పూర్తిభారం వేయటం. నామీదే పూర్తిభారం వెయ్యమని కృష్ణపరమాత్మే స్వయంగా చెప్పాడు.

**అనువ్యాఖ్యానికి మాట యే జనాః పర్యాపాసతే** - 9.22

సన్మానం స్వీకరించాలంటే ఆత్మిపాస్తులను, ఇల్లువాకిళ్ళను, భద్రతా అంశాలను పదులుకోవాలి. ముందెలా జీవితం గడుస్తుండో తెలియదు. ఇప్పుడంటే కొన్ని ఆత్మమాలు ఉన్నాయి కాని పూర్వం సన్మానసులకు ఇలాంటి సదుపాయాలు లేవు. కాని ఎందరో సన్మానం స్వీకరించేవారు. వారికా ధైర్యం ఎక్కడ్నుంచి వచ్చింది? భగవంతుని మీద ఉన్న అపారమైన భక్తి వారు శరణాగతి పొందేలా చేసింది.

ఈ విధంగా వివేకం, భక్తి, అభయాన్ని పెంపొందింపజేస్తాయి. అందువల్ల అభయాన్ని పెంపొందించుకోండి అంటున్నాడు కృష్ణపరమాత్మ.

**2. సత్కషంశుధిః** – అంతఃకరణశుధి కలిగి ఉండటం. ఇక్కడ సత్క అంటే అంతఃకరణం; సంశుధి అంటే శుధి. అందువల్ల అంతఃకరణశుధి. అంతఃకరణశుధి అంటే ఏమిటి? ఆరోగ్యకరమైన ఆలోచనలను కలిగివుండటం. మనస్సును పాపుచేసే ఆలోచనలు లేకపోవటం.

శారీరక ఆరోగ్యానికి కూడా కొన్ని ఆహారపదార్థాలు మేలుచేస్తే, కొన్ని విషంలా మారతాయి. అవి శారీరక ఆరోగ్యాన్ని పాడుచేస్తాయి. ఇదే సూత్రాన్ని మనస్సుకు కూడా అన్యయించాలి. కొన్ని ఆలోచనలు మనస్సుకు హోని చేస్తాయి. ఈర్ష్య, అసూయ, దేవం, భయంవంటి ఆలోచనలు మనస్సులో చాలాకాలం ఉంటే అవి మనస్సుకు విషంగా మారి, మనస్సు బద్రులయ్యేలా చేస్తాయి. లేదా మనస్సును నిర్వీర్యం చేస్తాయి. అందువల్ల సత్కషంశుధి అంటే అంతఃకరణశుధి. అందువల్ల సత్కషంశుధి పెంపొందించుకోండి అంటున్నాడు కృష్ణపురమాత్మ.

**3. జ్ఞానయోగవ్యవస్థితిః** – మీ జీవనయాత్రలో మీ అంతిమలక్ష్యం ఏదవ్యాలో దాని గురించి ఎన్నడూ మర్మిపోకూడదు. మనిషిగా పుట్టినందుకు ఆత్మజ్ఞానం పొందాలి. జ్ఞానం సహజంగా, దానంతట అదే ఏర్పడదు. కొన్ని విషయాలు మీ ప్రమేయం లేకుండా, వాటంతట అవే జరిగిపోతాయి. మీకు జ్ఞాం ఉన్నా, లేకపోయినా వయస్సుమీద పదుతుంది. దాని ప్రభావం కూడా మీ శరీరంమీద కనబడుతుంది. మొహంలో ముడతలు ఏర్పడుతాయి; జట్టు రాలుతుంది; ఉన్నజట్టు తెల్లగా అవుతుంది; దంతాలు ఒకబొకటిగా ఊడుతాయి. పీటన్నిటికి మీరేం సాధన చేశారు? ఏమీ చెయ్యలేదు. అవి సహజంగా వస్తాయి. ఆవస్తి కాలం తెచ్చే మార్పులు.

కాని జ్ఞానం విషయంలో ఈ సూత్రం వర్తించదు. ఆత్మజ్ఞానమే కాదు ఏ జ్ఞానం కూడా దానంతట అది వచ్చేయదు. మీరు నైతికవిలువలు పాటిస్తూ, మంచి జీవితం గడిపితే ఫిజిక్స్‌లో ఎమ్మెస్ డిగ్రీ వచ్చేస్తుందా? నైతికవిలువలను పాటించే జీవితం మంచిదే కాదనటం లేదు; కాని అది ఫిజిక్స్‌లో జ్ఞానాన్ని అలా అలవోకగా ఇచ్చేయదు. ఒక కాలేజీలో చేరాలి; ఫిజిక్ లెక్చరర్ చేసే బోధ వినాలి; ఫిజిక్ పుస్తకంలోంచి నేర్చుకోవాలి. అప్పుడు కూడా వెంటనే డిగ్రీ వచ్చేస్తుండని చెప్పలేము. ఒకటో రెండో పరీక్షల్లో ఫెయిల్ అయినా అవపచ్చ. తర్వాత దానిలో గొప్పగా ఉత్సీర్పులవుతారు.

అందువల్ల జ్ఞానం దానంతట అది కలుగదు. చెట్టుమీంచి ఆకు రాలినట్టుగా, చెట్టుమీంచి పండు రాలినట్టుగా జ్ఞానం ఎక్కడినుంచో రాలిపడదు. దానికి చాలా శ్రమ పడాలి. అందువల్లనే కృష్ణపురమాత్మ జ్ఞానయోగవ్యవస్థితిః అన్నాడు. జ్ఞానయోగాన్ని ఒక తపనతో పాటించాలి. అంటే శ్రవణ, మనన, నిదిధ్యాననలు చెయ్యాలి. శ్రవణం నిర్వచనమే చాలాసార్లు చూశాము. శ్రవణం అంటే క్రమం తప్పకుండా, ఒక క్రమపద్ధతిలో, కొన్ని సంవత్సరాలపాటు ఒక సమర్థవంతమైన గురువువద్ద వేదాంతశాస్త్రం అధ్యయనం చెయ్యాటం. శ్రవణం జ్ఞానాన్ని కలుగజేస్తే, మననం నిశ్చయజ్ఞానాన్ని కలుగజేస్తే, నిదిధ్యాననం జ్ఞాననిష్టలో నిలబడటానికి తోడ్పుడుతుంది. జ్ఞాననిష్టలో నిలబడితే మీరు నేర్చుకున్న జ్ఞానప్రకారమే మీ జీవితం సాగుతుంది. అంటే మీ జీవితం మీరు పొందిన జ్ఞానమార్గంలో సాగుతుంది. వ్యవస్థితి అంటే జ్ఞాననిష్టలో ఉండటం; జ్ఞానయోగంలో జ్ఞానం అంటే శ్రవణ మనన నిదిధ్యాననలు చెయ్యాటం.

విలువలు పాటించకపోతే జ్ఞానయోగం అసంభవం

జ్ఞానయోగానికి రానిదే విలువలు అసంపూర్ణం

కేవలం విలువలు ఉంటే చాలదు. అవి మోక్షాన్ని ఇవ్వలేవు. వ్యవస్థితిః అంటే ఆషామాషీగా ప్రయత్నించటం కాదు, ఆ నిష్టలో నిలబడటం. అందువల్ల జ్ఞానయోగవ్యవస్థితి పెంపాందించుకోండి అంటున్నాడు కృష్ణపరమాత్మ.

**4. దానమ్ - శాస్త్రం మెచ్చుకునే అనేక ముఖ్యమైన విలువల్లో దానం ఒక ముఖ్యమైన విలువ.**

**తమేతం వేదాను వచనేన బ్రహ్మోణా వివిధంతి  
యజ్ఞేన దానేన తపసాం నాశకేన ఏతమేవ విదిత్వా మునిర్భవతి - బృహదారణ్యకం**

ఈ ఉపనిషత్తు మూడు విలువలను స్తుతిస్తున్నది. అవి యజ్ఞం, దానం, తపస్సు. కృష్ణపరమాత్మ కూడా ఈ మూడు విలువలను బృహదారణ్యకోపనిషత్తునుంచి గ్రహించి వాటి గురించి వివరంగా 17, 18 అధ్యాయాల్లో చెబుతాడు.

ఇక్కడ దానాన్ని మాత్రం చూస్తాము. దానం గొప్ప విలువే కాదు, పాటించటం కష్టం కూడా. ఎందుకు గొప్ప విలువ? దానికి అనేక కారణాలు ఉన్నాయి.

**ఎ) లోభమ్ - మనిషికున్న లోభమనే మానసిక దౌర్ఘల్యాన్ని పారద్రోలటానికి తోడ్పడుతుంది.** లోభం అనే దౌర్ఘల్యం అభ్యర్థతాభావనవల్ల కలుగుతుంది. ఈ అభ్యర్థతాభావన ప్రతి ఒక్కరినీ పట్టిపీడిస్తుంది. రేపేమవుతుంది? నాకు ఏదైనా అనారోగ్యం వస్తే ఏమవుతుంది? నన్ను వృద్ధాశ్రమంలో ఎవరైనా చూస్తారా?

ఇటువంటి అభ్యర్థతాభావన తంబూరద్రుతిలాగా మనస్సును దొలిచేస్తుంటుంది. ఈ అభ్యర్థతాభావన ఎందుకు ఏర్పడిందో కూడా మనకు తెలియదు; కానీ మనకు బాహ్యమైన వస్తువులు ఉంటే ఈ అభ్యర్థతాభావన పోతుందనే పారపాటు పడతాము. కానీ ఇది పారపాటు; సత్యం కాదు. ఎలా చెప్పగలము? ఆస్తి, ఐశ్వర్యం ఉంటే భద్రత ఉంటుందంటే కోట్లకు పడగలెత్తినవారు ఎంత ఆనందంలో మనిగితేలాలి? కానీ వారిలో కొందరు ఈ అభ్యర్థతాభావనకు లోసవుతుంటారు. దానికి పూర్తి విరుద్ధంగా చేతిలో చిల్చిగవ్య లేకపోయినా నిశ్చింతగా ఉన్నవారు మరికొందరు ఉంటారు.

దీన్నిబట్టి ఒక విషయం స్పష్టంగా తెలుస్తోంది. బాహ్యమైన వస్తువుల్లో ఆనందం లేదు. ఆస్తికీ, ఆనందానికి సంబంధం లేదని ఆర్థమవుతోంది. ఇది సత్యమే అయినా, మోహం మనసు ఎంతగా కట్టిపడేస్తుందంటే, మనం ఇంకాఇంకా సంపాదించాలి అనే భ్రమలో ఉన్నాము. ఇంకా ఇంకా సంపాదించాలనే భ్రమను లోభం అంటారు. మళ్ళీ లోభంలో రెండురకాలు ఉన్నాయి.

ఎంత ఉన్నా తనివితీరదు. ఇంకా ఇంకా కావాలనే వెంపర్లాట సాగుతుంది. ఇది ఒకరకం లోభం. రెండవ రకం ఉన్నదానిలోంచి ఏమీ దానం చెయ్యటానికి ఇష్టపడకపోవటం. రెండూ కలిపితే ఎక్కువ కావాలనుకోవటం, చిల్చిగవ్య కూడా దానం చెయ్యకపోవటం. ఈ రెండింటినీ కలిపి లోభం=అత్యాశ+పీణాసితనం అనవచ్చ. మనిషిలో ఈ లోభం ఎందుకు ఉండంటే, ఎంత ఎక్కువ ఆస్తి ఉంటే, అంత భద్రతాభావన ఉంటుందనే అపోహ కలిగివుండటంవల్ల. అంతేకాదు, ఈ లోభం అనేక సమస్యలకు దారితీస్తుంది.

**అధార్మక జీవితం** - ఎప్పుడైతే ఒక వ్యక్తిని అత్యాశ పట్టిపీడిస్తుందో, అప్పుడే అతనికి తెలియకుండానే ధర్మం హాచ్చలని దాటేస్తాడు. అతని అత్యాశ ధర్మం నోరు నొక్కేస్తుంది. ఆ విధంగా లోభం అధర్మానికి, తద్వారా పాపానికి, తద్వారా హింసకూ దారితీస్తుంది.

**అనుమానం** - లోభం ఉన్నవ్యక్తి ప్రతివారినీ అనుమానదృష్టితో చూడటం మొదలుపెడతాడు. తనమీద ఎవరైనా కాస్త అభిమానం చూపినా, అది నిష్పల్యపైన ప్రేమ అనుకోడు. ఆఖరికి ఈ అనుమానమనే జబ్బు కుటుంబసభ్యులను కూడా వదలదు. కుటుంబసభ్యులు తనమీద ప్రేమ చూపించినా, తన జబ్బుకు ఎరవేస్తున్నారు అనుకుంటాడు. ఈ లోభంనుంచి బయటపడటానికి ఒకటే మార్గం. అది దానగుణం పెంపాందించుకోవటం.

**బి) అహింస** - సమాజంలో దానగుణం లేకపోతే, కొంతమంది మాత్రమే విపరీతంగా జబ్బు చేసుకుంటారు. ధనవంతులు, బీదవారు అని రెండు తెగలు ఏర్పడిపోతాయి. వారి మధ్య దూరం పెరుగుతుంది. వేళ్ళమీద లెక్కపెట్టేంత ధనవంతులు, వేలకొద్ది బీదవారు ఉంటారు. ఆ పేదరికాన్ని భరించలేక అనేక అక్రమాలకు పాల్పడతారు కొండరు. దారిదోషించి, దొంగతనాలు, ధనవంతులైన పిల్లలను అపహరణ, హత్యలు పెరిగిపోతాయి.

ఇలాంటి వార్తలు వార్తాపత్రికల్లో వదివేసరికి, అంతకంతకూ కోటీశ్వరుల గుండెల్లో రైళ్ళు పరుగెడుతాయి. తమాషా ఏమిటంటే, ఏ ధనపైతే తనకు భద్రతను ఇస్తుందనుకుని అవసరమైతే విలువలను కూడా కాలరాచి ప్రోగేసాడో, ఇప్పుడా ధనమే అతనికి విషాగు అయికూర్చుంది. ఎప్పుడే దొంగతనం అవుతుందో, ఎప్పుడెవరు తన బాబును ఎత్తుకుపోతారోపంటి భయాలు రాజ్యమేలుతాయి. కంటినిండా నిద్ర ఉండదు. ఈ విధంగా సమాజంలో సమతుల్యత దెబ్బతింటుంది. ఈ సమతుల్యతను మళ్ళీ నిలబెట్టాలంటే, ధనవంతులు అవసరమైన వారికి దానం చేసే మంచిగుణాన్ని పెంపాందించుకోవాలి. దానగుణం సమాజభద్రుతను కాపాడుతుంది.

**సి) వైరాగ్యం** - దానగుణం ఉంటేనే మీకు వైరాగ్యం ఉందో లేదో తెలుస్తుంది. ఇవ్వకతప్పని పరిస్థితుల్లో దానం చేసినా, అది మనస్సుర్చిగా చేసివుండరు. అలాంటప్పుడు మనస్సు కుమిలిపోతూనే ఉంటుంది. ఆదే వైరాగ్యం గనుక పెంపాందించుకోగలిగితే, దానాన్ని సంతోషంగా చెయ్యగలుగుతారు. అందువల్ల దానం చాలా మంచిగుణం.

**డి) ప్రాయశ్చిత్తకర్మ** - దానం ప్రాయశ్చిత్తకర్మగా కూడా తోడ్పడుతుంది. ఈ జీవనయానంలో తెలిసో తెలియకో అనేక పాపాలు చేసివుంటాము. వాటిని దురితకర్మలు అంటారు. ఆ దురితకర్మల ఫలం తగ్గించుకోవటానికి శాస్త్రం అనేక ప్రాయశ్చిత్తకర్మలను సూచించింది. వాటిలో ఒకటి దానం. అందులో ఎవరైనా మరణించినప్పుడు, దశదినకర్మలలో అనేక దానాలు చేయిస్తారు పిల్లలచేత. నిజానికి ఆ దానాలు మనం బ్రతికిపుండగా చెయ్యాలి. కానీ అలా దానం చెయ్యాల్సివస్తే జబ్బు పోవటంకన్నా ప్రాణం పోయినంతపని అవుతుంది కొండరికి. అందువల్ల మరణించాక పిల్లలచేత 16 దానాలు, 18 దానాలు ఇప్పిస్తారు. ఇప్పుడు వాటికి కూడా తెలిక మార్గాలు కనిపెట్టారు. నిజంగా దానం ఇవ్వకుండా కాసిని జబ్బులు, అక్కతలతో సరిపెడుతున్నారు. కానీ దానం గొప్ప ప్రాయశ్చిత్తకర్మ.

ఇ) మరణభయం ఉండడు - నిజానికి దానగుణం పెంపొందించుకుంటే, ఆ అద్భుతమైన సాధన మరణాన్ని శాంతియుతంగా భావించేలా చేస్తుంది. ఎందుకంటే ఇన్నాళ్ళూ నిద్రాహోరాలు మాని, కష్టపడి ప్రోగ్సిసన డబ్బులను మన వెంట తీసుకెళ్ళలేము. ఇన్నాళ్ళూ ఎంతో అపురూపంగా చూసుకున్న ఇల్లు, ఐహ్యర్యం, బ్యాంకులో దాచుకున్న లక్ష్ములు - వీటిలో చిల్లిగవ్వ కూడా మనతో తీసుకెళ్ళలేము. ఆఖరికి మనం ఎంతో అపురూపంగా చూసుకుంటున్న ఈ స్వాలశరీరాన్ని కూడా మనతో తీసుకెళ్ళలేము. అది ఇక్కడే కాలి బూడిద అవ్వాల్సిందే. ఈ జగత్తు లేదా భగవంతుడు మనకు ఇన్నివస్తే అణాపైనలతో సహా తిరిగి ఇచ్చేయాలి.

బొత్తిగా దానగుణం లేకపోతే, చివరి ప్రయాణంలో ఈ నగ్నసత్యాన్ని జీర్ణించుకోలేక చాలా బాధపడతాము. ముందునుంచీ దానగుణం ఉండి, ధారాళంగా విరాళాలు ఇవ్వటం అలవాటు ఉండుంటే, చివర్లో మిగిలినవి వదులుకునే వైరాగ్యం తేలిగ్గా వంటబడుతుంది. అప్పుడు మరణాన్ని కూడా దానంగా భావించగలుగుతాము. ఈ జన్మ భగవంతుడు ఇచ్చినదే, ఇది అనుమతిన సమయం చూసి ఆయనకే సంతోషంగా తిరిగి ఇవ్వాలని ఆర్థం చేసుకుంటాము. మనం ఎన్ని దాచుకున్నా, మనకు అవి ఆనందాన్ని కలుగజేసినా, యమధర్మరాజు వాటిని మననుంచి తీసేస్తాడు. మనం బాధపడుతూ మరణించాలి.

ఆందువల్ల పైన చెప్పిన కారణాల దృష్టి, దానగుణం పెంపొందించుకోవాలి. ఇలా దానగుణం గురించి ఎంతైనా చెబుతూ పోవచ్చు. మిగిలింది మీరు ఊహించుకోవాలి. దానం అత్యంత గొప్ప ఆధ్యాత్మికసాధన. మొదట్లో కనీసం మనకు పనికిరాని వస్తువులమైనా దానం చెయ్యటం నేర్చుకోవాలి. ఆరునెలలుగా ఒక వస్తువును వాడలేదంటే, అది మనకు పనికిరాని వస్తువు అనే ఆర్థం. దాన్ని సంతోషంగా దాని అవసరం ఉన్నవ్యక్తికి దానం చెయ్యాలి.

కొంతమంది పండుగల ముందు ఇల్లంతా సర్ది, కొన్నింటిని అనవసరమైన వస్తువులుగా భావించి, సర్దటం అయ్యాక వాటిని ఎవరికైనా ఇద్దామని తీసి పక్కన పెడతారు. తీరా వాటిని ఇవ్వాల్సిన సమయం వచ్చేసరికి మనసాపుదు. ఇంకోసారి చూద్దాంలే అని మళ్ళీ భద్రంగా అటక ఎక్కించేస్తారు. కొంతమంది చూస్తూ చూస్తూ భాశీ అగ్గిపెట్టేలను కూడా పారేయలేరు. మనవడు ఆడుకుంటాడులే అనుకుంటారు. కొడుక్కే ఇంకా పెళ్ళికాలేదు; రాబోయే మనవడికోసం ఆరాటం.

**శతేషు జాయతే శూరః సహేస్తేషు చ పండితః:**

**పక్తా శతసహస్రేషు దాతా భవతి వా న వా**

వందమందిలో ఒక శూరుడు ఉంటాడుట. శూరుడు అంతే దైర్యశాలి. వేలమందిలో ఒక పండితుడు ఉంటాడుట. శతసహస్రేషు అంతే లక్ష్మమందిలో ఒక మంచి వక్త ఉంటాడుట. వక్త అంతే మంచి గురువు. లాభోం మే ఏక అంటారు హిందిలో. లక్ష్మమందిలో అన్నా ఒక మంచి గురువు ఉంటాడు కాని, దాతా భవతి వా న వా - అసలైన దాతను చూడటం చాలా అరుదైన విషయం అంటున్నాడు కవి. అది అరుదైన విషయం కాని, అసాధ్యం కాదు. అందువల్ల దానగుణం పెంపొందించుకోవాలి. ముందు అవసరంలేనివి ఇవ్వగలిగితే, తర్వాత మనకు అపురూపమైనవి కూడా ఇవ్వటం మొదలుపెడతాము. మనం దాచుకున్న వస్తువు ఇంకొకరికి చాలా అవసరం కావచ్చు. అందువల్ల దానగుణం పెంపొందించుకోండి అంటున్నాడు కృష్ణపరమాత్మ.

5. దమః - దమః అంటే ఇంద్రియనిగ్రహం. ఇంద్రియనిగ్రహం అంటే ఇంద్రియాలను అణగద్రొక్కటం కాదు. అలా అణగద్రొక్కితే అది బలవంతమవుతుంది; అలా ఏదైనా బలవంతంగా చేస్తే అది నిరాశానిస్పృహాలకు దారితీస్తుంది. శాస్త్రం అటువంటి పద్ధతిని ఎన్నడూ సూచించదు. వివేకంతో ఆలోచిస్తే, ఇంద్రియాలు కోరుతున్నవి మన ఎదుగురలకు మంచివి కావని తెలుస్తుంది. మన ఆధ్యాత్మిక ఎదుగురలకు ఏది మంచిమార్గమో మనమే విచక్షణాశక్తిని ఉపయోగించి, ఇంద్రియాలు ఆశించే విషయవస్తువులు మంచివికావని గట్టిగా అర్థం చేసుకుంటే, ఇంద్రియనిగ్రహం పాటించటం తేలిక అవుతుంది. దాన్ని ఇంద్రియాలమీద ఆధిపత్యం వహించటం అంటారు. దానికి భిన్నంగా, ఎవరో ఏదో చెప్పారని బలవంతంగా మన కోరికలను కాదంటే, దాన్ని ఇంద్రియాలను అణగద్రొక్కటం అంటారు.

ఇంద్రియనిగ్రహానికి, ఇంద్రియాలను అణగద్రొక్కటానికి మర్యా ఉన్న భేదం ఏమిలి? ఎవరో చెపితే చేస్తే అది అణగద్రొక్కటం. నేను చేస్తున్నవని తప్ప అని నాకు నమ్మకంగా అనిపించి నేను మనస్సార్థిగా మానితే అది ఇంద్రియనిగ్రహం. దీన్ని ఇంద్రియజయం అంటారు. అణగద్రొక్కితే మనస్సు దెబ్బతింటుంది; నిగ్రహం పాటిస్తే మనస్సు ఆరోగ్యకరంగా ఉంటుంది. అందువల్ల దమః అంటే ఇంద్రియనిగ్రహం పెంపొందించుకోండి అంటున్నాడు కృష్ణపరమాత్మ.

6. యజ్ఞః - యజ్ఞః అంటే అసలు అర్థం తీసుకుంటే దైవపూజ. యజ్ఞ ధాతువునుంచి వచ్చింది అది. అందువల్ల దైవపూజ. మన శాస్త్రం రెండురకాల దైవపూజలను నిర్దేశించింది. ఒకటి ఆక్షరాలా పూజ చెయ్యటం, ఇంకొకటి చేసే పనిని పూజగా మలుచుకోవటం.

ఎ) ఆక్షరాలా పూజ - ఇది నిత్యపూజ. ఇంట్లో చేసే పూజ లేదా ఆలయాల్లో చేసే పూజలు, పౌరుమాలు, యజ్ఞాలు. అంటే పూజలో చేసే అనేక రకాలు.

బి) ఈశ్వరార్పణ భావన - మనం చేసే కర్మలను యోగంగా మలుచుకోవటం. వర్త్త ఈజ్ వర్దిత్ అంటారు ఇంగ్రీషులో. మనం చేస్తున్న పనినే పూజగా మలుచుకోవాలి. దీన్ని కర్మయోగం అంటారు. అంటే భావనలో పరివర్తన రావటం. భావనలో పరివర్తన అంటే ఏమిలి? ఏ పని చేసినా ఈశ్వరార్పణభావనతో చెయ్యటం. ఎప్పుడైతే మనం చేసే కర్మను ఈశ్వరునికి అర్పిస్తామో, అప్పుడే ఆ పనిని శ్రద్ధగా, మనస్సార్థిగా, సంతోషంగా, ఉత్సాహంగా చేస్తాము. అది ఏ పన్నెనా సరే. ఒక మామూలు దైనందిన కార్యక్రమమైనా సరే, చాలా ముఖ్యమైన పని అయినా సరే, ఒకే శ్రద్ధ చూపిస్తాము. దీన్ని ఈశ్వరార్పణభావన అంటారు. ఇది కర్తృపరంగా భావన.

చేసిన ప్రతిపనికి ఏదో ఒక ఫలం వస్తుంది. అది మనం ఆశించిన ఫలం అవచ్చు, కాకపోవచ్చు; మనం కోరుకున్న మెప్పు పొందవచ్చు, పొందలేకపోవచ్చు; మనమీద ఇతరులు కృతజ్ఞత చూపించవచ్చు, చూపించక పోవచ్చు. కానీ మనం చలించము. ఏదోచ్చినా ఈశ్వరప్రసాదభావనతో స్వీకరిస్తాము. భోక్తగా ఇది మన స్పందన. ఎప్పుడైతే ఈశ్వరార్పణభావనతో చేస్తామో అప్పుడే దానికి వచ్చిన ఫలితాన్ని ఈశ్వరప్రసాదబుద్ధితో స్వీకరిస్తాము. ఈ రెండింటినీ కలిపి కర్మయోగం అంటారు.

**కర్మయోగం = ఈశ్వరార్పణభావన + ఈశ్వరప్రసాదబుద్ధి**

**యద్యత్క కర్మ కరోమి తత్త్వదబ్లిలం శంభో తవాధనమ్ - శివమానసపూజ**  
**ఈ దేవా! నేను ఏ కర్మ చేసినా కూడా, అది నీకు చేసే ఆరాధనే నుమా అంటున్నాడు భక్తుడు.**

### **యత్పూరోషి యదశ్శాసి యజ్ఞహోసి దదాసి యత్ - 9.27**

ఇది కూడా ఒక రకమైన పూజే. ఇప్పుడు ఈ రెండురకాల పూజల్లో ఏది ముఖ్యం? రెండూ ముఖ్యమే. రోజూ ఇంట్లో చేసే పూజను మానకూడదు. అలా నిత్యపూజ చేస్తేనే ఇంట్లో పవిత్రమైన వాతావరణం నెలకొని ఉంటుంది. వార్తల్లో దుష్టశక్తులు గురించి చదువుతుంటాము. ఇప్పుడు అందరిళ్ళల్లో కణ్ఠదృష్టి వినాయకుని ఫోటో ఇంటి తలుపుకో, ఇంటిపైనో పెట్టటం ఆనవాయితీ అయిపోయింది. నాకు దిష్టి తగులుతోంది అంటుంటారు కొందరు.

శాస్త్రం దిష్టి, దుష్టశక్తులు అనే విషయాలకు విలువ నివ్వదు. అవి ఉన్నాయో లేదో పక్కనపెడితే, రోజూ పొద్దున్నే శ్రద్ధగా పూజచేసి, దేవుని ముందు దీపం వెలిగించి, స్తోత్రాలు చదివితే, అవే ఇంటిని ఒక ఆలయంగా, మంగళప్రదంగా చేస్తాయి. అంతేకాక, ఈ పూజ మీరు భావిస్తున్న ఏ దుష్టశక్తులు గాని, దిష్టి గాని మీకు సోకకుండా, రక్షణకవచంగా పనిచేస్తుంది.

అందువల్ల బాహ్యంగా చేసే పూజ చేసితీరాలి, అంతేకాకుండా మీరు చేసే ప్రతి పనిని కర్మయోగంగా మలుచుకోవాలి. కర్మయోగం అధ్యాయం చూసినప్పుడు పంచమహాయజ్ఞాలను చూశాము. అవి కూడా చెయ్యాలి. అందువల్ల యజ్ఞం చెయ్యటం అలవరుచుకోండి అంటున్నాడు కృష్ణపరమాత్మ.

**7. స్వాధ్యాయః - స్వాధ్యాయః అంతే అధ్యాత్మిక పారాయణం.** దీన్ని బ్రహ్మాయజ్ఞం అంటారు. పంచమహాయజ్ఞాల్లో ఇది ఒకటి. పూర్వం విధిగా స్వాధ్యాయం చేసేవారు కాని ఇప్పుడు అది తగ్గిపోతోంది. ఉదాహరణకు పూర్వం విధిగా మాడుసార్లు సంధ్యావందనం చేసేవారు; ఇప్పుడు ఒకసారి కూడా చెయ్యటం మానేశారు; గాయత్రీ మంత్రం పరిస్తే గొప్ప.

ఈ స్వాధ్యాయం కూడా రెండురకాలు. మొదటిది శబ్దప్రధానం, రెండవది అర్థప్రధానంగా ఉంటుంది.

**ఎ) శబ్దప్రధానం - దీన్ని పారాయణం అంటారు.** పారాయణం అంతే స్తోత్రాలను పారాయణం చెయ్యటం. ఇది అన్ని దుష్టశక్తులనుంచీ కాపాడుతుంది; నిజంగా దుష్టశక్తులు ఉన్నా లేకపోయినా, అసలైన దుష్టశక్తి లోకిక ప్రపంచంలో తలమునకలవటం. ధనమేరా అన్నిటికి మూలం అనే ఒరవడిలో కొట్టుకుపోతున్నారు మనమ్ములు. ఈ ధనాగమనతృష్ణకు గొప్ప విరుగుడు స్వాధ్యాయం. రోజుకు అధమపక్షం పదిహేను నిముషాలు ఏ విష్ణు సమాప్తసామమో పారాయణం చెయ్యాలి. సంధ్యావందనం చేసినా, చెయ్యకపోయినా ఈ పారాయణం చేసితీరాలి. దీన్ని శబ్ద అపృత్తిః అంటారు.

**బ) అర్థప్రధానం - రెండవరకం స్వాధ్యాయం అర్థం తెలుసుకోవటం. మొదటిది శబ్దప్రధానం.** అర్థం తెలిసినా, తెలియకపోయినా పారాయణం చేస్తే అది ఇంటిని ఆలయంగా మారుస్తుంది. అర్థం తెలుసుకుని చేస్తే అది ఇంకా మంచిది. ఎలా చేసినా, స్వాధ్యాయం చెయ్యటం పెంపాందించుకోండి అంటున్నాడు కృష్ణపరమాత్మ.

8. తపః - స్వాధ్యాయస్తప పదాన్ని విడదీసే స్వాధ్యాయః+తపః అవుతుంది. తపః అంటే తపస్సు. తపస్సుకు అనేక ఆర్థాలున్నాయి. ఈ తపస్సు గురించి కృష్ణపరమాత్మ మళ్ళీ 17వ అధ్యాయంలో వివరంగా చెబుతాడు. అక్కడ తపస్సును మూడుగా విభజిస్తాడు. అవి సాత్మీక తపస్సు, రాజసిక తపస్సు, తామసిక తపస్సు. ఇక్కడ తపస్సుయొక్క ఒక అర్థం చూద్దాము.

మనశ్వరీరాలను దిటువు పరచుకోవటానికి ప్రయత్నపూర్వకంగా కష్టపడటం. కష్టసహిష్ణుత్వం తపః. కష్టాన్ని సహించగలగటం. అంటే ప్రయత్నపూర్వకంగా మనమే కోరి, ఏదైనా కష్టమైన అనుభవాన్ని పొందటం. కాకపోతే అది మితిమీరకూడదు; హద్దుల్లోనే ఉండాలి. అలా చెయ్యటంవల్ల ఎటువంటి కష్టమైనా తట్టుకుని నిలబడగలిగే శక్తి వస్తుంది. తపస్సుయొక్క ఉద్దేశ్యం అలా శరీరాన్ని గట్టిపరచుకోవటం. ఇవి అనేక రకాలుగా చెయ్యవచ్చు.

**శరీరపీడనం** - మనకు ప్రతాలరూపంలో, దీక్షారూపంలో అనేక తపస్సులు ఉన్నాయి. ఉదాహరణకు అయ్యప్పదీక్ష కొంతమంది అయ్యప్పదీక్ష తీసుకుంటారు. ఆ దీక్షలో 40 రోజులు ఎన్నో నియమాలను పాటించాలి. నల్లదుస్తులు ధరించి, కాలికి చెప్పులు లేకుండా నడిచి, ఒంటిపూట భోజనం చేస్తారు. పొద్దున్నే చీకటితో లేచి దగ్గరున్న ఏదైనా అలయానికి వెళ్లి పూజచేసి వస్తారు. సాయంకాలం భజనల్లో పాల్గొంటారు. నేలమీద పడుకుంటారు. ఇవికాక పెళ్ళిళ్ళకు, పేరంటాలకు వెళ్ళరు; విందువినోదాలలో పాల్గొనరు; అనవసరమైన కబుర్లు చెప్పరు. ఇలా ఎన్నో నియమాలను పాటిస్తారు. అలా మనశ్వరీరాలను చివరల్లో వారు వెళ్లే శబరిమలయాత్రకు సంసిద్ధం చేస్తారు. అక్కడ ఎన్ని మేళ్ళో కాలినడకన ముళ్ళబాటులో వెళ్ళాలి. ఇదంతా తపస్సు కిందికి వస్తుంది.

ఇలా దీక్ష తీసుకోకపోయినా చార్ధామ్యాత్రలకు వెళతారు కొండరు. బదరీ, కేదార్నాథ, గంగోత్రి, యమునోత్రిలను కలిపి చార్ధామ్య అంటారు. ఆ ప్రయాణం ఎంతో వ్యోయప్రయాసలతో కూడినది. సన్మహి మార్గంలో, ఎత్తైన కొండమీద, జాగ్రత్తగా నడవాలి. గజగజలాడించే చలి ఉంటుంది. కాని ఇవేవీ ఆ యాత్రలు చేసేవారికి కష్టమనిపించదు. ఎందుకు? వారు మనస్సుటిగా ఇష్టపడి, ఆ యాత్రలు చేస్తున్నారు. ఎవరో బలవంతంగా చేయస్తే కష్టం ఆనిపిస్తుంది కాని ఆ కష్టమే మనంతట మనం కోరి పడితే, అది తపస్సుగా మారుతుంది. అది మన మనశ్వరీరాలను గట్టిపరుస్తుంది.

ఉపవాసానికీ, తిండి లేకుండా మాడటానికి మధ్య భేదాన్ని అంతకుమందు కూడా చూశాము. రెండింటి మధ్య భేదం పూర్తిగా మనం దాన్ని చూసే విధానంలో ఉంది. మనకు విపరీతమైన ఆకలివేసి, ఆహారం అందుబాటులో లేకపోతే అది మాడటం అవుతుంది; అదే ఆహారం అందుబాటులో ఉండికూడా, ఇవాళ ఏకాదశి అయి, మనం తినకుండా ఉండటానికి నిశ్చయించుకుంటే అది ఉపవాసం అవుతుంది. ఇలా కోరి కష్టాన్ని సహించటాన్ని తపస్సు అంటారు.

శంకరాచార్యులవారు దీన్ని శరీరపీడనం అంటున్నారు. పీడనమే కాని కోరి తెచ్చుకున్నది. ఎందుకు? శరీరాన్ని అనేక కష్టమష్టాలు ఓర్చుకునేలా చెయ్యటానికి. కొంతమంది కాస్త ఎండ వస్తే భరించలేరు; చినుకుపడితే తట్టుకోలేరు; చలికి గజగజలాడిపోతారు. కాని శరీరం ఎండకు ఎండి, వానకు తడవగలిగేలా ఉండాలి. ఇలా తట్టుకోగలిగే శక్తిని తితిక్ష అంటారు. ఇలాంటి తితిక్షను వేదాంతం చాలా ప్రయోజనకరమైన సాధన అంటుంది.

జ్ఞానం పొందటానికి జ్ఞానయోగ్యతాప్రాప్తిని పొందాలని చూశాము. జ్ఞానయోగ్యతాప్రాప్తిని పొందాలంబే సాధకునికి సాధనచతుష్టయ సంపత్తి ఉండాలి. అందులో ఒక సాధన శమాదిషుషంపత్తి. దానిలో ఒకటి తిత్కసి దీనివల్ల అనేక లాభాలు ఉన్నాయి.

**ఎ) ప్రబల ప్రారభికర్మను తట్టుకునే సైర్పుం -** ఇటువంటి తపస్సు గనుక మనం చెయ్యగలిగితే జీవితంలో ఎటువంటి కష్టాలు ఎదురైనా తట్టుకుని నిలబడగలిగే గుండెశైర్పుం వస్తుంది. జీవితంలో ఏదో ఒకస్థితిలో బాధలు అనుభవించక తప్పదు. కొన్ని బాధలను తప్పించుకోగలము కానీ కొన్ని బాధలకు లేదా అనారోగ్యాలకు మందు ఉండదు. వాటిని భరించక తప్పదు. దాన్ని ప్రబలప్రారభికర్మ అంటారు.

దుర్వలప్రారభికర్మ కూడా బాధ కలుగజేస్తుంది కానీ దానికి పరిష్కారం ఉంటుంది. ప్రబలప్రారభికర్మకు పరిష్కారం ఉండదు; దాన్ని తప్పించుకోలేము. అప్పుడేం చెయ్యాలి? దాన్ని తట్టుకుని నిలబడగలిగే శక్తిని పెంపొందించుకోవాలి. సైనికుల శిక్షణ చూడండి, చాలా తీవ్రంగా ఉంటుంది; వారి శిక్షణకాలంలో వారు ఎన్నో కష్టాలను భరించాలి; రోజుల తరబడి ఆహారం లేకుండా ఉండాలి; ఎన్నో మైళ్ళు పరుగెత్తాలి; కొండలు, గుట్టలు ఎక్కాలి; మరెన్నో పరీక్షలు ఉంటాయి. మనం అంత తీవ్రమైన పరీక్షలను ఎదురోసివసరం లేకపోయినా, మనం కూడా కొన్ని కిష్టపరిస్థితులను ఎదురోసికితప్పదు. అందువల్ల మనచేతిలో లేని పరిస్థితులను ఎదురోసివటానికి తిత్కసి చాలా అవసరం.

**బ) అసంకల్పిత ప్రతీకారచర్యలను తప్పించుకోవచ్చు -** ఇటువంటి తిత్కసిను పెంచుకుంటే, ఏదైనా అనుకోని పరిస్థితి ఎదురైతే వెంటనే, అసంకల్పితంగా స్పుందించకుండా ఉండటం నేర్చుకోవచ్చు. ఎందుకు దేనికైనా వెంటనే స్పుందిస్తాము? మనకు దేన్నీ భరించలేము. అందువల్ల ఏదైనా చూడగానే వెంటనే అరుస్తాము. ఆలోచించే సమయం ఉండదు; ఆలోచించకుండా చేసిన ఏ చర్య అయినా కూడా సరియైనది కాదు. ఎందుకంటే మనం చేస్తున్నది తప్పో, ఒప్పో బేరీజు వేసుకునే సమయం ఇప్పటం లేదు మనం.

ఇలా వెంటనే కస్యుమని లేవకుండా ఉండాలంబే తిత్కసిను పెంపొందించుకోవాలి. ఎవరైనా తప్పు చేస్తున్నట్టు అనిపించినా వెంటనే అరవకూడదు. ఆగి, ఆ పరిస్థితిని విశ్లేషించి, బాగా ఆలోచించి, సరియైన సమయంలో స్పుందించాలి. అలా సరియైన సమయం వరకూ ఆగి, ప్రయత్నపూర్వకంగా ఆలోచించి ఏదైనా చేస్తే అది స్పుందన అవదు, అది చర్య అవుతుంది. అలా వెంటనే స్పుందించకుండా, మన ప్రతిస్పుందనను వాయిదా వెయ్యాలంటే, దానికి తిత్కసి చాలా అవసరం; ఆ తిత్కసి తపస్సు అనే విలువను పాటిస్తే వస్తుంది. ఇది రెండవ లాభం.

**సి) కష్టాలనుంచి నేర్చుకోవటం -** భగవంతుడు మనకు జీవితంలో కష్టాలను కావాలని మనను బాధపెట్టటానికి ఇప్పుటినీ. ఆ కష్టాలనుంచి మనం ముఖ్యమైన పారాలను నేర్చుకోవాలని భగవంతుని ఉద్దేశ్యం. ప్రతి కష్టం వెనకా ఒక ముఖ్యమైన పారం ఉంటుంది. దాన్ని గ్రహించి, ఆ పారాన్ని నేర్చుకుని ఎదగాలి మనం.

ఆ విధంగా కష్టాలు మనకు పారాలు నేర్చిస్తాయి; ముఖ్యంగా ఆధ్యాత్మికంగా ఎదగటానికి తోడ్పుడతాయి. కష్టంనుంచి పారం నేర్చుకోవాలంటే మనస్సు ప్రశాంతంగా ఉండాలి. మనకు వచ్చిన కష్టం మన మనస్సును

బెంజేలత్తించేస్తే, మనం నేర్చుకోవాల్సిన పాఠాన్ని నేర్చుకోలేదు. ఎన్ని కష్టాలు పడ్డా, ఎక్కడ వేసిన గొంగళి అక్కడే ఉంది అన్నట్టగా మనం జీవితంలో ఎదగలేదు.

అందువల్ల కష్టాలనుంచి పాఠాలు నేర్చుకోవాలంటే మనస్సు ప్రశాంతంగా ఉండాలి; మనస్సు ప్రశాంతంగా ఉండాలంటే తితిక్ష అలవడాలి. అందువల్ల తితిక్షపల్ల మూడవలాభం పాఠాలు నేర్చుకోగలగటం.

నిజానికి భగవద్గీత మొదటి అధ్యాయం పేరు అర్పునవిషాదయోగము. అర్పునునికి కలిగిన విషాదాన్ని యోగంగా మలుచుకున్నాడు. అతనికి ముందు రాగం కలిగింది. రాగం శోకంగా, శోకం మోహంగా మారింది. కానీ అప్పుడు తనకు బాహ్యంగా సహాయం కావాలని తెలుసుకున్నాడు. కృష్ణపరమాత్మను శరణు వేడాడు. అందువల్ల భగవద్గీత ఆవిర్భవించింది. శోకానికి కూడా ఆ విధంగా ప్రాముఖ్యత ఉంది. అది మనం ఆధ్యాత్మికంగా ఎదగటానికి తోడ్పుడుతుంది. అలా తపస్సు తితిక్షను అలవరుస్తుంది. అందువల్ల తపస్సును పెంపాందించుకోండి అంటున్నాడు కృష్ణపరమాత్మ.

**9. ఆర్జవమ్** - ఆర్జవమ్ అంటే త్రికరణశుద్ధిగా ఉండటం. మనస్సు, వాక్య కర్మ - ఈ మూడూ ఒక్కత్రాటిమీద నడవాలి. అంటే మనస్సు ఆలోచించే వాక్య రూపేణ బయటకు రావాలి; వాక్య చెప్పినదే కర్మగా ఆచరించాలి. దీన్ని మనోవాక్యాయకర్మలు అంటారు. తత్త్వబోధలో పంచకోశాల గురించి నేర్చుకుంటాము. అవి అన్నమయకోశం-స్వాలశరీరం, ప్రాణమయకోశం-ప్రాణశక్తి, మనోమయకోశం-మనోశక్తి, విజ్ఞానమయకోశం-బుద్ధి, అనందమయకోశం-కోశానందం. ఈ ఐదింటినీ ఇంకోరూపంలో చెప్పాలంటే మనోవాక్యాయకర్మలు. ఈ మూడూ ఏక్కత్రాటిమీద నడిస్తే దాన్ని ఆర్జవం అంటారు. కొంతమంది ఆలోచించేది ఒకటి, చెప్పేది మరొకటి, చేసేది ఇంకొకటి ఉంటుంది. అలా ఉండకూడదు.

మనస్యేకం వచ్చేస్తే కర్మణి ఏకం మహాత్మానమ్।

మనసి అస్వత్త వచసి అస్వత్త కర్మణి అస్వత్త దురాత్మనామ్॥

మహాత్ముల మనస్సు, వాక్య, కర్మలు ఏక్కత్రాటిమీద నడిస్తే, దురాత్ముల మనస్సు, వాక్య, కర్మలు మూడు భిన్నమార్గాల్లో పోతాయి.

అలా మూడూ మూడు భిన్నమార్గాల్లో పరుగులు తీస్తుంటే, లోపల విపరీతమైన ఒత్తిడి ఏర్పడుతుంది. బాహ్యప్రపంచంతో సంబంధం లేదు ఈ ఒత్తిడికి. మనం చేతులారా చేసుకుంటున్నది. ప్రారంభదశలో ఈ ఒత్తిడి మనకు కూడా తెలియదు; కానీ ఇలా రెండుగా చీలేసరికి మనకు తెలియకుండానే శారీరక అనారోగ్యం, మానసిక అనారోగ్యాలు కలుగుతాయి. అందువల్ల ఆర్జవం ఉండాలి. లేకపోతే మనస్సు చెదిరిపోతుంది. నిజానికి ఈ ఆర్జవాన్ని మనం పదమూడవ అధ్యాయంలోనే చూశాము. అమానిత్వం, అదంభిత్వం, అహింస, శాంతి, ఆర్జవం వచ్చాయి అక్కడ. అలా ఆర్జవం పెంపాందించుకోండి అంటున్నాడు కృష్ణపరమాత్మ.

**శో. 2 అహింసా సత్యముకోధః త్యాగః శాంతిరమైతునమ్ ।**

**దయా భూతేష్టులోలుష్టం మార్గవం శ్రీరచాపలమ్ ॥**

అహింసా, సత్యమ్, అక్రోధః, త్యాగః, శాంతిః, అషైషునమ్,  
దయా, భూతేషు, అలోలుప్తమ్, మార్దవమ్, ప్రీః, అచాపలమ్ ॥

అహింసా	= మనోవాక్యాయములద్వారా ఎవ్వరికిని ఏ విధమైన కష్టమును కల్గింపకుండుట	భూతేషు, దయా	= సకల ప్రాణిలందు నిర్వేతుకమైన కరుణ
సత్యమ్	= యథార్థంగా ప్రియంగా మాట్లాడుటం	అలోలుప్తమ్	= ఇంద్రియ లౌల్యము లేకుండుట
అక్రోధః	= తనకు అపకారము చేయువారిషై కూడ క్రోధము లేకుండుట	మార్దవమ్	= కోమలత్వము
త్యాగః	= కర్మాచరణమునందు కర్తృత్వాభిమానమును త్యజించుట	ప్రీః	= శాప్తవిరుద్ధమైన పనులు చేయుటకు వెనుకాడుట,
శాంతిః	= చిత్తచాంచల్యము లేకుండుట	అచాపలమ్	= వృర్ధచేష్టలు చేయకుండుట
అషైషునమ్	= ఎవరినీ నిందింపకుండుట		

అహింసా, సత్యమ్, అక్రోధః త్యాగః, శాంతిః, అషైషునమ్,  
భూతేషు దయా, అలోలుప్తమ్, మార్దవమ్, ప్రీః, అచాపలమ్ ॥

తా: మనోవాక్యాయముల ద్వారా ఎవ్వరికిని ఏ విధముగను కష్టమును కల్గింపకుండుట, యథార్థంగా ప్రియంగా మాట్లాడుటం, తనకు అపకారము చేయువారిషై కూడ క్రోధము లేకుండుట, కర్మాచరణమునందు కర్తృత్వాభిమానమును త్యజించుట, చిత్తచాంచల్యము లేకుండుట, ఎవరినీ నిందింపకుండుట, సకల సకల ప్రాణిలందు నిర్వేతుకమైన కరుణ, ఇంద్రియ లౌల్యము లేకుండుట, కోమలత్వము, శాప్తవిరుద్ధమైన పనులు చేయుటకు వెనుకాడుట, వృర్ధచేష్టలు చేయకుండుట.

10. అహింసా - అహింస గురించి కూడా చాలా వివరంగా పదమూడవ అధ్యాయంలో చూశాము. అహింస అంటే కాయిక, వాచిక, మానసిక స్థాయిల్లో హింస చూపకపోవటం. ప్రకృతిసూత్రం ఏమిటంటే ప్రపంచానికి మనం ఏది ఇస్తే, అది మనకు తిరిగివస్తుంది. గోదమీదకు మనం బంతి ఎంత వేగంగా విసిరితే, అంత వేగంగానూ అది తిరిగివస్తుంది. న్యూటన్స్ థర్డ్ లా ఆఫ్ మోషన్ అదే చెబుతుంది, ‘ఎవ్విరి ఏక్షన్ హోట్ ఆపోజిట్, అండ్ రైక్వలెంట్ రియాక్షన్.’ అంటే ప్రతి ఒక్కచర్యకు ఎదురు సమానమైన ప్రతిచర్య ఉంటుంది. మనం బ్యాంకులో వేసిన డబ్బునే తిరిగి తీసుకోగలము. అదే నియమం ప్రకారం ప్రపంచమనే బ్యాంకులో మనం ఏంవేస్తే అదే తిరిగి పొందుతాము; ఇప్పుడే కాకపోయినా, తర్వాతైనా. మనం హింసను వేస్తే, సహజంగా అదే తిరిగివస్తుంది. ఇది ప్రకృతిసూత్రం. అందువల్ల మన ప్రశాంతత కోసమైనా మనం హింస జోలికి పోకూడదు. అలాగని అసలు హింస చెయ్యకూడదు అనలేము.

ఒక్కసారి హింస చేసితీరాల్సిన సందర్భం వస్తుంది. దానికి సరియైన ఉదాహరణ భగవదీతలోనే కృష్ణపరమాత్మ పదమూడవ అధ్యాయంలో, ఈ అధ్యాయంలో, రాబోయే అధ్యాయంలో అహింస గురించి

గొప్పగా చెప్పి, అందువల్ల అర్జునా, యుద్ధం చెయ్యి అన్నాడు. అదెలా సాధ్యం?

తస్మాద్యభ్యస్య భారత

2.17

అంతగా అహింస గురించి చెప్పి, మళ్ళీ అర్జునుణ్ణి యుద్ధానికి ఎందుకు సిద్ధం చేస్తున్నాడు? అంటే తను చెప్పింది తనే ఖండించుకుంటున్నాడా? లేదు. ప్రతి నియమానికి ఒక ఉల్లంఘన ఉంటుంది. ఈ సూత్రం అహింసకు కూడా వర్తిస్తుంది. కొన్నిచోట్ల అహింస దారుణంగా ఓడిపోతుంది. దుర్యోధనుని విషయంలో జరిగింది అదే. ముందు అతనితో సామరస్యంగా సమస్యను పరిషురించటానికి ప్రయత్నించారు పాండవులు. దానికోసం కృష్ణపరమాత్మే రాయబారానికి వెళ్ళాడు. కానీ దానికి కూడా లొంగలేదు దుర్యోధనుడు. అలా అహింసాత్మక పద్ధతులు విఫలమవటంవల్ల, ధర్మాన్ని రక్షించటంకోసం, యుద్ధానికి దిగుక తప్పలేదు పాండవులకు. అలా తప్పని పరిస్థితిలో యుద్ధం చెయ్యటంలో తప్పలేదు. నిజానికి కృష్ణపరమాత్మ ఇంకాక అడుగు ముందుకవెళ్ళి, 'ఓ అర్జునా, నువ్వు ఈ ధర్మయుద్ధం చెయ్యటంవల్ల నీకు పాపం రాదు సరికదా, ఎదురు నీకు పుణ్యం వస్తుంది,' అన్నాడు.

అందువల్ల అన్ని సందర్భాలలోనూ అహింస పాటించాలి అనకూడదు. అలా చేస్తే అది ప్రతికూల ఫలితాలను ఇచ్చే ప్రమాదముంది. ఒక డాక్టరు ఆపరేషను చేస్తే, అది హింస చేసినట్టు అవుతుందంటే ఎలా ఉంటుంది? డాక్టరు ఆపరేషను చేసితీరాలి. కానీ మామూలు పరిస్థితుల్లో అహింస పాటించి తీరాలి. అందువల్ల అహింసను అలవరచుకొండి అంటున్నాడు కృష్ణపరమాత్మ.

11. సత్యమ్ - నిజం చెప్పటం. ఇంకా సరిగ్గా చెప్పాలంటే అనత్యం పలకకుండా ఉండటం. సత్యం పలకటంవల్ల ఎవరినైనా బాధించేలా ఉంటే, అది పలకకూడదు. ఎందుకంటే అహింస పాటించాలని ఇప్పుడే చూశాము. ఎదుటివారిని బాధించకూడదు అంటే సత్యము పలకకూడదు. అనత్యమూ పలకకూడదు, అహింసా పాటించాలి అంటే ఏం చెయ్యాలి? ఆ విషయం అనలు చెప్పనేకూడదు. అందువల్ల సత్యం అంటే అనత్యవర్జనం.

కానీ ఒక్కసారి ధర్మసంకటంలో పదే పరిస్థితి వస్తుంది. మీ పిల్లవాళ్ళి సరిదిద్దాల్చిన పరిస్థితి వస్తుంది. నువ్వు ఇలా తప్ప చేస్తున్నావని చెబితే, ఆ సత్యం ఖచ్చితంగా అతణ్ణి బాధిస్తుంది. చెప్పకపోతే, అతను తప్పదారిలో పడతాడు. అలాంటప్పడు ఏంచెయ్యాలి? అతణ్ణి సరిదిద్దాలి కాని తియ్యగా మాట్లాడాలి. ముందు మీ పిల్లవాళ్ళి పక్కన కూర్చోబెట్టుకుని, అతన్ని దువ్వాలి. అంటే అతను ఒక్క చెడుపని చేసివుండవచ్చు కాని, ఎన్నో మంచిపనులు కూడా చేసివుంటాడు కదా. అతను చేసిన మంచిపనులను ముందు మెమ్చుకోండి. అతను వాటికి మురిసిపోతుండగా, ఇనుము వేడిగా ఉండగానే వంచాలనే నియమం ప్రకారం మాటలో మాటగా అతను చేస్తున్న చెడుపని గురించి నెమ్ముదిగా చెప్పండి. అది బాధించేలా, కలినంగా ఉండకూడదు. దాని గురించి మరీ ఎక్కువగా సాగదీయకండి. అప్పుడు అతను పొగడ్తుల మధ్య చిన్న విమర్శను సహ్యదయంతో తీసుకునే అవకాశం ఉంటుంది. సరిగ్గ తీసుకుంటే అతను మీరు కోరినట్టుగా మారే అవకాశం ఉంది. మనసెరిగి ప్రవర్తించటమంటే ఇదీ. ఈ విధంగా సత్యం పెంపాందించుకోండి అంటున్నాడు కృష్ణపరమాత్మ.

**12. అక్రోధః** - అక్రోధః అంటే కోపాన్ని అదుపులో పెట్టుకోగలగటం. మనిషికాచ్ఛే భావోద్రేకాలలో కోపం బాగా శక్తివంతమైన ఉద్దేశం. కోపం వస్తే కోపం వచ్చిన వ్యక్తినీ బాధిస్తుంది; ఎవరిమీద అతను చిందులు తొక్కుతూడో అతన్ని బాధిస్తుంది. అందువల్ల కోపాన్ని అదుపులో పెట్టుకోగలిగే సామర్థ్యాన్ని పెంపాందించుకోవాలి. ఎలా అదుపులో పెట్టాలి? దానికి చాలా పద్ధతులు ఉన్నాయి. వాటిలో ఒక పద్ధతి అది ఒక మానసికబాధ అని అర్థం చేసుకోవటం.

మనం కోపం అంటే అరవటం అనుకుంటాము. అదికాదు. కోపం అంటే మనస్సుకు చెందిన ఒక భావోద్రేకం. లేదా ఇంకో విధంగా చెప్పాలంటే మనస్సు పదే బాధ. అరవటం కోపం కాదు; అరవటం అనేది కోపంవల్ల వచ్చే పర్యవసానం. అరవటం, కొట్టటం కోపంయొక్క బాహ్యపదర్థం. కోపం అనేది పూర్తిగా మన మనస్సుకు చెందిన భావన. అందువల్ల మనకు మాత్రమే తెలుసు అది. దాన్ని మాటలతో, చేతలతో ప్రదర్శిస్తేనే ఎదుటివారికి తెలుస్తుంది.

ఎలాగైతే శారీరకబాధ శరీరాన్ని బాధిస్తుందో, అలా మానసికబాధ మనస్సును బాధిస్తుంది. శారీరకబాధను అర్థం చేసుకోగలిగితే, మానసికబాధను కూడా అర్థం చేసుకోగలుగుతారు. శారీరకబాధ నిజంగా శాపమే. ఎవరికీ అలా బాధపడాలని ఉండదు. కాని వైద్యశాస్త్రపరంగా చూస్తే, అది ఒక వరం. భగవంతుడు మిమ్మల్ని బాధపెట్టాలని పనిగట్టికుని శారీరకబాధను ఇప్పుడేదు; భగవంతుడు ముందుచూపుతో ఏర్పాటుచేశాడు. ఏమిటది? ఏదైనా భాగంలో నొప్పి వస్తోందంటే, మీ శరీరం మీకు సూచనలను పంపిస్తోందన్నమాట. ‘నాకు ఆరోగ్యం బాగాలేదు, డాక్టరు దగ్గరకు తీసుకువెళ్ళు,’ అంటోంది. అందువల్ల బాహ్యంగా కనబడే ఈ నొప్పిని దేంజర్లెటుగా భావించుకోవచ్చు. ఏదో అనారోగ్యం చేసింది, జాగ్రత్తపడు అంటున్నది శరీరం.

ఎలా జాగ్రత్తపడాలి? ఏదైనా శారీరకసమస్య రాగానే ఒక మాత్ర వేసేసుకుంటారు కొందరు. కాని ఇలా మీకు ఏదైనా శారీరకబాధ కలిగితే, దాన్ని శరీరం పంపిస్తున్న సూచన అని అర్థం చేసుకోగలిగితే, ముందు ఆ బాధకు కారణం ఏమిటో నిర్ధారణ చేయ్యాలి. ఆ బాధ బాహ్యంగా జరిగిన వాటివల్ల కావచ్చు; అంతర్గతంగా ఆరోగ్యం దెబ్బతిని ఉండవచ్చు.

ఉదాహరణకు ఒక చిన్న తలనొప్పి 2000 కారణాలవల్ల రావచ్చు అంటారు. మీ కంచిచూపు తగ్గి ఉండవచ్చు; పంటినొప్పివల్ల రావచ్చు; కడుపునొప్పివల్ల కావచ్చు; ఎవరైనా మిమ్మల్ని బాధపెట్టి ఉండవచ్చు; మరేదైనా కారణం కూడా కావచ్చు. అందువల్ల వెంటనే మాత్ర వేసేసుకోకూడదు. ముందు కారణం తెలుసుకోవాలి. లేకపోతే మీరు తీసుకున్న మాత్రవల్ల ఇంకో కొత్త సమస్య రావచ్చు. అంటే తలనొప్పి పోయి, కడుపునొప్పి రావచ్చు. ఇది అర్థమయితే, ఇదే సూత్రం కోపానికి కూడా వర్తిస్తుంది.

కోపం కూడా మనస్సు ఇచ్చే ఒక సూచన. ఎక్కడో ఏదో తప్పు జరిగింది అంటున్నది మనస్సు. ఎవరో సరిగ్గా ప్రవర్తించలేదు; ఇప్పుడున్న వ్యవస్థ బాగాలేదు; దేనివల్ల మీకు కోపం వస్తోందో, దాని కారణం తెలుసుకుంటే, తదనుగుణంగా చర్య తీసుకోవచ్చు. అందువల్ల కోపాన్ని నియంత్రించటం అంటే కోపం మనస్సుయొక్క స్థితి అనీ, మనస్సు మీకు ఇచ్చే సూచన అనీ తెలుసుకోవటం. అందువల్ల మీ మేధస్సును ఉపయోగించి, ఎందువల్ల

కోపం వస్తోందో తెలుసుకుని, ఆ కారణాన్ని రూపుమాపటానికి ప్రయత్నించాలి. అదీ అక్రోధః అంటే. అక్రోధాన్ని అలవరుచుకొండి అంటున్నాడు కృష్ణపరమాత్మ.

13. త్యాగః - త్యాగః అంటే సన్మానం. సన్మానం అంటే అన్నిటినీ పరిత్యజించటం. పరిత్యజించాలి అంటే ఖంగారు పడకండి. ఈ పరిత్యజించటం కూడా రెండురకాలుగా ఉంటుంది. అవి ఆంతరసన్మానం, బాహ్యసన్మానం.

ఎ) బాహ్యసన్మానం - శాస్త్రం నాలుగు ఆశ్రమధర్మాలను విధించింది మానవాళికి. అవి బ్రహ్మచర్యం, గృహస్థి, వానప్రస్తం, సన్మానం. సన్మానం నాలుగవ ఆశ్రమధర్మం. త్యాగః అంటే బాహ్యంగా సన్మానం స్వీకరించటం అని ఒక అర్థం.

బి) ఆంతరసన్మానం - దీన్ని వైరాగ్యం అంటారు. ఈ త్యాగః అంటే ఇంకాక అర్థం వైరాగ్యం. వైరాగ్యం అంటే ఏమిటి? మీ వస్తువులు, మీవారి గురించి మీకు ఉండే సరియైన అవగాహన, సరియైన దృక్పథం.

ఏమిటా సరియైన దృక్పథం? నాది, నాది అనుకుంటున్నదేదీ నాది కాదని తెలుసుకోవటం. ‘నాకంటూ స్వంతంగా ఏమీలేదు. అన్నీ భగవంతునికి చెందుతాయి, భగవంతునికి మాత్రమే చెందుతాయి. ఆ భగవంతుడు అనంత కృపాసాగరుడు కాబట్టి, ఆయన దయకౌర్చీ నేను తాత్మాలికంగా ఉపయోగించుకోవటానికి నాకు ఈ కానుకలను ప్రసాదించాడు. వాటితో మైపురచిపోవటానికి కాదు; వాటిని వాడుకుని, వాటిద్వారా నేను ఆధ్యాత్మికంగా ఎదగటానికి ఇచ్చాడు. వీటిలో దేన్ని నేను శాశ్వతంగా ఉంచుకోలేను, ఆఖరికి నా శరీరంతో సహా అన్నీ భగవంతునికి చెందుతాయి. చివరికి భగవంతుని దగ్గరకే చేరుకుంటాయి. భగవంతుడే నాకు వాటిని ఇచ్చాడు కాబట్టి నేను వాటికి ధర్మకర్తను మాత్రమే. ఆయనకు వాటిని ఎప్పుడైనా వెనక్కి తీసేసుకునే హక్కు ఉంది. మూడునెలల నోటిసు ఇష్టచ్ఛ; ఒక్కనెల నోటిసు ఇష్టచ్ఛ; అనలేమీ నోటిసు ఇష్టకుండా అర్థాంతరంగా తీసేసుకోవచ్చ. ఆయనే ఇచ్చాడు కాబట్టి, ఆయనకు తీసేసుకునే హక్కు ఉంది,’ అని అర్థం చేసుకోవాలి. మనం చెయ్యాల్సిందల్లా ఒకటే. ఆయన ఏది కోరితే దాన్ని నష్టించాలి ఆయనకి అప్పజెప్పటమే. అదికూడా ధన్యవాదాలు పదం జోడించి. రిటర్న్డ్ విత్ ఫాంక్స్ అంటారు విదేశీయులు. నేను కూడా ‘రిటర్న్డ్ విత్ ఫాంక్స్,’ అని భగవంతునికి చెప్పగలగాలి. దీన్ని త్యాగః అంటారు.

మీరు దేవైనా అనుభవించండి; ఇంద్రభవనంవంటి ఇల్లు కొనుక్కోండి, పడవంత కారులో తిరగండి; నలుగురితో బంధాలు పెంచుకోండి; పెద్ద ఉద్యోగాలు చెయ్యండి; మీకు ఏం కావాలనిపిస్తే దాన్ని పొందండి; కాని ఒక్క విషయాన్ని మాత్రం ఎన్నడూ మర్చిపోకండి. వీటిల్లో దేవినైనా భగవంతుడు తనకు తోచినప్పుడు వెనక్కి తీసేసుకోగలడు. ఇప్పటి ఉద్యోగాలు ఎలా ఉన్నాయంటే చాలా మంచి ఉద్యోగం; జీతం కూడా బాగానే వస్తుంది. కాని ఏక్కణంలో ఉద్యోగం ఊడుతుందో తెలియదు. ముఖ్యంగా విదేశాల్లో. ఇక్కడైతే మూడునెలల నోటిసు ఇష్టాలి; అక్కడ అదే లేదు; పొద్దును లేచి ఆఫీసుకు వెళితే, ఉద్యోగం ఉంటుందో లేదో తెలియదు. ఎంత త్వరగా ఉద్యోగం వస్తుందో, అంత త్వరగానూ ఉద్యోగం పోతుంది. ఉద్యోగమే కాదు, అన్ని అంత అశాశ్వతమే అక్కడ. అలాంటి అశాశ్వతత్త్వానికి సిద్ధపడటమే వైరాగ్యం అంటే. నాది అనే ఈ మమకారాన్ని వదులుకోవటమే త్యాగం. ఇటువంటి త్యాగాన్ని పెంపొందించుకోండి అంటున్నాడు కృష్ణపరమాత్మ.

**14. శాంతిః - శాంతిః అంతే ప్రశాంతమైన మనస్సు; ఒత్తిడి, ఆందోళన లేని మనస్సు.** శాస్త్రం వాడే ఇంకొక పదం అనాయాసః. ఈ ప్రశాంతతను రోజింతా పాటించగలగాలి. దీన్నే సమత్వం యోగముచ్యతే అన్నాడు కృష్ణపరమాత్మ. కర్మయోగం పాటిస్తే ఈ సమత్వం అలవడుతుంది. శాంతి ఎందుకు ముఖ్యమైన విలువ? ఎందుకంబే, మనస్సు ప్రశాంతంగా ఉంటే బుద్ధి మరుకుగా పనిచేస్తుంది. మనస్సు కలతచెందితే బుద్ధి పనిచేయ్యదు. వేదాంతం నేర్చుకోవాలంటే సాధకుడు త్రపణ, మనన, నిదిధ్యాసనలు చెయ్యాలి. మూడింటికీ మనస్సు ప్రశాంతంగా ఉండాలి. దీన్నే సమత్వం అని కూడా అంటారు. ఇది కర్మయోగంవల్ల వస్తుంది. అంతేకాదు శమం అని కూడా అంటారు. ఇంతకుమందు దమం చూశాము; ఇప్పుడు శమం చూస్తున్నాము. ఆ విధంగా శాంతిని పెంపొందించుకోండి అంటున్నాడు కృష్ణపరమాత్మ.

**15. అపైశునమ్ - అపైశునమ్ అంటే ఎదుటివారి లోపాలను చాలి చెప్పకుండా ఉండటం.** పుకార్లు పుట్టించాలన్నా ఎవరి గురించైనా చెడుగా మాట్లాడాలన్నా చాలా ఆనందంగా ఉంటుంది కొంతమందికి. ఎదుటివారిలో ఏ కాస్త తప్పు ఉన్నా, ఏ కాస్త చెడు ఉన్నా, వారికి ఏ బలహీనత ఉన్నా, గోరంతలు కొండంతలుగా చేసి చెప్పటం; వారికిషైనా మంచిలక్షణం ఉంటే, దాన్ని జాగ్రత్తగా దాచిపెట్టటం మానవసైజం. ఆటువంటి పని సుతరామూ మంచిది కాదంటుంది శాస్త్రం. మీకంతగా ఎదుటివారి గురించి మాట్లాడాలని ఉంటే, వారి మంచి విషయాలు ప్రపంచానికి చాటిచెప్పండి.

### పరగుణ ప్రకటీకరణం పరదోష తిరోధానమ్

అంటే పరుల మంచిగుణాలు చెప్పాలి; పరుల చెడుగుణాలు దాచిపెట్టాలి.

**మీ విషయంలో ఏంచెయ్యాలి?** ముందు అనలు మీకు మంచిగుణాలు ఉన్నాయా అని బేరీషు వేసుకోవాలి. ఒకవేళ పొరపాటున ఉంటే, వాటిని దండోరా వేసుకోనపసరం లేదు. మీ మంచిగుణాలు దాచి, ఎదుటివారివి మెచ్చుకోవటం నేర్చుకోండి. ఒకటి దాచాలి, ఒకటి చాటి చెప్పాలి. నిజమే. మనమ్ములు చేసేది అదే. కాని ఏది దాచాలో అది చెబుతున్నారు; ఏది చెప్పాలో అది దాస్తున్నారు. మీ మంచి దాచుకుని, ఎదుటివారి మంచి చెప్పాలి; కాని మీరేం చేస్తున్నారు, ఎదుటివారి మంచి పట్టించుకోకుండా, మీ మంచినే పొగుడుకుంటున్నారు. అలాగే ఎదుటివారి చెడు దాచాలంటే, పనిగట్టుకుని దాన్ని నలుగురికీ చాటిచెబుతారు. కాని ఇతరుల గురించి చెడు మాట్లాడకూడదు. అందువల్ల అపైశునమ్ పెంపొందించుకోండి అంటున్నాడు కృష్ణపరమాత్మ.

**16. దయా భూతేషు - దయా అంటే జాలి;** భూతేషు అంటే తోటిమానపులే కాదు, సర్వప్రాణికోటి. అంటే జంతువులమీద కూడా జాలిచూపాలి. ఎదుటివారి పరిస్థితిలో నేను ఉండిపుంటే నాకు ఎలా అనిపిస్తుంది అని ఒక్కసారి ఆలోచించుకోగలిగితే, దానంతట అదే దయాగుణం కలుగుతుంది. అప్పుడు చూస్తూచూస్తూ ఎవరికీ హాని చేయలేము. అందువల్ల భూతదయ పెంపొందించుకోండి అంటున్నాడు కృష్ణపరమాత్మ.

**17. అలోలుప్పుమ్ - అలోలుప్పుం అంటే ఇందియ విషయవస్తువులు ఎదురుగా ఉన్నాకూడా వాటి ఆకర్షణకు లొంగకపోవటం.** ఈ ప్రపంచం ఒక మాయాజాలం. అందులో మిమ్మల్ని ఆకర్షించి, వాటికి బానిసలుగా

చేసుకోగలిగే వస్తువులు అనేకం ఉన్నాయి. అటువంటి ప్రలోభాలు ఎదురుగా నిలిచినా కూడా, వాటికి లొంగక పోవటమే ఆత్మనిగ్రహం. ఈ ఆత్మనిగ్రహాన్నే అలోలుష్టమ్ అంటున్నాడు కృష్ణపరమాత్మ.

ఇంతకుముందు దమం పదం చూశాము. దమం అంటే ఇందియనిగ్రహం అని కూడా చూశాము. ఇది అన్నిరకాల ప్రలోభానికి వర్తిస్తుంది. అలోలుష్టం అంటే ప్రత్యేకించి ఒకదానికి వర్తిస్తుంది. ‘పొగ్రాగటం హనికరం’ అని రాస్తారు. ఈ సిగరెట్టుకు ఎవరైనా మొదటిసారి మాత్రమే ‘నో’ చెప్పగలదు. మొదటిసారి మీ చేతుల్లో ఉంటుంది. అప్పుడు తాగితే కావాలని చేసిన పొరపాటు అవుతుంది. ఇంక రెండోసారి నుంచీ అది మీ చేతుల్లో ఉండదు; మీరే దాని చేతుల్లోకి వెళ్లిపోతారు. అది యజమాని, మీరు బానిస అయిపోతారు. అది లేకుండా ఉండలేని పరిస్థితికి చేరుకుంటారు. ఎవరైనా హితవు చెప్పబోతే, వారిని దూరం చేసుకోవటానికి కూడా వెనుకాడరు.

మందు త్రాగటం కూడా అంతే. దాన్నించి ఎవరూ తేలికగా బయటపడలేరు. అటువంటి మందుబాబులను ఆ భగవంతుడే కాపాడాలి. కాని భగవంతుడు కాపాడాలి అంటే వారు భగవంతుణ్ణి శరణు వేదాలి. అది అసాధ్యం వారికి. అందువల్ల ఏ వ్యసనానికైనా మొదటిసారే ‘నో’ చెప్పగలగాలి. ఒకసారి సరదాగా చూద్దాంలే అనుకుంటే మాత్రం ఇంతే సంగతులు. ఇటువంటి దురలవాట్లు వాలి వంటివి. వాలి ఎవరి ఎదురుగా నిల్చుని యుద్ధం చేస్తే, ఆ ఎదుటివ్యక్తిలోని శక్తిలో సగం వాలికి వెళ్లిపోతుందిట. ఏ వ్యసనం అయినా అంతే. దాని ఎదురుగా నిలుచుంటే, మీ ప్రీవిల్టోని శక్తిని సగమో, ఇంకా మాట్లాడితే ముందువంతులో లాగేసుకుంటుంది. దుష్టులకు దూరంగా ఉండాలి అని సామేత. దుష్టులు అంటే మనుషులే కాదు. ఇటువంటి వ్యసనాలు కూడా. అందువల్ల అలోలుష్టమ్ అలవరుచుకోండి అంటున్నాడు కృష్ణపరమాత్మ.

18. మార్గవమ్ - మార్గవం అంటే ఎదుటివారితో మర్యాదగా మాట్లాడటం; మృదువుగా మాట్లాడటం. దురుసుగా మాట్లాడకపోవటం మార్గవమ్.

ప్రజాదపి కరోరాణి మృదుని కుసుమాదపి।  
లోకోత్తరాణాం చేతాంసి కో హి విజ్ఞాతుమర్మస్తి॥

జ్ఞానుల మనస్సు చాలా ప్రశాంతంగా ఉంటుంది. ఆ మనస్సుకు రెండు భిన్న విలువలు ఉంటాయి. అంటే ఒక కోణంలోంచి చూస్తే మనస్సు బలంగా ఉంటుంది; వజింకన్నా కలినంగా ఉంటుంది. ఇంకో కోణంలోంచి చూస్తే మనస్సు సుకుమారంగా ఉంటుంది; పుష్పంకన్నా కుసుమకోమలంగా ఉంటుంది. ఒకే మనస్సు రెండు భిన్న ప్రవృత్తులను ఎలా చూపగలదు?

జ్ఞానులు ఏదైనా క్లిప్పపరిస్థితులను ఎదుర్కొంటున్నప్పుడో, ఎవరైనా వారిని నిందిస్తున్నప్పుడో, ఎవరైనా వారిని అవమానపరుస్తున్నప్పుడో, ఎవరైనా వారితో దురుసుగా ప్రవర్తిస్తున్నప్పుడో వారి మనస్సు కలినంగా మారిపోతుంది. రాక్ ఆఫ్ గిబ్రాల్టర్ సముద్రపుటలల తాకిడికి చెక్కుచెదరకుండా ఎలా నిలబడుతుందో, అలా వారి మనస్సు కూడా ఎటువంటి క్లిప్పపరిస్థితి ఎదురైనా అంత చెక్కుచెదరకుండా నిలబడుతుంది.

అలాగని అన్నివేళలా కలినంగా ప్రవర్తించరు జ్ఞానులు. ఎవరితోనైనా మాట్లాడాలంటే, ఎవరితోనైనా వ్యవహారం నడపాలంటే, వారి భాష, వారి ప్రవర్తన పువ్వులాగా కుసుమకోమలంగా, మృదుమధురంగా ఉంటుంది. అంటే ఎప్పుడెలా ప్రవర్తించాలో వారికి బాగా తెలుసు. కర్తగా సున్నితమైన మనస్తత్వాన్ని ప్రదర్శిస్తే, భోక్తగా కలినంగా ఉంటారు.

అజ్ఞానికి కూడా ఈ రెండు భిన్న ప్రపుత్తులూ ఉంటాయి. కాకపోతే వచ్చిన చిక్కేమిటంటే వాటిని పూర్తిగా భిన్నపరిస్థితుల్లో ప్రదర్శిస్తాడు. అంటే తను ఎదుచీవారితో మాట్లాడాల్సి వచ్చినప్పుడు అతని మాటలు దురుసుగా, పరుషంగా, కలినంగా ఉంటాయి. అదే ఎవరైనా తనను పల్లెత్తుమాట అన్నాకూడా చాలా సున్నితంగా ఉండి, చాలా బాధపడిపోతాడు. కానీ తను మాత్రం వారిని ఏదైనా అనటానికి వెనుకాడడు. దానివల్ల అతనికి సుఖంలేదు, ఎదుచీవారికి సుఖంలేదు. ఇంకో విధంగా చెప్పాలంటే కర్తగా కలినంగా ప్రవర్తిస్తే, భోక్తగా సున్నితమైన మనస్తత్వాన్ని ప్రదర్శిస్తాడు. అందువల్ల మార్గవాన్ని పెంపాందించుకోండి అంటున్నాడు కృష్ణపరమాత్మ.

19. ప్రీం : - ప్రీం : అంటే అణకువ, సిగ్గుపడటం కూడా. సిగ్గుపడటం కూడా ఆరోగ్యకరంగా సిగ్గుపడటం. సిగ్గుపడటంలో కూడా రెండురకాలు ఉన్నాయి. ఒకటి ఆరోగ్యకరంగా సిగ్గుపడటం. అంటే ఇటువంటి మనస్తత్వం ఉంటే చెడుపనులను చెయ్యటానికి వెనుకాడతారు. కొన్ని పనులను ఎవరిముందైనా చెయ్యటానికి సిగ్గుపడతారు. ఆ జంకు అధార్మిక కార్యక్రమాలు చేపట్టకుండా ఆపుతుంది. అందువల్ల ఇటువంటి సిగ్గు ఆరోగ్యకరమైనది. దీన్ని పెంపాందించుకోవాలి. సిగ్గులేకపోవటం చెడువిషయం అవుతుంది. ఎవరైనా తప్పుగా ప్రవర్తిస్తే సిగ్గులేకుండా ప్రవర్తిస్తున్నావు అని నిందిస్తాము. అందువల్ల ఆరోగ్యకరంగా సిగ్గుపడటం ఒక మంచి విలువ. అందువల్ల ప్రీం : లక్షణాన్ని పెంపాందించుకోండి అంటున్నాడు కృష్ణపరమాత్మ.

20. అచాపలమ్ - చపలం అంటే శరీరపరంగా కుదురుగా ఉండలేకపోవటం. నిజానికి చపలత్వం మనస్సుయొక్క లక్షణం; మనస్సు అసలు నిశ్చలంగా లేకపోతే, అది శరీరం స్థాయికి పాకి, శరీరపరంగా చేసే చేష్టలద్వారా ప్రకటిస్తుంది. కాళ్ళూ, చేతులను తీవ్రంగా కదువుతాడు; మొహన్ని తెగ తిప్పుతాడు; చేతివేళ్ళను తీవ్రంగా కొరుకుతాడు. కొంతమంది అయితే చేతివేళ్ళనే కాదు, చేతిలో ఉండే పెన్నునో, పెన్నిల్నే కూడా కొరుకుతారు. ఇలా క్షణం కూడా కుదురుగా కూర్చోలేకపోవటాన్ని చపలం అంటారు. అర్ధంలేని కడలికలు చేస్తారు. వీటిని వెప్రిచేష్టలు అంటారు. పిల్లలు చూడండి; కాళ్ళూ, చేతులను కదపకుండా ఒక్కక్షణం కూడా కుదురుగా కూర్చోలేరు. ‘ఇదుగో ఆ వెప్రిచేష్టలు చెయ్యకుండా కాసేపు కుదురుగా కూర్చో,’ అంటుంది తల్లి. అలా చేష్టలు చెయ్యటాన్ని చపలం అంటారు. ఆ చేష్టలు చెయ్యకుండా నిగ్రహించుకోగలగటాన్ని అచాపలమ్ అంటారు. అలా చేస్తే శరీరం కూడా విశ్రాంతిగా ఉంటుంది. అందువల్ల అచాపలాన్ని పెంపాందించుకోండి అంటున్నాడు కృష్ణపరమాత్మ.

శ్లో. 3      తేజః క్షమా ధృతిః శౌచమ్ అద్రోహేశా నాతిమానితా ।

భవంతి సంపదం దైవిమ్ అభిజాతస్య భారత ॥

తేజః, క్షమా, ధృతిః, శౌచమ్, అద్రోహః, న, అతిమానితా,

భవంతి, సంపదమ్, దైవిమ్, అభిజాతస్య, భారత ॥

తేజః	= తేజస్సు		n, అతిమానితా	= తాను శూజ్యుడనను అభిమానము లేకుండుట
క్షుమా	= క్షుమ		భారత!	= ఓ అర్జున!
ధృతిః	= ధైర్యము		దైవిమ్, సంపదమ్	= దైవిసంపదతో
శౌచమ్	= బాహ్యశుద్ధి		అభిజాతస్య	= పుట్టినవానియొక్క లక్షణములు
అధ్రోహః	= ఎవ్వరిపైనను		భవంతి	= అవుతాయి
	శత్రుభావము లేకుండుట			

పో భారత! తేజః, క్షుమా, ధృతిః, శౌచమ్, అధ్రోహః,

న అతి-మానితా (ఇతి ఏతాని లక్షణాని) దైవిమ్ సమ్పుదమ్ అభిజాతస్య (పురుషస్య) భవత్తి ॥

తా: తేజస్సు, క్షుమ, ధైర్యము, బాహ్యశుద్ధి, ఎవ్వరిపైనను శత్రుభావము లేకుండుట, తాను శూజ్యుడనను అభిమానము లేకుండుట. ఓ అర్జున! పైన తెల్పుబడిన గుణములన్నియును దైవిసంపదతో పుట్టినవానియొక్క లక్షణములు అవుతాయి.

ఇంకా ఈ దైవిగుణాలవర్ణన కొనసాగుతున్నది.

21. తేజః - తేజః అంటే మంచితనం. మంచితనం చూపించాలి కాని మళ్ళీ దాన్ని ఎదుటివారు మీ చవటతనంగా భావించకూడదు. మీరు మర్యాదగా, మంచిగా, వారిని భరించేలా ఉండాలి. ఇవి మంచి లక్షణాలు నిజమే కాని, అలాగని ఎదుటివారు మిమ్మల్ని ఆడించినట్లలూ ఆడకూడదు. మంచితనానికి కూడా ఒక హాద్దు ఉంటుంది. మీ మంచితనం కారణంగా మీరు వారి కాలికింద చెప్పగా మారనవసరం లేదు. మీరు గీత వింటున్నారు లేదా చదువుతున్నారు కాబట్టి అన్నీ నిశ్శబ్దంగా భరించనవసరం లేదు. మీరు ఏమారకూడదు; ఎవరినీ ఏమార్చకూడదు. ఇలా ఏమారకుండా ఉండగలగటాన్ని తేజః అంటారు.

ఎవరైనా మీ మంచితనాన్ని అలుసుగా తీసుకుని మోసం చేస్తుంటే, దాన్ని మీరు నిశ్శబ్దంగా భరించనవసరం లేదు. అలాగని వెంటనే సీమటపాకాయలాగా ఎదురుతిరిగి వారిమీద అరవనూ అరవనవసరం లేదు. వారు ఎందుకలా ప్రవర్తిస్తున్నారో ఆ పరిస్థితిని విశ్లేషించి, ముందు నెమ్మడిగా నచ్చచెప్పటానికి ప్రయత్నించాలి; అప్పుడూ మారకపోతే దండోపాయం తప్పని పరిస్థితి. దుర్యోధనుని విషయంలో జరిగింది అదే. అతను మొండికెత్తుటంవల్లనే మహారాతయుద్ధం తప్పనిసరి అయింది. అందువల్ల ముందు సామరస్యంగా పరిపురించుకోవాలి; అవేవి కుదరకపోతే అప్పుడు దండోపాయం గురించి ఆలోచించాలి.

ఎదుటివారిని బాధపెట్టకూడదు నిజమే, అలాగని అతి మంచితనం చూపిస్తే మిమ్మల్ని మీరే హింసించుకున్నవారు అవుతారు. మీ మనస్సును, మీ శరీరాన్ని కాపాడుకునే బాధ్యత మీకు ఉంది. అందువల్ల అనవసరంగా మీరు అవస్థపడకూడదు. మీ మంచితనాన్ని వారు అలుసుగా తీసుకోకూడదు. అందువల్ల తేజస్సును పెంపాందించుకోండి అంటున్నాడు కృష్ణపరమాత్మ.

22. క్షుమా - ఈ క్షుమా పదాన్నే శాంతిః అని పదమూడవ అధ్యాయంలోనూ, తితిక్ష అని రెండవ అధ్యాయంలోనూ అన్నాడు కృష్ణపరమాత్మ.

**మాత్రాస్పర్శాస్తు కొంతేయ శీతోష్ణముభదుఃభదాః ।  
ఆగమపాయినో\_నిత్యాః తాంస్తితిక్షస్వ భారత ॥ - 2.14**

ఈ క్షమా పదానికి అనేక అర్థాలు ఉన్నాయి. ఒక అర్థం భరించటం. తపస్సు గురించి చూసినప్పుడు చూశాము. తపస్సు చెయ్యటంవల్ల కష్టాన్ని భరించేశక్తి వస్తుందని చూశాము. ఇది ఒక అర్థం.

కానీ శంకరాచార్యులవారు ఇంకొక అర్థాన్నిస్తున్నారు ఇక్కడ. ఈ పదాన్ని రెండవ శ్లోకంలో వచ్చిన అక్రోధః పదానికి వ్యతిరేకపదంగా వర్ణిస్తున్నారు. ముందు అక్రోధః అంటే ఏమన్నాం? అక్రోధః అంటే కోపం వస్తే దాన్ని నిగ్రహించుకోగలగటం అన్నాము. మనిషికాచే భావోద్దేకాలలో కోపం బాగా శక్తివంతమైన ఉద్దేకం. కోపం అంటే అరవటం కాదు. కోపం మనస్సుకు చెందిన భావన కాబట్టి, దానిని మనస్సు స్థాయిలోనే విశ్లేషణ చేసుకోవాలి. ఆ కోపాన్ని విశ్లేషించి, తెలివిగా ప్రవర్తించాలి. అంటే తెలివిగా కోపాన్ని ప్రదర్శించవచ్చు; తెలివిగా ప్రదర్శించకుండా ఉండవచ్చు; కోపాన్ని కొంతమేరకు మాత్రమే ప్రదర్శించవచ్చు. అది కోపాన్ని నియంత్రించటం అంటే. ఇదంతా అక్రోధః పదానికి వివరణ.

ఇప్పుడు క్షమా అంటే ఏమిలో చూద్దాము. క్షమా అంటే మనస్సులో అసలు కోపమే లేకుండా ఉండగలగటం. చాలా కష్టం ఈ విలువను పాటించటం. అక్రోధః విషయంలో కోపం రావచ్చ కాని, దాన్ని మీరు అదుపులో పెట్టుకోవాలి అన్నాము; ఇక్కడేమంటున్నాము? అసలు కోపమే రాని మనస్సును పెంపాందించుకోవాలి అంటున్నాము. కోపమే రాకుండా చేసుకోవటం క్షమ; వచ్చిన కోపాన్ని అదుపులో పెట్టుకోవటం అక్రోధం.

అసలు కోపమే రాకుండా చేసుకోగలగటం సాధ్యమేనా? చూస్తుంటే అసాధ్యమనిపిస్తోంది. నిజానికి మనస్తత్తు శాస్త్రవేత్తలు కూడా కోపం రావాలి, అది ఆరోగ్యకరం అంటున్నారు. ఆరోగ్యకరంగా ఉన్న మనస్సులో కోపం రావటం సహజలక్షణం అంటున్నారు; కోపమేలేని స్థితిని వారు అంగీకరించలేరు. కానీ శంకరాచార్యులవారు అది సాధ్యమే అంటున్నారు. కాకపోతే ఎలా సాధ్యమో చెప్పటం లేదు. కోపం రాకూడదట కాని ఎలా రాకూడదో అయిన చెప్పురుట అనేసరికి మీకు కన్స్పుమని కోపం వచ్చే అవకాశం ఉంది. ఆగండి, ఇక్కడ చెప్పలేదు. ఎందుకంటే ముందే మూడవ అధ్యాయంలో ఈ విషయాన్ని చర్చించేశారు శంకరాచార్యులవారు.

**కామ ఏష క్రోధ ఏష రజోగుణ సముద్ధివః**

అక్కడ కోపాన్ని నిర్వచించారు శంకరాచార్యులవారు. కోపం అంటే మీరు ఆశించిన ఫలితం దక్కుకపోతే అది కోపంగా మారుతుంది; ఆశించినదానికి ఏదైనా ఆటంకం కలిగితే కోపం వస్తుంది. అంటే ఒక్కముక్కలో చెప్పాలంటే కోరిక కోపానికి దారితీస్తుంది.

ఎప్పుడైతే కోరిక కోపంగా మారుతుందో, కోపాన్ని నియంత్రించుకోవాలంటే ముందుగా మీరు కోరికను నియంత్రించుకోవాలి. కోరికలు ఎంత తక్కువ ఉంటే, కోపం రావటానికి అవకాశాలు కూడా అంత తక్కువగానూ ఉంటాయి. ఒకవేళ కోరికలు కోరకుండా ఉండలేను అంటే వాటిని కోరండి కాని వాటి ఫలితాలను ఆశించకండి. ఇవన్నీ మూడవ అధ్యాయంలో వివరంగా చూశాము. అంటే పిల్లలు చెప్పినమాట వినాలని ఆశించండి;

తప్పులేదు; కాని వినకపోతే కోపం తెచ్చుకోకండి. పిల్లలని దండించే రోజులు పోయాయి. వారికి రక్షణ ఎక్కువైంది. మానసిక శాస్త్రవేత్తలు కూడా పిల్లలను దండించకూడదు అంటున్నారు. వారు తల్లిదండ్రులను ఎదిరించినా, గురువులను ఎదిరించినా దండించకూడదు. పిల్లల కోరికలు పిల్లలకుంటాయి; మీ అభ్యిప్రాయాలను వారిమీద రుద్దకూడదు. వారు మీ కోరికలకు తల్లిగ్రతే, మీరు పుణ్యజీవులు; తల్లిగ్గకపోతే మీరు దాన్ని స్వీకరించకతప్పదు. అందువల్ల ఎదుటివారినుంచి ఏమీ ఆశించవద్దు. ఏదైనా ఆశిస్తేనే కదా, అది తీరకపోవటం, దానివల్ల కోపం వచ్చేది. ఏమీ ఆలోచించకపోతే కోపం వచ్చే మార్గం లేదు. అందువల్ల క్షమను పెంపాందించుకోండి అంటున్నాడు కృష్ణపురమాత్మ.

**23. ధృతిః** - ధృతి అంటే గుండెదైర్యం. ఎటువంటి ఆటంకాలు ఎదురైనా కూడా మొక్కవోని పట్టుదలతో ముందుకు సాగిపోవటం. దానికి చాలా పట్టుదల ఉండాలి. సముద్రమధనమే దానికి గొప్ప ఉండాహారణ. దాని గురించి కూడా గీతలోనే చూశాము. దేవతలు, రాక్షసులు అమృతంకోసం సముద్రాన్ని చిలికారు. అమృతం వచ్చేముందు ఇరవైనాలుగు వస్తువులు వచ్చాయి. లక్ష్మీదేవి, బరావతంవంటి మంచి ప్రలోభాలు వచ్చాయి; విషంవంటి ఆటంకమూ వచ్చింది. అయినా వారు చెక్కుచెదరలేదు. వారి ప్రయత్నాన్ని ఆపలేదు. పట్టువదలని వీరులుగా ముందుకు సాగారు. భగీరథుడు ఎన్నో ఆటంకాలకోర్చి గంగను కిందికి తెచ్చాడు. అందువల్ల ఎవరైనా, ఎన్ని ఆటంకాలు ఎదురైనా, అనుకున్నది సాధిస్తే, దాన్ని భగీరథ ప్రయత్నం అంటారు. ఈ ధృతి అనే లక్షణం గురించి కృష్ణపురమాత్మే మళ్ళీ పడెనిమిదవ అధ్యాయంలో ఏవరిస్తాడు. అక్కడ మూడురకాల పట్టుదలల గురించి చెబుతాడు. అవి సాత్మీక, రాజసిక, తామసిక పట్టుదలలు. వాటి విపరాలలోకి మనం ఇప్పుడు వెళ్ళటం లేదు. సందర్భం వచ్చినప్పుడు చూద్దాము. ధృతి అంటే పట్టుదల. అందువల్ల ధృతిని పెంపాందించుకోండి అంటున్నాడు కృష్ణపురమాత్మ.

**24. శౌచమ్** - శౌచమ్ అంటే శుద్ధత. ఇది కూడా పదమూడవ అధ్యాయంలో వచ్చింది. ఆచార్యోపాసనం శౌచమ్... శౌచం అంటే ఒక్క మీ శుద్ధతను మాత్రమే తీసుకోకూడదు. పరిసరాల శుద్ధతను కూడా తీసుకోవాలి. అన్నీ చక్కగా దేని స్థానంలో దాన్ని పెట్టాలి. మీరు, మీజల్లు, మీ వీధి, మీ పరిసరాలు - అన్నీ శుద్ధంగా ఉండాలి. విషాదకరమైన విషయం ఏమిటంటే మనకు ఈ విషయాన్ని శాస్త్రం చిన్నప్పటినుంచీ బోధిస్తుంది, కాని మనం దాన్ని ఆచరణలో పెట్టాము. విదేశాలలో వారికి శాస్త్రం చెప్పుదు; కాని వారు పరిసరాలను, వీధులను కూడా శుద్ధంగా ఉంచుతారు. మనకు కూడా చెత్త వేయటానికి చెత్తకుండీలు ఉన్నాయి కాని మనకు ఈ విశాలప్రపంచమే పెద్ద చెత్తకుండీ. చెత్తను చెత్తకుండీలో తప్ప, దాని చుట్టూతా వేస్తాము. కాని పరిశుద్ధత చాలా మంచిగుణం. మీరు శుద్ధంగా ఉండాలి; మీ దుస్తులు శుద్ధంగా ఉండాలి; మీ శరీరం శుద్ధంగా ఉండాలి; అన్నింటినీ మించి మనస్సును ఇంకా శుద్ధంగా ఉంచుకోవాలి. అదే చాలా క్లిప్పమైన పరిస్థితి. అందువల్ల శౌచాన్ని పెంపాందించుకోండి అంటున్నాడు కృష్ణపురమాత్మ.

**25. అద్రోహః** - అద్రోహం అంటే మానసికస్థాయిలో పాటించాల్సిన అహింస. హింసా ఇచ్చా అభావః అహింసా. హింస చేయాలనే ఆలోచన కూడా లేకపోవటం అహింస. అద్రోహః అంటే హింస ఇచ్చ లేకపోవటం. ఎవరినైనా చెయ్యేత్తి కొట్టటం హింస అని మీకూడా తెలుసు; కాని శంకరాచార్యులవారు కొడతానని చెయ్యేత్తి

బెదిరించటం కూడా హింసే అంటారు. అందువల్ల ఆలోచన స్థాయిలో కూడా హింస తలంపు రాకపోవటం అద్దోహః. అందువల్ల, అద్దోహస్ని పెంపాందించుకోండి అంటున్నాడు కృష్ణపరమాత్మ.

**26. నాతిమానితా** – నాతిమానితా అంటే పదమూడవ అధ్యాయంలో చూసిన అమానిత్వమే; అంటే గర్వం లేకపోవటం, ఆధిపత్యం లేకపోవటం; దీన్నే సానుకూలంగా చెప్పాలంటే అణకువ లేదా వినయం. ఈ వినయం అనే లక్షణం ఆధ్యాత్మిక సాధకునికి ఉండాల్సిన అతి ముఖ్యమైన విలువ. ఎందుకంటే సాధకుడు తన గురువుకు నమస్కారం చెయ్యాలి. అతనిలో గర్వం రాజ్యమేలుతూ ఉండి, నేనే గొప్పవాణి అనుకునేటట్టయితే, ఇంకాకరికి ఎలా తలవంచుతాడు? వినయ విధేయతలు లేకపోతే సాటి మానవునికి వంగి నమస్కారం పెట్టటం అసాధ్యం. అలా నమస్కారం పెట్టే ఉద్దేశ్యం లేకపోతే జ్ఞానం కిందికి ప్రవహించదు. ఏదైనా ప్రవహించాలంటే పైస్థాయినుంచి కిందిస్థాయికి ప్రవహించాలి. అలా జ్ఞానం ప్రవహించాలంటే వినయం ఉండాలి. అందువల్ల వినయాన్ని పెంపాందించుకోండి అంటున్నాడు కృష్ణపరమాత్మ.

ఈ విధంగా కృష్ణపరమాత్మ 26 విలువలను పేర్కొన్నాడు.

**సంపదం దైవీమ్** అభిజాతస్య – ఈ 26 విలువలు దైవీసంపత్తి ఉన్న వ్యక్తిలో ఉంటాయి అంటున్నాడు కృష్ణపరమాత్మ అంటే సత్కృగుణంతో పుట్టినవ్యక్తి లేదా సత్కృగుణాన్ని పెంపాందించుకున్న వ్యక్తికి ఈ మంచిగుణాలన్నీ ఉంటాయి. ఈ దైవీసంపత్తితో పుట్టుకపోతే, వాటిని ప్రయత్నపూర్వకంగా పెంపాందించుకోవాలి. నిజానికి దైవీసంపత్తితో పుట్టుకపోతే అని మనం ప్రత్యేకించి చెప్పవసరం లేదు. ఎందుకంటే అధికశాతం మనమ్యలకు ఈ లక్షణాలన్నీ ఉండవు.

నిజం చెప్పాలంటే వేదాంతబోధను అర్థం చేసుకోవటం తేలిక. ఈ 26 విలువలను పెంపాందించుకోవటం చాలా ప్రయాసతో కూడినపని. అంతేకాదు, వేదాంతం నేర్చుకోవటం త్వరగా నేర్చుకోవచ్చు, కాని విలువలను పెంపాందించుకోవటానికి చాలా సమయం వడుతుంది. ఇక్కడితో కృష్ణపరమాత్మ చెప్పదలుచుకున్న మొదటి అంశం ముగిసింది. అది దైవీసంపత్తి.

**శ్లో. 4 దంభో దర్శ్మౌ భిమానశ్చ క్రోధః పారుష్యమేవ చ ।**

**అజ్ఞానం చాభిజాతస్య పాధ సంపదమాసురీమ్ ॥**

దంభః, దర్శః, అభిమానః, చ, క్రోధః, పారుష్యమ్, ఏవ, చ,

అజ్ఞానమ్, చ, అభిజాతస్య, పాధ, సంపదమ్, ఆసురీమ్ ॥

పార్థ!	= ఓ పార్థా!	పారుష్యమ్, చ	= మాటలందు, చేష్టలందు కారిన్యము
దంభః	= డాబు	అజ్ఞానమ్, ఏవ	= అజ్ఞానము మొదలగునవి అన్నియును
దర్శః	= మొండితనము	ఆసురీమ్, సంపదమ్	= ఆసురీ సంపదతో
అభిమానః	= దురభిమానము	అభిజాతస్య	= పుట్టినవాని లక్షణములు
చ	= ఇంకా	(భవంతి)	= (అవుతాయి )
క్రోధః	= క్రోధము		

హే పాథ! దష్టః, దర్శః, అభిమానః చ, క్రోధః, పారుష్యమ్,  
ఏవ చ అజ్ఞానమ్ చ (ఏతాని లక్ష్మాని) ఆసురీమ్ సమ్పుదమ్ అభిజాతస్య (పురుషస్య భవన్తి) ॥

తాః ఓ పార్థ! దాబు, మొండితసము, దురభిమానము ఇంకా క్రోధము, మాటలందు, చేష్టలందు కారిన్యము, అజ్ఞానము మొదలగునవి అన్నియును ఆసురీ సంపదతో పుట్టినవాని లక్షణములు అవుతాయి .

## 2. ఆసురీ సంపత్తి - శ్లోకాలు: 4-21

ఆధ్యాత్మికతమీద శ్రద్ధ ఉన్న వ్యక్తికి ఉండాల్చిన దైవిసంపత్తి గురించి చెప్పాడు కృష్ణపరమాత్మ లోకిక విషయాలమీద శ్రద్ధ ఉన్న వ్యక్తికి ఉండే ఆసురీ సంపత్తి గురించి చెప్పాడోతున్నాడు. ముందే చూసినట్టుగా ఆసురులు అంటే పెద్దకోరలు ఉండే రాక్షసులు అని కాదు అర్థం.

కృష్ణపరమాత్మ ఆసురీ సంపత్తిని నాలుగు శ్లోకంలో టూకీగా పేర్కొంటున్నాడు. సంగ్రహా ఆసురీ సంపత్తి. విస్తార ఆసురీ సంపత్తిని 7-12 శ్లోకాల్లో చూస్తాము. అంటే కృష్ణపరమాత్మే వాటి గురించి వివరంగా చెబుతాడు. ఏమిటా ఆసురీసంపత్తి? అద్భుతంగా పేర్కొన్నాడు కృష్ణపరమాత్మ.

1. దంభః - దంభః అంటే దాంబికం లేదా దాబు. తనకున్న ఐశ్వర్యం గురించీ, పౌశాదా గురించీ, పరపతి గురించీ గొప్పలు ప్రదర్శించుకోవటం.

2. దర్శః - దర్శః అంటే పొగరు లేదా దురహంకారం. ఎప్పుడైతే ఐశ్వర్యం, పౌశాదా వస్తాయో, వాటిని వెన్నంటే దురహంకారం దూసుకువస్తుంది. తమకంటే పెద్దవారిని, గొప్పవారిని కూడా గొరవించరు. ఈ దర్శానికి దుర్యోగ్మనుడు, రావణాసురులే గొప్ప ఉదాహరణలు.

3. అభిమానః - అభిమానం అంటే మానిత్వం, ఆధిపత్యభావన ఉండటం. తనే పూజ్యానీయుడు అనుకుని విర్వీగటం. తనకే ఇతరులు నమస్కారం పెట్టాలి, గొరవం చూపాలి, దండలు వెయ్యాలి, కుదిరితే పాదపూజలు కూడా చెయ్యాలి అనుకుంటాడు. దర్శానికి, అభిమానానికి మధ్య సూక్ష్మధేదం ఉంది. దర్శం అంటే బాహ్యంగా ప్రదర్శించటం; అభిమానం అంటే ఆలోచనలో గర్వం ఉండటం; అంటే మొదటిది కర్మపరంగా ఉంటే, రెండవది భావనాపరంగా ఉంటుంది.

4. క్రోధః - క్రోధః అంటే కోపం ప్రదర్శించటం. తనకు పౌశాదా ఉంది, తనకు పరపతి ఉంది కాబట్టి తను ఏం చేసినా చెల్లుతుంది అనుకుని ఎదుటివారిని తన మాటలతో హింసించటానికి కూడా వెనుకాడకపోవటం.

5. పారుష్యమ్ - పారుష్యమ్ అంటే పరుషంగా మాట్లాడటం; దూకుడుగా మాట్లాడటం; అమర్యాదగా మాట్లాడటం.

6. అజ్ఞానమ్ - అజ్ఞానం అంటే తెలియకపోవటం. ఇక్కడ అజ్ఞానం అంటే ధర్మశాస్త్రం తెలియకపోవటం. మామూలుగా అజ్ఞానం అంటే ఆత్మ అజ్ఞానం గురించి చెబుతాము కాని గుర్తుంచుకోండి, ఈ రెండు అధ్యాయాలుగా అత్మజ్ఞానం గురించి బోధించటం లేదు. అందువల్ల ఇక్కడ అజ్ఞానం అంటే ధర్మశాస్త్రంలో బోధించే నైతిక విలువలు తెలియకపోవటం. ధర్మాధర్మ వివేకం లేకపోవటం. అందువల్లనే ఈ ఆసురీసంపత్తి ఎక్కువగా ఉంటుంది.

ఆసురీ సంపదమ్ అభిజాతస్య భవంతి - ఈ లక్ష్మణాలన్నిటినీ ఆసురీసంపత్తి అంటున్నాడు కృష్ణపరమాత్మ. ఇవి రాజసిక, తామసిక గుణాలు ఎక్కువగా ఉన్నవ్యక్తిలో ఉంటాయి. ముఖ్యంగా తరతరాలుగా ఐశ్వర్యంలో ఓలలాడుతున్న కోటీశ్వరుల ఇళ్ళల్లో పుడితే వారికి అణకువ అంటే ఏమిటో తెలియదు; నమస్కరం పెట్టటం అంటే ఏమిటో తెలియదు.

ఈ విధంగా కృష్ణపరమాత్మ ఆసురీసంపత్తి ఏమిటో, ఆ లక్ష్మణాలను నాలుగవ శోకంలో టూకీగా చేర్కొన్నాడు. ఇంతకుమందు దైవిసంపత్తిని వివరించాడు. వీటిని మరోపేర్లతో వ్యవహారించాలంటే ఆధ్యాత్మికతను పెంపొందించే విలువలు; లౌకికంగా నివిపేసే విలువలు అని చెప్పవచ్చును. అందువల్ల కృష్ణపరమాత్మ ఆసురీసంపత్తి గురించి వివరంగా చెప్పేమందు, మీరు మోక్షం పొందాలనుకుంటే, మీ జీవనవిధానం దైవిసంపత్తితో కూడినదై ఉండాలి అంటున్నాడు. ఆ భావనను బదవ శోకంలో చెప్పబోతున్నాడు. దాన్ని ఇప్పుడు చూదాము.

**శ్లో. 5 దైవి సంపద్యమోక్షాయ నిబంధాయాసురీ మతా ।**  
**మా శుచః సంపదం దైవిమ్ అభిజాతో\_సి పాండవ ॥**  
**దైవి, సంపత్తి, విమోక్షాయ, నిబంధాయ, ఆసురీ, మతా,**  
**మా, శుచః, సంపదమ్, దైవిమ్, అభిజాతః, అసి, పాండవ ॥**

పాండవ!	= ఓ అర్పునా!	(అతః)	= కనుక
దైవి సంపత్తి	= దైవిసంపద	మా శుచః	= శోకింపకుము
విమోక్షాయ	= ముక్తికోసం	(యతః)	= ఎందువలన అనగా (నీవు)
ఆసురీ	= ఆసురీసంపద	దైవిమ్, సంపదమ్	= దైవిసంపదతో
నిబంధాయ	= బంధహేతువుగా	అభిజాతః, అసి	= పుట్టినవాడవు
మతా	= భావింపబడును		

**దైవి సమ్పుత్త విమోక్షాయ, ఆసురీ (సమ్పుత్త చ) నిబన్ధాయ మతా**  
**హే పాణ్పావ! (త్వం) దైవిమ్ సమ్పుదమ్ అభిజాతః అసి, మా శుచః ॥**

**తా:** ఓ అర్పునా! దైవిసంపద ముక్తి కోసం, ఆసురీసంపద బంధహేతువుగా భావింపబడును కనుక శోకింపకుము. ఎందువలన అనగా నీవు దైవిసంపదతో పుట్టినవాడవు.

**దైవి సంపద్యమోక్షాయ (భవతి) -** మొదటి ముండు శోకాల్లో చూసిన దైవిసంపత్తిని పెంపొందించుకుంటే అది మోక్షాన్ని ఇస్తుంది. అంటే ప్రత్యక్షంగా మోక్షాన్ని ఇష్యుదు కాని మోక్షం రావటానికి అవసరమైన ఆత్మజ్ఞానం పొందటానికి దోషాదం చేస్తుంది. మోక్ష హేతుః భవతి.

**నిబంధాయాసురీ -** ఆసురీ సంపత్తి అంటే లౌకిక విలువలు సంసారంలో పట్టి ఉంచుతాయి. అంటే బంధంలో పదవేస్తాయి.

ఈ విషయం వినగానే సహజంగానే అర్ఘునునికి తను ఏ కోవలో చెందుతాడోనని సందేహం కలుగుతుంది. అది గ్రహించినట్టుగా కృష్ణపరమాత్మ అంటున్నాడు.

**మా శుచః** - ఖంగారు పదకు,

**దైవిం సంపదమ్ అభిజాతః ఆసి పాండవ - నీకు దైవిసంపత్తి ఉందని అభయం ఇస్తున్నాడు కృష్ణపరమాత్మ**

అర్ఘునుని భూజం తట్టి చెప్పినంత దైర్యం ఇస్తున్నాడు తన మాటలతో. ఎందుకంటే ఆధ్యాత్మికత అంత తేలికగా అలవడదు. దానికి పూర్వజన్మ సుకృతం తోడవ్యాలి.

**అనేకజన్మసంసిద్ధః తతో యాతి పరాం గతిమ్ - 6.45**

అంతకుముందు కృష్ణపరమాత్మ స్వయంగా చెప్పాడు, ఎన్నోజన్మల పుణ్యఫలం ఉంటేగాని ఈ జన్మలో ఆధ్యాత్మికత అలవడదు. అర్ఘునా, నీకా పూర్వజన్మ సుకృతం ఉంది. నువ్వు గుణబ్రాహ్మణుడిని. అందువల్ల నీకు సత్కరుణం ప్రథానంగా ఉంది. దానివల్ల నువ్వు ఆధ్యాత్మికంగా ఇంకా పైకి ఎదగగలవు అని అర్థం .

**శ్లో: 6 దైవ భూతసర్దా లోకేతు స్నేహ దైవ ఆసుర వివ చ |**

**దైవో విస్తరశః ప్రోక్తః ఆసురం పార్థ మే శృంఘః ||**

**దైవః భూతసర్దా, లోకే, అస్మిన్, దైవః, ఆసురః, ఏవ, చ,**

**దైవః, విస్తరశః, ప్రోక్తః, ఆసురమ్, పార్థ, మే, శృంఘః ||**

పార్థ!	= ఓ అర్ఘునా!	(స్తుః)	= (కలవు)
అస్మిన్, లోకే	= ఈ లోకమునందు	దైవః	= దైవలక్షణములు గలవారిని గూర్చి
దైవః	= దైవలక్షణములుగల మానవ సముదాయము	విస్తరశః	= విస్తృతముగా
ఆసురః, చ	= ఆసురలక్షణములుగల మానవ సముదాయమని	ప్రోక్తః	= చెప్పబడినది
దైవ ఏవ	= రెండు విధములగు	ఆసురమ్	= ఆసురసృష్టిని గూర్చి
భూతసర్దా	= ప్రాణి సముదాయములు	మే	= నాద్యారా
	పేష పార్థ! అస్మిన్ లోకే దైవః ఆసురః చ ఏవ దైవ భూత-సర్దా (స్తుః తత్త) దైవః విస్తరశః ప్రోక్తః ఆసురమ్ మే శృంఘః	శృంఘః	= వినుము

**తా:** ఓ అర్ఘునా! ఈ లోకమునందు దైవలక్షణములుగల మానవ సముదాయము, ఆసురలక్షణములుగల మానవ సముదాయమని రెండు విధములగు ప్రాణి సముదాయములు కలవు. దైవలక్షణములు గలవారిని గూర్చి విస్తృతముగా చెప్పబడినది. ఆసురసృష్టినిగూర్చి నాద్యారా వినుము.

మొత్తం మానవాళిని రెండు తెగలుగా విభజించవచ్చని ఈ శ్లోకంలో చెబుతున్నాడు కృష్ణపరమాత్మ. ఆ విభజన దేశాన్నిబట్టి కాదు, వైదిక సంప్రదాయాన్నిబట్టి కాదు, అది వారు పాటించే విలువలనుబట్టి.

అస్మిన్ లోకే ద్వౌ భూతసర్గా - ఈ లోకంలో మనుష్యుష్టిలో రెండురకాల మనుష్యులు ఉన్నారు.

దైవ ఆసుర ఏవ చ - దైవిసంపత్తి ఉన్నవారు, ఆసురీసంపత్తి ఉన్నవారు. దైవిసంపత్తి ఉన్నవారికి సహజంగా ఆధ్యాత్మిక చింతన ఉంటుంది. వారు లోకికర్మాష్టి ఎక్కువ ఉన్నవారి మధ్యలో పుట్టినా కూడా ఏదో శక్తి వారిని బలంగా ఆధ్యాత్మిక చింతన వైపు, ఆధ్యాత్మిక పుస్తకాల వైపు, ఆధ్యాత్మిక అంశాల వైపు, ఆధ్యాత్మికత ఎక్కువ ఉన్నవారివైపు ఆకర్షిస్తుంది. వారిని ఇటువైపు బలంగా ఏది లాగుతుందో కూడా వారికి స్పష్టంగా తెలియదు.

ఇంకొకవైపు ఇంకొకరకం మనుష్యులు ఉంటారు. వారు లోకికప్రపంచంవైపు మొగ్గుచూపుతారు; ప్రాపంచిక విషయాలలోనే మునిగితేలుతుంటారు.

**శ్రేయశ్చ ప్రేయశ్చ మనుష్యమేతః తొ సంపరీత్య వివిన్క్తి ధీరః॥ - కర 1.2.2**

వీటినే కలోపనిషత్తులో యమదర్శరాజు శ్రేయస్య), ప్రేయస్య అన్నాడు. ఆసురీసంపత్తి ఉన్నవారు ఆధ్యాత్మిక చింతన మెండుగా ఉన్న కుటుంబంలో పుట్టినా, ఇంట్లో వేదఘోష వినిపిస్తున్నా, చుట్టూ వేదపండితులు ఉన్నా, ఆలయాల సన్నిధిలో ఉన్నా, కన్నతండ్రే స్వయంగా జ్ఞాని అయినా, ఆధ్యాత్మికతను వదిలి లోకికప్రపంచం వైపు మొగ్గుచూపుతారు.

దైవో విష్టరశః ప్రోక్తః పార్థ - ఓ అర్పునా, ఈ రెండింటిలో నేను నీకు విస్తారంగా దైవిసంపత్తి గురించి ముందు శోకాల్లో చెప్పాను.

**అభయం సత్కసంపుధిః జ్ఞానయోగవ్యవస్థితిః - 16. 1**

కాని ఆసురీసంపత్తి గురించి నీకు విస్తారంగా చెప్పలేదు అంటున్నాడు కృష్ణపరమాత్మ. వాటిని టూకీగా నాలుగవ శోకంలో పేర్కొన్నాడు కాని అది తృప్తిగా లేదు.

ఆసురం పార్థ మే శృంగాః - అందువల్ల, నేను ఆసురీసంపత్తి గురించి చెబుతాను విను. ఆసురీసంపత్తి గురించి తెలుసుకుంటే ఆ చెడులక్షణాలను అలవరచుకోకుండా, వాటినుంచి తప్పించుకోవచ్చు. ఆ విధంగా ఆసురీసంపత్తి గురించి ఉపోద్ధాతాన్నిచ్చి, తర్వాత వాటి గురించి వివరంగా చెప్పబోతున్నాడు.

**శో. 7 ప్రపృత్తిం చ నివృత్తిం చ జనా న విదురాసురాః |**

**న శౌచం నాపి చాచారో న సత్యం తేషు విద్యతే ||**

ప్రపృత్తిమ్, చ, నివృత్తిమ్, చ, జనాః, న, విదుః, ఆసురాః,

న, శౌచమ్, న, ఆపి, చ, ఆచారః, న, సత్యమ్, తేషు, విద్యతే ||

ఆసురాః = ఆసురస్వభావము గల

జనాః = మనుష్యులు

ప్రపృత్తిమ్, చ = ధర్మప్రపృత్తిని గాని

నివృత్తిమ్, చ = అధర్మనివృత్తిని గాని

న, విదుః = తెలియనివారు

తేషు = వారిలో

శౌచమ్ = బాహ్యభ్యంతరశుద్ధి

న, విద్యతే = ఉండదు

ఆచారః, చ	= సత్కర్మాచరణమూ	సత్యమ్, అపి	= సత్యభాషణము కూడ
న	= ఉండదు	న	= ఉండదు

అసురాః జనాః ప్రపుత్రిమ్ చ నివృత్తిమ్ చ న విదుః తేషు చ  
న శాచమ్, న ఆచారః న అపి సత్యమ్ విద్యతే ॥

**తా:** ఆసురస్వభావముగల మనమ్యలు ధర్మ ప్రపుత్రిని గాని, అధర్మ నివృత్తిని గాని తెలియనివారు. వారిలో బాహ్యిభ్యంతరశుద్ధి ఉండదు. సత్కర్మాచరణమూ ఉండదు, సత్యభాషణము కూడ ఉండదు.

మనమ్యలందరూ పుట్టుకతో లౌకికదృష్టితోనే పుడతారు. ఎవరికి మోక్షం అనే ఒక లక్ష్మి ఉండని తెలియదు; ఎవరికి ధర్మం అనేది ఒకటుందని తెలియదు. ఎందుకంటే మోక్షం కాని, ధర్మం కాని కంటికి కనబడే వస్తువులు కావు. ఈ రెండింటినీ అపోరుషేయపురుషార్థాలు అంటారు. ధర్మార్థకామమోక్షాల్లో ధర్మం, మోక్షం కంటికి కనబడవు. సైన్సుకు కూడా ఇవి అందవు.

ఉన్న నాలుగు పురుషార్థాలలో రెండు కంటికి కనబడవు కాబట్టి, అందరూ అర్థ, కామాల వెంటే పరుగులు తీస్తారు. అర్థం అంటే డబ్బు. డబ్బు ఒకటే కాదు, పదవి, పోదా, ఆస్తిపాస్తులు. డబ్బు విలువ పసికందుకు కూడా తెలుసు. ఇంకొక పురుషార్థం కామం. కామం అంటే కోరిక. సుఖాలలో మునిగితేలాలనే కోరిక.

అందువల్ల ప్రతిబిక్షురికీ అర్థకామాల వెంట పరుగులు తీసే హక్కు ఉంది. ఈ అర్థకామాల వెంట పరుగులు తీయటంవల్ల మనలో తీవ్రంగా రాగద్వేషాలు చోటుచేసుకునే అవకాశం ఉంది. రాగం అంటే ఒకదానిమీద ఇష్టం; ద్వేషం అంటే ఒకదానిమీద అయిష్టం. అర్థకామాలు కోరేటప్పుడు కొన్ని కావాలని బలంగా కోరుకుంటాము, కొన్నింటినుంచి దూరంగా తప్పించుకోవటానికి ప్రయత్నిస్తాము. ఇలా రాగద్వేషాలకు బానిసు అవటం కొంతమేరకు ఫర్మాలేదు; అంటే జీవితపు తొలిరోజుల్లో ఫర్మాలేదు; కాని మనకు వయస్సు పెరిగి, బుద్ధి వికసించి, యుక్తాయుక్త విజ్ఞణ ఏర్పడ్డాక, నెమ్ముదిగా ఈ రాగద్వేషాలనుంచి మారాలి. కొత్త విలువలవైపు మొగ్గు చూపాలి. ఆ విలువలను శాస్త్రం నేర్చిస్తుంది. వేదాన్ని వేదమాత అంటారు; వేదమాత మనను చెయ్యపట్టి మంచిమార్గంలో నడిపిస్తుంది.

మనం పసిపిల్లలుగా ఉన్నప్పుడు మనకేం కావాలో, మనకు ఏది మంచో, ఏది చెడో మనకు తెలియదు. తల్లి చెయ్యి పట్టుకుని నడిపిస్తుంది. మరీ పాలుకారే పసిప్రాయంలో, ఉత్తపాలతో మనను పెంచుతుంది. క్రమేహి పాలతోపాటు, కొన్ని ద్రవపదార్థాలను పెడుతుంది; నెమ్ముదిగా కొంచెం కొంచెంగా ఘనపదార్థాలను పెడుతుంది. అంతేకాదు ఎప్పుడు ఏ ఇంజక్కను ఇప్పించాలో, ఎప్పుడు పోలియోడ్రాప్స్ వేయించాలో, అటువంటి ఆరోగ్యస్థూల్రాలను కూడా మనకోసం తను జాగ్రత్తలు తీసుకుంటుంది. అలా మనంతట మనం నిర్ణయం తీసుకోలేనంతవరకూ మన తల్లే మనను నడిపిస్తుంది. అలాగే వేదమాత కూడా మన అంతిమలక్ష్మేదో మనకు తెలియనంతవరకూ మనను దగ్గరుండి నడిపిస్తుంది.

వేదమాత మీకు మంచి ఏదో మీకు తెలియదు, నేను చెబుతాను వినండి అంటుంది. మనకు మంచి ఏమిటి? ఆత్మజ్ఞానం మీరు పొందాల్సిన అంతిమలక్ష్మే అంటుంది. దాని విలువ మీకు వెంటనే తెలియకపోవచ్చు.

అందువల్ల ముందుగా నేను చెప్పే ఈ సాధన చెయ్యండి అంటుంది. లౌకిక జీవనవిధానానికి స్ఫూర్తి చెప్పి ఆధ్యాత్మిక జీవనవిధానంవైపు మొగ్గుచూపండి అంటుంది. ఇంకో విధంగా చెప్పాలంటే, మీ రాగద్వేషాలకు అనుగుణంగా నడుచుకోవటం మాని, నేను బోధించే విధినిషేధాలను పాటించండి అంటుంది.

విధి అంటే చేసితీరాల్సిన మంచిపనులు; నిషేధం అంటే చెయ్యకూడని తప్పుడు పనులు. విధిని కర్తవ్యం ఆనీ, నిషేధాన్ని అకర్తవ్యం లేదా వర్జనియం ఆనీ అంటారు. ఆ విధంగా రాగద్వేషాలకు నిలయమైన జీవితంనుంచి విధి నిషేధాలను పాటించే జీవితానికి మారటాన్ని రెండవజన్మ అంటారు. ఇలా రెండవజన్మ ఎత్తటానికి ఉపనయనం చేస్తారు. ఈ ఉపనయనంద్వారా ప్రాకృతపురుషుడు సంస్కృతపురుషుడు అవుతాడు. ఇలా సంస్కరించబడటానికి ఉపనయనం తోడ్పుడుతుంది. కాని కొండరు ఆసురీసంపత్తి ఉన్నవారు ఇలా మారటానికి ఉత్సాహం చూపరు. ఎందుకంటే వారికి శాస్త్రం చెప్పే ఆధ్యాత్మిక జీవనం పాటించటం ఇష్టం ఉండదు.

అసురా: న విధు: - లౌకిక జీవనంమీద మొగ్గు చూపేవారు, రాగద్వేషాలకు లోనయ్యేవారు; వారి ఇష్టాయిష్టాలకు అనుగుణంగా ప్రవర్తించేవారు, శాస్త్రం జోలికి వెళ్ళరు. వారు లౌకికవిద్యలో ఎమ్మె, పించేచీలు చేసి ఉండవచ్చుగాక, కాని ఆధ్యాత్మికవిద్య పరంగా చూస్తే వారిని నిరక్షరాస్యలు అని చెప్పవచ్చు. అందువల్ల వారిని చదువుకున్న ప్రాకృతపురుషులు అనవచ్చు.

ప్రపృతీం న విధు: - వారికి ఏంచెయ్యాలో తెలియదు. అంటే శాస్త్రం విధించిన కర్తవ్యం తెలియదు. ఆధ్యాత్మిక ఎదుగుదలకు ఏం చెయ్యాలో తెలియదు.

**నిపృత్తిం చ న (విధు:)** - ఏం చెయ్యకూడదో కూడా తెలియదు. శాస్త్రం నిషేధించిన కర్తృలు తెలియవు. ఆధ్యాత్మిక ఎదుగుదలకు ఏం కర్తృలు ఆటంకం కలిగిస్తాయో కూడా తెలియదు. అంటే కర్తృత్వమూ తెలియదు, అకర్తృత్వమూ తెలియదు. ఇంకో విధంగా చెప్పాలంటే థర్మాధర్మ వివేకము లేదు. అందువల్ల వారికి ఏది చెయ్యాలనిపిస్తే అది చేస్తారు, ఏది వద్దనుకుంటే అది మానేస్తారు.

న శాచం నాపి చాచారో న సత్యం తేషు విద్యతే - శాస్త్రం మనకొక జీవనవిధానాన్ని నిర్దేశించింది. మనం ఆధ్యాత్మికంగా ఎదగటానికి, పొద్దున్న లేచినపుటినుంచి ఏం చెయ్యాలో చెప్పింది. ఆ మాటకొస్తే ఎప్పుడు లేవాలో కూడా నిర్దేశించింది. శాస్త్రం నిర్దేశించిన మొట్టమొదటి విధి సూర్యోదయంకన్నా ముందే లేవాలి. ఈ రోజుల్లో అదే చాలాకష్టం. మన పూర్వీకులు చీకటి పడగానే పడుకుని, సూర్యోదయానికి ముందే లేచేవారు. ఇప్పుడు పరిస్థితి దానికి పూర్తిగా భిన్నంగా మారిపోయింది. పడుకోవటమే ఏ అర్థరాత్రికో పడుకుంటున్నారు; ఇంక పొద్దున్న లేచే అవకాశం ఏది? ఆఫీసునుంచి రావటమే ఆలస్యమవుతుంది, వచ్చాక భోజనం చేసి, తీవీ చూసి లేదా క్లబ్బులకు వెళ్ళి, అస్త్రీ అయి పడుకోవటం ఆలశ్శం; దానివల్ల లేవటం ఆలశ్శం.

ఆచారా: - ఆచారా: అంటే సూర్యోదయంలోపు లేవాలి. సూర్యోదయవానుడు మనకు ప్రత్యక్షదేవత. మనను దీవించటంకోసం ఆయన పొద్దున్న లేచిపస్తున్నాడు. ఆ సూర్యోదయవానునికి మనం స్యాగతం పలకాలంటే ఆయన వచ్చేలోపే లేచి కాలకృత్యాలు తీర్చుకుని ఉండాలి. అందువల్ల మొదటి విలువ ఆచారం అంటే పొద్దున్న లేవటం.

లేచాక ఏం చెయ్యాలి? ఆధ్యాత్మిక చింతనతో రోజును మొదలుపెట్టాలి. డబ్బు సంపాదించుకోవటం, పెళ్ళిచేసుకోవటం, పిల్లల్ని కనటం, వారి బాగోగులు చూడటం, ఇవన్నీ మంచి లక్ష్మీతో కాదనటం లేదు; కాని జీవితంయొక్క అంతిమలక్ష్యం ఇవికాదు, వేరే ఉంది. అందువల్ల పొద్దున్న లేవగానే మీకు మీరు చెప్పుకోవాలి – నేను మనిషిగా పుట్టినందుకు నా జీవితలక్ష్యం వేరే ఉంది. అందువల్లనే పొద్దున్న లేవగానే స్నానపొనాదులు గావించి, దేవుని ముందు దీపం వెలిగించి, ఏదైనా ప్రార్థన చెయ్యాలి.

సుదుట కుంకు దిద్దుకోవాలి. లౌకిక జీవనవిధానం మనను ప్రాపంచిక ప్రలోభాలతోకి దింపేసే ప్రమాదం ఉంది. దానికి లొంగిపోకుండా, స్థిరంగా నిలబడగలగటూనికి సుదుతిమీద కుంకుమో, చందనమో, విభూతో దిద్దుకోవాలంటుంది శాస్త్రం. విభూతిని తయారుచేసేటప్పుడు చాలా మంత్రాలు చదువుతారు. విభూతిని మామూలు బాడిదగా చూడకూడదు; ఒక పద్ధతిలో మంత్రాలు చదివి, దాన్ని తయారుచేస్తారు. అలా విభూతికి ప్రత్యేకమైన విలువ ఉంది. అదికాక, విభూతి పెట్టుకునేటప్పుడు కూడా దానికి ప్రత్యేకించి ఒక మంత్రం ఉంది. దాన్ని పరించాలి. భగవంతుని నామాలు పరిస్తూ పెట్టుకుంటారు కాబట్టి వైపు సంప్రదాయంలో దాన్ని నామం అంటారు. విభూతి అంటే భగవంతుని మహిమ. పదవ అధ్యాయాన్ని విభూతియోగము అంటారు. అందులో భగవంతుని మహిమలను ఎన్నింటినో చూస్తాము. విభూతిని పెట్టుకుంటూ మృత్యుంజయమంత్రాన్ని పరిస్తారు.

### త్యంబకం యజామహే సుగంధిం పుష్టివర్ధనమ్ ఉర్వారుకమివ బంధనాత్ మృత్యేర్ముక్తియ మామృతాత్

ఈ మంత్రం భగవంతునియొక్క విభూతి గురించి చెబుతుంది. అంటే అది పెట్టుకుంటూ భగవంతుని విభూతులను గుర్తు తెచ్చుకుంటారు కాబట్టి, దాన్ని విభూతి అంటారు. ఈ విభూతి మనను లౌకికప్రపంచం యొక్క మాయలోపడి కొట్టుకుపోకుండా కాపాడుతుంది.

అందువల్ల పొద్దున్న లేచి, స్నానం చేసి, దీపం వెలిగించి, ప్రార్థన చేసి, భగవంతునికి నమస్కారం పెట్టుకుని, జీవితలక్ష్యాన్ని ఒకసారి గుర్తు తెచ్చుకోవాలి. ఇవన్నీ చేసేదాకా చుక్కసీరు కూడా త్రాగకూడదు. పోసీ బెడ్కాఫీ తాగొచ్చా అంటే సీరే త్రాగకూడదంటే బెడ్కాఫీ ఎలా త్రాగుతారు? మీరు పాటించినా, పాటించకపోయినా, శాస్త్రం విధించిన విధి ఇది. ఇది పాటించకపోతే, అనాచారం అవుతుంది. మీ జీవితలక్ష్యాన్ని గుర్తు తెచ్చుకున్నాకే, ఏ పణైనా చెయ్యాలి.

దాని తర్వాత మీ ఇష్టం. హిందూపేపరు చదువుతారో, తెలుగు పేపరు చదువుతారో, అందులో హత్యలు, దోషించి గురించి చదువుతారో మీ ఇష్టం. కాని ముందు మాత్రం ఆచారంతో మొదలుపెట్టండి.

లౌకికజీవితం అంటే ఏమిటి? మైన చెప్పినవేవీ పాటించని జీవితం.

న చ శౌచమ్ - ఆధ్యాత్మిక శుచి అనలు ఉండదు ఈ లౌకిక జీవనవిధానం పాటించేవారికి. వారు రాత్రి వేసుకున్న బట్టలతో ఇల్లంతా తిరుగుతారు; టూట్టెలివ్ నోట్లో పెట్టుకుని, పేపరు చదువుతూ అటూఇటూ తిరుగుతారు. ఖచ్చితంగా ఇది వైదిక జీవనవిధానం కాదు. ఎందుకు? మన శాస్త్రం ప్రకారం దంతధావనం

కూడా ఒక ఆధ్యాత్మిక చర్య పూర్వం పందుంపుల్లతో మొహం కడుక్కునేవారు. పందుంపుల్ల అంటే చెట్టునుంచి తీసిన చిన్నపుల్ల. దంతధావనం చేసేటప్పుడు వనస్పతి దేవతకు ఇలా ప్రార్థన చెయ్యాలి. ‘ఓ వనస్పతి దేవతా! నా దంతాలకున్న మలాన్ని దంతధావన చెయ్యటంద్వారా పోగొట్టుకుంటున్నాను. దానితోపాటు నుప్పు నా మనస్సును కూడా శుద్ధి చెయ్యాలి?’ ఎందుకు చెయ్యాలి? ఆత్మజ్ఞానం పొందటంకోసం. అలా వేదం ప్రతి చిన్న కార్యక్రమాన్నీ ఒక పూజగా మలిచింది. కాని ఆసురీసంపత్తి ఉన్నవారు ఆచారాన్ని పాటించరు, శోచాన్ని పాటించరు. పోనీ విలువలను పాటిస్తారా?

న సత్యం తేము విద్యతే - వారు విలువలకు కూడా విలువను ఇవ్వరు. వారికి ఏది వీలయితే అదే విలువ వారి దృష్టిలో. సత్యం పలకాలంటే, నాకు వీలయితేనే పలుకుతాను అంటారు వారు. సత్యం పలకకపోతే పాపం పొందుతావు అంటే పాపం ఉందని ఏమిటి నమ్మకం అంటారు. అలా మాట్లాడితే నరకానికి పోతావు అంటే, నరకం ఉండో లేదో, ఎవరికి తెలుసు అంటారు. ఇలాంటి జీవితంలో పడిపోతే మోక్షాన్ని పొందలేవు అంటే ఎవరికి కావాలి మోక్షం అని ఎదురుప్రశ్నిస్తారు. వారి ధ్యేయం ఎంతసేపూ లౌకికవిజయమే. అందువల్ల వారు సత్యం అనే విలువకు కూడా విలువనివ్వరు. ఇది లౌకిక జీవనవిధానంయొక్క ఆరంభం మాత్రమే. దాని పరిణామాలు ముందుముందు చూడబోతున్నాము.

శ్లో. 8      అసత్యముప్రతిష్ఠం తే జగదాహంరనీశ్వరమ్ |  
 అపరస్పరసంభూతం కిమన్యత్ కామహైతుకమ్ ||  
 అసత్యమ్, అప్రతిష్ఠమ్, తే, జగత్, ఆహంః, అనీశ్వరమ్,  
 అపరస్పరసంభూతమ్, కిమ్, అన్యత్, కామహైతుకమ్ ||

తే	= ఆసురీ ప్రకృతిగల మనమ్యులు	అపరస్పరసంభూతమ్ = కేవలము స్త్రీపురుషసంయోగము వలననే ఉత్సన్మైనదని
జగత్	= జగత్తు	కామహైతుకమ్ = కామమే దీనికి కారణమని
అప్రతిష్ఠమ్	= ఆశ్రయరహితమని	అన్యత్, కిమ్ = ఇది తప్ప మరేమి లేదని
అసత్యమ్	= సర్వధా అసత్యమని	ఆహంః = చెబుతారు
అనీశ్వరమ్	= ఈశ్వరుడే లేదని	

(ఇదం) జగత్ అసత్యమ్, అప్రతిష్ఠమ్, అనీశ్వరమ్, అపరస్పర-సమూహం  
 కామ-హైతుకమ్ (చ అస్తి) అన్యత్ కిమ్ (ఇతి) తే ఆహంః ||

తాః ఆసురీ ప్రకృతిగల మనమ్యులు జగత్తు ఆశ్రయరహితమని, సర్వధా అసత్యమని, ఈశ్వరుడే లేదని, కేవలము స్త్రీపురుషసంయోగమువలనే ఉత్సన్మైనదని, కామమే దీనికి కారణమని, ఇది తప్ప మరేమి లేదని చెబుతారు.

వీరు పూర్తిగా లౌకిక జీవనవిధానంలో పడిపోతారు. మతం అన్నా, ఆధ్యాత్మికత అన్నా వీరికి కొంచెం కూడా విలువ లేదు; మతం, ఆధ్యాత్మికత వేదాలమీద ఆధారపడివుంటుంది, కాని వీరు అసలు వేదాన్నే నమ్మరు.

**అసత్యమ్** – వేదప్రమాణాన్ని నమ్మరు. ఇక్కడ సత్యం అంటే వేదప్రమాణం.

**మాతృపితృసహస్రేభ్యః అపి హితేషిణి॥**

శంకరాచార్యులవారు ఇంకో సందర్భంలో వేదమాత వెయ్యమంది తల్లిదండ్రులకన్నా మానవాళి మేలు కోరుతుంది అని చెబుతారు. అటువంటి వేదమాత అంటే లక్ష్మంలేదు; పూర్తిగా నాస్తికులు.

**అప్రతిష్టమ్** – వారు ధర్మాన్ని కూడా నమ్మరు. ప్రతిష్ట అంటే ఇక్కడ ధర్మం; ధర్మం అంటే ప్రపంచంలో పాటించాల్సిన నైతికవిలువలు. ధర్మసూత్రాలే ఈ జగత్తుకు స్థితికారణం అంటుంది వేదం. కాని వీరు వేదాన్నే నమ్మనప్పుడు, వేదం ఓధించే ధర్మాన్ని మాత్రం ఎలా నమ్ముతారు?

**ధర్మే విశ్వస్య జగతః ప్రతిష్టా**

**లోకే ధర్మిష్టప్రజా ఉపసర్వంతి | ధర్మేణ పాపమహనుదతి**

**ధర్మే సర్వం ప్రతిష్టితమ్ || తస్మాధర్మం పరమం వదంతి॥ - మహానారాయణోపనిషత్తు**

ధర్మం అంటే జగత్తుకు స్థితికారణం. ధారణాత్ ఇతి ధర్మః. జగత్తును నిలబెట్టేది నైతికవిలువలే. ఎప్పుడైతే సమాజంలో నైతికవిలువలు మాయమవుతాయో, అప్పుడే సమాజం చెల్లాచెదురై, సర్వనాశనం అవుతుంది. అటువంటి సమాజం ఎన్నాళ్ళో మసలలేదు. అందువల్లనే శాస్త్రం ధర్మం గురించి బోధిస్తుంది కాని, ధర్మం కంటికి కనబడదు కాబట్టి, ఈ మనమ్ములు ధర్మాన్ని నమ్మరు. వారు పాంచభౌతిక ప్రపంచాన్నే నమ్ముతారు. అందులో శాస్త్రం నిరూపించిన భూమ్యాకర్మణశక్తివంటి సూత్రాలనే నమ్ముతారు కాని ధర్మసూత్రాలను నమ్మరు. ఎందుకంటే వాటిని సైన్సు నిరూపించలేదు. అందువల్ల ధర్మాధర్మాలు లేవు, పుణ్యప్రాపాలు లేవు, పునర్జన్మలేదు అంటారు. వేదో నాస్తి, ధద్మో నాస్తి. అందుకని మీకిష్టం వచ్చినట్టుగా జీవితాన్ని అనుభవించండి అంటారు వీరు.

అయితే మరి సృష్టికర్త ఎవరు? దేవుడే లేదంటే, మరి జగత్తు ఎలా పుట్టింది?

**అనీశ్వరమ్ అహః - ఈశ్వరుడు కూడా లేదు. వారు భగవంతుణ్ణి కూడా నమ్మరు. సైన్సు బిగ్బ్యాంగ్ థియరీని నమ్ముతుంది. వీరు కూడా ఈ సృష్టిని చెయ్యటానికి భగవంతుడు అవసరంలేదు అంటారు.**

**వేదః నాస్తి, ధర్మః నాస్తి, ఈశ్వరః అపి నాస్తి**

దేవుడు లేదంటే మతం లేదు, ఆధ్యాత్మికత లేదు. ఇలా అన్నే తిరస్కరించుకుంటూ వస్తే, ఉన్నదేమిటి? రెండే ఉన్నాయంటారు వారు. అవి అర్థకామాలు; ఐశ్వర్యం, సుఖం. వారంలో ఐదురోజులు కష్టపడి డబ్బు సంపాదించు; మిగతా రెండురోజులు వారాంతంలో సరదాగా తిని, తాగటంతో గడువు. ‘ఖావో, పీవో, మజాకరో,’ అంటారు హిందీలో. ఈ అసందించే మనస్తత్తుం అన్ని భాషల్లోనూ ఉంది. ‘ఈట్ ట్రైంక్ అండ్ బీ మెర్లి,’ అంటారు ఇంగ్లీషువారు. ఇది ఎపిక్యూర్ అనే సిద్ధాంతి నియమం. ఈ రెండు వాక్యాల అర్థం తిను, తాగు, అనందించు. దీన్ని చార్యాక సిద్ధాంతం అంటారు. అందువల్ల జగత్తు అనీశ్వరం అంటారు వీరు.

వేదాన్ని నమ్మనివారిని నాస్తికులనీ, వేదాన్ని నమ్మేవారిని ఆస్తికులనీ అంటారు. మనం ఆస్తికులలోకి వస్తాము. మనం భగవంతుడు లేదా ఈశ్వరుడు ఈ జగత్తును సృష్టించాడనీ, ఆయనే వేదాలను కూడా సృష్టించాడనీ చెబుతాము. ఎల్లాగైతే ఏదైనా వస్తువు కొంటే, దాన్ని ఎలా వాడాలో నిర్దేశించే మాన్యవర్గాని దానితోపాటు ఇస్తారో, అలాగే భగవంతుడు మనకోసం జగత్తును సృష్టించి, దాన్ని ఎలా వాడాలో అర్థం చేసుకునేందుకు వీలుగా వేదాలనే మాన్యవర్గను ఇచ్చాడు. అది వైదిక జీవనవిధానాన్ని సూచిస్తుంది.

వేదం మనకు ధర్మార్థకామమోక్షాలనే నాలుగు పురుషార్థాలను నిర్దేశించింది. నాస్తికులు అర్థకామాల వెంటే పరుగులు తీస్తారు కాని, ధర్మాన్ని పట్టించుకోరు; మోక్షానికి అసలేరారు. వేదం మోక్షాన్ని నిర్దేశించింది, అదే మన అంతిమలక్ష్యం అని చెప్పింది. కాని ముందు చెప్పినటువంటివారితో ఆ విషయాలను చెప్పి, వారికి మీరు ఎంతగా నచ్చచెప్పాలని చూసినా, వారు మారరు కదా, ఎదురు మిమ్మల్నే వారి సిద్ధాంతంలోకి లాగటానికి ప్రయత్నిస్తారు. అందువల్ల మీరు వేదం సేర్చుకుంటున్న తొలిరోజుల్లో ఇటువంటి లౌకికవాదులతో ఈ విషయాలేవీ వర్ణించకండి. ముందు వేదం అంటే ఏమిటో, వేదం మనకు నిర్దేశిస్తున్న లక్ష్యం ఏమిటో, వేదం ఎలా ప్రమాణమో, ధర్మం ఎంత ముఖ్యమో, ఈశ్వరుడు ఎలా సృష్టికర్తో, ఇటువంటి విషయాలమీద మీకు లోతైన జ్ఞానం అలవడేవరకూ వారితో వాదించకండి. వారు ఈశ్వరుడు లేదు, వేదాలు లేవు, ధర్మం లేదు, మతం లేదు అంటారు.

మరి అయితే ఈ సృష్టి ఎలా వచ్చింది? చాలా తేలిక!

**అపరస్పరసంభూతమ్ - భార్యాభ్రతుల సంయోగంవల్ల సృష్టిజరిగింది అంటారు వారు అని అంటున్నాడు కృష్ణరమాత్ము. అంటే వారి కామమే సృష్టికి కారణం. వారెలా పుట్టారు? వారి తల్లిదండ్రుల కామంవల్ల. భార్యాభ్రతుల సంయోగంవల్ల పిల్లలు పుట్టేటప్పుడు, భగవంతుడు ఎందుకు? ఆయన గురించి ఆలయాలు నిర్మించటం ఎందుకు, పూజలు, అభిషేకాలు చెయ్యటం ఎందుకు అంటారు. ఆ డబ్బంతా శుద్ధ దండగ, దాన్ని బీదవారికి పంచితే మంచిది అంటారు.**

ఇటువంటి వాదనలు వింటే, మనకు కూడా ‘నిజమేసుమీ,’ అనే సందేహం రావచ్చు. కాని శాస్త్రం ఒప్పుకోదు. భగవంతునికి చేసే పూజ, ధర్మకార్యాలు, అభిషేకాలు, ఆలయనిర్మాణాలు వృధాభర్య కానేకాదు. అది చెట్టు వేరుకు నీరు పొయటం వంటిది. మీరు నీరు పోస్తున్నది చెట్టు కిందభాగంలో. అది వేరుకు వెళుతుంది. కాని ఒక కనబడని ప్రకృతిసూత్రం ఆ వేళ్ళకు పోసిన నీటిని వేళ్ళనుంచి చెట్టుయొక్క చిటారుకొమ్మదాకా అందే ఏర్పాటు చేస్తుంది. నాకు కంటికి కనబడలేదే అంటే, కనబడనవసరం లేదు. చెట్టుయొక్క అణవు, అణవుకూ నీరు వెళుతుంది. అదే విధంగా భగవంతుడు ఈ సృష్టికి మూలవేరు. గీతలోనే ముందు అధ్యాయంలోనే ఈ విషయాన్ని చూశాము.

### ఊర్ధ్వమూలమధుశ్వాభమ్ అశ్వత్థం ప్రాహురవ్యయమ్ - 15.1

అందువల్ల మీరు చేసే అభిషేకాలు, మీరు పెట్టే నైవేద్యాలు వృధాపోవు. అవి మొత్తం మానవాళికే మేలు చేస్తాయి. కాని ఇప్పుడ్నీ ఎంతచెప్పినా లౌకిక విషయాలకే ప్రాముఖ్యతనిచే వ్యక్తికి అర్థం కావు.

అపరః అంటే పురుషుడు; పరః అంటే స్త్రీ; అపరస్పరః అంటే స్త్రీపురుషుల సంయోగంవల్ల; సంభూతమ్ అంటే పుడతారు అంటారు వారు. ఆ సంయోగం ఎందువల్ల జరుగుతుంది?

**కామప్రౌతుకమ్** - స్త్రీపురుషుల సంయోగం పిల్లలు కావాలనే కోరికవల్ల జరుగుతుంది అంటారు వారు.

శ్లో. 9 ఏతాం దృష్టిమహష్టభ్య నష్టాత్మానో\_ల్పబుధ్యయః ।  
ప్రభవంత్యగ్రకర్మణః క్షయాయ జగతో\_పొతాః ॥  
ఏతామ్, దృష్టిమ్, అపష్టభ్య, నష్టాత్మానః, అల్పబుధ్యయః,  
ప్రభవంతి, ఉగ్రకర్మణః, క్షయాయ, జగతః, అపొతాః ॥

ఏతామ్, దృష్టిమ్	= ఈ లొకిక దృష్టిని	ఉగ్రకర్మణః	= క్రూరకర్మలను
అపష్టభ్య	= అవలంబించి	ఆచరించువారై	
నష్టాత్మానః	= నష్టపోతారు	జగతః, క్షయాయ	= జగత్తుయొక్క వినాశము కొఱకే
అల్పబుధ్యయః	= మందబుద్ధులు	ప్రభవంతి	= సమర్థులగుచున్నారు
అపొతాః	= అందతీకిని అపకారము చేయునట్టి		

ఏతామ్ దృష్టిమ్ అపష్టభ్య నష్ట-అత్మానః అల్ప-బుధ్యయః,  
ఉగ్ర-కర్మణః, అపొతాః జగతః క్షయాయ ప్రభవన్తి ॥

తా: ఈ విలొకిక దృష్టిని అవలంబించి నష్టపోతారు మందబుద్ధులు అందతీకిని అపకారము చేయునట్టి క్రూరకర్మలను ఆచరించువారై జగత్తుయొక్క వినాశము కొఱకే సమర్థులగుచున్నారు.

**ఏతాం దృష్టిమహష్టభ్య** - ఈ ఆసురీసంపత్తి ఉన్నవారు లొకిక జీవనవిధానానికే కట్టుబడివుంటారు. వారు ప్రత్యక్ష ప్రమాణాన్ని మాత్రమే నమ్మారు. ప్రత్యక్షప్రమాణమైన జ్ఞానేంద్రియాలకు అందనిదేదీ లేదని వారి నమ్మకం. ఇంద్రియాలక్షితంగా ఒకటుందనీ, దాన్ని ఇంకొక ప్రమాణం ద్వారా తెలుసుకోగలమనీ మనం అంటే వారు సనేమిరా ఒప్పుకోరు.

ఇదెలాగుంటుందంటే, ఒకవ్యక్తికి పంచజ్ఞానేంద్రియాల్లో నాలుగే పనిచేస్తున్నాయనుకుండాము. అతనికి కంటిచూపు పనిచేయ్యదు; అంటే గుడ్డివాడు. అతనితో ఒక దృశ్యప్రవంచం ఉందనీ, అందులో అనేక రూపాలు, రంగులు ఉన్నాయని మనం చెబితే అతనేమంటాడు? అతను సనేమిరా ఒప్పుకోడు. నా నాలుగు ఇంద్రియాలకు అవి అందటంలేదు కాబట్టి దృశ్యప్రవంచం లేదు పొమ్మంటాడు. ఒకవేళ అతనికి మనం ఇలా నచ్చచెప్పటానికి ప్రయత్నించాం అనుకోండి, ‘ఇదుగో చూడుబాబూ, మొత్తం ఐదు ఇంద్రియాలు ఉన్నాయి; చెవితో శబ్దాన్ని విన్నట్టగా, ముక్కుతో వాసనలను తెలుసుకున్నట్టగా, కంటితో రూపాలను, రంగులను చూస్తాము. అది వేరే ప్రత్యక్షప్రమాణం, నీకు అదిలేదు. అందువల్ల నువ్వు చూడలేకుండా ఉన్నావు.’

అతను మొండికేస్తాడు. లేదు ఇంకొక ప్రమాణం ఉండంటే నేను నమ్మను. నాకున్న ఈ నాలుగు ఇంద్రియాలతో నాకు దృశ్యప్రపంచాన్ని చూపించు అంటాడు. అతనికి తెలియనిది ఇంకొకటి ఉండనే విషయాన్నే జీర్ణించుకోలేదు. అదేసూత్రం వేదప్రమాణానికి కూడా వర్తిస్తుంది.

శాస్త్రం వేదాన్ని ఆరవ ఇంద్రియం అంటుంది. నేత్రాలతో జగత్తును చూస్తే, జ్ఞానానేత్రంతో బ్రహ్మాను చూస్తాము; అంటే బ్రహ్మ గురించి తెలుసుకుంటాము. బ్రహ్మ గురించి తెలిపే ప్రమాణం వేదప్రమాణం. కొందరేమో ఈ ఐదు ఇంద్రియాలకు అందని బ్రహ్మాను వాటితో చూడాలంటారు. కానీ గుడ్డివాడు ఎలా దృశ్యప్రపంచాన్ని చూడలేదో, అలా వేదప్రమాణాన్ని ఉపయోగించటానికి ఇష్టపడని వ్యక్తి బ్రహ్మ గురించి తెలుసుకోలేదు. గుడ్డివాడు కన్ను లేదు అంటే నష్టపోయేది ఎవరు? అతనే! రంగులప్రపంచానికి ఏమీ నష్టంలేదు. రంగుల ప్రపంచంయొక్క అద్భుతాన్ని చూసి, మైమరచిపోవాలంటే, కన్ను అనే ఇంకో ప్రమాణం ఉండనీ, దాన్ని వాడితీరాలనీ అర్థం చేసుకోవాలి. అది చూపించేదాన్ని వేరే ప్రమాణంతో చూడలేరు.

అదే విధంగా వేదం ఒక ప్రమాణం. దాన్ని ఆవుననికానీ, కాదనికానీ ప్రత్యక్షప్రమాణమైన ఇంద్రియాలద్వారా చెప్పలేదు. కంటీని ప్రమాణంగా ఎంత ఖచ్చితంగా నమ్ముతారో, అలా వేదాన్ని కూడా ప్రమాణంగా అంత ఖచ్చితంగానూ నమ్ముతే, ఒక అద్భుతమైన లోకంలోకి మిమ్మల్ని తీసుకువెళుతుంది వేదం. అది పంచజ్ఞానేంద్రియాలకు అందదు; మైన్నుకు అందదు. అందులోకి అడుగుపెట్టగలిగితే ఆనందం పొందేది మీరే.

వేదాన్ని ప్రమాణం కాదని తిరస్కరిస్తే, నష్టపోయేది ఎవరు? వేదం నష్టపోదు; అపోరుపేయ ప్రపంచం నష్టపోదు. కానీ ఈ విషయం లౌకికప్రపంచంలో మనిగితేలేవారికి అర్థంకాదు. పైగా వీరు మేము తార్మికంగా ఆలోచిస్తాము; ప్రత్యక్షప్రమాణానికి అందకపోతే మేము నమ్మము అని గొప్పగా చెబుతారు. అది ఇంతకుముందు చెప్పిన గుడ్డివాని వ్యవహరంలాగానే ఉంటుంది. ఏమన్నాడు అతను? నేను నాకున్న నాలుగు ఇంద్రియాలతో ఐదో ఇంద్రియం చూసే వస్తువును చూస్తాన్నాడు. అదెలా సాధ్యం కాదో, ఇది అలాగే సాధ్యం కాదు. అందువల్ల లౌకికప్రపంచానికి అంకితమైపోయేవారు,

**సప్తాత్మాసమిత్యా వా యస్తాపాయో న బుధ్యతే  
పినం విదంతి వేదేన తస్యాత్ వేదస్య వేదతా**

వేదం ఆరవప్రమాణం. అది చూపించే ప్రపంచం పంచజ్ఞానేంద్రియాలకు అందదు. ఎలాగైతే కన్ను చూపించే రంగులప్రపంచాన్ని వేరే ప్రమాణాలు చూపించలేవో, అలాగే వేదం చూపించే ప్రపంచాన్ని కన్నుకూడా చూపించలేదు. అందువల్ల ఇటువంటివారు నష్టపోతారు. ఎందుకు?

**అల్పబుధ్యః** - వారికి ప్రమాణం గురించి సరిగ్గా తెలియకపోవటంవల్ల నష్టపోతారు. ఒక ప్రమాణం చూపించేదాన్ని ఇంకొక ప్రమాణం చూపించలేదు. కన్ను చూపించే వస్తువును చెపి ఆవుననీ నిరూపించలేదు, కాదనీ నిరూపించలేదు.

ఉదాహరణకు కన్న ఒకరంగును చూపించి ఇది పసుపురంగు అని చెపితే, చెవులు అవును, ఇది పసుపురంగే అని నిర్ధారించలేవు, కాదు ఇది పసుపురంగు కాదని ఖండించనూలేవు. ఇదే సూత్రం వేదప్రమాణానికి కూడా అన్వయించవచ్చు. వేదప్రమాణం చూపించేదాన్ని ప్రత్యక్షప్రమాణం అవుననీ నిరూపించలేదు, కాదనీ ఖండించలేదు. ఇది ప్రమాణంయొక్క పరిధి. ఒక ప్రమాణంలోకి ఇంకొక ప్రమాణం జోరబడలేదు. ఇది అందరికీ అర్థంకాదు. అందువల్ల వేదం చెప్పినదాన్ని సైన్సుపరంగా నిరూపించటానికి ప్రయత్నిస్తారు. అది జరిగేపని కాదు. అలా నిరూపించలేమని అర్థంకాక, వారి తప్పు తెలుసుకోలేక, అసలు వేదాలే లేవు పొమ్మనేస్తారు. అందుకని వారిది అల్పబుద్ధి అంటున్నాడు కృష్ణపరమాత్మ.

ఏతాం దృష్టిమప్పట్టు - ఇటువంటి లౌకికదృష్టి ఉండటంవల్ల వారే సష్టుపోతున్నారు.

**ఉగ్రగ్రహణః** - వారు అర్థకామాల వెంట పరుగులు తీయటంవల్ల ధర్మాన్ని ఉల్లంఘిస్తున్నారు. శరీరధర్మాన్ని పాటించకుండా శరీరాన్ని అనారోగ్యంపాలు చేసినట్టే, సమాజానికి ఉండాల్సిన ధర్మాన్ని పాటించకుండా సమాజాన్ని పాడుచేస్తున్నారు.

**జగత్సః జ్ఞయాయ ప్రభవంతి** - సమాజంయొక్క నాశనానికి వారు కారణమవుతున్నారు. జ్ఞానానికి, విజ్ఞానం తోడవ్వాలి. జ్ఞానం అంటే లౌకికజ్ఞానం; విజ్ఞానం అంటే ధార్మికజ్ఞానం. లౌకికజ్ఞానం పెరిగి, ధార్మికజ్ఞానానికి విలువనివ్వకపోతే సమాజం బ్రఘ్మపట్టిపోతుంది. అందువల్ల జగత్తు నాశనం అవుతుంది అంటున్నాడు కృష్ణపరమాత్మ. ఉగ్రవాదులు ఎక్కువపుతారు; సైన్సును చెడుకారణాలకు ఉపయోగించే అవకాశం ఉంది. అంటే అఱుబాంబులు ఎక్కువగా వాడే అవకాశం ఉంది. అందువల్ల ఇటువంటివారు చీడపురుగులు అవుతారు సమాజానికి.

**అహితాః** - అహితాః అంటే మానవాళికి శత్రువులు అవుతారు. చదువు ఉండి, సంస్కారం లేనివారు అవుతారు. సాక్షరా రాక్షసాః భవంతి. సాక్షరా అంటే చదువుకున్నవారు, విద్యావంతులు. కాని వారు రాక్షసులు అవుతారు. సాక్షరా తిరగేస్తే రాక్షసా అవుతుంది. చదువుకుని ధర్మాన్ని పాటించనివారు రాక్షసులు అవుతారు.

### పురుషార్థాలమీద విశ్లేషణ

జక్కుడొకసారి ఆగి మనం వేదం మానవాళికి నిర్దేశించిన పురుషార్థాలను విశ్లేషించుకోవాలి. పురుషః అంటే మనిషి పురుషుడు మాత్రమే కాదు; అర్థః అంటే లక్ష్మిం. అందువల్ల పురుషార్థాలు అంటే మానవలక్ష్మీలు. వాటిని పురుషార్థాలు అని ఎందుకన్నారుంటే మనిషి మాత్రమే తనకంటూ ఒక లక్ష్మాన్ని ఏర్పరచుకుని, పట్టువదలని దృఢత్వంతో దాన్ని సాధించటానికి ప్రయత్నించగలడు. ఒక లక్ష్మాన్ని ఏర్పరచుకోవాలంటే దానికొక ప్రీవిల్ ఉండాలి. మనిషి ఒక్కడే బుద్ధిజీవి. అందువల్ల అతనికి మాత్రమే ప్రీవిల్ ఉంది. అతను మాత్రమే చిన్న లక్ష్మీలను, దీర్ఘకాలిక లక్ష్మీలను ఏర్పరచుకుని, వాటికి తగ్గ ప్రణాళికలను వేసుకోగలడు. అలా ప్రీవిల్, లక్ష్మీలు మనిషికి మాత్రమే ఉన్నాయి కాబట్టే దీన్ని పురుషార్థాలు అంటారు.

శాస్త్రం మనిషి ఆశించే లక్ష్మీలను నాలుగుగా విభజించింది. అతను ఏది కోరుకున్నా ఈ నాలుగింటిలోకి వస్తాయి. అవి ధర్మార్థకామమౌక్కాలు. ధర్మం గురించి ముందు చెప్పినా అర్థం గురించి ముందు చూద్దాము.

**అర్థం -** అర్థం మాటను అక్షరాలా తీసుకుంటే డబ్బు. కానీ దానితోపాటు అన్ని లౌకిక సంపదలూ వస్తాయి అంటే ధనం, పోదా, పరపతి, ఆస్తిపొస్తులు కూడా వస్తాయి. జీవితానికి భద్రతను ఇస్తాయని మనిషి భావించినవన్ను అర్థంలోకి వస్తాయి.

ఒక అద్భుతమైన ప్రకటన ఉంది, ‘జీవితం చాలా అందమైనది; దానికి భద్రతను చేకూర్చుకోండి.’ అంటే మా జీవితభీమా పోలేసి తీసుకోండి అంటారు దానితర్వాత. అందువల్ల భద్రత కోరుకోవటం చాలా సహజమైన ప్రపుత్రి. అది ఏరూపంలోనైనా ఉండవచ్చు. డబ్బు, పేర్లు, స్థలం, ఇల్లు వంటివన్నీ.

**కామం -** కామం అంటే కోరిక. ఇంద్రియాలు కోరుకునే అనేక విషయమస్తవులు. కొస్త డబ్బు పోగవగానే సుఖాల్లో తేలిపోవాలనుకుంటాడు మనిషి. అందువల్లనే ఇప్పటి టీవీలకు దాదాపు వంద ఛానెళ్ళు ఉన్నాయి. అవికాక సినిమాలు, షికార్లు, ఊర్లు తిరగటాలు ఉండనే ఉన్నాయి. మనిషి ఎలా డబ్బు సంపాదించాలి, ఎలా సుఖంగా ఉండాలని ఎవరూ ప్రత్యేకించి బోధించనవసరం లేదు. దానికి గురువు అవసరం లేదు, శాస్త్రం అవసరం లేదు. అంటే అర్థ, కామాలు మనిషికి సహజంగా అబ్బే కోరికలు.

కానీ శాస్త్రం ఈ రెండింటితో ఆగిపోవద్దు, ఇంకో రెండు ఉన్నాయి, అవి కూడా మనిషికి మాత్రమే ఉన్నాయని చెబుతుంది.

**ధర్మం -** వాటిలో ఒకటి ధర్మం. ఆంతరశుద్ధి అంటారు లేదా చిత్తసంస్కారం అంటారు. మనిషికి అటువంటి సంస్కారాలు 41 చేస్తారు. అతను పుట్టక ముందునుంచే గుర్వాధారణ సంస్కారం, పుంసవన సంస్కారం, సీమంతం, జాతకర్మ, నామకర్మ, అన్వప్రాశన, ఉపనయనం, వివాహం - ఇలా 41 సంస్కారాలు చేస్తారు. చివరి సంస్కారాన్ని మనిషి మరణించాక చేస్తారు. దాన్ని అంతేష్టి సంస్కారం అంటారు. ఈ సంస్కారాలన్నీ అతను అంతఃకరణశుద్ధి పొందటానికి తోడ్పుడతాయి.

అంతఃకరణశుద్ధికి ఈ సంస్కారాలే కాదు, విలువలకు విలువనిచ్చే జీవనవిధానం కూడా తోడ్పుడుతుంది. నైతిక విలువలు చాలా ముఖ్యం. నైతికవిలువలే కాదు, ఆరోగ్యకరమైన దృక్పథం కూడా తోడవుతుంది. అందువల్లనే మన సాంప్రదాయం చిన్నప్పటినుంచే ఇటువంటివి నూరిపోస్తుంది.

### మాతృదేవో భవ | పితృదేవో భవ | ఆచార్యదేవో భవ | అతిథిదేవో భవ

తల్లిని, తండ్రిని, గురువును, అతిథిని దైవంగా కొలవాలి. వారికి వంగి నమస్కారాలు చెయ్యాలి. అలా చెయ్యటంవల్ల వారి వయస్సును గౌరవిస్తున్నాము; వారి విజ్ఞతకు దాసోహం అంటున్నాము; వారి అనుభవానికి జోహోర్లు పలుకుతున్నాము. ఎందుకంటే కొంత పరిణితి వయస్సువల్ల, అనుభవంవల్లనే వస్తుంది. అందువల్ల డబ్బును చూసేతీరు, పరిసరాలను చూసేతీరు, జగత్తును చూసేతీరు ఇవన్నీ మన జీవనవిధానంలో ఒకభాగం. ఇవన్నీ మన చిత్తశుద్ధికి తోడ్పుడతాయి. దీన్ని ధర్మం అంటారు. దీన్ని వేదాంతం సూక్తుబుద్ధి అంటుంది.

దృష్టయే తు అగ్రయా బుధ్యా సూక్త్యాయా సూక్త్యదర్శిభిః - కర

కాని వచ్చిన చిక్కెమిటంటే ఈ లక్ష్మీన్ని మనిషికి ప్రత్యేకించి చూపించలేకపోతున్నాము. అర్థ, కామాల గురించి ప్రత్యేకించి చెప్పనవసరం లేదు. మనిషికి తనకే స్వయంగా తెలుసు. ఒకవేళ తెలియకపోయినా డబ్బును చూపించి ఇదిగో ఇది అర్థపురషార్థం అనీ, ఏ తీవీ ఛానెల్సో పెట్టి ఇదిగో ఇది కామపురషార్థం అనీ చూపించవచ్చు. కానీ ధర్మాన్ని చూపించటమేలా? ధర్మం ఎందుకు ముఖ్యమైన పురుషార్థమౌ తెలుసుకోవాలంటేనే దానికి చాలా సూక్ష్మబుద్ధి ఉండాలి. ధర్మం అంటే ఆంతరసంస్థార్థం. ఇది విలువలతో కూడిన మతపరమైన జీవితం గడిపితేనే అలవడుతుంది. కేవలం విలువలు పాటించినా రాదు; కేవలం మతపరంగా జీవించినా రాదు; రెండింటి మేలుకలయిక ఉంటేనే ధార్మికజీవనం గడుపుతాడు మనిషి. దీన్నే ఈ అధ్యాయంలో కృష్ణపరమాత్మ దైవిసంపత్తి అన్నాడు. దైవిసంపత్తి అంటే ఆంతరసంపద; కనబడని ఐశ్వర్యం.

**మోక్షం** – చివరి పురుషార్థం మోక్షం. అన్నింటికన్నా ఇది ఉన్నతమైనది. ధర్మార్థకామాలను ప్రేయోమార్గమని, మోక్షాన్ని శ్రేయోమార్గమని అంటుంది కతోషిషత్తు. ప్రేయోమార్గం మనిషికి ప్రియమైనది; శ్రేయోమార్గం మనిషికి శ్రేయస్వరమైనది. మోక్షం అంటే ఆధ్యాత్మిక జ్ఞానం. దీన్ని మోక్షం అని ఎందుకన్నారు? ఇది ముక్తిని లేదా స్వేచ్ఛను ఇస్తుంది. దేన్నించి? అజ్ఞానంనుంచి. ఆధ్యాత్మికజ్ఞానం మనకు అజ్ఞానంనుంచి విముక్తిని కలిగిస్తుంది. అజ్ఞానంనుంచి ముక్తి పొందితే, మొత్తం సంసారంనుంచే ముక్తి పొందుతాము. ఎందుకంటే శాస్త్రం మన సంసారం అజ్ఞానంవల్లనే ఏర్పడింది అంటుంది.

నేను అపూర్వాడును, నాలో ఏదో వెలితి ఉంది అనే అజ్ఞానంవల్ల కోరికలు కలుగుతాయి; కోరికలు తీర్చుకోవటానికి కర్మలు చేస్తాను; కర్మవల్ల పుణ్య, పాప, కర్మఫలాలు కలుగుతాయి; పుణ్యపాపాలను సుఖదుఃఖాల రూపంలో అనుభవిస్తాను. వాటిని అనుభవించటానికి పునరపి జననం, పునరపి మరణం పొందుతూనే ఉంటాను. ఇదే సంసారము

అజ్ఞానం → కోరిక → కర్మ → పుణ్యపాపాలు → సుఖదుఃఖాలు → పునరపి జననం, పునరపి మరణం → సంసారం.

మొదటిదశ, చివరిదశ కలిపితే అజ్ఞానం=సంసారం. అందువల్ల అజ్ఞానం తొలిగితే, అజ్ఞానజనిత సంసారం కూడా తొలిగిపోతుంది. కాని ముందే చూసినట్టుగా ఏ డబ్బునో, సుఖాన్నే చూసినట్టుగా మోక్షాన్ని ఒక పోకేసులో పెట్టి, ఇదిగో ఒక్కాక్కరూ వచ్చి చూడండి అని చూపలేదు. అందువల్ల ధర్మం, మోక్షం కంటికి కనబడవు.

కాని శాస్త్రం ఈ రెండింటిని కూడా మనిషి యొక్క లక్ష్మీలలో కలిపింది. వీటి విలువ మీకు తెలియకపోయినా, వీటి అర్థం మీకు తెలియకపోయినా ఫర్మాలేదు. నేను చెప్పిన జీవనవిధానం పాటించండి చాలా, మీకే కాలక్రమేణా ధర్మం అంటే ఏమిటో, మోక్షం అంటే ఏమిటో తెలుస్తుంది అంటున్నది శాస్త్రం.

తన పిల్లవానికి చిన్నవయస్సులో తల్లి సుద్ధలు చెపితే అతనికి అర్థంకాదు. పరిశుభ్రత ఉండాలి; అన్నం తినే ముందు చేతులు కడుక్కోవాలి; ఇప్పుడ్నీ వివరించి చెబితే అర్థం చేసుకునే వయస్సు లేనప్పుడు తల్లి ఏంచేస్తుంది? మరీ చిన్నవయస్సులో అయితే తనే తీసుకువెళ్లి చేతులు కడుగుతుంది; కొంచెం వయస్సు వచ్చాక, చేతులు

కదుక్కోరా అని ఆదేశిస్తుంది. ఇంకా పెద్దవాడయ్యాక వివరిస్తుంది. వేదమాత చేసేది కూడా అదే. ముందు విధినిపేధ వాక్యాలను నిర్దేశిస్తుంది. ఇవి చెయ్యి, ఇవి చెయ్యుకు అంటుంది. వేదాన్ని తల్లిగా భావించి ఆ ఆజ్ఞలను పాటించాలి. వేదమాత నామంచి కోసమే చెబుతున్నదని అర్థం చేసుకోవాలి. అందువల్ల అర్థ, కామాలతో పాటు తన జీవనవిధానంలో ధర్మ, మోక్షాలను కూడా కలుపుకోవాలి మనిషి. అలా చేస్తే మనిషి మతపరంగా జీవితం గడిపినట్టు అవుతుంది. అప్పుడు అతను దైవిసంపత్తిని పెంపొందించుకుంటాడు. అతనికి ఆంతరశ్శి అంటే ఏమిటో తెలియకపోవచ్చు; వైదికజీవనం అంటే ఏమిటో తెలియకపోవచ్చు; కానీ ధర్మ, మోక్షాలు వేదమాత చెప్పిన పురుషార్థాలు. వాటిని కూడా నేను పాటించాలని నేర్చుకుంటే చాలు.

కానీ లొకికజీవనవిధానంలో మునిగితేలేవారు అర్థకామాల పెంటే పరుగులు తీస్తారు కాని వారికి ధర్మమోక్షాలంటే ఏమిటో తెలియదు. తెలుసుకోవాలని కూడా అనుకోరు. కనీసం వారికి వేదాలమీద శ్రద్ధ ఉంటే తెలుసుకునే అవకాశం ఉంది. కాని వారికి వేదాలమీద శ్రద్ధ లేదు; భగవంతునిమీద శ్రద్ధ లేదు; గురువుమీద శ్రద్ధ లేదు. కొంతమందికి వారికి తెలియదు, ఇంకొకరు చెపితే వినరు. అలాంటివారిని ఎవరూ బాగుచెయ్యలేరు. ఇలాంటి వ్యక్తులను అర్థకామప్రధాన మనుష్యులు అంటారు. ఏరు లొకికజీవనం గడిపేవారు. ఇటువంటివారిని కృష్ణపురమాత్మ ఆసురీసంపత్తి ఉన్నపూరు అని పేర్కొని, వారిని తీవ్రంగా ఏమర్చించాడు తొమ్మిదవ శేకంలో. వారు ఆధ్యాత్మికంగా నష్టపోతున్నారు అన్నాడు. నష్టప్పుత్తానుః అన్నాడు. వారికి అద్భుతమైన మోక్షం ఒకటి ఉండని తెలియదు. ఎందుకు? అల్పబుధ్యః. వారికి అల్పబుధ్యి ఉండటంవల్ల.

వారితో ధర్మం గురించి మాట్లాడితే, వారు ధర్మానికి విలువనివ్వరు. పైగా ఎదురు మీకే కొన్ని ఉదాహరణలు చూపుతారు. అదుగో, ఏరు చాలా ధార్మికపురుషులు; గొప్ప భక్తులు; నైతిక విలువలు బాగా పాటిస్తారు; కాని వారి పరిస్థితి ఎలావుందో చూడండి అంటారు. దానికి భిన్నంగా అధార్మికజీవనం గడువుతూ పైకి వచ్చినవారిని చూపిస్తారు. భక్తి ఉండి లాభమేమిటి అని ఎదురు ప్రశ్నిస్తారు.

కాని అది అర్థంలేని వాదన. అలా వాదిస్తాపోతే, ఏ ప్రకృతిసూత్రాన్ని కూడా ఒప్పుకోలేరు. మంచి ఆరోగ్యం ఉండాలంటే ఎన్నో ఆరోగ్యసూత్రాలను పాటించాలి అంటారు. ఎటువంటి ఆహారం తెినాలో, ఎటువంటి ఆహారం తినకూడదో చెబుతారు. అలాగే ఎటువంటి జాగ్రత్తలు తీసుకోవాలో సూచిస్తారు. సిగరెట్లు, మద్యం, మాంసాహారం ఆరోగ్యానికి హానికరం అంటారు. కాని అన్ని జాగ్రత్తలూ పాటించి, మందు జోలికి వెళ్ళనివారు చిన్నవయస్సులోనే మరణించినవారు ఉన్నారు. తెగ సిగరెట్లు కాల్పి, రోజు మద్యపొనం చేసినవారు ఆరోగ్యంగా తిరుగుతున్నవారు ఉన్నారు. రోజు యోగాసనాలు వేస్తున్నా గుండెజబ్బు వచ్చి పోయినవారు ఉన్నారు. పొగ్రాగుట హానికరం అంటారు. అది ఊరికే చెప్పిన వాక్యం కాదు. చాలా పరిశోధనలు జరిపాక చెప్పినది. అయినా పొగ్రాగినవారు దుక్కులాగా ఉంటే, సిగరెట్లు మొహం కూడా ఎరగనివారు క్యాస్టర్ వచ్చి పోయినవారు ఉన్నారు. ఇలాంటి ఉదాహరణలు చాలా చెబుతారు వారు. కాని అలా కొన్ని ఉదాహరణలను చూసి నిర్ణయాలకు రాలేము. ప్రకృతి సూత్రాలను కొట్టివేయలేము; ఆరోగ్యసూత్రాలను కాదనలేము.

ధర్మం పాటించినవారు అవస్థ పదుతున్నారు; అధర్మం పాటించినవారు హోయిగా ఉన్నారు అనటంలో అర్థంలేదు. సిగరెట్టు తాగినవ్యక్తి బాగున్నాడు, తాగనివాడు చనిపోతున్నాడు అనటంలోనూ అర్థంలేదు. పూరిగుడిసెల్లో ఉండేవాడు కుళాయినీరు తాగి హోయిగా ఉన్నాడు; బిస్టరీనీరు లేదా కాచి చల్లార్చిన నీరు తాగినవాడు అవస్థ పదుతున్నాడు. అందువల్ల నేను మురికినీరు తాగుతాను అనగలరా? అలా తాగలరా? తాగలేదు. ఆరోగ్యసూత్రాలను పాటించి తీరాలి; ప్రకృతిసూత్రాలను పాటించితీరాలి. ప్రతి నియమానికి ఒక సదలింపు ఉంటుందని చూశాము. ఇలా సదలింపులను చూస్తా పోతే ఏ నియమాన్ని పాటించలేదు. అందువల్ల ధర్మం అవసరం లేదు, నేను అధర్మాన్ని పాటిస్తాను అనకూడదు. ధర్మం మాత్రమే మన ఆధ్యాత్మిక ఆరోగ్యాన్ని రక్షిస్తుంది. దీన్ని ఆసురీసంపత్తి ఉన్నవారు అర్థం చేసుకోలేదు. అటువంటి వారిని మనం ఏమీ చెయ్యాలేము, వారిని కాపాడమని రెండుచేతులూ జోడించి ఆ భగవంతుణ్ణి ప్రార్థించటం తప్ప.

అటువంటివారు హింసా కార్యక్రమాలను చేపడతారు. హింస అధర్మం; కాని వారికి అది అధర్మం అని తెలియదు. వారికి ఏది ఆటంకమయితే దాన్ని తొలగించుకోవటమే వారి ఉండ్చేశ్యం. అందువల్ల వారు జగత్కాలికి అహితాః అంటే జగత్తుకు శత్రువులు అవుతారు. ఆధార్మిక పురుషులు లేదా ఆసురీసంపత్తి ఉన్నవారు అర్థం చేసుకోలేదు. అటువంటి వారిని మనం ఏమీ చెయ్యాలేము, వారిని కాపాడమని రెండుచేతులూ జోడించి ఆ భగవంతుణ్ణి ప్రార్థించటం తప్ప.

ఇక్కడితో పురుషోర్ధ్వాలమీద విశ్లేషణ అయిపోయింది.

శ్లో. 10 కామమాశ్రిత్య దుష్టురం దంభమానమదాన్నితాః ।  
మోహస్థుహీత్వాత్ సద్గాహోన్ ప్రవర్తంతో శుచిప్రతాః ॥  
కామమ్, ఆశ్రిత్య, దుష్టురమ్, దంభమానమదాన్నితాః,  
మోహత్, గృహీత్వాత్, అసద్గాహోన్, ప్రవర్తంతే, అశుచిప్రతాః ॥

దంభమానమదాన్నితాః	= దంభము, దురభిమానము,	అసద్గాహోన్	= అవైదిక సిద్ధాంతములను
	మదము మున్నగువాటిని	గృహీత్వాత్	= అవలంబించి
	కలిగిన వీరు	అశుచిప్రతాః	= శాస్త్రవిరుద్ధములైన
దుష్టురమ్	= తనివితీరని		భ్రష్టాచారములను ఆచరించుచు
కామమ్, ఆశ్రిత్య	= కోరికలను ఆశ్రయించి	ప్రవర్తంతే	= ప్రవర్తించెదరు
మోహత్	= అజ్ఞానకారణముగా		

దుష్టురమ్ కామమ్ ఆశ్రిత్య, మోహత్ అసత్ గ్రాహోన్ గృహీత్వాత్,  
అశుచి-ప్రతాః దష్టు-మాన-మద-అన్నితాః ప్రవర్తనే ॥

తాః దంభము, దురభిమానము, మదము మున్నగువాటిని కలిగిన వీరు తనివితీరని కోరికలను ఆశ్రయించి, అజ్ఞానకారణముగా అవైదిక సిద్ధాంతములను అవలంబించి, శాస్త్రవిరుద్ధములైన భ్రష్టాచారములను ఆచరించుచు ప్రవర్తించెదరు.

**దుష్టారం కామవ్ అజైత్య - లొకికకోరికలకు అంతూపొంతూ ఉండదు.** కోరికలు అనంతం అని వస్తుంది అర్థశాస్త్రంలో. లొకికకోరికలు తీరితే అనందం కలుగుతుంది అనుకుంటాము కాని ఎండమావి వంటిది. కోరికను కామ అంటారు. ఇంగ్లీషులో కామూ పెడితే దాని తర్వాత ఇంకా ఉండని అర్థం. అలాగే కోరికలకు పుల్స్ట్రోవ్ ఉండదు, కామాలే ఉంటాయి. ఒకటి తీరేలోపు పది చేరతాయి. దీన్ని చిన్నయానందస్యై అద్భుతంగా వర్ణిస్తారు.

ఆనందం గురించిన అపోహ = మీకు తీరిన కోరికలు / మీకున్న కోరికలు - స్యై చిన్నయానంద

మీకు 10 కోరికలుంటే, అందులో నాలుగు తీరితే, మీ ఆనందం  $4/10$  అవుతుంది. అలా అయితే పదవకోరిక తీరేసరికి  $10/10$  అయి, పూర్ణానందం అవాలి కదా! కాని అవదు. ఎందుకంటే పదవకోరిక తీరేసరికి మీ కోరికలు 1000 అవుతాయో, 10000 అవుతాయో తెలియదు. అప్పుడు ఆనందం ఎంత?  $10/100000$ . అందువల్ల కోరికను మహాశనమ్ అన్నాడు కృష్ణపరమాత్మ మూడవ అధ్యాయంలో. మీరు ఎంతసేపూ పైన తీరుతున్న సంఖ్యనే చూస్తున్నారు కాని, కింద మీకు తెలియకుండా వందలు, వేలల్లో పెరిగిపోతున్న కింద సంఖ్యను చూడటం లేదు. అందువల్ల కోరికలు తీరినకొద్దీ, ఆనందం పెరగాల్సింది పోయి, కోరికలు ఆనంతంగా పెరగటంవల్ల ఆనందం పెరగటం లేదు.

అందువల్ల దుష్టారం అంటున్నాడు కృష్ణపరమాత్మ. అంటే వారికి ఎంతకీ తృప్తి తీరదు. అది అగ్నిలో ఆజ్ఞం పోసినట్టపుతుంది. అగ్నిలో ఆజ్ఞం పోస్తే, మంట తగ్గకపోగా, ఇంకా ఎక్కువపుతుంది.

**దంభమానమధాన్వితాః - వారి కోరికలు కొన్ని తీరేసరికి వారికి దంభము, దురభిమానము, మదము పెరుగుతాయి అంటున్నాడు కృష్ణపరమాత్మ. దంభము అంటే ఆర్యాటం, గౌప్యలకు పోవటం; దురభిమానం అంటే గర్వం; మదము అంటే పొగరు. అన్నీ ప్రతికూల లక్షణాలు. ఇవ్వే ఎందుకు కలుగుతున్నాయి?**

**మోహాధ్యాహీత్వాస్మృగాహోన్ - మోహంవల్ల కలుగుతున్నాయి. ఏమిటా మోహం? ఎంతో కష్టపడి జీవితంలో ఏ విజయాన్ని సాధించినా దానికి కాలపరిమితి, దేశపరిమితి ఉంటుందని తెలియదు.**

పరిచ్ఛిన్నం + పరిచ్ఛిన్నం = పరిచ్ఛిన్నపులం

మనిషే పరిచ్ఛిన్నజీవి. అతను చేసే కర్మలు కూడా పరిచ్ఛిన్న కర్మలలోకి వస్తాయి. పరిచ్ఛిన్న కర్మలు ఎన్ని చేసినా కూడా అపరిచ్ఛిన్నపులం అయితే రాదు. అది వారికి అర్థం కావటం లేదు. ఎందుకంటే వారు మోహంలోపడి కొట్టుకపోతున్నారు.

అస్మాదాహోన్ అంటే తప్పుడు సిద్ధాంతాలు. బాహ్యపస్తువులు నాకు భద్రతను ఇస్తాయనే తప్పుడు సిద్ధాంతం. బాహ్యపస్తువుకే భద్రత లేదు; డబ్బు శాశ్వతం కాదు; ఆర్థికమాంద్యం ఏర్పడుతుంది; వద్దీరేట్లు తగ్గితాయి; ఖర్చులు పెరుగుతాయి; ఆదాయం తగ్గితుంది; నిత్యావసరాల ఖర్చులు పెరుగుతాయి. అందువల్ల ధనం శాశ్వతం కాదు; ఆస్తి పదికాలాలు నిలువదు. బంధుబలగం ఆపేక్షలు ఎన్నడూ ఒకేతీరులో ఉండవు. ఉద్యోగం ఏ క్షణంలో పోతుందో అనలే తెలియదు. వాటికే భద్రతలేని ఇటువంటి వస్తువులను పట్టుకని పాకులాడిజే వారికేం భద్రత కలుగుతుంది? కాని ఈ విషయం ఆలోచించే తీరికలేదు మనుష్యులకు. పెద్దజంతీని కాపాడటానికి

బయట సెక్కురిటీగార్డ్సు పెట్టుకుంటారు. అతను అర్థకంగా, గాలివీస్తే పడిపోయేలా ఉంటాడు. అతనేం భద్రత చూపగలడు? కాని ఇవన్నీ అర్థంకావు ఇటువంటి మనుష్యులకు.

**ప్రవర్తంతేం శుచిధృతాః** - అనేక ప్రతాలను ఆచరిస్తారు. ఎటువంటివి అవి? శుభ్రత లేనివి. అన్నీ భ్రష్టాచార పద్ధతులు. ప్రతం అంటే నిజంగా ఏ శబరిమలైకి వెళ్ళి మండలం దీక్ష కాదు; అటువంటి దీక్షలేమైనా తీసుకోవచ్చు కదా! అలాంటి మంచిపనులు చెయ్యారు. ఏమైనా దీక్ష తీసుకున్నా, అది ఎదుటివ్యక్తిని ఎలా అణగ్దొక్కాలా అన్నదే వారి పట్టుదల. రాక్షసులు అలాగే చేసేవారు. వారు తీప్రంగా తపస్సు చేసేవారు కాని అది మానవాళికి హని చేసేదిగా ఉండేది. అలా వారు దీక్షలను ప్రతికూలచర్యలకు పాటిస్తారు.

**శ్లో. 11 చింతామపరిమేయాం చ ప్రలయాంతామపాత్రితాః ।**

**కామోపభోగపరమాః ఏతావదితి నిశ్చితాః ॥**

**చింతామ్, అపరిమేయామ్, చ, ప్రలయాంతామ్, ఉపాత్రితాః,**

**కామోపభోగపరమాః, ఏతావత్త్, ఇతి, నిశ్చితాః ॥**

ప్రలయాంతామ్ = మరణించు వఱకును ఉండేది	కామోపభోగపరమాః = విషయభోగానుభవములందే
అపరిమేయామ్ = అంతులేని	మునిగియున్నవారై
చింతామ్ = చింతలను	చ = ఇంకా
ఉపాత్రితాః = ఆశ్రయించినవారై	ఏతావత్త్, ఇతి = ఇదే నిజమైన సుఖమని
	నిశ్చితాః = భావింతురు

**(తే) అపరిమేయామ్ ప్రలయాన్తామ్ చిన్తామ్ ఉపాత్రితాః**

**కామ-ఉపభోగ-పరమాః చ, ఏతావత్త్ ఇతి నిశ్చితాః ॥**

**తా:** మరణించు వఱకును ఉండేది అంతులేని చింతలను ఆశ్రయించినవారై, విషయభోగానుభవములందే మునిగియున్నవారై ఇంకా ఇదే నిజమైన సుఖమని భావింతురు.

ఈ లౌకికలక్ష్మీలు కోరేవారు అంతకంతకూ బాహ్యప్రపంచమీద ఆధారపడతారు. వారు కోరేది లర్ధకామాలనే అని చూశాము. అందువల్ల అంతకంతకూ ఆస్తిని పోగేయటానికి ప్రయత్నిస్తారు. అంతకంతకూ బాహ్యపస్తువుల్లో సుఖాలను వెతుక్కుంటారు. వేదాంతం ఇలా బాహ్యపస్తువుల వెంట పరుగులు తీయటం ఆపమంటుంది.

### **సర్వం పరవశం దుఃఖమ్ | సర్వమ్ ఆత్మవశం సుఖమ్**

బాహ్యపస్తువులమీద ఆధారపడితే అది దుఃఖానికి దారితీస్తుంది. మీమీదే మీరు ఆధారపడితే అది సుఖాన్ని కలుగజేస్తుంది. బాహ్యపస్తువులు అంటే మనుష్యులు కావచ్చు, వస్తువులు కావచ్చు, సందర్భాలు కావచ్చు. ఏదేమైనా అవి మీరు కోరుకున్న ఆనందాన్ని ఇవ్వలేవు. బాహ్యప్రపంచం అనంతమైన ప్రకటనలతో హూర్తిస్తుంది. అవి చూసి వాటికి ఆకర్షించబడి, వాటి ప్రలోభంలో పడిపోతారు. ఆఖరికి సబ్బు కూడా వందరకాల సబ్బులు; అందులోనూ కాలికాకటి, చేతులకొకటి, మొహనికాకటి, అలా ఒక్క మనిషికి ఐదురకాల సబ్బులు. అంతా

మాయాజాలం; ఆకర్షణీయమైన ప్రపంచం. జీవితం ఆనందమయంగా సాగటానికి అనేక సదుపాయాలు. ఒళ్ళాంచి కష్టపడకుండా అనేక యంత్రాలు. కంప్యూటర్లు, సెల్ఫోన్లు, వాపింగ్‌మిపస్లు, డివ్పాపర్లు, ఒకటేమిటి అడుగుగునా సొఖ్యాలు. కానీ వాటిని వెన్నంపే అభ్యర్థతాభావం. ఏక్షణంలో అవి పనిచెయ్యటం మానేస్తాయా తెలియదు. ఏక్షణంలో ఒక వస్తువు వాడుకలో లేకుండా పోతుందో తెలియదు.

జీవితం వీటివల్ల ఎప్పుడు ఏ మలుపు తిరుగుతుందో తెలియదు; ఎప్పుడేమవుతుందో తెలియకపోయేసరికి క్షణక్షణం భయం, బ్రతుకుభయం, ఆందోళన, తాకిడి. ఈ భయాందోళనలు ఆధ్యాత్మికచింతన ఉన్నవ్యక్తికి కలుగవు.

### ఆత్మన్యోవాత్మనా తుష్టః

తనమీదే ఆధారపడ్డవ్యక్తికి ఈ భయాలు ఉండవు. అతను సుఖంగా ఉంటాడు.

**చింతామ్ అపరిమేయామ్** – చింత అంటే బెంగ, అందోళన. అపరిమేయామ్ అంటే అంతులేని. ఆసురీసంపత్తి ఉన్న మనిషిని అంతులేని చింతలు వెంటాడుతాయి. నిద్రలేమి ఒక చింత. ఇప్పుడు ప్రపంచీకరణం జరగటం వల్ల ప్రపంచంలో ఏమూల ఏం జరిగినా అది అన్ని దేశాలనూ ప్రభావితం చేస్తుంది. రెండుదేశాల మధ్య యుద్ధం జరిగితే, ప్రపంచంయొక్క ఆర్థికవ్యవస్థ దెబ్బతింటుంది; హేర్మార్గేట్ పడిపోతుంది. అందువల్ల అమెరికాలో విదైనా నిర్ణయం తీసుకున్నా, ఇక్కడ మనదేశ ప్రజల జీవితంమీద కూడా ఆ ప్రభావం ఉంటుంది. ఆర్థికపరిస్థితి అల్లకల్లోలమైపోతుంది. కానీ దైవీసంపత్తి ఉన్నవ్యక్తి కర్మయోగిలా పనిచేస్తాడు. అతనికి ఈ బాధలు ఉండవు.

నాస్తా భర్యే న చ వసునిచయే నైవ కామోపభోగే,  
యద్యర్థప్యం భవతు భగవన్ పూర్వకర్మానురూపమ్ |  
హ్యా తత్త్వార్థం మమ జమామతం జన్మ జన్మాంతర్మేం పి,  
త్వత్పూదాంభోరుయుగగతా నిశ్చలా భక్తిరస్తు॥

ఏది జరగాలని రాసిపెట్టి ఉంటే, అది జరగనీ; నా శాంతి ఈ ఊహించలేని వస్తువులమీద ఆధారపడకుండుగాక. నాకు బాహ్యవస్తువులమీద అధికారం లేదు; అందువల్ల నాకు వచ్చినదాన్ని నేను నవ్యతూ స్వీకరించే దైర్యాన్ని నాకు ఇవ్వు – ఇదీ దైవచింతన ఉన్నవ్యక్తి చేసే ప్రార్థన. యాసెష్ట అంద్ అకామదేట. నవ్యతూ స్వీకరించు; దాని గురించి చింతించకు. కానీ ఆసురీసంపత్తి ఉన్నవ్యక్తి ఏంచేస్తాడు? అంతులేని చింతలను పడతాడు. నిద్రపట్టకపోతే నిద్రమాత్ర వేసుకుంటాడు. అలా ఎన్నాళ్ళు చింతలు పడతాడు?

**ప్రలయాంతామ్** – అతను మరణించేవరకు. ఇటువంటి వారిని భగవంతుణ్ణి శరణు వేడమంటే వేడరు. ఎందుకు? వారికి భగవంతునిమీద నమ్మకం ఉంటేనే కదా, శరణు వేడేది. వారికి భగవంతునిమీద భక్తి లేదు; కర్మయోగంమీద శ్రద్ధ లేదు; శాస్త్రంమీద గురి లేదు; రోజువారీ ప్రార్థనలమీద అసలే నమ్మకం లేదు.

**కామోపభోగపరమాః** – వారికి ఉన్న వ్రద్ధల్లా ఒక్క కోరికలు, ధనంమీదే. కానుకు లోకం దాసోహం అంటారు. వారు దాసోహం అనేది కనకానికీ, సుఖాలకూ.

ఇతి ఏతాపత్తి నిఖితఃః - ప్రైగా ఇదే జీవితమనే స్థిరమైన నిశ్చయంతో ఉంటారు వీరు అంటున్నాడు కృష్ణపరమాత్మ ఉపనిషత్తులన్నీ ఇటువంటి వారిని తీవ్రంగా విమర్శిస్తాయి.

అవిద్యాయమంతరే వర్తమానాః స్ఫుయం ధీరాః పండితం మస్యమానాః

జంఘస్యమానాః పరియంతి మూర్ఖాః అంధైసైవ నీయమానా యథాంధాః - ముండకం 1.2.8

ఇటువంటి లౌకికసుభాల వెంటపడేవారిని ఉపనిషత్తు మూర్ఖులు అనీ, అంధులు అనీ విమర్శిస్తాయి. వారు మూర్ఖులు అయినా, తమను తాము ధీరులుగా అంటే తెలివైనవారుగా భావిస్తారుట! అలా భావించి ఊరుకున్నా కొంతవరకూ నయమే. కాని ఒక అంధుడు ఇంకొక అంధునికి దారి చూపించినట్టుగా, వారి ప్రభావంలోకి ఇంకో నలుగురిని దింపుతారు. అది ఇంకా ప్రమాదం. వారు ఇదే జీవితం అనుకుంటారు. ఇంకో మంచి మార్గం ఉందని వారికి తెలియదు.

శ్లో. 12 ఆశాపాశశత్రైర్భుద్ధాః కామక్రోధపరాయణాః |

ఈహంతే కామభోగార్థమ్ అన్యాయేనార్థసంచయాన్ ||

ఆశాపాశశత్రైః, బధ్మాః, కామక్రోధపరాయణాః,

ఈహంతే, కామభోగార్థమ్, అన్యాయేన, అర్థసంచయాన్ ||

ఆశాపాశశత్రైః, బధ్మాః = ఆశాపాశాలతే

బంధింపబడినవారు

కామక్రోధపరాయణాః = కామక్రోధములకు

లోనైనవారై

కామభోగార్థమ్ = విషయభోగముల నిమిత్తమై

అన్యాయేన = అక్రమ మార్గములద్వారా

అర్థసంచయాన్ = ధనసమూహములను

ప్రోగుచేయుటకోసం

ఈహంతే = ఆరాటపడుచుందురు

ఆశా-పాశ-శత్రైః బధ్మాః, కామ-క్రోధ-పరాయణాః,

కామ-భోగార్థమ్ అన్యాయేన అర్థసంచయాన్ ఈహాస్తే ||

తాః ఆశాపాశాలతే బంధింపబడినవారు కామక్రోధములకు లోనైనవారై, విషయభోగముల నిమిత్తమై అక్రమ మార్గములద్వారా ధనసమూహములను ప్రోగుచేయుటకోసం ఆరాటపడుచుందురు.

ఆశాపాశశత్రైః బధ్మాః - ఈ లౌకికపురుషులు అనేక పాశాలతే బంధింపబడి ఉంటారు అంటున్నాడు కృష్ణపరమాత్మ పాశం అంటే కంటీకి కనిపించే తాడు కాడు. మనిషి వేసుకునే అనేక బంధాలు; ఆశలతే కూడిన బంధాలు; అవి కూడా ఒకటా, రెండా? శత్రైః - వందలకొద్దీ ఉన్నాయి.

కాని దైవీసంపత్తి ఉన్నవ్యక్తిని ఇలాంటి బంధాలేవీ పట్టి బంధించవు. అతను తనకున్నదంతా భగవంతునికి ధారాదత్తం చేసేస్తాడు. భగవంతుని ఆస్తికి, తనను తాను ధర్మకర్తగా భావించుకుంటాడు. తను కష్టపడి ఇల్లు కట్టుకున్నా, గృహప్రవేశంలో భగవంతుని ప్రతిమతోనో, షాటోతోనో ఎందుకు అడుగుపెడతారో తెలుసా? ఇది కూడా భగవంతుని అలయం; అందులో నేను తాత్మాలికంగా, భగవంతుని కృపకొద్దీ నివసిస్తున్నాను అని

చూపించడానికి. ఆ విధంగా సత్యగుణం ప్రథానంగా ఉన్నవ్యక్తి ఏదీ తనదికాదు అనుకుంటాడు. కాని రాజసిక ప్రవృత్తి లేదా తమోగుణ ప్రవృత్తి ఉన్నవారు వారికున్న వాటిమీద బంధాలను పెంచుకుంటారు.

**కామక్రోధ పరాయణః** - అంతేకాదు, వారు కామ, క్రోధాలకు కూడా తీవ్రంగా లోనవుతారు.

దురదృష్టికరమైన విషయం ఏమిటంటే, ఈ సమాజం కూడా ఇలా ఐశ్వర్యాల్లో మునిగితేలేవారినే స్తుతిస్తుంది. ఎవరైనా మెర్చిడిజ్ బెంజ్ కారులో దిగితే అతను లోకం దృష్టిలో గొప్పవాడు. ధర్మానికి విలువనిచ్చి, అణుకువగా ఉన్నవ్యక్తినీ ఎవరూ పట్టించుకోరు. ఆ విధంగా సమాజమే మనుషులను తప్పుత్రోవ పట్టిస్తాంది. మైదిక సాంప్రదాయం నన్నాయినికి విలువనిచ్చేది. బుద్ధుణి భగవంతునిగా ఎందుకు కీర్తించింది? అతన్ని రాజుగా కొలవటం లేదు; అతను తన రాజ్యాన్ని, రాజ్యభోగాలను త్యజించాడు కాబట్టి అతన్ని భగవంతునిగా ప్రార్థించింది.

### న కర్మణ న ప్రజయా ధనేన త్యాగేనైకే అమృతత్వమానశుః

ఇప్పటి సమాజం ఆంతర సన్యాసానికి విలువను ఇప్పటంలేదు; బాహ్యమైన ఆడంబరాలకే విలువను ఇస్తాంది. అందువల్ల మనుషులు కామ, క్రోధాలకు గురి అవుతున్నారు.

**ఈహంతే** - వాటివెంట పరుగులు తీస్తున్నారు. రోజుకు 16 లేదా 18 గంటలు పనిచేసినా సమయం సరిపోవటం లేదు. సెల్ఫోను అవిరామంగా మ్రోగుతూనే ఉంటుంది. ఇటువంటి వారికి పంచమహాయజ్ఞాలు చేసే తీరికే ఉండదు. పంచమహాయజ్ఞాలు చెయ్యటం సంగతి దేవుడెరుగు, వాటి గురించి తెలుసుకునే తీరిక కూడా ఉండదు. అందువల్ల వారు ఎంతసేపూ పని, పని, పనిలో మునిగిపోతుంటారు. వారిని పనిరాక్షసులు అంటారు. ఇంగ్లీషులో వారిని వర్సుపోలిక్కు అంటారు.

**అర్థసంచయాన్** - ఇంత పనిరాక్షసులుగా ఎందుకు పనిచేస్తారు? ఐశ్వర్యాన్ని ప్రోగ్గసుకోవటానికి. ధనాగమనతృష్ణలో పడికొట్టుకుపోతారు ఇటువంటివారు. వారికి ఎంత ఉన్నా తనివితీరదు. ఇంకా, ఇంకా కావాలనుకుంటారు. డబ్బును రెండు రకాలుగా దాచుకుంటారు. వాటిని తెల్లధనం, నల్లధనం అంటారు. న్యాయంగా సంపాదించింది కొంత; అన్యాయంగా సంపాదించింది కొంత. కొంతమంది చమత్కారంగా రామ్ అంద్ శ్యామ్ అంటారు. ఎందుకు ఇంతగా వెంపర్లాడతారు?

**కామభోగార్థమ్** - సుఖాల్లో మునిగితేలటానికి. శాస్త్రం డబ్బు సంపాదించటాన్ని ఎన్నడూ విమర్శించదు. ఈ విషయాన్ని ఇంతకుముందు కూడా చూశాము. పూర్వకాలపు జీవనవిధానం తీసుకుంటే గృహస్థు ఒక్కనేకి సంపాదించే హక్కు, అవకాశం ఉంది. బ్రిహమ్యాచారి గురుకులంలో ఉంటాడు; అతను సంపాదించలేదు. వాసప్రస్తావమంలోనూ, సన్యాసాశ్రమంలోనూ భిక్షాటన చేసి జీవించాలి. పీరిని పోషించేది గృహస్థు అందువల్ల గృహస్థాశ్రమంలో ఎక్కువ ధనం సంపాదించటానికి ఆవహంతీ పౌశామం వంటి యజ్ఞాలను కూడా సూచిస్తుంది శాస్త్రం. అందువల్ల ధనం సంపాదించటం తప్పుకాదు. మరి ఎందుకు ఈ ధనాగమనతృష్ణను విమర్శిస్తుంది వేదం?

ధనాన్ని సంపాదించాలి కాని దాన్ని ఇతరులకు ఖర్చుపెట్టాలి. అందువల్లనే కర్మయోగ జీవనవిధానాన్ని నిర్దేశిస్తుంది శాస్త్రం. కర్మయోగి ధనం సంపాదించి, దానితో పంచమహోయజ్ఞాలను చేస్తాడు. కేవలం కర్మ చేసే వ్యక్తి, తను సంపాదించిందంతా తనకొక్కడికి స్వంతం అనుకుంటాడు.

సన్మాని ఇటు ధనమూ సంపాదించడు, అటు అతని దగ్గర ధనమూ ఉండడు; కేవలం కర్మచేసే వ్యక్తి వెయ్యి రూపాయలు సంపాదిస్తే, అందులో ఎవరికి పైసా కూడా రాల్సుడు. ఇది ఇంకొక విపరీతధోరణి. కర్మయోగి ఎక్కువ సంపాదించి, తన స్వంతానికి తక్కువ పెట్టుకుంటాడు. మిగిలినది దానం చేస్తాడు. కాని ఈ ఆసురీసంపత్తి ఉన్నవారు ధనాన్ని సంపాదిస్తారు. అది కూడా ఎలా?

**అన్యాయేన** - అక్రమమార్గాలద్వారా సంపాదిస్తారు. ఆ సంపాదించింది కూడా వారి కోరికలు తీర్చుకోవటానికి సంపాదిస్తారు.

**శ్లో. 13 ఇదమద్య మయా లబ్ధమ్ ఇమం ప్రాప్నే మనోరథమ్ ।**

**ఇదమస్తుదమపి మే భవిష్యతి పునర్థనమ్ ॥**

ఇదమ్, అద్య, మయా, లబ్ధమ్, ఇమమ్, ప్రాప్నే, మనోరథమ్,

ఇదమ్, అస్తి, ఇదమ్, అపి, మే, భవిష్యతి, పునః, ధనమ్ ॥

మయా	= నాచేత	ప్రాప్నే	= పొందగలను
అద్య	= ఇప్పటికే	మే	= నాయొద్దు
ఇదమ్	= ఈ అభీష్టవస్తువులు	ఇదమ్, ధనమ్	= ఈపాటి ధనము
లబ్ధమ్	= పొందబడినవి	అస్తి	= కలదు
ఇమమ్, మనోరథమ్	= ఇంకను ఇటువంటి అభీష్టమును గూడ పొందగలను	పునః, అపి	= ఇంకను
		ఇదమ్, భవిష్యతి	= ఈ సంపద ఎంతో పెఱుగును

అద్య ఇదమ్ మయా లబ్ధమ్, ఇమమ్ మనోరథమ్ (శ్వః) ప్రాప్నే,

ఇదమ్ ధనమ్ (అధనా) అస్తి, ఇదమ్ అపి (ధనమ్ చ) మే పునః భవిష్యతి ॥

**తా:** నాచేత ఇప్పటికే ఈ అభీష్టవస్తువులు పొందబడినవి. ఇంకను ఇటువంటి అభీష్టమును గూడ పొందగలను. నాయొద్దు ఈపాటి ధనము కలదు. ఇంకను ఈ సంపద ఎంతో పెఱుగును.

13-16 శ్లోకాల్లో కృష్ణపరమాత్మ ఆసురీసంపత్తి ఉన్నవారి ఆలోచన తీర్యతెన్నులను వివరించబోతున్నాడు. ఆసురీసంపత్తితో రాక్షసీసంపత్తిని కూడా కలుపుకోవాలి. మనం ఉపోధాతంలో మూడురకాల మనుష్యులను చూశాము. వాటిని దైవిసంపత్తి, ఆసురీసంపత్తి, రాక్షసీసంపత్తిగా చూశాము. కృష్ణపరమాత్మ చివరి రెండూ కలిపి ఒకటిగా తీసుకున్నాడు. అంటే ఆసురీసంపత్తి, రాక్షసీసంపత్తులను కలిపి ఆసురీసంపత్తి అంటున్నాడు. ఈ రెండింటి మధ్య సూక్ష్మబోదాన్ని మనం ముందే చూశాము. ఆసురీసంపత్తి రాగ్రప్రధానంగా ఉన్న జీవితాన్ని సూచిస్తే, రాక్షసీసంపత్తి సంప్రతి ద్వేషప్రధానంగా ఉన్న జీవితాన్ని సూచిస్తుంది. ఆసురీసంపత్తి రాజసిక్కప్రవృత్తి ఉన్నవారికి ఉంటే, రాక్షసీసంపత్తి తామసికప్రవృత్తి ఉన్నవారికి ఎక్కువగా ఉంటుంది.

రాగ్రప్రధానంగా ఉన్న వ్యక్తులు పూర్తిగా స్వార్థపూరితంగా ఉంటే, ద్వేషప్రధానంగా ఉన్న వ్యక్తులు ఇతరులను హింసిస్తారు. రాగ్రప్రధానంగా ఉన్న వ్యక్తులు వెంటనే ఎవరికీ హానిచెయ్యికపోయినా, వారు కూడా సమాజానికి ఎప్పటికన్నా హానికరమే. ఎందుకంటే వారు సమాజంసుంచి తీసుకునేది ఎక్కువా, ఇచ్చేది తక్కువా ఉంటుంది. అంతేకాదు, ఎప్పటికన్నా ఆ స్వార్థం వారికి కూడా హానికరమే. కాకపోతే ఈ నష్టం వెంటనే కొట్టుచ్చినట్టు కనబడదు; నెమ్ముదిగా కొంచెం కొంచెంగా విషపూరితం చేస్తుంది సమాజాన్ని:

ఆ విధంగా ద్వేషప్రధానంగా ఉన్నవ్యక్తి సమాజానికి వెంటనే హానిచేస్తే, రాగ్రప్రధానంగా ఉన్నవ్యక్తి చాపకింద నీరులా నెమ్ముదిగా ఎప్పటికో హాని చేస్తాడు. ఆ విధంగా ఇద్దరూ హానికరమే. అందువల్ల కృష్ణపరమాత్మ ఆసురీ సంపత్తి ఉన్నవారిని మాత్రమే పేరొన్నాకూడా, రాక్షసప్రవృత్తి ఉన్నవారు కూడా అందులోకే వస్తారు. వీరిని సాధారణంగా లౌకికప్రధానంగా ఉన్నవారు అనో, అర్థకామప్రధానంగా ఉన్నవారు అనో అంటారు. వీరు ధర్మా, మోక్షాలను పట్టించుకోనంతగా వీటికోసం వెంపర్లాడకూడదు అంటున్నాము అంతే. ధనసంపాదనను పూర్తిగా ద్వేషించకూడదు; ధనసంపాదనలోనే లోతుగా మునిగిపోకూడదు. రెండూ తప్పే.

ఇక్కడ ఒక విషయం గమనించాలి. అర్థకామాల వెంట పరుగులు తీసేవారిని విమర్శించినంత మాత్రాన అనలు ధనం కాని, ఇల్లు కాని ఉండకూడదు అనటం లేదు మనం. ఇల్లు, వాకిలి ఉండటానికి కావాలి; జీవితం గడవటానికి ధనమూ కావాలి. అందువల్ల వీటిని మనం బొత్తిగా చిన్నచూపు చూడటం లేదు. కాకపోతే ధర్మా, మోక్షాలను పట్టించుకోనంతగా వీటికోసం వెంపర్లాడకూడదు అంటున్నాము అంతే. ధనసంపాదనను పూర్తిగా ద్వేషించకూడదు; ధనసంపాదనలోనే లోతుగా మునిగిపోకూడదు. రెండూ తప్పే.

మన సాంప్రదాయం ధనాన్ని లక్ష్మీదేవిగా చూస్తుంది. ఎవ్వరైనా సరే ధనాన్ని గౌరవించాలి కాని దానికి బందీ అయిపోకూడదు. ద్వేషించటమూ తప్పే, బందీ అవటమూ తప్పే. మరి ఏది సరియైన మార్గం? డబ్బు సంపాదించాలి కాని దాన్ని ఆధ్యాత్మిక ఎదుగుదలకు ఉపయోగించాలి. కాని ఈ ఆసురీసంపత్తి ఉన్నవారికి అలాంటిది ఒకటి ఉండని తెలియనే తెలియదు. శరీరం ఒకటే కాదు, ఆ శరీరం వెనక ఆత్మ ఉంది. ఆత్మను గౌరవించాలి. ఇది సమతల్యమైన భావన. కాని ఇది తెలియదు ఈ రకం మనమ్ములకు.

అందువల్ల ఈ శ్లోకాల్లో కృష్ణపరమాత్మ ఇటువంటివారి ఆలోచనా విధానాన్ని వివరిస్తున్నాడు. వారి ఆలోచన రోజంతా ఎలా ఉంటుంది, వారు దేని గురించి ఎక్కువగా ఆలోచిస్తారు, ఇటువంటివి చెప్పబోతున్నాడు. లక్ష్మీదేవి గురించి మాత్రమే కాదు, లక్ష్మీనారాయణుని గురించి కూడా ఆలోచించాలి అంటుంది శాస్త్రం. కాని వీరు ఎంతసేపూ ఎంత సంపాదించాము, ఇంకా ఎంత సంపాదించాలి, దాన్ని ఎలా సంపాదించాలనే ప్రణాళికలు వేసుకోవటంతోనే సరిపోతుంది. వారి దారికి ఎవ్వరైనా అడ్డువస్తే వారిని అడ్డు తొలగించుకోవటానికి కూడా వెనుకాడదు. వారికి సమయం చాలా ముఖ్యం. ‘తైమ్ ఈజ్ మనీ’ అంటారు. అందువల్ల వారికి ప్రతి నిముషమూ ముఖ్యమే. వారికి భాశీ దారికినా భగవద్గీత గురించో, భగవంతుని గురించో ఆలోచించే ఉద్దేశ్యం ఉండదు. దేనిమీద శ్రద్ధ ఉంటుందో కృష్ణపరమాత్మ ఈ శ్లోకాల్లో వివరించబోతున్నాడు. ఈ నేపథ్యంతో ఈ శ్లోకాలను చూద్దాము. వీటిని ఈ ఆసురీసంపత్తి ఉన్నవారు అంటున్నట్లుగా అర్థం చేసుకోవాలి.

**ఇదమధ్య మయా లభ్యమ్** – ఇంత ఐశ్వర్యం నాచేత ఇవాళ పొందబడింది అనుకుంటారు వీరు అంటున్నాడు కృష్ణపరమాత్మ. అద్య అంటే ఇవాళ లేదా ఇప్పుడు. అలా తను పొందినవాటి గురించి లెక్కలు వేసుకుంటూ ఉంటాడు. ఇన్ని లక్షలు సంపాదించాను, ఇన్ని కోట్లు సంపాదించాను అనుకుంటాడు. అతనికి ధర్మం, మోక్షం, జ్ఞానం అవసరంలేదు. అతని విలువ అతనికున్న ఆస్తి.

కర్మయోగి ఎంత సంపాదించానని చూడడు; ఎంత దానం చేశానని చూస్తాడు. నిజానికి భగవంతుడు కూడా ఒకవ్యక్తి ఎంత సంపాదించాడని చూడడు; ఎంత దానం చేశాడని చూస్తాడు. కాని కేవలం కర్మ చేసే వ్యక్తి లెక్కలు మాత్రమే చూస్తాడు.

**ఇమం మనోరథమ్ ప్రాప్యే** – ఇంకా ఇంత ఐశ్వర్యం భవిష్యత్తులో సంపాదిస్తానని అనుకుంటాడుట.

**ఇదమస్తుదమపి మే భవిష్యతి పునర్థనమ్** – ఇదం ధనమ్ అస్తి ఇదం ధనం భవిష్యతి. ఇప్పుడు ఇంత ఉంది, భవిష్యత్తులో ఇంకా ఇంత సంపాదిస్తాను అనుకుంటాడు.

ఒక్కముక్కలో చెప్పాలంటే అతను కూడా ధ్యానం చేస్తాడు. కాని అతను ధ్యానం చేసే మూర్తి మారుతుంది. విష్ణుమూర్తిమీద ధ్యానం చెయ్యాలి; కనీసం నారాయణమేత లక్ష్మీదేవిమీద ధ్యానం చెయ్యాలి; కాని అతనికంత తీరికలేదు. కానులమీదే ధ్యానం చేస్తాడు.

**శ్లో. 14 అసౌ మయా హతః శత్రుః హనిప్యే చాపరానపి ।**

**ఈశ్వరోఽహమహం భోగీ సిద్ధోఽహం బలవాన్ సుఖీ ॥**

అసౌ, మయా, హతః, శత్రుః, హనిప్యే, చ, అపరాన్, అపి,

**ఈశ్వరః, అహమ్, అహమ్, భోగీ, సిద్ధః, అహమ్, బలవాన్, సుఖీ ॥**

అసౌ, శత్రుః	= ఈ శత్రువు	అహమ్, ఈశ్వరః	= నేనే సర్వాధిపతిని
మయా	= నాచేత	భోగీ	= సమస్త భోగములను
హతః	= చంపబడెను		అనుభవించువాడను
చ	= ఇంకా	అహమ్, సిద్ధః	= నేను సర్వసిద్ధులు గలవాడను
అపరాన్, అపి	= ఇతర శత్రువులను గూడ	బలవాన్	= నేను మిక్కిలి బలవంతుడను
అహమ్, హనిప్యే	= నేను వధింపగలను	సుఖీ	= సుఖాలు కలిగినవాడను

అసౌ శత్రుః మయా హతః, అపరాన్ చ అపి హనిప్యే, అహమ్ ఈశ్వరః,

**అహం భోగీ, అహమ్ సిద్ధః బలవాన్ సుఖీ (చ అహమ్ అస్తి) ॥**

**తా:** ఈ శత్రువు నాచేత చంపబడెను మతీయు ఇతర శత్రువులను గూడ నేను వధింపగలను. నేనే సర్వాధిపతిని. సమస్త భోగములను అనుభవించువాడను, నేను సర్వసిద్ధులు గలవాడను, నేను మిక్కిలి బలవంతుడను, సుఖాలు కలిగినవాడను.

ఇంకా ఆనురీసంపత్తి ఉన్నవారి ఆలోచనాతీరు కొనసాగుతున్నది. ఎప్పుడైతే ధనదాహం ఉంటుందో, అప్పుడే అతను తక్కినవారిని తనకు పోటీదారులుగా చూస్తాడు. తనతో పోటీకి నిలిచేవారిని శత్రువులుగా, తన దారికి

ఆటంకం కలిగించేవారిగా భావిస్తాడు. అందువల్ల అతనికి శత్రువులు ఎక్కువవుతూ వస్తారు. వ్యాపారంలో శత్రువేషం ఉండకూడదు అనుకుంటాడు. అందువల్ల ఆ శత్రువులను అడ్డదారులు తొక్కి అయినా కాలరాయటానికి వెనుకాడడు. అందువల్లనే పెద్ద కంపెనీలు చిన్న కంపెనీలను కబళించి వేస్తాయి. అందువల్లనే వీలిని పోటీలు అనరు, యుద్ధాలు అంటారు. ఇటువంటి వాటిని కృష్ణపరమాత్మ ఆ యుగంలోనే ఊహించి చెబుతున్నాడు చూడండి.

**ఆస్తా మయా మతః శత్రుః** - ఈ శత్రువు నాచేత చంపబడ్డాడని లోకికుడు అంటాడని కృష్ణపరమాత్మ చెబుతున్నాడు. చంపబడ్డాడు అంటే ఇతను తన పోటీదారుని నిజంగానూ చంపించి ఉండవచ్చు లేదా అతని వ్యాపారాన్ని దెబ్బతిసి, అతను మళ్ళీ పైకి లేవకుండా చేసి ఉండవచ్చు.

(శత్రుః) హనిష్యే చాపరాసపి - అంతేకాదు, తక్కిన శత్రువులను కూడా చంపగలను. అపరాన్ ఆపి అంటే తక్కిన శత్రువులను కూడా నేను కాలరాయగలను అంటాడు. ఇటువంటి వ్యక్తికి మొదట్లో కొంచెం అపరాధభావన ఉంటుంది; తప్పు చేస్తున్నాననే భావన తొలిచివేస్తుంది; కాని రానురాను అంతరాత్మ నోరునొక్కి వేస్తాడు. తను చేస్తున్నది న్యాయమని ఎదురు సమర్థించుకుంటాడు కూడా. తన రంగంలో తనే ప్రథమశ్రేణిలో ఉండాలి, వేరే ఎవరూ తన దరిదాపుల్లో కూడా ఉండకూడదు.

**అహామ్ ఈశ్వరుః** - నేనే ఈశ్వరుణ్ణి అని విర్మిగుతాడు. జ్ఞాని కూడా నేను ఈశ్వరుణ్ణి అంటాడు కాని అది దీనికి పూర్తి భిన్నమైన ఆలోచన. జ్ఞాని జీవ-ఈశ్వర ఐక్యజ్ఞానం పొంది అంటాడు. ఇక్కడ ఈ అజ్ఞాని తనే ఈశ్వరుడు అంటే తనే ప్రథమ అనే గర్వం తలకెక్కి అనేమాట అది. నేనే శక్తవర్తిని అనే అహంకారం.

**అహం భోగీః** - నేనే ఈ బశ్వర్యాన్నంతా అనుభవిస్తాను.

**అహం సిద్ధః** - నేను గౌప్య శక్తివంతుణ్ణి అంటాడు. అంత శక్తి, అంత బశ్వర్యం ఎలా పొందాడనేది వేరే విషయం; ఎంతమంది శవాలమీద నడిచాడో, ఎంతమంది కన్నీటిగాధలు అతని విజయం వెనక ఉన్నాయో ఎవరికీ తెలియదు. ఇతరులకు కనిపించేది ఇతని విజయం మాత్రమే. అహం సిద్ధః అంటే నేను విజేయుణ్ణి అని అర్థం తీసుకోవాలి.

**బలవాన్** - నేను అత్యంత గౌప్య బలవంతుణ్ణి. నా తలమీద ఒక్క వెంటుకను కూడా ఎవరూ ముట్టుకోలేరు. నేను నా బశ్వర్యంతో అందరినీ కొనగలను, పోలీసులు నా చేతిలో ఉన్నారు; చట్టం నా అధీనంలో ఉంది; రాజకీయానాయకులకు నేనేమంటే ఆదే రాజాజ్ఞ. అందువల్ల నేను బలవంతుణ్ణి అంటాడు.

**సుఖీ** - నా అంత అర్ధశపంతుడు ఈ లోకంలో లేదు. నేను చాలా సుఖంగా ఉన్నాను అంటాడు.

శ్లో. 15      ఆధ్యోత్తాభిజనవానస్మి కోత్తాస్తో సద్గుశో మయా ।

యక్షే దాస్యామి మోదిష్య ఇత్యజ్ఞానవిమోహితాః ॥

ఆధ్యః, అభిజనవాన్, అస్మి, కః, అన్యః, అస్మి, సదృశః, మయా,

యక్షే, దాస్యామి, మోదిష్య, ఇతి, అజ్ఞానవిమోహితాః ॥

ఆధ్యః, (అహమ్)	= నేను గొప్ప ధనవంతుడను	యక్షే	= యజ్ఞములను చేయగలను
అభిజనవాన్, అస్తి	= గొప్ప పరివారముగలవాడను	దాస్యమి	= దానములను ఈయగలను
మయా, సదృశః	= నాతో సమానుడైనవాడు	మోదిష్యే	= యథేచ్ఛగా వినోదింపగలను
అన్యః	= మరియుకడు	ఇతి	= ఇట్లు అనేక విధములుగా
కః, ఆస్తి	= ఎవడు కలడు?	అజ్ఞానవిమోహితాః	= అజ్ఞానవిమోహితులై

ఆధ్యః అభిజనవాన్ అస్తి, మయా సదృశః కః అన్యః అస్తి,  
(అహం) యక్షే, దాస్యమి, మోదిష్యే ఇతి అజ్ఞాన-విమోహితాః (తే సన్తి) ||

తాః నేను గొప్ప ధనవంతుడను, గొప్ప పరివారము గలవాడను, నాతో సమానుడైనవాడు మరియుకడు ఎవడు కలడు? యజ్ఞములను చేయగలను, దానములను ఈయగలను, యథేచ్ఛగా వినోదింపగలను. ఇట్లు అనేక విధములుగా అజ్ఞానవిమోహితులై,

ఇంకా ఆసురీసంపత్తి ఉన్నవారి ఆలోచనాతీరు కొనసాగుతున్నది.

అహం ఆధ్యః అస్తి - నేను కోటీశ్వరుణై; నాపేరు, నా ఫోటో, ఫోర్మ్స్ మ్యాగజైన్లో వచ్చింది. ప్రపంచ ప్రభ్యాతి చెందిన ఇరవైమంది అత్యంత ధనికులలో నేను ఒకణై. ఆ స్థాయికి ఎదగటానికి ఎన్ని మోసాలు, కుట్టలు చేశాడో భగవంతునికి మాత్రమే తెలుసు. అది వేరే విషయం. కానీ అతను గొప్పవారిలో ఒకడు.

అభిజనవాన్ (అస్తి) - నేను ఉన్నతవంశానికి చెందినవాడినని గొప్పులు చెప్పుకుంటాడు. మా తాతగారు ఘనాపారి; మా చిన్నతాతగారు జటావల్లబ్ధులు; మా ముత్తాతగారు సోమయాజి అని గొప్పులు పోతాడు. నీకేం వచ్చు అంటే అతనికి గాయత్రీమంత్రం కూడా సరిగ్గా రాదు. ‘మా తాతలు నేతులు తాగారు, మా మూతులు వాసన చూడండి,’ అన్నట్టు ఉంటుంది ఏరి వ్యవహరం. తన వంశప్రతిష్ఠ గురించి గొప్పులు పోతాడు కానీ, అ వంశప్రతిష్ఠను నిలబెట్టానికి అతనేం చేశాడంటే ఏమీ చెయ్యలేదు. డబ్బు వేటలో పడిపోయాడు.

ఉత్సాతం నిధిశంకయా క్లితితలం ధ్యాతా గిరేర్థాతవో  
నిస్త్రుః సరితాం పతిర్ఘ్యపతయో యత్సేన సంతోషితాః  
మంత్రారాధనతత్పరేణ మనసా నీతాః శ్శశానే నిశాః  
ప్రాప్తః కాణ వరాటకోత్తి పి న మయా తృష్ణే! సకమా భవ॥ - భర్త్రుహరి వైరాగ్య శతకం 3

మనిషి ధనంకోసం ఏ అక్రమాలు చేశాడో వెనక్కి తిరిగి ఆలోచించుకుంటే తెలుస్తుంది. అటువంటి ఒక విశ్లేషణను భర్త్రుహరి చూపిస్తున్నారు.

ఉత్సాతం నిధిశంకయా క్లితితలం ధ్యాతా గిరేర్థాతవో - భూమినంతా బంగారం, వెండి, లోహపు నిధులు దొరుకుతాయన్న ఆశతో తవ్విపెట్టాను.

నిస్త్రుః సరితాం పతిర్ఘ్యపతయో యత్సేన సంతోషితాః - నేను దేవతలకు పూజలు చెయ్యలేదు; అహంకారంతో

నిండిన రాజకీయనాయకులకు, గొప్ప వ్యాపారవేత్తలకు ఒంగి ఒంగి నమస్కారాలు చేశాను, వారిచుట్టూ ప్రదక్షిణలు చేశాను; వారికి లెక్కలేనన్ని దక్షిణలు చెల్లించుకున్నాను; నా స్వార్థంకోసం వారిని పోటళ్ళకు తీసుకెళ్ళాను.

**మంత్రారాధనతత్త్వరేణ మనసా నీతాః శ్రుతానే నితాః-** ఈ నల్లధనం ఉన్నవారి చుట్టూ భజనలు చేస్తూ తిరగటంలో తినకూడనివి తిన్నాను; తాగకూడనివి తాగాను; చేయకూడని చెడుపనులన్నీ చేశాను.

**ప్రాప్తః కాణ పరాటకోత్తుః పి న మయా తృష్ణే!** సకామా భవ - కీసం నా జీవితచరమాంకంలో అయినా నేను కళ్ళు తెరిచాను. ఓ కామమా! నీ మోజులో పడి నేను సర్వం కోల్పోయాను; సాంప్రదాయాన్ని, సంస్కృతిని భ్రమ్మించాను అని వాపోతాడు ముసలివయస్సులో ఒకవ్యక్తి. భర్తువారి వైరాగ్యశతకం చదివితే మను ఘర్మాకోలుతో కొట్టినట్టే ఉంటుంది. అంత పదునుగా ఉంటుంది ఆయన కలం.

అభిజనవాన్ అస్మి అంటే నేను మంచికుటుంబానికి చెందినవాళ్ళీ, కాని దాన్ని అతను సరిగ్గా వినియోగించుకోలేక పోతున్నాడు. ఐదు మ్యాచ్లు ఆడి గెలవాల్సిన క్రికెట్మ్యాచ్లో రెండు మ్యాచ్లు గెలిచి, ఇంకొక్క మ్యాచ్ గెలవకపోతే ఏమవుతుంది? కప్పు రాదు. మనిషిజన్మ ఎత్తామంటేనే రెండుమ్యాచ్లు గెలిచినట్టే. మరోమ్యాచ్ గెలవకపోతే, మోక్షమనే కప్పును కోల్పోతాము. కాని ఆ స్నేహం చాలామందికి రాదు.

**కోత్తున్నేత్తి సద్గుటో మయా** - నాకు సమానంగా ఎవరున్నారో చెప్పండి చూచ్చాం అంటాడు. అంటే, సరిలేరు నాకేవ్వరూ,' అనుకుంటాడు. మన సాంప్రదాయం వినయవిధేయతలకు పెట్టింది పేరు కాని ఇతను సాంప్రదాయాన్ని పాటించడు కాబట్టి అహంకారానికి పెట్టింది పేరుగా నిలుస్తాడు.

**యక్షే** - అతను నిజానికి భగవంతుణ్ణి కాని, మతాన్ని కాని, శాస్త్రాన్ని కాని, పూజలను కాని నమ్మడని ముందే చూశాము. కాని కొన్ని యజ్ఞాలు చేస్తాడు; తను ఆధ్యాత్మికంగా ఎదగటంకోసం కాదు, ఆర్థాటం చెయ్యటం కోసం. అందువల్ల పెద్దపెట్టున యజ్ఞాలు చేస్తాడని వార్తాపత్రికల్లో తాటికాయంత అక్షరాలతో తన పేరు, తన ఫోటో పడేలాగా చూసుకుంటాడు. ఇంకా వీడియోలు కూడా తీయస్తాడు. యక్షే అంటే యాగం కరిష్యే, యాగాలు చేస్తాడు, పేరుకోసం.

**ధాన్యాఖి** - దానాలు చేస్తాడు, అది కూడా దానకర్మదు అనే బిరుదులు పొందటానికి. తన పేరు నలుదిశలూ మారుచ్ఛాగిపోవటానికి. ఏమీ దొరకపోతే, అలయాల్లో ఇచ్చిన ట్యూబ్లెట్లమీద తన పేరు వేయంచి మరీ దానం చేస్తాడు. అలా దానం కూడా పేరుకోసమే చేస్తాడు.

**మౌద్యిష్య** - నాకు సన్మానాలపైన సన్మానాలు జరుగుతాయి. ధనం కావాల్సినవారు, ఇతని బలహీనతను చూసి ఇతన్ని అనేకరకాలుగా పొగిడి, సభలు, సన్మానాలు జరుపుతారు. అవి ఇతని అహంకారాన్ని మరింత పెంచి పోషిస్తాయి. అహంకారం ఎంత ఎక్కువయితే, అంత అధికంగా ఉంటుంది అతని ఆధ్యాత్మిక పతనం కూడా. ఎంత ఎక్కువగా అహంకారంమీద మక్కువ చూపితే, అంత తక్కువగా ఆధ్యాత్మిక చింతన ఉంటుంది.

**ఇతి** - ఇంతవరకూ ఆసురీనంపత్తి ఉన్నవారు అన్నమాటలు వచ్చాయి. ఇవి పదమూడవ శ్లోకంలో 'ఇదమద్య మయా లబ్ధమ్...' తో మొదలయి, ఇక్కడ పదిహేనవ శ్లోకంలో ఇతితో ముగిసింది. ఇకమీదట కృష్ణవరమాత్మ వారిని విమర్శిస్తున్నాడు.

**విమోచితాః** - ఇటువంటివారు పూర్తిగా మోహంలో పడిపోతున్నారు. వారికి మంచేదో వారికి తెలియటం లేదు. నిజానికి ఆధ్యాత్మికంగా వారి గొయ్యిని వారే తప్పుకుంటున్నారు. వారికి మంచీ, చెడు విచక్షణ లేదు. భగవంతునికి వారిమీద చాలా కోపంగానూ ఉంది, జాలిగానూ ఉంది. వారు ఇటువంటి వలలో పడిపోకుండా భగవంతుడు వారికి ఎన్నో మంచి మార్గాలను ఏర్పాటుచేశాడు. మహాత్ములను ఏర్పాటు చేశాడు; శాస్త్రాన్ని అందించాడు. కాని ఏం ప్రయోజనం? వారి గర్వం, వారి పొగరు, వారు మహాత్ముల దగ్గరకు వెళ్ళకుండా చేస్తుంది; గీతలోని కొన్ని శ్లోకాలనైనా చదవకుండా చేస్తుంది. కృష్ణపరమాత్మ అంటున్నాడు, వారికి మందు ఉంది కాని వారు దాన్ని వేసుకోవటం లేదు. భగవంతుడు బలవంతంగా వారి నోట్లో కుక్కలేదు కదా! వారికి తెలివితేటలను ఇచ్చింది ఎందుకు? దాన్ని సద్గ్యానియోగం చేసుకోవటానికి.

**అజ్ఞాన** (విమోచితాః) - వారు అజ్ఞానంవల్ల మోహంలో పడిపోతున్నారు అంటున్నాడు కృష్ణపరమాత్మ. మనం చాలాసార్లు చూశాము. అజ్ఞానం ఉండటం పొపంకాదు. ఎందుకంటే మనమందరం అజ్ఞానతో పుట్టుము. నిజానికి అది మన పెట్టుబడి. మనమందరం పుట్టుకతో సమానంగా తెచ్చుకున్న ఆస్తి ఏదైనా ఉంటే అది అజ్ఞానమే. కాని ఆ అజ్ఞానాన్ని పెంచి పోషించటమే పెద్ద పొపం. ఎందుకంటే ఆ అజ్ఞానాన్ని తొలగించుకోవటానికి కృష్ణపరమాత్మ మనకు అనేక మార్గాలను ఏర్పరచాడు; శాప్తప్రమాణాన్ని ఏర్పాటుచేశాడు; కాని ఇటువంటి మనమ్ములు దాని జోలికే పోరు. ఇంతకుముందు చూసినట్టుగా ముందకోపనిషత్తు ఇటువంటి వారిని మూర్ఖాః అని విమర్శిస్తుంది. వారికి తెలియదు సరికదా, వారే పండితులని తమకు తామే నిర్ణయించేసుకుంటారు. అందువల్ల ఇటువంటి అజ్ఞానంలో పడిపోతారు.

శ్లో. 16 అనేకచిత్తవిభ్రాంతాః మోహజాలసమావృతాః ।

ప్రసక్తాః కామభోగేషు పతంతి నరకే\_ శుచో ॥

అనేకచిత్తవిభ్రాంతాః, మోహజాలసమావృతాః,

ప్రసక్తాః, కామభోగేషు, పతంతి, నరకే, అశుచో ॥

అనేక చిత్తవిభ్రాంతా	= అనేకవిధాల	ప్రసక్తాః	= మిక్కిలి ఆసక్తులై ఈ
	చిత్తభ్రమణములకు లోనై	ఆశుచో, నరకే	ఆసక్తులై ఈ ఆసురీసంపద గలవారు
మోహజాలసమావృతాః	= మోహజాలమున	పతంతి	ఫోరనరకములందు
	చిక్కుకొన్నవారై		పడుచుందురు
కామభోగేషు	= విషయభోగములందు		

అనేక-చిత్త-విభ్రాన్తాః మోహ-జాల-సమావృతాః కామ-భోగేషు

ప్రసక్తాః, అశుచో నరకే పతన్తి ॥

తాః: అనేకవిధాల చిత్తభ్రమణములకు లోనై మోహజాలమున చిక్కుకొన్నవారై, విషయభోగములందు మిక్కిలి ఆసక్తులై ఈ ఆసురీసంపద గలవారు ఫోరనరకములందు పడుచుందురు.

**అనేక చిత్తవిభ్రాంతాః** - ఇటువంటి ఆలోచనలలో పడి కొట్టుకుపోతారు. చిత్తం అంటే ఆలోచనా విధానం. అనేక అంటే ఎన్నో. అలా అనేక ఆలోచనలలో కొట్టుకుపోతారు. ఏమిటా ఆలోచనలు? 13-15 శ్లోకాల్లో చూసిన తీరుతెన్నులు.

‘నీ చరణకమలాల నేనున్న చాలు.’ నీ పాదాల చెంత అరనిముషం ఉన్నా చాలు అని పాట ఉంది. అరనిముషం కూడా దేవుని పాదాల చెంత ఉండే తీరికలేదు వారికి. విభ్రాంతా అంటే ఆ ఆలోచనలలో కొట్టుకుపోయి,

**మోహజూలసమావ్యతాః** - మోహమనే వలలో చిక్కుకుపోతారు. మోహం అంటే మోజు, పొరపాటు. ధనమే అన్నిటికీ మూలం అనుకునే పొరపాటు. అదే అంతిమలక్ష్యం, అది నాకు కొండమీది కోతినైనా తెచ్చిపెడుతుందనే మిడిసిపాటు పదతారు. కాని ధనం అన్నీ ఇప్పులేదని వారికి తెలియదు. ధనంతో ఇంటిని కొనగలరు కాని, గృహమైని కొనలేదు; ధనంతో మంచాన్ని కొనగలరు కాని, నిద్రను కొనలేదు; ధనంతో మనుష్యులను కొనగలరు కాని, ప్రేమను కొనలేదు; ధనంతో వస్తువులను కొనగలరు కాని, శాంతిని కొనలేదు. కాని ఈ పచ్చినిజాలు వారికి ఇప్పుడు కొరుకుడు పడవు. వారు మోహంలో ఉన్నారు.

**ప్రసక్తాః కామభోగేషు** - ప్రాపంచిక సుఖాలకు విలువను ఇచ్చే సమాజం తమకు ఉన్న వనరులను, అంతకంతకూ సుఖాలను పెంచి, ఆనందంలో ఓలలాడేటందుకే ఉపయోగిస్తుంది. వారి ప్రయోగాలన్నీ జీవితాన్ని మరింత సుఖమయంగా చెయ్యటానికి, మరిన్ని ఇంద్రియవిషయవస్తువులను సమకూర్చుటానికి సరిపోతాయి. అలా జరిగితేనే దేశం పురోగమించింది అనుకుంటారు వారు.

అదే మనదేశంలో ఎలా ఉంటుందో చూడండి. మనదేశంలో ఏ రంగంలో ప్రగతి సాధించినా కూడా, మొట్టమొదట దాన్ని ఆధ్యాత్మిక రంగానికి ఉపయోగిస్తారు. కలర్ టీవీ రాగానే రామాయణ, మహాభారతాలు టీవీ సీరియల్సుగా వచ్చాయి. అనేక స్వామీజీలు టీవీల్లో కనబడి, వారి ప్రసంగాలను మరింత జనభావుళ్ళానికి అందించటానికి తోడ్పడింది. అలా ప్రతి సదుపాయాన్ని ఆధ్యాత్మికతకు ఉపయోగిస్తాము. కాని ప్రసక్తాః అంటే ఆనందాలు వెతుకునేవారు. కామభోగేషు అంటే ఇంద్రియవిషయవస్తువుల వెంట పడతారు. కామ అంటే విషయవస్తువులు, భోగేషు అంటే సరదా. ప్రసక్తాః కామభోగేషు అంటే విషయవస్తువులమీద సరదా పడి వాటి వెంట పడుతున్నారు.

మెడికల్ సైన్సు అభివృద్ధి చెందితే దాన్ని కూడా శరీరాన్ని మెరుగులు దిద్దుటానికి ఉపయోగిస్తున్నారు. వయస్సు మీద పడుతున్నా ఇంకా ఇంకా చిన్నగా కనబడటానికి తాపత్రయపడుతున్నారు. పోనీ దానివల్ల ఆధ్యాత్మిక సాధన చెయ్యటానికా అంటే అదీ కాదు. 90 ఏళ్ళు వచ్చినా, ఇంకా చిన్నగా కనబడటం ఎలా అనేది తపనగా మారింది. అటువంటి వారి పరిస్థితి ఏమిటి?

**నరకే పతంతి** - నరకంలో పడతారు అంటున్నాడు కృష్ణపరమాత్మ. జంతువులకు రెండే పురుషార్థాలు ఉంటాయి. అవి అర్థకామాలు. జంతువులు భద్రతకోసం పని చేస్తాయి; ఆనందంకోసం పాకులాడతాయి; జంతువులకు

ధర్మం అంటే ఏమిటో తెలియదు; మోక్షం అంటే ఏమిటో తెలియదు. వాటికి వేదపూర్వభాగం అవసరం లేదు, వేద అంతఃభాగమూ అవసరం లేదు. ఒక దున్నపోతు ముందు నిల్చుని సత్యం వద, ధర్మం చర, స్వాధ్యాయ ప్రవచనేన అని పలికితే దానికేమీ అర్థంకాదు. ఒక రంకె వేస్తుంది మనమీద.

అందువల్ల మనిషిగా పుట్టినవారు, నేను నా జీవితాన్నంతా అర్థకామాలకే అంకితం చేస్తేను అంటే భగవంతునికి వారు, 'నేను నా జీవితాన్ని జంతువుగానే గడుపుతాను,' అని చెప్పకనే చెప్పినట్టు అవుతుంది. భగవంతుడు తన డైరీలో అటువంటి వారి గురించి రాసుకుంటాడు. ఏమని? 'ఈ జీవికి నేను మానవజన్మనిచ్చి పెద్ద పొరపాటు చేశాను. ఆ పొరపాటును నేను ఈసారి సరిదిద్దుకుంటాను.' ఎలా సరిదిద్దుకుంటాడు? జంతుజన్మనిస్తాడు. అప్పుడు అతనికి ఇంకా సుఖం. వేదం నేర్చుకోనపసరం లేదు, ధర్మశాస్త్రం జోలికి పోనపసరం లేదు. ప్రార్థన చెయ్యినపసరం లేదు. సత్యం వద, ధర్మం చరవంటి నీతిసూత్రాలను వల్లేవేయనపసరం లేదు. అన్నింటినీ మించి ఇలాంటివేవీ నేర్చుకోలేదనే అపరాధభావన కాని, పశ్చాత్తాపం కాని ఉండదు. హయిగా జీవితం గడిపేయవచ్చు. ఇటువంటి జంతుజన్మ పొందటాన్ని నరకం అంటున్నాడు కృష్ణపరమాత్మ.

**అశుచా (నరకే)** - ఆధ్యాత్మికంగా తక్కువస్థాయి జన్మను నరకం అంటున్నాడు. అటువంటి హీనజాతిలో పుడతారు.

శ్లో. 17 ఆత్మసంభావితాః స్తుభా ధనమానమదాన్వితాః ।  
యజంతే నామయజ్ఞిస్తే దంభేనావిధిపూర్వకమ్ ॥  
ఆత్మసంభావితాః, స్తుభాః, ధనమానమదాన్వితాః,  
యజంతే, నామయజ్ఞిః, తే, దంభేన, అవిధిపూర్వకమ్ ॥

తే	= ఆ అనుర లక్షణములుగలవారు	అవిధిపూర్వకమ్	= శాస్త్రవిరుద్ధముగా
ఆత్మసంభావితాః	= తమకు తామే గొప్పవారమని తలంచుకొనుచుందురు	నామయజ్ఞిః	= పేరుకు మాత్రమే
స్తుభాః	= స్తుబ్లై	దంభేన	= ఆడంబరముతో
ధనమానమదాన్వితాః	= సంపదలచే, దురభిమానముచే మదోన్మత్తులై విర్వీగువారు	యజంతే	= యజ్ఞములను ఆచరింతురు

ఆత్మ-సమ్మావితాః స్తుభాః ధన-మాన-మద-అన్వితాః, తే దమ్భేన  
అవిధి-పూర్వకమ్ నామ-యజ్ఞిః యజన్తే ॥

**తాః**: ఆ అనుర లక్షణములు గలవారు తమకు తామే గొప్పవారమని తలంచుకొనుచుందురు. స్తుబ్లై, సంపదలచే, దురభిమానముచే మదోన్మత్తులై విర్వీగువారు శాస్త్రవిరుద్ధముగా పేరుకు మాత్రమే ఆడంబరముతో యజ్ఞములను ఆచరింతురు.

మన ధర్మశాస్త్రం ధార్మిక జీవనవిధానాన్ని సూచిస్తా, అందులో అన్ని స్థాయిలోనూ సమతుల్యతను పాటించమంటుంది. ముందుగా అంతర్గత సమతుల్యత పాటించాలి. అంటే త్రికరణపుఢిగా ఉండాలి. మనసును

ఏది ఆలోచిస్తే, వాక్కు అది పలకాలి; వాక్కు ఏది పలికితే కర్మ అదే చెయ్యాలి. మనోవాక్యాయకర్మలు ఒక్క త్రాటిమీద నడవాలి అంటారు. అంతేకాదు, ఆహారం అతిగా తీసుకోకూడదు, నిద్ర కూడా అతిగా పోకూడదు.

**యుక్తాహోరవోరస్య యుక్తచేష్టస్య కర్మసు ।  
యుక్తస్యప్నావబోధస్య యోగో భవతి దుఃఖహో ॥ – 6. 17**

శరీరంలో అన్నిభాగాల మధ్య సమతల్యత ఉండాలి. ఇది శరీరపరంగా! ఇదే సమతల్యత కుటుంబసభ్యుల మధ్య కూడా ఉండాలి. ఇంట్లో కుటుంబసభ్యుల మధ్య ఆప్యాయత, అనురాగం ఉండాలి. అప్పుడే అది పండంబీ కాపురం అవుతుంది. మీ ఇంట్లో మీ అనుబంధాలు పట్టిప్పంగా ఉండాలి.

ఇంట్లో ఒక కిటికీ తీసినప్పుడల్లా చప్పుడు చేస్తుందనుకోండి. ఏం చేస్తారు అప్పుడు? దానికి కొంచెం నూనె రాస్తారు. అప్పుడు ఆ చప్పుడు ఆగుతుంది. అలాగే మానవ అనుబంధాలు పట్టిప్పంగా లేకపోతే ఏమవుతుంది? ఇలాంటి చప్పుళ్ళు వినిపిస్తాయి. అంటే ప్రతి చిన్నదానికి అరుపులూ, కేకలూ వినిపిస్తా ఉంటాయి.

ఇదే సమతల్యతను సమాజంలో కూడా పాటించాలి. అందువల్ల మన సాంప్రదాయం విధించిన కట్టుబాట్లను, సంస్కృతిని, నియమాలను, మర్యాదలను, మంచితనాన్ని పాటించాలి. ఇవన్నీ ధర్మసూత్రాల్లోకి వస్తాయి. ధర్మం అంటే కేవలం మతఃపరమైన కార్యక్రమాలు మాత్రమే కాదు, సమాజంలో పాటించాల్సిన నియమాలు, సంస్కృతి, సాంప్రదాయం. ఏ దేశానికి సంబంధించిన కట్టుబాట్లు ఆ దేశానికి ఉంటాయి. అవి ఆ దేశపు నాగరికతను సూచిస్తాయి.

ఈ రోజుల్లో బాడీలాంగ్స్‌జ్ ప్రధానపాత్ర వహిస్తున్నది. మీరు నిలుచునే తీరు, కూర్చునే తీరు, మాట్లాడే తీరు, తినే తీరు – అన్నీ మీ మర్యాదను సూచిస్తాయి. హర్షం ఈ బాడీలాంగ్స్‌జ్ పదాన్ని వాడకపోయినా, అవన్నీ జాగ్రత్తగా పాటించేవారు. ఇంటికి ఎవరైనా మహాత్ములు వస్తే పిల్లలకు వంద జాగ్రత్తలు చెప్పేవారు. కుదురుగా కూర్చే, కాళ్ళు ఆడించకు, చేతులు కట్టుకో, పొగరుగా కనపడకు – ఇలా ఎన్నో సూచనలు ఇచ్చేవారు. ఎందుకంటే మన ప్రవర్తనలోనే మనం ఎదులివారికి ఇచ్చే గౌరవం, ప్రేమ కనిపిస్తాయి.

ఆదే విధంగా భాష బాగుండాలి. మాటలు వినసాంపుగా ఉండాలి. కాని కొందరు, నలుగురిలో ఉన్నప్పుడు మొత్తం సంభాషణంతా ఒక్కరే నదుపుతుంటారు. ఎవరైనా మధ్యలో దూరటానికి ప్రయత్నించినా, వారి ప్రయత్నాన్ని ఘలించినప్పురు. కొంతమంది వారి మాట ఆమడదూరం వినబడేలా గట్టిగా, కంచుకంరంతో మాట్లాడతారు. అదీ తప్పే. మరికొంతమంది అందరిముందూ ఒకరిని అవమానం చేస్తా లేదా హేళన చేస్తా మాట్లాడతారు. లేదా అతని తప్పును నలుగురి ముందూ ఎత్తి చూపుతారు. అదీ తప్పే.

లొకికంగా అనేక విజయాలు పొంది, గబగబా నిచ్చేనమెట్లు ఎక్కి పైకి వచ్చిన వ్యక్తిలో వద్దనుకున్నా గర్వం, దర్శం, అధికారం కొట్టొచ్చినట్టు కనిపిస్తాయి. దానివల్ల అతను ఇతరుల గురించి పట్టించుకోవటం తగ్గించేసాడు. తన ప్రవర్తనవల్ల ఇతరులు బాధపడుతున్నారేమోననే ఆలోచనే ఉండదు. ఎందుకంటే అతనిలో సున్నిత్తుం మటుమాయమైపోతుంది. ఎంతనేపూ నా నీటు, నా గోటు అనుకుంటాడు. అందువల్ల అతని మాటలో, అతని

ప్రవర్తనలో, అతని నడవదికలో ఆ దర్శం, అహంభావం కనబదుతుంది. అగ్నికి ఆజ్యం తోడయినట్టు అటువంటి అహంభావుల చుట్టూ, బెల్లం చుట్టూ ఈగలు ముసిరినట్టుగా, అతనికి భజన చేసేవారు కొందరు అతని చుట్టూ మూగుతారు.

**యస్యాస్తి విత్తం స నరః కులీనః, స పండితః స శ్రుతవాన్ గుణజ్ఞః!  
స ఏవ వక్తా స చ దర్శానీయః, సర్వే గుణః కాంచనమూర్తయంతే॥**

ఇది చాలా ప్రసిద్ధి చెందిన శ్లోకం. ఎక్కడ ఐశ్వర్యం, పౌలా ఉంటుందో, అక్కడ అతనిచుట్టూ అతన్ని పొగిదేవారు చేరుతారు. వారు ‘నువ్వు అందరిలోకి గొప్పవాడివి, గొప్ప పండితుడివి; నువ్వు విద్యలో ఆరితేరావు,’ అని అతన్ని ఆకాశానికి ఎత్తేస్తారు. అసలే కళ్ళు నెత్తికెక్కిస్తవారికి, ఈ పొగడ్తులతో ఇంక కన్నూ మిన్నా కానరాదు. ముందుగా మటుమాయమయ్యేది వినయం; దాని తర్వాత దైవభక్తి. అహంకారం, ఈశ్వరభక్తి ఒకచోట ఉండలేవు.

రాక్షసుల కథలు వింటే- కంసుడు అవనీ, హిరణ్యకశిష్పుడు అవనీ, హిరణ్యకుషుడు అవనీ- వారికి భక్తి ఏ కోశానా లేదు. హిరణ్యకశిష్పుడు హరినామస్మరం ఎవరు చేసినా మండిపదేవాడు. ఎప్పుడైతే ఇలా రాక్షసంగా ప్రవర్తిస్తారో, అలాంటివారి దరిదాపుల్లోకి కూడా మహాత్ములు వెళ్ళరు. దానితో వారికి మంచీ చెడూ వివరించి చెప్పే నాథుడు కూడా కరువుతాడు.

**పాపాన్ నివారయతి యోజయతే హితాయ  
గుహ్యం నిగూహతి గుణాన్ చ ప్రకటీకరోతి  
ఆపద్గతం న చ జహోతి ధదాతి కాలే  
సన్మితి లక్ష్మణమ్ ఇదం ప్రవదంతి సంతః - భర్తృహరి**

మంచివారు మీకు స్నేహితులైతే వారు మీకు నాలుగు మంచిమాటలు చెబుతారు. కాని ఆసురీసంపత్తి ఉన్నవారి చుట్టూ ఉండేది కాకారాయుళ్ళు మాత్రమే. వారు ఇటువంటి వారిని మాటల్లో, సంస్కారంలో, మర్యాదలో అంతకంతకూ దిగజారిపోయేలా చేస్తారు. కృష్ణపురమాత్మ సభలోకి వచ్చినప్పుడు కంసుడు కనీసం లేచి నిల్చేలేదు. అదీ అహంకారంయొక్క పొగరు.

అహంకారమ్ - ఎవరు వారికి నమస్కారం పెట్టినా వారి అహంకారం పెరిగిపోవచ్చు. అందువల్ల కొందరు మహాత్ములు అసలు నమస్కారం పెట్టించుకోరు. ఒకవేళ పెట్టించుకున్నా ఆ నమస్కారం తమ గురువుకు చెయుతుంది అంటారు. ఆ గురువు తన గురువుకు అందిస్తాడు. చివరికి ఆ నమస్కారాలన్నీ జగద్గురువు అయిన భగవంతునికి చెందుతాయి. అందువల్ల నమస్కారం పెట్టించుకుంటే అహంకారం వస్తుంది.

**బలమ్ - అది శారీరకబలం కాదు; పదవి ఇచ్చిన బలం.**

**దర్శమ్ - పొగరు.**

**కామమ్ - కోరిక, లొకిక కోరికలు.**

**త్రేణమ్** – కోపం. ఐశ్వర్యం, హేశాదా వారికిచ్చిన అహంకారంతో వారి మాటే చెల్లుబాటు అవాలనుకుంటారు. అది కుదరకపోతే కోపం వస్తుంది. (ఈ పదాలన్నీ తర్వాత వచ్చే శోకంలో వస్తాయి. వాటిని ఇక్కడ చూశాము)

**ఆత్మసంభావితా:** – ధనం, హేశాదా ఇచ్చిన దర్శంతో నన్ను ఎవరూ విమర్శించలేరు; నన్ను ఎవరూ తప్పు వట్టిలేరు అనుకుంటారు. ఎక్కడున్నా వారిదే పైచెయ్య అంటారు. నలుగురిలో ఉన్నప్పుడు ఇతరులను మాట్లాడనివ్వరు. వారే మొత్తం పక్తం తిప్పుతారు. పోనీ ఏమైనా నాలుగు మంచిమాటలు చెబుతారా అంటే అదీ ఉండదు. ఎంతసేహూ సోష్టోత్కర్మ ఉంటుంది. ఎంతసేహూ ఆత్మస్తుతే ఉంటుంది, ప్రత్యక్షంగా కానీ, పరోక్షంగా కానీ. నలుగురికి వారి గొప్పలు చాలీచెప్పుకోవాలి.

**స్తుభ్యః:** – వారి శరీరం నిటారుగా, స్తంభంలాగా ఉంటుంది. ఎవరికీ తలవంచరు; ఎవరికీ నమస్కారం చెయ్యరు. మెడనొప్పి ఉన్నవారు వంగి నమస్కారం చెయ్యలేరు; వీరి మెడనొప్పి అహంకారం. వీరు కూడా వంగి నమస్కారం చెయ్యలేరు, ఆఖరికి భగవంతునికి కూడా. అందువల్ల స్తుభ్యః అంటున్నాడు కృష్ణపరమాత్మ.

**ధనమానమదాన్వితాః:** – అతనికి ధనం ఉండటంవల్ల మదం, మానం మొందుగా ఉంటాయి. మదం అంటే అహంకారం; మానం అంటే గర్వం. మదానికీ, మానానికీ మధ్య సూక్ష్మభేదం ఉంది. మానం ఆలోచనా స్థాయిలో పొగరు; నేను గొప్పవాడినని గర్వపడటం. మదం అంటే మాటల్లో, చేతల్లో ఆ గర్వాన్ని ప్రదర్శించటం. రెండు బలహీనతలు కూడా ధనం ఉండటంవల్లనే.

**యజంతే నామయజ్ఞస్తే** – పూజలు చేస్తారు కాని అది అణకువతో చేసే పూజ కాదు. నేను ఇన్ని పూజలు చేశానని గొప్పలు పోవటానికి చేస్తారు. నామయజ్ఞః అంటే నామ కే వాస్తే అంటారు హిందీలో. అంటే ఏదో చెయ్యాలని చెయ్యటమే తప్ప శ్రద్ధపెట్టి చెయ్యరు. అది కూడా ఆర్యాటంగా చేస్తారు. అసలు ఏదైనా పూజ చెయ్యాలంతో దానిలో ముఖ్యమైన భాగం మంత్రభాగం, ఆచరణ చేసే విధానం. కాని ఇటువంటి వృక్తి పూజకు గానీ, బ్రాహ్మణునికి కాని పూర్తి ప్రాముఖ్యతను ఇవ్వడు.

ఈ రోజుల్లో పెళ్ళిట్టు అలా ఆర్యాటంగా సాగుతున్నాయి. పెళ్ళిమంత్రాలకు విలువనివ్వటం లేదు. ముఖ్యంగా మాంగళ్యధారణ చేసేటప్పుడు పలికే మంత్రాలు చాలా ముఖ్యమైనవి. కాని తీరా పెళ్ళికొడుకు మంగళసూత్రం కట్టబోయే సమయానికి వీడియోగ్రాఫర్ వచ్చి ఆగండి అంటాడు. అసలే వివాహబంధాలు పదికాలాలపాటు నిలవటం కష్టంగా ఉన్న ఈ రోజుల్లో ముహూర్తబలానికి విలువనివ్వకపోవటం చాలా తప్పు. పెళ్ళిలో వేదమంత్రాలకు, వాటి ఆచరణకు విలువను ఇవ్వాలి. కాని ఫోటోలు, వీడియోలు వాటికన్నా ఎక్కువ ప్రాముఖ్యతను సంతరించుకుంటున్నాయి.

**దంభేన (యజ్ఞేన)** – అందువల్ల కృష్ణపరమాత్మ దంభేన యజ్ఞేన అంటున్నాడు. అంటే వారు చేసే యజ్ఞాల్లో ఆర్యాటం, హాదావుడే ఎక్కువ కనిపిస్తోంది. అంతేకాదు,

**అవిధిపూర్వకమ్** – మంత్రాలకు, నియమాలకు విలువను ఇవ్వటం లేదు. పెళ్ళి అయ్యాక భార్యాభ్రత్తులు ధృవస్కత్తొన్ని, అరుంధతీ సక్కుతొన్ని చూడాలి. ఎందుకు? వారి బంధం పదికాలాలు ధృధంగా నిలబడటానికి. ధృవుడు చాలా

శక్తివంతుడు, విశ్వాసానికి పెట్టింది పేరు; అలాగే అరుంధతీ-వసిష్ఠుల బంధం భార్యాభర్తల మధ్య ఉండాల్చిన అన్యోన్యతకు చిహ్నం. ఈ నక్షత్రాలను చూడటంవల్ల ఈ జంట కూడా అంత అన్యోన్యంగా ఉండాలని శాస్త్రం నిర్దేశించింది. కానీ ఇప్పుడు పట్టపగలు ముహూర్తాలు పెడుతున్నారు. మిట్టమధ్యాహ్నం తీసుకువెళ్ళి అరంధతీ నక్షత్రాన్ని చూపించే క్రతువును యథాలాపంగా ముగించేస్తున్నారు. అదే అవిధి పూర్వకం అంటే.

పోనీ అప్పుడైనా పెళ్ళికొడుకు శ్రద్ధగా చేస్తాడా అంటే అదీలేదు; పెళ్ళి చూడటానికి వచ్చిన అతిథులు పేట్టపడ్డండులిచ్చి, బహుమతులు ఇచ్చి పెళ్తుంటారు. పురోహితుడే దూ దూ మంత్రాలు చదివేస్తాడు అమ్మాయి చెయ్యి పట్టుకుని. ఆ మంత్రం అర్థమేమిటి? ‘ఈ భార్యామటీ నువ్వు నాతో అన్యోన్యంగా ఉండాలి.’ ఆ మాట అమ్మాయి చెయ్యిపట్టుకుని పురోహితుడు చెబితే, అమ్మాయి అన్యోన్యంగా ఉండాల్చింది పురోహితునితోనా? అందువల్లనే పెళ్ళయ్యాక భర్తతో పోట్లాడుతుంది. ఆ విధంగా చేసే యజ్ఞాలు అవిధిపూర్వకంగా చేస్తారు; అంటే నియమ నిబంధనలను పాటించరు.

**శ్లో. 18 అహంకారం బలం దర్శం కామం క్రోధం చ సంశ్రితాః ।**

**మామాత్ముపరదేహేషు ప్రద్విషంతోఽభ్యసూయకాః ॥**

అహంకారమ్, బలమ్, దర్శమ్, కామమ్, క్రోధమ్, చ, సంశ్రితాః,

మామ్, ఆత్మపరదేహేషు, ప్రద్విషంతః, అభ్యసూయకాః ॥

అహంకారమ్ = అహంకారము

బలమ్ = బలము

దర్శమ్ = గర్వము

కామమ్ = కామము

క్రోధమ్ = క్రోధము మొదలగువాటిని

సంశ్రితాః, చ = ఆశ్రయించినవారై

అభ్యసూయకాః = అసూయతో ఇతరులను

నిందించువారై

ఆత్మపరదేహేషు = తమ శరీరములందును, ఇతరుల శరీరములందును

మామ్ = అంతర్యామిగానున్న నన్ను

ప్రద్విషంతః = ద్వేషించుచుందురు

అహంకారమ్ బలమ్ దర్శమ్ కామమ్ క్రోధమ్ చ సంశ్రితాః

**అత్మ-పర-దేహేషు (షితం) మామ్ ప్రద్విషంతః అభ్యసూయకాః (తే భవస్తి) ॥**

**తా:** అహంకారము, బలము, గర్వము, కామము, క్రోధము మొదలగువాటిని ఆశ్రయించినవారై, అసూయతో ఇతరులను నిందించువారై, తమ శరీరములందును, ఇతరుల శరీరములందును అంతర్యామిగానున్న నన్ను ద్వేషించుచుందురు.

ఇంతకుముందే చూసినట్టుగా ఇటువంటి ఆసురీసంపత్తి ఉన్నవ్యక్తిని సరిదిద్దేవారు ఎవరూ ఉండరు.

అహంకారం బలం దర్శం కామం క్రోధం చ సంశ్రితాః - దానివల్ల అతనిలో గర్వం, పదవి ఇచ్చిన బలం, పొగరు, కోరిక, కోపం రాజ్యమేలుతాయి. (ఈ వదాలను ముందు శ్లోకంలో చూశాము). క్రమంగా ఈ లక్షణాలు అతన్ని నాస్తికునిగా మారుస్తాయి. అహంకారం, భక్తి ఒకచోట ఉండలేవని చూశాము.

హిరణ్యకశిష్టుడు ‘ఓం నమో నారాయణాయ’ అనకూడదు, ‘ఓం నమో హిరణ్యాయ సమః’ అనాలని చాటింపు వేశాడు.

**మాం ద్విషంతః -** వారు నన్ను ద్వేషించటం మొదలుపెడతారు అంటున్నాడు కృష్ణపరమాత్మ. ఎక్కడ ఉన్నాడు కృష్ణపరమాత్మ?

**ఆత్మపరదేహము -** నేను అతనితో సహో, అందరిలోనూ ఉన్నాను అంటున్నాడు కృష్ణపరమాత్మ. ఆత్మదేహా అంటే అతని శరీరంలో; పరదేహా అంటే ఇతరుల శరీరంలో ఉన్నాను. అందరిలో వైతన్యస్వరూపంగా ఉన్నాను. కానీ అంటువంటి నన్ను - ప్రద్విషంతి - అతను ద్వేషిస్తున్నాడు. అంటువంటి వ్యక్తి భగవంతుణ్ణి మాత్రమే కాదు, శాస్త్రాన్ని కూడా ద్వేషిస్తాడు. సాక్షాత్కార భగవంతుడే ఇచ్చిన శాస్త్రంమీద కూడా అతనికి శ్రద్ధ లేదు.

**అభ్యసూయకః -** శాస్త్రాన్ని కూడా విమర్శిస్తున్నాడు. ఇలా విమర్శించి, ద్వేషించేవారిని అభ్యసూయకః అంటారు.

**శ్లో. 19 తానహం ద్విషంతః క్రూరాన్ సంసారేషు నరాధమాన్ ।**

**క్షిపామ్యజస్తమశుభాన్ అసురీష్యేవ యోనిషు ॥**

తాన్, అహమ్, ద్విషంతః, క్రూరాన్, సంసారేషు, నరాధమాన్,

క్షిపామి, అజస్తమ్, అశుభాన్, అసురీషు, ఏవ, యోనిషు ॥

తాన్, ద్విషంతః	= ద్వేషించువారైన	సంసారేషు	= ఈ సంసారములందు
అశుభాన్	= పాపాత్ములను	అజస్తమ్	= మాటిమాటికిని
క్రూరాన్	= క్రూరులైన	అసురీషు, యోనిషు,	= ఆసురీ యోనులందే
నరాధమాన్ అహమ్	= నరాధములను నేను	ఏవ క్షిపామి	పడవేయుదును

**తాన్ ద్విషంతః క్రూరాన్, అశుభాన్, నరాధమాన్ సంసారేషు**

**అసురీషు ఏవ యోనిషు అజస్తమ్ అహమ్ క్షిపామి ॥**

**తా:** ద్వేషించువారైన పాపాత్ములను, క్రూరులైన నరాధములను నేను ఈ సంసారములందు మాటిమాటికిని ఆసురీ యోనులందే పడవేయుదును.

ఆధ్యాత్మిక చింతన ఉన్న ఇంటికి, లౌకికభావన ఉన్న ఇంటికి మర్యాద భేదం ఆ యింటి వాతావరణంలోనే తెలిసిపోతుంది. ఆధ్యాత్మిక చింతన ఉన్న ఇంట్లోకి అదుగుపెడితేనే భగవంతుని ఉనికి తెలుస్తుంది అక్కడ. పూజగదినుంచి పూలపరిమళాలు, అగరొత్తుల సువాసనలు, ప్రసాదాల గుభాళింపులు ఆఫ్లోడకరంగా ఉంటాయి. అంతేకాకుండా భగవంతుని చిత్రపటాలు కూడా అక్కడక్కడా కనిపిస్తాయి. కానీ లౌకిక జీవనవిధానికి అంకితమైన వారింట్లో పూజగదే ఉండదు; వారు ఏ మతానికి చెందినవారో కూడా తెలియదు; ఉన్న పటాలు కూడా భగవంతునిపి కావు. ఆ విధంగా వారి జీవితంలో ఆధ్యాత్మికతకు చోటులేదు.

**ద్విషంతః -** వారి అన్నింటినీ ద్వేషిస్తారు. ఇప్పుడు మనదేశంలో కూడా పాశ్చాత్యదేశ ప్రభావం పెచ్చుపెరిగి పోవటంతో నుదుట తిలకం దిద్దుకోవటం కూడా నామోషీ అయిపోయింది. నేను హిందువునని చెప్పుకోవటం నామర్దా. తక్కిన మతాలవారికి ఆ నామర్దా లేదు. సిక్కుమతస్థులు సైన్యంలో ఉన్నా, వారి తలపాగాను తీయమని

ప్రభత్వంతో పోరాడి మరీ నిలబెట్టుకున్నారు. అదీ వారు వారి మతానికి ఇచ్చిన విలువ. మనకే అన్ని తిప్పలూ. పేర్లు మన మతాన్ని సూచించేలాగా ఉండటం వారికి ఇష్టం లేదు ఈరోజుల్లో. పెద్దవారు లక్ష్మణంగా అమృవారి పేర్లైన మీనాళ్లి కామాళ్లి పెడితే, వారు పింకీ, చింకీ అని పిలిపించుకుంటారు. ఇది నేటి ఆధునిక సాంప్రదాయంయొక్క దుస్థితి. అటువంటి వారిని ఆ దేవుడే కాపాడాలి. కానీ వారు ఆ దేవుళ్లి కూడా ద్వేషిస్తారు అంటున్నాడు కృష్ణపరమాత్మ.

**క్రూరాన్** - వారి ప్రవర్తనలో కూడా క్రూరత్వం కనిపిస్తుంది అంటున్నాడు కృష్ణపరమాత్మ. మంచి, మర్యాద, సంస్కృతి, సాంప్రదాయం పొరపాటున కూడా కనబడవు.

**నరాధమాన్** - వారు నరులలో ఆధములు అంటున్నాడు కృష్ణపరమాత్మ.

**అశుభాన్** - అశుభానికి చిహ్నాలు వారు అనికూడా అంటున్నాడు. అశుభం అంటే ఆధ్యాత్మిక చింతన లేకపోవటం; ధర్మ, మోక్షాలకు విలువను ఇవ్వకపోవటం. అందువల్ల వారి జీవితం అమంగళకరంగా ఉంటుంది. అటువంటి వారిని నేను మాత్రం ఏం చేయగలను, నరకంలో త్రోసివేయటం తప్ప అంటున్నాడు కృష్ణపరమాత్మ. నరకే పతంతి అని పదపోరవ శోకంలో చూశాము.

పరిత్రాణాయ సాధువాం వినాశాయ చ దుష్టతామ్ ।

ధర్మసంస్థాపనార్థాయ సంభవామి యుగే యుగే || - 4.8

ముందు సమాజాన్ని శాస్త్రం ద్వారా, గురువు ద్వారా మార్పుటానికి ప్రయత్నిస్తాను; అయినా సమాజం త్రిష్టుపట్టి పోతుంటే, మహాత్ములు, శాస్త్రం కూడా సమాజాన్ని మార్చులేకపోతే, మళ్ళీ నేనే అవతారం ఎత్తి వారిని సంహారిస్తాను అన్నాడు కృష్ణపరమాత్మ నాలుగవ ఆధ్యాయంలో.

ముందే చూసినట్టుగా రాజసికగుణం ప్రధానంగా ఉన్నవ్యక్తి ఆధ్యాత్మికంగా పతనమవడు, అలాగని ఆధ్యాత్మికంగా ఎదగనూ లేదు; తామసికగుణం ప్రధానంగా ఉన్నవ్యక్తి ఆధ్యాత్మికంగా కిందకు పడిపోతాడు. ఇద్దరూ సమాజానికి ప్రమాదమే. ఆధ్యాత్మిక ఎదుగుదల లేకపోతే మానవజాతికి అది పూడ్చలేని పెద్ద నష్టం. అన్నింటిలోకి మానవజన్మ ఎంతో ఉన్నతమైనది; అందులో మనం సరిగా వినియోగించే సమయం చాలా తక్కువ.

ఆయుర్వ్యాఖ్యాతతం నృణాం పరిమితం రాత్రో తదర్థం గతం

తస్యార్థస్య పరస్య చార్థమపరం బాలత్వపృథ్వత్వయోః

శేషం వ్యాధివియోగదుఃఖపోతం సేవాదిభిర్నీయతే

జీవే వారి తరంగచంచలతరే సౌఖ్యం కుతః ప్రాణినామ్ - భర్తృహరి వైరాగ్యపట్టం

మనిషికి నిర్దేశించబడిన జీవితం వంద సంవత్సరాలు. శతమానం భవ అంటారు అందుకే. ఆ వంద సంవత్సరాల్లో సగం సంవత్సరాలు రాత్రి నిద్రలో గడిచిపోతుంది; మిగిలిన ఆ సగం కూడా బాల్యం, వృద్ధాప్యంలో గడిచిపోతుంది. అదికాక అనారోగ్యం, బాధలు, కష్టాలు, ఇతరులకు సేవ చెయ్యటానికి సమయమంతా అయిపోతే, నీటిబుడగలాగా తాత్కాలికమైన ఈ జీవితంలో మనమ్ములు ఏం సాధించగలరు అంటున్నారు భర్తృహరి.

100 సంవత్సరాల జీవితకాలంలో 50 సంవత్సరాలు నిద్రకు, 25 సంవత్సరాలు బాల్యం, వృద్ధాష్ట్యానికి పోతాయి. బాల్యంలో మంచీ-చెడు విచక్షణాజ్ఞానం ఉండదు కాబట్టి ఏమీ మంచి చెయ్యలేదు. వృద్ధాష్ట్యంలో మంచీ-చెడు విచక్షణాజ్ఞానం ఉంటుంది కానీ, ఆచరణలో పెట్టే శక్తి ఉండదు. మిగిలిన 25లో అనారోగ్యానికి, బాధలు పడటానికి, కష్టాలు పడటానికి, సేవలు చెయ్యటానికి పోతే ఇంక మిగిలేదెంత? ఈ రోజుల్లో ఈ పట్టికలో కూడా (వరుసలో నిలబడటం)లను కూడా కలుపుకోవాలి. సగం జీవితం కూడాలో నిల్చేవటానికి సరిపోతుంది. జీవితమే ఆశాశ్వతం; ఉన్న సమయం చాలదు, అయినా మనమెంత జీవితాన్ని వృధాపరుస్తున్నామో చూడండి.

రాజసిక ప్రవృత్తి ఉన్నవారు జీవితాన్ని వృధాపరచుకుంటే, తామసిక ప్రవృత్తి ఉన్నవారు ఏకంగా నాశనమే చేసుకుంటున్నారు. అందువల్ల ఇటువంటి వారిని కృష్ణపరమాత్మ తీవ్రంగా విమర్శిస్తున్నాడు. వారు వారికిచ్చిన మానవజన్మను సరిగ్గా వినియోగించుకోలేదు. వారు నరాధములుగా ప్రవర్తిస్తున్నారు, అందువల్ల వారికి వచ్చే జన్మలో నికృష్టజన్మను ఇస్తాను అంటున్నాడు.

కోతి చేతికి పూమాలను ఇచ్చినట్టు ఉంటుంది వారి ప్రవర్తన. కోతికి అద్భుతమైన పూమాల ఇస్తే దానికి ఆ పూమాలను ఏంచెయ్యాలో తెలియదు. అందులోని పూలన్నీ లాగేస్తుంది, లేకపోతే తినటానికి ప్రయత్నిస్తుంది. అదే విధంగా ఈ రకం మనుష్యులు ప్రవర్తిస్తున్నారు. వారికిచ్చిన అద్భుతమైన మానవశరీరం విలువ వారికి తెలియటం లేదు.

అజస్తమ్ ఆసురీష్యేవ యోనిషు క్షిపామి – వారిని తక్కువజాతి శరీరాలలో పడవేస్తాను అంటున్నాడు కృష్ణపరమాత్మ. అంటే ధర్మ, మోక్షాల జోలికి పోని అధమజన్మను ఇస్తాడు. అది అధమమైన మనుష్యజన్మే కావచ్చు, జంతుజన్మ కావచ్చు, చెట్టు జన్మ కావచ్చు లేదా అధోలోకాలైన అతల, వితల, సుతల, రసాతల, మహాతల, తలాతల, పాతాళలోకాల్లో కావచ్చు. అందువల్ల అర్థానా, ఇటువంటి జీవితం ఉండాలని కోరుకోకు అని పొచ్చరిస్తున్నాడు కృష్ణపరమాత్మ.

శ్లో. 20 ఆసురీం యోనిమాపన్నా మూర్ఖా జన్మని జన్మని ।  
మామప్రాప్యేవ కౌంతేయ తతో యాంత్యధమాం గతిమ్ ॥  
ఆసురీమ్, యోనిమ్, ఆపన్నాః, మూర్ఖాః, జన్మని, జన్మని,  
మామ్, అప్రాప్య్, ఏవ, కౌంతేయ, తతః, యాంతి, అధమామ్, గతిమ్ ॥

కౌంతేయ!	= ఓ అర్థానా!	ఆపన్నాః	= పొందినవారై
మూర్ఖాః	= ఈ మూర్ఖులు	తతః	= దానికన్నా
మామ్, అప్రాప్య్,	= నన్ను పొందకయే	అధమామ్, గతిమ్	= అతిహినమైన గతిని
జన్మని, జన్మని	= ప్రతిజన్మయందు	యాంతి	= పొందుతారు
ఆసురీమ్, యోనిమ్	= ఆసురీయోనిని		

హే కొస్తేయ! ఆసురీమ్ యోనిమ్ ఆపన్నాః జన్మని జన్మని మూర్ఖాః  
(స్తుః) మామ్ అప్రాప్య ఏవ, తతః అధమామ్ గతిమ్ యాన్తి ॥

తాః ఓ అర్జునా! ఈ మూర్ఖులు నన్ను పొందకయే ప్రతిజన్మయందు ఆసురీయోనిని పొందినవారై, దానికన్నా అతిహీనమైన గతిని పొందుతారు.

కృష్ణపరమాత్మ వీరిని తీథంగా విమర్శించినా, మళ్ళీ జాలిపడుతున్నాడు వీరిమిద. ఈ ఆసురీసంపత్తి ఉన్నవారు ఎప్పుడైతే కిందకి దిగజారటం మొదలుపెడతారో, అప్పుడే వారు ఒక విషపలయంలో చిక్కుకుపోతారు. ఆ వృత్తంనుంచి బయటపడటం బోత్తిగా సాధ్యం కాదు. ఎందుకు? మనిషిగా వారికున్న గౌప్యవరం - ప్రీవిల్. ఆ ప్రీవిల్ను ఉపయోగించకుండా, చెడుకర్మలు చేస్తే, రెండు అవస్థల్లో పడతారు.

మొదటిది, మనిషి చేసిన చెడుకర్మ పాపాన్ని కలుగజేస్తుంది. రెండవది, మనిషి చేసే ప్రతిపని కూడా అతనిలో వాసనలను ఏర్పరుస్తుంది. మనస్సుకు ఒక ప్రత్యేకమైన సామర్థ్యం ఉంది. ఏ పనినైనా వరుసగా కొన్నిరోజులు చేస్తే, దాన్ని అలవాటుగా మార్చుకుని, దానికి బానిన అయ్యే లక్షణం ఉంది మనస్సుకు. మంచి అవసీ, చెడు అవసీ, నాలుగురోజులు చేస్తే, అది అలవాటు అవతుంది.

మీరు క్రమం తప్పకుండా నాలుగురోజులు గీతాబోధకు వెళుతుంటే, ఒకే కుర్చీలో ఎప్పుడూ కూర్చీవటం జరిగితే, ఆ కుర్చీ మీకు వ్యసనంగా మారుతుంది. ఆ కుర్చీలో కూర్చీలేకపోతే బోధ వినలేను అనే నమ్మకం ఏర్పడిపోతుంది. ఆ కుర్చీ నాది అనే బంధం కూడా ఏర్పడుతుంది. దానితో ఎవరైనా అందులో కూర్చుంటే, వారిని లేపటానికి కూడా వెనుకాడరు. అంటే ఆ కుర్చీకి బానిన అయ్యారు. అది మీలో వాసనలను ఏర్పరిచింది. కాకపోతే ఇది శుభవాసన.

అలా మీరు ఒకటికి నాలుగుసార్లు ఏంచేసినా కూడా అది మీలో ఏదో ఒక వాసనలు ఏర్పరుస్తుంది. అది మీరు చేసే పనిని బట్టి శుభవాసనో, అశుభవాసనో అవతుంది. ఒకరకం ఆహారానికి, ఒకరకం చల్లని పాసీయానికి అలవాటుపడితే అది మానలేరు. గీతాబోధకు వెళ్లటానికి అలవాటుపడితే, అది కూడా మానలేరు.

ఆ విధంగా మీ మనస్సుకు ఒక అద్భుతమైన శక్తి ఉంది. అది అశుభవాసననో, శుభవాసనో కలుగజేయగలదు. ఆ వాసనలు మీ ప్రీవిల్ను పక్కకు తోసేసి, మీ జీవితాన్ని నిర్దేశించటానికి ప్రయత్నిస్తాయి. అప్పుడు మీ తెలివితేటలు, మీ విచక్షణాశక్తి ఈ వాసనల ముందు ఎందుకూ పనికిరావు. మీకు వీటినుంచి బయటకు రావాలని ఉన్నా రాలేరు. ప్రతి నూతనసంపత్తురానికి అనేక ప్రతినలు పూనతారు - ఇది చెయ్యును, అది చెయ్యును అంటారు కాని ఏం లాభం? ఆ ప్రతినలు నీటిమీద రాసిన రాతలు అవుతాయి. మీ అలవాట్లు హోయిగా వాటిపనిని అవి చేసుకు పోతుంటాయి. ఎందుకు చెయ్యలేకుండా ఉన్నారు? మీరు బుద్ధిజీవులు, మీకు ప్రీవిల్ ఉంది. అయినా చెయ్యలేకపోతున్నారూ అంటే మీ వాసనలు మిమ్మల్ని అధిగమించి వేస్తున్నాయి.

ఇదే జరుగుతున్నది ఆసురీసంపత్తి ఉన్నవారి జీవితంలో. వారు ఆసురీకర్మలు చెయ్యటంవల్ల ఆసురీవాసనలు నెలకొంటాయి వారిలో. ఆ ఆసురీవాసనలవల్ల వారు అదే కర్మను పదేపదే చేస్తారు.

మనం ఇంతకుముందు కూడా చూశాము. ఏదైనా వ్యసనానికి బానిస అయ్యేముందు మొదటిసారి మాత్రమే మీకు ‘నో’ అనగలిగే అవకాశం ఉంది. అప్పుడు మీ ప్రీవిల్ కి అధికారం ఉంది. ఉదాహరణకు సిగరెట్టు కాల్పటమే తీసుకుంటే, మొదటి సిగరెట్టుకు మాత్రమే ‘నో’ అనగలగే హక్కు మీకుంది. తర్వాత సిగరెట్టు వాసన మీలో నెలకొంటుంది; వాసన తాగదు; వాసన మిమ్మల్ని సిగరెట్టు తాగేలాగా ఉసిగొల్పుతుంది. వాసనకూ, ప్రీవిల్ కు మధ్య టగ్ ఆఫ్ వార్ మొదలవుతుంది. అందులో వాసనే గెలుస్తుంది; ప్రీవిల్ దారుణంగా ఓడిపోతుంది. మీరు గనుక కొన్ని వందల సిగరెట్టు కొన్ని వందలరోజులు కాల్పివుంటే, సిగరెట్టు విషయంలో మీ విల్పవర్సున్నా. ఎన్ని చెప్పినా, దాన్నించి బయటపడలేరు.

మువ్వు బ్రహ్మావు అని ఎంతగా నేర్చించినా, తక్కిన విషయాల్లో బ్రహ్మాను అని ఆర్థం చేసుకుంటారేమో కాని, సిగరెట్టు ముందు మాత్రం మీరు బ్రహ్మ అనే సత్యం భ్రమ అయి కూర్చుంటుంది. ఇది ఒక ఉదాహరణ మాత్రమే. అది సిగరెట్టు విషయమే కానవసరం లేదు; త్రాగుదు, మత్తుముందు ఏదైనా కావచ్చు. ఈ వ్యసనం మంచివాటికి కూడా ఏర్పడుతుందని చూశాము కదా. అందుకని ఇలా వాసనలు ఏర్పరచే శక్తిని మనం శుభవాసనలు ఏర్పడేలా మలచుకోగలగాలి.

శుభాశుభాయిం మార్గాభ్యాయిం వహంతీ వాసనాసరితీ  
పొరుపేణ ప్రయత్నేన యోజనీయా శుభే పథి॥

అందువల్ల వ్యసనానికి బానిస అయినా, మంచి వ్యసనాలకు బానిసలు అవ్యాలి. కాని ఇటువంటి వారు మంచివాటికి బానిసలు అయ్యే అవకాశమే లేదు.

**ఆసురీం యోనిమాపన్నా** – ఈ ఆసురీసంపత్తి ఉన్నవారు ఈ జన్మలో చెడు వ్యసనాలకు బానిసలు అవటమే కాక, ఆ వాసనలను వచ్చే జన్మకు కూడా తీసుకుపోతారు. అందువల్లనే చూడండి, ఈ జన్మలో మనమ్మలందరూ ఒకటే అయినా, కొంతమంది సహజంగా ఉన్నతమైన కార్యాలాపై ఆకర్షింపబడుతారు; అది కూడా చిన్నవయస్సులోనే అంత చిన్నవయస్సులోనే వారికి మంచి స్వభావం ఎలా అలవడుతుంది? అది పూర్వజన్మలో ఏర్పరచుకున్న శుభవాసనలవల్ల.

**తత్త తం బుధిసంయోగం లభ్యతే పొర్చుచేహికమ్** – 6. 4.3

మనం పూర్వజన్మ పుణ్యపాపాలనే కాదు, వాసనలను కూడా ఈ జన్మలోకి తీసుకుని వస్తాము.

**తం విద్యాకర్మణి సమన్వారభేతే పూర్వప్రజ్ఞా చ – బృహదారణ్యకం** 4. 4. 2

పూర్వప్రజ్ఞ అంటే వాసనలు. అందువల్ల ఆసురీసంపత్తి ఉన్న ఈ దురదుష్టకరమైనవారు నికృష్టమైన జన్మలను పొందుతారు. యోని అంటే ఇక్కడ శరీరం. నికృష్ట శరీరాన్ని పొందుతారు.

**మూర్ఖాః** – వారి తప్పుడు ఆలోచనల్లోనే వారు ఉంటారు. అది కూడా ఒక్క జన్మలో కాదు;

**జన్మని జన్మని** – ప్రతి జన్మలోనూ మూర్ఖులుగానే ఉంటారు. కర్మవల్ల వాసన ఏర్పడుతుంది; వాసనవల్ల తర్వాత

కర్మలు చేస్తారు; తర్వాత చేసిన కర్మలవల్ల కొత్త వాసనలు ఏర్పడతాయి. అందువల్ల జన్మజన్మకీ కిందికి పడిపోతూనే ఉంటారు. ఆధ్యాత్మికంగా కిందికి పడిపోయినకొద్ది, పరమాత్మకు దూరమైపోతారు; శాస్త్రానికి దూరమైపోతారు; మహాతులకు దూరమైపోతారు.

**మామ్ అప్రాప్య ఏవ -** అటువంటి వారు అంతకంతకూ నాకు దూరమైపోతారు. వారికి దైవచింతన కాని, ఆధ్యాత్మిక చింతన కాని ఏర్పడే అవకాశాలు అంతకంతకూ అరుదైపోతాయి. అందువల్ల వారు ఇంకా ఇంకా దిగజారిపోతారు, అంటున్నాడు కృష్ణపరమాత్మ.

**అధమామ్ గతిమ్ యాంతి -** అటువంటివారు అధోగతిపాలు అవతారు. పాతాళలోకం దాకా వెళతారు. అదే అన్నిటికన్నా అధోలోకం. అంతకన్నా కిందికి వెళ్లేరు. ఇదంతా ఎందుకు వచ్చింది? ఈ జన్మలో వారు అర్థకామాలకే విలువనిచ్చి, ధర్మమోక్షాలను పట్టించుకోకపోవటంవల్ల. దైవిసంపత్తిని అలవరచుకోకుండా, అసురీసంపత్తిని పెంపాందించుకోకపోవటంవల్ల; ప్రీవిల్ను మొదట్లోనే ఉపయోగించుకోకపోవటంవల్ల.

అందువల్లనే ఏ వ్యసనానికైనా మొట్టమొదటిసారి ‘నో’ చెప్పటమే మీ చేతిలో ఉంది అన్నాము. రెండోసారికే ‘నో’ చెప్పటం కష్టం. అందువల్ల చెడువిషయాల జోలికి పోకూడదు; అందువల్లనే చెడుస్నేహాలను చెయ్యకూడదని చెప్పేది. ఎప్పుడూ ధార్మికవ్యక్తులతో స్నేహం చెయ్యాలి.

### సత్పుంగః సర్వదా కార్యః దుస్పంగః సర్వదా త్వాజ్యః

ఒక్కసారి పుస్తకాల్లో మిమ్మల్ని తప్పుదారి పట్టించే ప్రమాదం ఉంది. కొంచెం మద్యం సేవిస్తే మంచిదే అంటారు ఒకరు. నలుగురితో కలిసి త్రాగటం నాగరికత అంటారు ఇంకొకరు. ఇటువంటి తప్పుడు ప్రచారాలకు దూరంగా ఉండమంటున్నాడు కృష్ణపరమాత్మ. అంత్యనిష్ఠారంకన్నా ఆదినిష్ఠారం మేలు అన్నారు పెద్దలు.

శ్లో. 21 త్రివిధం నరకస్యేధం ద్వారం నాశనమాత్మనః ।

కామః క్రోధస్తుధా లోభః తస్యాదేతత్త్రయం త్వజేత్ ॥

త్రివిధమ్, నరకస్య, ఇదమ్, ద్వారమ్, నాశనమ్, ఆత్మనః,

కామః, క్రోధః, తథా, లోభః, తస్యాత్, ఏతత్, త్రయమ్, త్వజేత్ ॥

కామః	= కామము	నరకస్య, ద్వారమ్	= నరకద్వారములును
క్రోధః	= క్రోధము	ఆత్మనః, నాశనమ్	= ఆత్మనాశనమునకు కారణమైనవి
తథా	= అలాగే	తస్యాత్	= అందువలన
లోభః	= లోభము	ఏతత్, త్రయమ్	= ఈ మూడించిని
ఇదమ్, త్రివిధమ్	= ఈ మూడు విధములైన	త్వజేత్	= విడిచిపెట్టవలెను

కామః క్రోధః తథా లోభః ఇదమ్ త్రివిధమ్ ఆత్మనః నాశనమ్

నరకస్య ద్వారమ్ (అస్తి), తస్యాత్ ఏతత్ త్రయమ్ త్వజేత్ ॥

**తా:** కామము, క్రోధము అలాగే లోభము ఈ మూడు విధములైన నరకద్వారములును ఆత్మనాశనమునకు కారణమైనవి. అందువలన ఈ మూడింటిని విడిచిపెట్టవలెను.

మొత్తం ఆసురీసంపత్తిని కృష్ణపరమాత్మ మూడు ప్రాథమిక సమస్యల కింద విభజించాడు. ఎవరైతే ఈ మూడు ప్రాథమిక సమస్యలను తెలివిగా అదుపులో పెట్టుకుంటారో, అతనికి ఏ సమస్య ఉండదు. ఏమిటా మూడు లక్ష్మణాలు?

**త్రివిధం నరకస్యేదం ద్వారమ్ -** మూడు రాచమార్గాలు ఉన్నాయి నరకానికి తీసుకుపోవటానికి. ద్వారం అంటే గుమ్మం లేదా రోడ్డు. అవి మూడు. నరకం అంటే ఏమిటి? నరకం అనే ప్రదేశం ఉండో లేదో మనకనవసరం. నరకం అంటే ఆధ్యాత్మిక ఎదుగుదలకు అడ్డుపడేది ఏదైనా నరకమే. ఆధ్యాత్మికంగా ఎదగకుండా కిందికి తోసేది ఏదైనా నరకమే అంటున్నాడు కృష్ణపరమాత్మ.

**ఆత్మనః నాశనమ్ -** ఏదైతే ఒకవ్యక్తిని ఆధ్యాత్మికంగా ఎదగకుండా నాశనం చేస్తుందో, ఏదైతే మోక్షమార్గానికి అడ్డుపడుతుందో అది నరకం అని నిర్వచిస్తున్నాడు కృష్ణపరమాత్మ. ఆత్మనః నాశనమ్ అంటే ఆధ్యాత్మికపతనం. ఈ ఆధ్యాత్మికపతనం కలిగించే మూడు ఏమిటి?

**కామః క్రోధః లోభః -** ఈ మూడూ కామ, క్రోధ, లోభాలు. కామం అంటే కోరిక; క్రోధం అంటే కోపం; లోభానికి రెండు అర్థాలున్నాయి. అవి అత్యాశ, పీసాసితనం. తనకున్న ఆస్తిని ఎవరితోనూ పంచుకోకపోవటాన్ని పీసాసితనం అంటారు. రెండూ లోభం కిందికే వస్తాయి. అత్యాశలోనూ అన్ని నాకే కావాలనుకుంటాను; పీసాసితనంలోనూ అంతా నా దగ్గరే ఉండాలి, ఎవరికీ ఇవ్వను అనుకుంటాను. అందువల్ల లోభం అంటే దాచుకోవాలనే తపన. ఈ మూడూ నరకద్వారాలు. అందువల్ల ఏం చెయ్యాలి?

**తప్స్యుత్ వితత్ త్రయమ్ త్యజేత్ -** అందువల్ల ఈ మూడింటినీ త్యజించు అంటున్నాడు. ఈ మూడింటినీ వదిలేయమంటున్నాడు. అంటే కామక్రోధలోభాలను వదిలేయమంటున్నాడు.

కాని కామాన్ని వదిలేయమని కృష్ణపరమాత్మ అంటున్నాడు అంటే ఈ విషయాన్ని జ్ఞాగ్రత్తగా అర్థం చేసుకోవాలి. శాస్త్రమే స్ఫుర్తంగా చెబుతుంది; కామాన్ని వదలటం అసాధ్యం అనీ, అవసరం లేదనీ కూడా. అందువల్ల కామాన్ని త్యజించటం అంటే ఘృతిగా కామాన్ని మానటం కాదు. కామాన్ని మానలేము, మాననవసరం లేదు కూడా.

మరయతే కామత్యాగం అంటే ఏమిటి? కామత్యాగం అంటే కోరికలను సంస్కరించుకోవటం. కోరికలను సంస్కరించుకోవటం అంటే ఏమిటి? తామసిక కోరికలను రాజసిక కోరికలగానూ; రాజసిక కోరికలను సాత్మ్రీక కోరికలగానూ మార్పుకోవాలి. గీతాబోధకు వెళ్లాలంటే మీకు రాజసిక కోరిక ఉండాలి. కోరికలను వదిలేయమని వింటే, అయితే గీతాబోధకు వెళ్లాలనే కోరిక కూడా వదలుకుంటాను అని మీరు గీతాబోధకు వెళ్లకపోతే, అక్కడ గురువు ఒక్కరే మిగులుతారు. అందువల్ల ఈ విషయాన్ని సరిగ్గా అర్థం చేసుకోవాలి.

ముందు తామసిక కోరిక అంటే ఏమిటి? ఏ కోరిక అయినా సరే అది ఆధార్మికంగానో, చట్టవిరుద్ధంగానో, ఇతరులకు హసి కలిగించేదిగానో, ఇతరులను మోసం చేసేదిగానో ఉంటే, అది తామసిక కోరిక కిందికి వస్తుంది. దానిని వెంటనే వదిలివేయాలి.

రాజసిక కామం అంటే ఏమిటి? అనేక ధార్మిక కోరికలు ఉన్నాయి, చట్టపరమైన కోరికలు ఉన్నాయి కాని అవస్త్ర లోకికసుభాలను మాత్రమే ఇస్తాయి. ఏటిని ఆర్థకామాలు అంటారు. అవి ధనాన్ని, సుఖాన్ని ఇస్తాయి కాని వాటిని ధర్మబద్ధంగా కోరుకుంటే, ఎవరినీ మోసం చెయ్యుకుండా సంపాదించాలని కోరుకుంటే, అవి రాజసిక కోరికల కిందికి వస్తాయి. అంటే చట్టపరంగా సరదాలను తీర్చుకోవచ్చు. ఇందులో ఏమిటి సమస్య? అతను జీవితాన్ని బాగా అనుభవిస్తాడు, ఐశ్వర్యంలో మునిగితేలుతాడు; సుఖాల అంచులదాకా వెళతాడు; కాని ఆధ్యాత్మిక చింతన కొంతకూడా ఉండదు. ధర్మం, మోక్షం అనవసరం అతనికి. అందువల్ల రాజసికకోరిక ఆధ్యాత్మిక పతనాన్ని తీసుకురాదు కాని, ఆధ్యాత్మిక ఎదుగుదల కూడా ఇప్పుడు. ఎక్కడ వేసిన గొంగళి అక్కడే ఉంది అన్న సామెతలాగా ఉంటుంది అతని జీవితం.

కాని ఇది గుడ్డిలో మెల్ల. తామసిక కర్మకన్నా ఎంతో నయం. ఇందులో జీవితాన్ని అనుభవిస్తాడు కాని అది అసైతికంగానూ, చట్టవ్యుతిరేకంగానూ ఉండదని చూశాము. అందువల్ల అది హోనికరమైతే కాదు; ధార్మిక వర్య కిందే వస్తుంది. కాని ఎంతసేపు తిని, త్రాగి అనందిస్తే గేత నేర్చుకునేది ఎప్పుడు? ఉన్నత లక్ష్మీలను కోరుకునేది ఎప్పుడు? అందువల్ల తామసిక కోరికలను ముందు రాజసిక కోరికలుగా మార్చుకోవాలి నిజమే, కాని అక్కడే ఆగిపోకూడదు. అయితే ఏం చెయ్యాలి?

రాజసిక కోరికను సాత్మీక కోరికగా మార్చుకోవాలి. అప్పుడు అర్థకామాలమీద కోరిక నెమ్ముదిగా తగ్గి, మనస్సు ధర్మ, మోక్షాల వైపు తిరుగుతుంది. చిత్తశుద్ధి కోరుతుంది మనస్సు. అది కోరికే, కాదనటం లేదు కాని, అది సాత్మీక కోరిక కింద వస్తుంది. గురుప్రాప్తి కోరుకుంటుంది మనస్సు; అది కూడా సాత్మీక కామమే. ఆలోగ్యం కోరుకుంటుంది మనస్సు; అది కూడా సాత్మీక కామమే.

### శరీరం మే విచర్షణం జిహ్వ మే మధుమత్తమా

సాకు మంచి ఆలోగ్యాన్ని ఇయ్యి; మంచి వాక్యాన్ని ఇయ్యి; ముఖ్యంగా మంచి చెవులను ఇయ్యి. అప్పుడే నేను శాస్త్రాన్ని వినగలను అని ప్రార్థన చేస్తాడు సాధకుడు. నాకు చిత్తశుద్ధి, గురుప్రాప్తి, శ్రవణప్రాప్తి, మనస్సప్రాప్తి, నిదిధ్యానసప్రాప్తి ఇప్పమని కోరే ఈ కోరికలన్నీ కూడా సాత్మీక కోరికల్లోకి వస్తాయి. అందువల్ల తామసిక కామాన్ని రాజసికకామంగా, రాజసికకామాన్ని సాత్మీకకామంగా మలుచుకోవాలి.

సాత్మీక కామంతో సహా ఈ మూడు కోరికలూ బంధకత్వాన్నే ఇస్తాయి. సరిగ్గా మీరు గీతాబోధకు బయలుదేరే సమయానికి ఏ ముఖ్యమైన అతిథో వస్తారు; మీరు వారిని పొమ్మునలేరు, వారిని వదిలి బోధకూ వెళ్ళేరు. మీరు చాలా బాధపడతారు. అందువల్ల 14వ ఆధ్యాయంలో చూసినట్టుగా బంధించే కోరిక మంచిదైనా, చెడ్డదైనా కూడా బంధకత్వానికి దారితీస్తుంది. ఆత్మజ్ఞానం పొంది, గుణాతీతనిగా ఎదగాలి. సాత్మీకకోరికను మిమ్మల్ని బంధించని కోరికగా మలుచుకోవాలి. అంటే ఆ కోరిక కోరవచ్చు తప్పులేదు; కాని అది తీరకపోతే బాధపడకూడదు. ఎప్పుడైతే ఆ కోరికలు మిమ్మల్ని బంధించవో అప్పుడే మీరు కోరికలకు అతితంగా ఎదిగినట్టు ఆర్థం.

మన సాంప్రదాయంలో ఆచార్యులు కూడా మన శాస్త్రాన్ని నలుగురికీ చాటాలనే కోరికతోనే ప్రయత్నించారు. శంకరాచార్యులవారు గీతమీద, ప్రకరణగ్రంథాలమీద, బ్రహ్మసూత్రాలమీద, ఉపనిషత్తులమీద భాష్యాలు రాశారు. ఆయన భారతదేశంలో మతాలు స్థాపించారు. ఇవన్నీ ఎందుకు చేశారు? వైదికధర్మాన్ని నిలబెట్టాలని, దేశం నలుమూలలూ హిందూధర్మం ప్రచారం అవాలని, అద్వైత సిద్ధాంతం తరతరాలకు నిలబడాలని కోరికతో చేశారు. కానీ ఎటువంటి కోరిక? అది తీరిందా సంతోషం; లేదా అది ఈశ్వరప్రసాదం అనుకుని చేశారు. అలాంటి కోరికలు ఎష్టైనా ఉండవచ్చు.

ఆమాటకొన్నీ భగవంతునికి కూడా కోరికలున్నాయి. ఏమిటూ కోరిక? పరిత్రాణాయ సాధూనామ్ - సాధులను రక్షించటంకోసం; వినాశాయ చ దుష్ప్రత్యామ్ - ఆగడాలను నాశనం చెయ్యటంకోసం, మళ్ళీ కోరిక; ధర్మసంస్థాపనార్థాయ - ధర్మం నిలబెట్టటంకోసం, మళ్ళీ కోరిక. ఇవన్నీ ఎవరు అన్నారు? భగవంతుడు. దానికోసం ఏంచేస్తాడు? సంభవామి యుగేయుగే - మళ్ళీమళ్ళీ పుడతాను; మళ్ళీ కోరిక.

### **సోఽ కామయత బహుస్యం ప్రజాయేయేతి - తైతిరీయం**

భగవంతుడు అనుకున్నాడట. ఏమని? నేను అనేకంగా అవుతాను అనుకున్నాడట. అందువల్ల కామాన్ని త్యజించటం అంటే తామసిక కోరికలను రాజసిక కోరికలను సాత్మీక కోరికలనుగానూ మలుచుకోవటం. సాత్మీక కోరికలను బంధించని కోరికలగా మలుచుకోవటం. త్యజేత్త అంటే అర్థం అది. మరి క్రోధ లోభాల సంగతి ఏమిటి? కామాన్ని అదుపులో పెట్టుకుంటే అవి రెండూ వాటికవే సర్దుకుంటాయి. ఎందుకంటే క్రోధ, లోభాలు కామంయొక్క ఇంకో రూపాలు మాత్రమే. ఎలా చెప్పగలరు? కృష్ణపరమాత్మే స్వయంగా చెప్పాడు.

**కామ ఏష క్రోధ ఏష రజోగుణంముధ్వవః ।**

**మహాశనో మహాపాప్మ విధ్వేసమిహ వైరిణమ్ || - 3.37**

కామ, క్రోధాలు రెండూ రజోగుణంముంచి పుట్టాయి అని చెబుతూ ఆ రెండింటికీ కలిపి ఏకవచనం వాడాడు కృష్ణపరమాత్మ, సంస్కృతంలో ద్వివచనం కూడా ఉంది. కామం, క్రోధం రెండుగా తీసుకుంటే వాటికి ద్వివచనం వాడాలి కానీ కృష్ణపరమాత్మ రజోగుణంముధ్వవః అని ఏకవచనం వాడాడు. కామం క్రోధంలోకి దారితీస్తుంది అంటే కోరిక తీరకపోతే కోపం వస్తుంది. అందువల్ల కోరికను అదుపులో పెట్టుకోగలిగతే, కోపం వచ్చే అవకాశం ఎక్కుడుంటుంది? అప్పుడే చూశాము. కోరిక తీరకపోతే క్రోధం వస్తుంది; కోరిక తీరితే లోభం పుడుతుంది. అందువల్ల కామంముంచి పుట్టినవే ఈ రెండూ. కామం స్థాయిలోనే దాన్ని సరిదిద్దితే తీరని కోపమూ రాదు; తీరిన లోభమూ రాదు. అందువల్ల కామాన్ని మారిస్తే, క్రోధంలో కూడా తామసక్రోధం రాజసికక్రోధానికి, రాజసికక్రోధం సాత్మీకక్రోధానికి, సాత్మీకక్రోధం బంధానికి అతీతంగానూ మారుతుంది. ఇదే సూత్రం లోభానికి కూడా వర్తిస్తుంది. అందువల్ల ఈ మూడింటినీ మార్పుకోవాలి. ఇక్కడితో ఆసురీసంపత్తిమీద విల్సేషణ ముగిస్తాడు కృష్ణపరమాత్మ.

శ్లో. 22	ఏతైర్విషుక్తః కొంతేయ తమోద్భార్మః త్రిభిర్భూర్మః । ఆచరత్యాత్మనః శ్రేయః తత్తో యాతి పరాం గతిమ్ ॥ ఏతైః, విముక్తః, కొంతేయ, తమోద్భార్మః, త్రిభిః, నరః, ఆచరతి, ఆత్మనః, శ్రేయః, తత్తః, యాతి, పరామ్, గతిమ్ ॥	
కొంతేయ!	= ఓ అర్జునా!	ఆచరతి = ఆచరించును
ఏతైః, త్రిభిః, తమోద్భార్మః	= ఈ మూడు నరకద్వారములనుంచి	తత్తః = దానివల్ల అతడు
విముక్తః నరః	= బయటపడినవాడు	పరామ్, గతిమ్ = పరమగతిని
ఆత్మనః, శ్రేయః	= తనకు శ్రేయస్కరమైన శుభకర్మలే	యాతి = పొందును. అనగా నన్నే పొందును

హీ కౌన్సేయ! ఏతైః త్రిభిః తమో-ద్బార్మః విముక్తః నరః ఆత్మనః  
శ్రేయః ఆచరత్, తత్తః పరామ్ గతిమ్ యాతి ॥

తా: ఓ అర్జునా! ఈ మూడు నరకద్వారములనుంచి బయటపడినవాడు తనకు శ్రేయస్కరమైన శుభకర్మలే ఆచరించును. దానివల్ల అతడు పరమగతిని పొందును. అనగా నన్నే పొందును.

### 3. శాస్త్రంయొక్క ప్రాముఖ్యత - శ్లోకాలు 22-24

కామ, క్రోధ, లోభాలను మార్పుకోవటం అంటే ఆసురీసంపత్తినుంచి దైవిసంపత్తికి మారటం. దైవిసంపత్తి ఉన్నవ్యక్తికి కూడా కోరిక ఉంటుంది. ఏమిటా కోరిక? నాకు వైరాగ్యం బలంగా ఉండాలి; వివేకం బాగా పనిచెయ్యాలి; శమాదిపట్టసంపత్తి మెందుగా ఉండాలి; ముముక్షుత్వం తీవ్రంగా ఉండాలి అనుకుంటాడు. అంటే సాధనచతుష్టయ సంపత్తి పెంపాందించుకోవాలనుకుంటాడు. ఇది ఉన్నతమైన కోరిక కాబట్టి దైవిసంపత్తిలోకి వస్తుంది.

ఆసురీసంపత్తినుంచి దైవిసంపత్తికి ఎలా మారాలి? ఏ సాధన చెయ్యాలి? ఇక్కడ కృష్ణపరమాత్మ చెప్పడు కాని సాధనచతుష్టయ సంపత్తి పెంపాందించుకోవాలంటే కర్మయోగం, ఉపాసనయోగం చెయ్యాలని అంతకుముందు చూశాము. వేదపూర్వభాగం కర్మయోగం గురించీ, ఉపాసనయోగం గురించీ చెబుతుంది. కర్మయోగం అంటే పంచమహాయజ్ఞాలు చెయ్యాలం అని చూశాము. అదికూడా ఈశ్వరార్పణభావనతో చేసి, ఈశ్వరప్రసాదబుద్ధితో స్వీకరించాలని చూశాము. ఇటువంటి జీవితం గడిపితే ఇక్కడ కృష్ణపరమాత్మ చెప్పిన మార్పు వస్తుంది.

ఏతైర్విషుక్తః కొంతేయ - ఓ అర్జునా, వీటినుంచి బయటపడిన వ్యక్తి. వీటినుంచి అంటే కామక్రోధలోభాలనుంచి. అవి ఎటువంటివి?

తమోద్బార్మః త్రిభిర్భూర్మః - ఈ మూడూ తమోగుణానికి చెందినవి; మూడూ నరకానికి దారితీస్తాయి. ఈమాట ముందు శ్లోకంలో కూడా చెప్పాడు. వాటినుంచి జాగ్రత్తగా బయటపడాలి. వాటినుంచి బయటపడితే ఇంక మీ ఆధ్యాత్మికసాధన మొదలుపెట్టవచ్చు.

**ఆత్మనః శ్రేయః అచరతి** - మీ చిత్తశుద్ధికోసం మరింత ఎక్కువగా ప్రయత్నించవచ్చు. బాహ్యంగా ఎదగటంకన్నా ఆంతరంగా ఎదగటానికి ఎక్కువగా ప్రాముఖ్యతను ఇస్తారు. సమాజం ఆంతర ఎదుగుదలకన్నా, బాహ్యాదంబరాలకే ప్రాముఖ్యతను ఇచ్చినా, మీరు పట్టించుకోరు. మీకు సమాజం ఆశించే పదవి, పోందా లేకపోవచ్చు కాని ఎప్పుడైతే మీరు ఆంతర ఎదుగుదలకు ప్రాముఖ్యతనిస్తారో, మీకు అవి లేవనే ఆత్మన్యానతా భావన కూడా కలగదు. మీరు పాటించే విలువలు వేరు; సమాజం కోరే జీవనవిధానం వేరు. అయినా మీరు ఆ పరుగుపండంలో పడిపోకుండా, ఆగి, ఆంతర ఎదుగుదలనే కోరుకుంటారు. అంటే మీరు ఐశ్వర్యం, పోందాలను అసలు పట్టించుకోరని కాదు అథర్ం. కాని వాటిని రెండవస్తాయికి పంపిస్తారు. మొదటిస్తాయి చిత్తశుద్ధి పొందటం. అందువల్ల కర్కుయోగాన్ని పాటిస్తారు. అది మీకు శ్రేయస్వరమైనది.

### శ్రేయశ్శ్రేయశ్శ్రు మనుష్యమేతే - కర

**శ్రేయోమార్గం, ప్రేయోమార్గం తమను వరించమని మనుష్యుల ముందు నిలుచుంటాయట.** ముందంతా మీరు కూడా శ్రేయోమార్గంలో వెళ్ళారు. ప్రేయోమార్గం అంటే మీకు ప్రేయమైనది. ఇప్పుడు శ్రేయోమార్గం ఎన్నుకుంటున్నారు. అది మీకు శ్రేయస్వరమైనది. అంటే మీమార్గం మారింది. శ్రేయోమార్గాన్ని మోక్షమార్గం అనికూడా అంటారు. ఎందుకంటే ఇందులో మోక్షపురుషార్థాన్ని కోరుకుంటారు.

**తతః - ఎప్పుడైతే మీరు ఈ శ్రేయోమార్గంలోకి వస్తారో అప్పుడు మీకు చిత్తశుద్ధి త్వరగా ఏర్పడుతుంది.** గురువు కావాలి; శాస్త్రం నేర్చుకోవాలి అనే తపన ఎక్కువవుతుంది. ఎప్పుడైతే మీలో గురువు కావాలి, శాస్త్రం నేర్చుకోవాలి అనే తపన తీవ్రంగా ఉంటుందో, అప్పుడే భగవంతుడు మీ యోగక్షేమాలను తనమీద వేసుకుంటాడు. మీకు గురువును ఏర్పాటుచేస్తాడు. మీకు మంచి గురువెవరో మీకు తెలియకపోవచ్చు, కాని భగవంతునికి తెలుసు. ఆయన దగ్గర గురు ఏజన్సీయే ఉంది; ఒకవేళ ఏ గురువు దొరకకపోతే ఆయనే గురువుగా వస్తాడు. అర్జునునికి సాక్షాత్కార కృష్ణపరమాత్మే బోధిస్తున్నాడు కదా! అందువల్లనే భగవద్గీత అంత పవిత్రమైన గ్రంథం అయింది. అందువల్ల మీరు చెయ్యాల్సిన పనిని మీరు శ్రద్ధగా చెయ్యండి; తక్కిన పనులు వాటంతట అవే అయిపోతాయి; ఇది ప్రకృతిసూత్రం.

అందువల్ల తతః అంటే త్వరలోనే. మీకు చిత్తశుద్ధి కలిగి, గురుప్రాప్తి కలిగి, శ్రవణప్రాప్తి కలుగుతుంది. శ్రవణం చెయ్యందే మోక్షం రాదని పదేపదే చూశాము. స్పృశ్యవల్ల మోక్షం వచ్చేసేటట్టయితే, యుద్ధభూమిలో కృష్ణపరమాత్మ అర్జునునికి గీతాబోధ చెయ్యాల్సిన అవసరమే లేదు. అందువల్ల మోక్షం పొందాలంటే శాస్త్రశాస్త్రమం మనన నిదిధ్యానసలు చెయ్యాలి. శ్రవణం అంటేనే ఆఘామాషీగా వినేది కాదని చూశాము. శ్రవణం అంటే క్రమం తప్పకుండా, ఒక క్రమపద్ధతిలో, కొన్ని సంవత్సరాలపాటు శ్రేత్రియ బ్రహ్మనిష్ఠ అయిన గురువువద్ద వేదాంతశాస్త్ర అధ్యయనం చెయ్యాలి.

**(తతో) యాతి పరాం గతిమ్** - అతను మోక్షం పొందుతాడు. మంచిగురువు చేసే బోధలో మీ ప్రయాణం చాలా నునాయాసంగా సాగి, మీకు తెలియకుండానే అపాం బ్రహ్మ అన్ని జ్ఞానాన్ని పొందుతారు. మంచిగురువు చెబితే అరటిపండు వలిచి నోట్లో పెట్టినట్టు చెప్పాడు అంటారు. ఆ విధంగా మీరు నునాయాసంగా మోక్షాన్ని పొందుతారు.

శ్లో. 23 యః శాస్త్రవిధిముత్సుజ్య వర్తతే కామకారతః ।  
 న స సిద్ధిమవాప్రోతి న సుఖం న పరాం గతిమ్ ॥  
 యః, శాస్త్రవిధిమ్, ఉత్సుజ్య, వర్తతే, కామకారతః,  
 న, సః, సిద్ధిమ్, అవాప్రోతి, న, సుఖమ్, న, పరామ్, గతిమ్ ॥

యః	= ఏ మనుష్యుడు	సిద్ధిమ్	= సిద్ధిని
శాస్త్రవిధిమ్	= శాస్త్రోక్తవిధులను	న, అవాప్రోతి	= పొందజాలడు
ఉత్సుజ్య	= వదిలిపెట్టి	పరామ్, గతిమ్	= పరమగతిని
కామకారతః	= తన యిష్టము వచ్చినట్లు	న	= పొందజాలడు
వర్తతే	= ప్రవర్తించునో	సుఖమ్	= సుఖమును సైతము
సః	= అతడు	న	= పొందజాలడు
యః శాస్త్ర-విధిమ్ ఉత్సుజ్య, కామ-కారతః వర్తతే, సః న సిద్ధిమ్,			
న సుఖమ్, న (చ) పరామ్ గతిమ్ అవాప్రోతి ॥			

తా: ఏ మనుష్యుడు శాస్త్రోక్తవిధులను వదిలిపెట్టి తన యిష్టము వచ్చినట్లు ప్రవర్తించునో, అతడు సిద్ధిని పొందజాలడు. పరమగతిని పొందజాలడు. సుఖమును సైతము పొందజాలడు.

7-21 శ్లోకాల్లో ఆసురీసంపత్తి గురించి చెప్పాడు, 22 నుంచి తర్వాత ఏం చెయ్యాలో చెబుతున్నాడు కృష్ణపరమాత్మ ఆసురీసంపత్తినుంచి దైవిసంపత్తికి మారినంత మాత్రాన ప్రయాణం ముగియడు. మంచి ప్రవర్తన ఉన్నంత మాత్రాన మోక్షం రాదు. ధార్మికజీవనం ఒక్కటే మోక్షాన్ని ఇప్పుడు. ఎందుకంటే అది అజ్ఞానాన్ని తొలగించడు. అంతకుమందు అతను అధార్మిక అజ్ఞాని అయితే, ఇప్పుడు ధార్మిక అజ్ఞాని అవుతాడు. అంతే బేదం. అందువల్ల అజ్ఞానం తొలగాలంటే అతను ఆధ్యాత్మిక సాధన చెయ్యాలి. తతో యాతి పరాం గతిమ్. అతను పరమగతిని పొందుతాడు; అంటే మోక్షాన్ని పొందుతాడు. ఎప్పుడు? అజ్ఞానం తొలగటానికి గురువుద్వారా శాస్త్ర అధ్యయనం చేస్తే పొందుతాడు.

ఇప్పుడు అలా తన జీవితవిధానం మార్పుకోని వ్యక్తి పరిస్థితి ఏమిలో వివరిస్తున్నాడు కృష్ణపరమాత్మ. శాస్త్రాన్ని అధ్యయనం చేస్తే మోక్షం పొందుతాడని చెప్పి, చెయ్యకపోతే ఏమవుతుందో హెచ్చరిస్తున్నాడు.

యః శాస్త్రవిధిముత్సుజ్య - ఎవర్తతే ఈ అద్భుతమైన శాస్త్రాన్ని అధ్యయనం చెయ్యాలి,

వర్తతే కామకారతః - తన జీవితాన్ని తన రాగద్వాలకనుగణంగా నడుపుకుంటాడో అతని పరిస్థితిని వివరిస్తున్నాడు కృష్ణపరమాత్మ.

నిజానికి మనం ఒక అద్భుతమైన సాంప్రదాయంలో పుట్టాము. అది వేలాడి సంవత్సరాలుగా, తరతరాలుగా మనకు అందించబడుతున్నది. పైగా ఇంతమంచి సంస్కృతి మనకు ఉచితంగా అందించబడుతున్నది. శంకరాచార్యులవారు ఎన్నడూ కాపీరైట్టు నా స్వంతం అనలేదు; వ్యాసాచార్యులవారు కాపీరైట్టు నా స్వంతం

అనలేదు. వారి పేపెంట్ రైట్స్‌ను అమ్ముకుని ఉంటే ఎంత ధనం సంపాదించి ఉండేవారు? కాని వారు మనమీద అభిమానం కొద్ది, మన హిందూధర్మాన్ని నిలబెట్టటంకోసం కృషిచేశారు. ఇంత గొప్ప సంస్కృతిని అందుకోవటానికి మనమేం చెయ్యాలి? ఏమీ కృష్ణవడనవసరం లేదు. అర్ధప్రశ్నవశాత్తూ ఇంత గొప్ప సాంప్రదాయంలో ముందే పుట్టేశాము. మనం చేయవలసిందల్లా, మన చెవులను ఒక గురువుకు అప్పజెప్పటమే. కాని అది కూడా చెయ్యలేకపోతున్నారు కొందరు. ఉత్సుక్య - ఈ శాస్త్రాన్ని త్యజిస్తున్నారు. త్యజించి ఏంచేస్తున్నారు?

రాగద్వేషాలు తీసుకెళ్ళిన మార్గంలో వెళుతున్నారు. సంస్కృత జీవనవిధానం పాటించాల్సింది పోయి, ప్రాకృత జీవనవిధానాన్ని ఎన్నుకుంటున్నారు. ధర్మధర్మ విచక్షణ చూపాల్సింది పోయి, రాగద్వేషాలతో కూడిన జీవన విధానాన్ని ఎన్నుకుంటున్నారు. కన్ను చూస్తున్న ప్రతిదానివైపు కాలు పోవచ్చా? మనసు పోయిన దానికల్లా మనిషి పోవచ్చా? అటువంటి జీవితం గడిపినవాని పరిస్థితి ఏమిటి?

సః సిద్ధిమ్ న అవాప్నీతి - అటువంటి వ్యక్తి చిత్తపుద్దిని పొందలేదు. అంటే జ్ఞానయోగ్యతను పొందలేదు.

న పరాం గతిమ్ - జ్ఞానయోగ్యతే పొందలేని వ్యక్తి ఇంక పరమమార్గమైన మోక్షాన్ని ఏం పొందుతాడు? జ్ఞానయోగ్యతే లేకపోతే జ్ఞానప్రాప్తి కలిగే అవకాశం ఎక్కడుంది? జ్ఞానం పొందలేకపోతే మోక్షం పొందే అవకాశం ఎక్కడుంది? అక్కడితో ఆగలేదు కృష్ణవరమాత్తు - ఇంకో ఆశనిపాతంవంటి మాటను వదులుతున్నాడు. ఇటువంటి వారు ఆధ్యాత్మికసుఖం పొందటం మాట దేవుడెరుగు, వారు ముందు ముందు లౌకికసుఖాలను కూడా పొందలేరు అని హేచ్చరిస్తున్నాడు. ఈ లౌకికసుఖాలు ఎలా ఉంటాయంటే, అవి చాలా ఆకర్షణీయంగా ఉంటాయి కాని ఆ ఆనందం మూన్నాళ్ళ ముచ్చటగా మిగులుతుంది. ఆ ఆనందం ఒంట్లోని వేడినీ, మనస్సులోని వాడినీ, చేతిలోని విత్తున్న క్షణంలో కరిగించివేస్తుంది.

న సుఖమ్ - అందువల్ల ఈ విషయసుఖం ఎన్నాళ్ళో నిలవదు. జవసత్యాలు ఉడిగిపోతాయి, ఆస్తేమో హరణి కర్మారంలా కరిగిపోతుంది. ‘ధనసంపాదన మోజులో పడి ఆరోగ్యాన్ని నిర్దక్కం చేశాడు. తర్వాత ఆరోగ్యాన్ని తిరిగి తెచ్చుకోవటంకోసం సంపాదించిన ధనమంతా వ్యయం చేస్తున్నాడు,’ అన్నారోక మహానుభావుడు. అలా ఉంటుంది వీరి పరిస్థితి. చివరికి అటు డబ్బా, ఇటు ఆరోగ్యమూ పోయి, రెంటీకి చెడ్డ రేపడి పరిస్థితిలా ఉంటుంది వీరి పరిస్థితి. అర్ఘునా అటువంటి దుస్థితి తెచ్చుకోకు అని పరోక్షంగా హేచ్చరిస్తున్నాడు కృష్ణవరమాత్తు.

ఈ కింది శ్లోకంతో తన బోధను ముగిస్తున్నాడు కృష్ణవరమాత్తు.

శ్లో. 24      తస్మాచ్ఛాప్తం ప్రమాణం తే కార్యాకార్యవ్యవస్థితో ।  
 జ్ఞాత్వా శాస్త్రవిధానోక్తం కర్మ కర్తుమిహర్షసి ॥  
 తస్మాత్, శాస్త్రమ్, ప్రమాణమ్, తే, కార్యాకార్యవ్యవస్థితో,  
 జ్ఞాత్వా, శాస్త్రవిధానోక్తమ్, కర్మ, కర్తుమ్, ఇహ, అర్థసి ॥

తస్మాత्	= అందువలన	శాస్త్రవిధానోక్తమ్	= శాస్త్రమర్యాదను అనుసరించి
తే	= నీకు		చెప్పబడిన
ఇహ	= ఈ	కర్మ	= కర్మలనే
కార్యాక్రమహస్తితో	= కార్యాక్రమ వ్యవస్థయందు	కర్తృమ్	= చేయుటకు
శాస్త్రమ్, ప్రమాణమ్	= శాస్త్రమే ప్రమాణము	అర్పి	= తగియున్నావు
ఏవమ్, జ్ఞాతావ్	= ఈ విషయమును తెలుసుకొని		

తస్మాత్ కార్య-అకార్య-వ్యవస్థితో తే శాస్త్రమ్ ప్రమాణమ్ (అస్తి),  
శాస్త్ర-విధాన-ఉక్తమ్ కర్మ జ్ఞాతావ్ (తత్త్వమ్) ఇహ కర్తృమ్ అర్థాసి ॥

తా: అందువలన నీకు ఈ కార్యాక్రమ వ్యవస్థయందు శాస్త్రమే ప్రమాణము. ఈ విషయమును తెలుసుకొని శాస్త్రమర్యాదను అనుసరించి చెప్పబడిన కర్మలనే చేయుటకు తగియున్నావు.

తస్మాత్ - అందువల్ల. అందువల్ల అంటే ఎందువల్ల? ముందు శ్లోకంలో చేసిన హెచ్చరికను ఇక్కడ గుర్తు తెచ్చుకోవాలి. ఏమిటది? శాస్త్రం చెప్పినట్టుగా నడుచుకోకపోతే, జ్ఞానయోగ్యతాప్రాప్తి రాదు; జ్ఞానయోగ్యతాప్రాప్తి రాదు కాబట్టి జ్ఞానమూ రాదు అని చెప్పేడు కృష్ణపరమాత్మ, మన లౌకికజీవనంలోనే ఒక తీవీ కొంటేనో, చిన్న సెలంటోన్ కొంటేనో దానితోపాటు ఒక మాన్యవల్లను ఇస్తారు. ఆ వస్తువును ఎలా వాడాలో, ఏం చెయ్యాలో, ఏం చెయ్యకూడదో అనేక సూచనలు ఉంటాయి అందులో. అవి పాటిస్తే లాభం, లేకపోతే మన ధనం వృధా. అలా భగవంతుడు మనను సృష్టించినప్పుడే మనతో పాటు ఒక మాన్యవల్లని కూడా మనకు సృష్టించి ఇచ్చాడు. మనం శాస్త్రం నీర్దేశించినదాన్ని పాటిస్తే, మన జీవితం కూడా అద్భుతంగా ఉంటుంది. లేకపోతే మనం కూడా అవస్థ పడతాము. అలా ఇక్కడ కలుపుకోవాలి.

(తస్మాత్) శాస్త్రమ్ - శాస్త్రం అంటే ప్రధానంగా వేదశాస్త్రం. అది ఆపోరుషేయం. తర్వాత పురుషబుద్ధిలోంచి వచ్చినవి రెండవలేణి శాస్త్రములు. అవి స్క్రితులు, ఇతిహాసాలు, పురాణాలు, సూత్రములు, ప్రకరణ గ్రంథములు. ఈ తక్కినవన్నీ వేదంనుంచి వచ్చాయి. అందువల్ల మనకు వేదం ప్రమాణం; అది మన జీవితాన్ని నీర్దేశిస్తుంది. ఏ విషయంలో?

కార్యాక్రమహస్తితో - ఏ పనులు చెయ్యాలో, ఏ పనులు చెయ్యకూడదో నీర్దేశిస్తుంది. వ్యవస్థితో అంటే నియమాలు, జీవనవిధానం. దేని గురించి? కార్యం అంటే చెయ్యాలిన పనుల గురించి; అకార్యం అంటే చెయ్యకూడని పనుల గురించి నియమాలు విధిస్తుంది. దీన్ని విధినిపేధవాక్యాలు అంటారు. ఇవి ధర్మ, అధర్మాల గురించి బోధిస్తాయి. అందువల్ల ఇక్కడ శాస్త్రం అంటే వేదపూర్వభాగాన్ని తీసుకోవాలి. దాన్నే కర్మకాండ అనీ, ధర్మశాస్త్రం అనీ అంటారు.

వేద అంతఃభాగంలో విధినిపేధాలు ఉండవ. ధర్మ, అధర్మాల గురించి ఉండవ. వేద అంతఃభాగంలో ఆత్మజ్ఞానం గురించి వస్తుంది. భగవద్గీతలో శాస్త్రంయొక్క గౌప్య ప్రణాళికను చాలాసార్లు చూశాము. కర్మయోగం

పాటించి చిత్తశుద్ధి పొంది; ఉపాసనయోగం పాటించి చిత్తవికాగ్రత పొంది; జ్ఞానయోగానికి వచ్చి శ్రవణ, మనన, నిదిధ్యాసనలు చేసి ఆత్మజ్ఞానం పొంది; మోక్షం పొందాలి.

ఇప్పుడు జ్ఞానయోగ్యత గురించి మాట్లాడుతున్నాడు కృష్ణపరమాత్మ. అందువల్ల ఇక్కడ శాస్త్రం అంటే వేదపూర్వ శాస్త్రాన్ని తీసుకోవాలి. వేద అంతఃభాగంలో జ్ఞానం పొందితే చాలు. దాని తర్వాత కర్మ చెయ్యనపసరం లేదు. వేదపూర్వభాగంలో అలాకాదు.

**జ్ఞాత్వ శాస్త్రవిధానోక్తమ్** – వేదపూర్వభాగంలో కర్మ గురించి తెలుసుకుంటే, శాస్త్రం విధించిన విధానంలో ఆ కర్మ చెయ్యాలి. జ్ఞానకాండలో జ్ఞానం పొందితే చాలు మోక్షం వస్తుంది; కాని కర్మకాండలో జ్ఞానం పొందితే చాలయ్యారు; దాని తర్వాత కర్మ అనుష్ఠానం చెయ్యాలి. ఉదాహరణకు మీరు యోగాసనాల గురించి నేర్చుకున్నారు. మయురాసనం, శీర్షాసనం, సర్వాంగాసనంవంటి అనేక ఆసనాల గురించి మీకు క్షుణ్ణంగా తెలుసు. ఎవరైనా ఎంతసేపు నువ్వు ఈ ఆసనాలు వేస్తాపు అంటే నాకు పీటి గురించి తెలుసు, కాని నేను వెయ్యును అంటే మీకు ఆసనాలవల్ల కలిగి ప్రయోజనం కలుగుతుందా? కలగదు. ఆసనాలు గురించిన జ్ఞానం చాలాదు; దానికి తగ్గ కర్మ చెయ్యాలి.

**కర్మ కర్తృమిహోర్ససి** – శాస్త్రం చెప్పిన కర్మల విధివిధానాలనుసరించి ఆ కర్మ చెయ్యటానికి జ్ఞానం పొందాలి. ఆ కర్మలు చెయ్యాలి.

ఆ విధంగా కృష్ణపరమాత్మ ఎలా ఆసురీసంపత్తినుంచి దైవీసంపత్తికి ఎదగాలో, దాని తర్వాత వేదాంతం నేర్చుకుని, జ్ఞానం పొంది, ఎలా మోక్షం పొందాలో ఈ అధ్యాయంలో అధ్యుతంగా వివరించాడు.

ఆసురీసంపత్తి → దైవీసంపత్తి → వేదాంతం → జ్ఞానం → మోక్షమ్

ఓం తత్పదితి శ్రీమద్బుగవగీతాసూపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్థానుసంవాదే దైవాసురసంపద్మభాగయోగో నామ పోడశోఽ\_ధ్యాయః

హరి ఓం తత్పత్తే

ఇది శ్రీమద్బుగవగీతయందు, ఉపనిషత్తులందు, బ్రహ్మవిద్యాయందు, యోగశాస్త్రమునందు, శ్రీకృష్ణార్థాను సంవాదమునందు దైవాసురసంపద్మభాగయోగము అనే పదపోరవ అధ్యాయము.

## అధ్యాయము 16 - దైవాసురసంపదిభాగయోగము సారాంశము

భగవద్గీతలోని రెండు అధ్యాయాలు 16, 17 ఆత్మజ్ఞానం గురించి అసలు బోధించవు. నిజానికి భగవద్గీత బోధించే ముఖ్యం శం ఆత్మజ్ఞానం. అయినా కృష్ణపరమాత్మ ఈ రెండింటిలో ఆ విషయాన్ని పక్కనపెట్టి జ్ఞానయోగ్యతాప్రాప్తి గురించి చెబుతున్నాడు. ఎందుకంటే శాస్త్రం కూడా పదేపదే చెబుతుంది, సంసిద్ధమైన మనస్సు ఉన్నవ్యక్తికి జ్ఞానం అబ్యాసంది అని. సంసిద్ధమైన మనస్సు అంటే జ్ఞానయోగ్యత. అది కర్మయోగం, ఉపాసనయోగాలవల్ల వస్తాయని చూశాము. అవి చిత్తశుద్ధిని, చిత్త ఏకాగ్రతని పెంపాందించి, సాధకుణ్ణి సాధన చతుష్పథయ సంపన్ముణ్ణి చేస్తాయి. ఈ విషయం సందర్భం దొరికినపుడల్లా శాస్త్రం చెబుతూనే ఉంది. అందువల్ల కృష్ణపరమాత్మ కూడా వీచికున్న ప్రాముఖ్యత దృష్ట్యా, జ్ఞానయోగ్యతాప్రాప్తి గురించి కూడా చెబుతున్నాడు. పైగా భగవద్గీత వేదపూర్వ, వేద అంతఃభాగాల సారాంశం.

జ్ఞానయోగ్యత లేకపోతే అతనికి ఆత్మజ్ఞానంవల్ల ప్రయోజనం ఉండకపోగా, ఒక్కసారి వికటించవచ్చు కూడా. అహం బ్రహ్మ అన్ని జ్ఞానంలో ఆ అహం ఎవరో సరిగ్గా అర్థం చేసుకోకపోతే, అది చాలా ప్రమాదకరం. ఇది ఇంత ముఖ్యం కాబట్టే ప్రతి ఉపనిషత్తులోనూ సాధనచతుష్పథయ సంపత్తి గురించి వస్తుంది. ఆ మాటకొన్నే వేదాన్నే తీసుకుంటే, ఆత్మజ్ఞానం గురించి మొదట్లోనే రాదు. వేద అంతఃభాగంలో వస్తుంది. వేదపూర్వభాగం చాలా పెద్దభాగం. వేద అంతఃభాగం చాలా చిన్నది. వేదపూర్వభాగం ఈ జ్ఞానయోగ్యతను బోధిస్తుంది. దాన్ని సాంకేతికంగా సంస్కరణ: అంటారు.

వేదపూర్వభాగం మనిషికి నాలుగు ఆశ్రమధర్మాలను విధించింది. అవి - బ్రహ్మచర్య ఆశ్రమం, గృహస్థాశ్రమం, వానప్రస్థాశ్రమం, సన్మానాశ్రమం. మనిషి జీవితం పందసంవత్సరాలు అనుకుంటే, 75 సంవత్సరాలు మొదటి మూడు ఆశ్రమాలకు అంకితం అవుతాడు. అంటే ఈ ఆశ్రమాల్లో సంస్కరం పొంది, ఆఖరి ఆశ్రమమైన సన్మానంలో ఆత్మజ్ఞానం పొందాలి. వీటన్నిల్చినుంచి మనకు అర్థమవుతున్నది ఏమిటి? మనం జ్ఞానయోగ్యతను లేదా సాధన చతుష్పథయ సంపత్తిని నిర్మించి చెయ్యికూడదు. దీనికి చాలా ప్రాముఖ్యతను ఇప్పాలి.

సంస్కరం లేకపోతే జ్ఞానాన్ని పొందలేము; జ్ఞానాన్ని పొందినా దాన్ని నిలుపుకోలేము; జ్ఞానాన్ని నిలుపుకున్నా అది ఆశించిన మార్పు తీసుకురాలేదు. ఒక రైతు తన పొలంలో విత్తనాలను జల్లీముందు నేలను చదును చేసి, ఏర్పాట్లు చెయ్యాలి. లేకపోతే ఎంత మంచి విత్తనమైనా కూడా, అది ఆ నేలలో సరిగ్గా ఎదగలేదు. అదే సూత్రం మన మనస్సు అనే నేలకు కూడా వర్తిస్తుంది. మన మనస్సును చదునుచేసి, తయారు చెయ్యికపోతే ఆత్మజ్ఞానం అనే విత్తనం సరియైన ఫలాన్నిప్పాలేదు. అందువల్ల కృష్ణపరమాత్మ రెండు అధ్యాయాలను (16, 17) ఈ సంస్కరాలకు కేటాయించాడు.

**సంస్కర అనంతరమ్ ఏవ జ్ఞానం మోక్షం దదాతి**

సంస్కరం పొందాకనే, జ్ఞానం మోక్షాన్ని కలుగజేస్తుంది. ఈ సంస్కరాల గురించి కృష్ణపరమాత్మ చాలా వివరంగా ఈ అధ్యాయంలో విశ్లేషించాడు. విధినిషేధాలను దైవిసంపత్తిగా, ఆసురీసంపత్తిగా వివరించాడు.

ఇప్పుడు మనం ఆ దైవిసంపత్తిని, ఆసురీసంపత్తిని మళ్ళీ వివరంగా చూడబోవటం లేదు. ఇప్పుడు ఈ సారాంశంలో ఈ సంస్కూరాన్నే ఇంకో కోణంలోంచి చూద్దాము. కోణం మారుతుంది తప్పితే, అంతిమ ఉద్దేశం, సంస్కారం గురించి నేర్చుకోవటం. సంస్కారం అంటే జ్ఞానయోగ్యత.

ఈ సంస్కారాన్ని నాలుగు కోణాల్లోంచి చూడవచ్చు. అవి మనిషిగా, కర్తగా, భోక్తగా, ముముక్షువుగా పొందాల్చిన సంస్కారాలు. ఒక్కాక్కటి వివరంగా చూదాము.

1. మనప్యుధ్యాష్టి - మనిషిగా మీరు జంతువుకన్నా ఉన్నతస్థాయిలో ఉన్నారు. మనిషిగా మీ కర్తవ్యం ఏమిటి? మనిషిగా మీరు పొందవలసిన, పొందగలిగిన సంస్కారాలు ఏమిటి?

ఎ) శారీరక ఆరోగ్యం పెంచుకోవటం - మొట్టమొదటిది ఆరోగ్యం. శాస్త్రం పదేవదే హాచ్చరిస్తుంటుంది, ఆరోగ్యాన్ని ఎన్నడూ నిర్మక్కం చెయ్యుకూడదు. ఎందుకంటే, ఆరోగ్యం బాగుండకపోతే జీవితంలో దేన్నీ సాధించలేదు. అందువల్ల ప్రతి ప్రార్థనలో ఆరోగ్యం గురించి వస్తుంది. మోక్షశాస్త్రం అయిన ఉపనిషత్తులు శాంతిపారంతో మొదలవుతాయి. అవి ఎందుకనుకన్నారు? ఈ ఉపనిషత్తు బోధను నేను శ్రద్ధగా నేర్చుకునేందుకు నాకు తగిన ఆరోగ్యాన్నియ్య అని కోరటానికి.

### **భద్రం కర్మాభిః శృంగామ దేవాః స్థిరేరంగైః సుష్మావాగ్గం సస్తనూభిః**

నా ఆన్ని అంగాలు స్థిరంగా ఉండుగాక. ఎందుకంటే ఒక గంట వేదాంతబోధ వినాలంటే వెన్నునొప్పి, మోకాలినొప్పి, మెదనొప్పివంటి బాధలేం లేకుండా ఉండాలి. చెవులు చక్కగా పనిచెయ్యాలి. గురువు చెప్పేది బాగా వినబడాలి. అందువల్ల మంచి ఆరోగ్యం లేనిదే దేన్నీ సాధించలేదు. ‘ఆరోగ్యమే మహాభాగ్యం,’ అన్నారెవరో మేధావి. అందువల్ల ఆరోగ్యసంస్కారం మొదటి సంస్కారం.

మళ్ళీ ఇక్కడ ఒక విషయం గమనించాలి. ఆరోగ్యం అంటే ఒక్క శారీరక ఆరోగ్యం మాత్రమే కాదు. శాస్త్రం గట్టిగా నొక్కివక్కాణిస్తుంది - ఆరోగ్యం అంటే శారీరక, మానసిక, బుద్ధిపరమైన ఆరోగ్యం. శారీరక ఆరోగ్యం గురించి మనకు బాగానే తెలుసు. ఏ ప్రకటన చూసినా అర్థమవుతుంది. యోగాసనాలు వెయ్యండి, ఇంతసేపు నడవండి, ఇటువంటి ఆహారం తీసుకోండి, ఇటువంటి ఆహారం తినకండి అంటూ హౌరారిత్తిస్తాయి ప్రకటనలు. అది తెలిసిందే. కాని తక్కినవి కూడా చూడాలి.

బి) మానసిక ఆరోగ్యం పెంచుకోవటం - మానసిక ఆరోగ్యం అంటే ప్రశాంతమైన మనస్సు కలిగివుండటం. ఎటువంటి ఆందోళనా లేకపోవటం. ఆరవ అధ్యాయంలో కృష్ణపరమాత్మ చెప్పేదు, శరీర ఆరోగ్యం బాగుంటే శరీరం మనకు మిత్రునిలా ఉంటుంది; శరీర ఆరోగ్యం బాగుండకపోతే అదే శరీరం భారంగా ఉంటుంది - మనకు శత్రువుగా మారుతుంది. కృష్ణపరమాత్మ ఇదే సూత్రం మనస్సుకు కూడా వర్తిస్తుంది అంటున్నాడు. శాంతి, సమత్వం లేని మనస్సు భారంగా తయారవుతుంది. అశాంతస్య మనో భారమ్. అశాంతిగా ఉన్న మనస్సు భారంగా మారుతుంది, శత్రువుగా మారుతుంది, ఆటంకంగా అనిపిస్తుంది. అందువల్ల మానసిక ఆరోగ్యం కూడా చాలా ముఖ్యం.

నిజానికి ఈ దైవిసంపత్తి, ఆసురీసంపత్తుల గురించి చెప్పిందే మానసిక ఆరోగ్యం పెంపొందించుకోవటానికి. దైవిసంపత్తికి అనుగుణమైన ఆలోచనలు మనస్సును ఆరోగ్యకరంగా ఉంచుతాయి. ఆసురీసంపత్తికి అనుగుణమైన ఆలోచనలు మనస్సుకు అనారోగ్యం కలుగజేస్తాయి. శాంతి అంటే ప్రైస్ లేకపోవటం. ఈ రోజుల్లో ప్రైస్ మేనేజ్‌మెంట్ పెద్ద అంశంగా మారింది. అందువల్ల శాంతి, సమత్వం ఉన్న మనస్సు ఉండాలి.

సి) బుధిపరమైన ఆరోగ్యం పెంచుకోవటం - బుధియొక్క ఆరోగ్యం అంబే నేర్చుకునే సామర్థ్యం; స్వష్టంగా ఆలోచించగలిగే సామర్థ్యం; అనుకున్నది బాగా చెప్పగలిగే సామర్థ్యం కలిగిన బుధి ఉండాలి. చాలామందికి ఆలోచనల్లో స్వష్టత ఉండదు. అందువల్ల వారు చెప్పాలనుకున్నదాన్ని స్వష్టంగా చెప్పలేరు. ఆలోచనలు గందరగోళంగాను, అయోమయంగాను ఉంటే, వారు చెప్పే మాటలు కూడా అలాగే ఉంటాయి. కొంతమంది గంటల తరబడి మాట్లాడతారు కాని, వారు ఏం మాట్లాడదలుచుకున్నారో వారికి తెలియదు. కుటుంబసమస్య గురించో, ప్రభుత్వం గురించో ఏదో మొదలుపెడతారు కాని చెప్పాలనుకున్న విషయంమీద వారికి స్వష్టమైన అవగాహన ఉండదు. వారు గంటనేపు మాట్లాడినదాన్ని విన్నువ్యక్తి సరిగ్గా అర్థం చేసుకోగలిగితే, దాన్ని ఒక్క వాక్యంలోకి కుదించవచ్చు.

దీనికి కారణం ఆలోచనలో స్వష్టత లేకపోవటం. ఈ రోజుల్లో అందువల్లనే కమ్యూనికేషన్ స్క్రూస్ నేర్చున్నారు. జీవితమంతా ఏదో ఒకటి ఎవరో ఒకరికి చెబుతూనే ఉండాలి. ఘుర్చుం అందువల్లనే తర్వాస్తాన్ని నేర్చించేవారు. అది బుధికి పదును పెట్టటానికి తోడ్పడుతుంది. ఇది స్వష్టంగా ఆలోచించటం నేర్చిస్తుంది. కుశాగ్రబుద్ధిని పెంపొందిస్తుంది. సాంప్రదాయ వేదాంతగ్రంథాల్లో కొన్నిచోట్ల పుట్టనోట్టు అని రాస్తారు. అసలు రచయిత ఒక పేరాగ్రాఫ్లో చెప్పినదాన్ని, వీరు ఒక వాక్యంలో రాసేస్తారు. అంటే అందులోని అతిముఖ్యమైన అంశాన్ని ఏరుతారు.

ఇది చాలా మంచి సాధన. ఒక గంటనేపు గీతాబోధ విన్ాక, స్వామీజీ ఆ గంటలో ఏం చెప్పారో కొన్ని సూక్ష్మమైన వాక్యాల్లో రాయటానికి ప్రయత్నించండి. అది మొదడుకు మేతగా ఉంటుంది. సూక్ష్మలో చదువుకునే రోజుల్లో ఇంగ్లీషులో ప్రేసీరైలింగ్ అని ఉండేది. ఇచ్చిన వ్యాసాన్ని సరిగ్గా మూడువంతులకు తగించి రాయాలి. అంటే ఆ వ్యాసంలో 150 పదాలుంటే 50 పదాల్లో మనం తీరిగిరాయాలి. రచయిత చెప్పిన భావాన్ని మార్చుకుండా, మన స్వంతమాటలతో, ఎక్కడా ముఖ్యమైన అంశాలను వదలకుండా రాయాలి. అదొక స్క్రూ. దాన్ని సరిగ్గా పట్టించుకునేవారు కాదు చాలామంది. కాని అది చాలా ఉపయోగకరంగా ఉంటుంది. అది ఇందాక చూసినట్టుగూ మొదడుకు మేత పెదుతుంది. అలా తర్వాస్తాప్తం తోడ్పడుతుంది.

ఇంకాక అద్భుతమైన శాస్త్రం పాణినీ వ్యాకరణశాస్త్రం. అది సూత్రాలరూపంలో ఉంటుంది. విదైనా చెపితే, సరిగ్గా అర్థం చేసుకునేలాగా చెప్పాలి అంటారు పాణినీ. కాని ఇప్పటి జీవనవిధానంలో అది లోపిస్తోంది. మనం గాడిద గురించి మాట్లాడితే, కోతి గురించి మాట్లాడుతున్నాం అనుకుంటాడు ఎదుటివ్యక్తి. పొద్దున్న లేచిన దగ్గర్నుంచీ అనేకమందితో మాట్లాడాలి - భార్యాపిల్లలతో, తోటి ఉద్యోగులతో, బయటవారితో. మనం ఏదో చెబుతాము. వారు ఇంకేదో అర్థం చేసుకుంటారు. నేను బాధపడ్డాను అంటారు, మనం బ్రతిమాలతాము. సగం జీవితం వారు బాధపడటం, మనం బ్రతిమాలడటంతోనే సరిపోతుంది. ఎందుక? మనకు స్వష్టంగా మాట్లాడే సామర్థ్యం లేకపోవటంవల్ల.

డి) ఆర్జవం చూపటం - అనేక స్థాయిల్లో ఆరోగ్యం బాగుండటం ఒకటే కాదు; అన్ని అంగాలు కూడా ఏకత్రాటిమీద నడవాలి. ఈ సంస్కారం చాలా ముఖ్యమైన సంస్కారం. ఏదైనా ఒకపని చేస్తున్నప్పుడు శరీరం ఒకవైపు, ఇంద్రియాలు మరోవైపు, మనస్సు ఇంకోచోట ఉంటే చేసేపని స్కమంగా, విజయవంతంగా సాగదు. జ్ఞానేంద్రియాలు, కర్మంద్రియాలు, అంతఃకరణం - ఈ మూడూ (14 అంగాలు) ఏకత్రాటిమీద నడవాలి. అప్పుడు ఏకాగ్రత కుదురుతుంది. చెల్లాచెదురుగా పడుతున్న సూర్యకిరణాలను భూతర్దంతో ఒకచోటకు కేంద్రికించే ఆ కాంతి అక్కడ ఉన్న కాగితాన్ని కాల్పగలదు. అంటే విడివిడిగా పడుతున్న సూర్యకిరణాలకన్నా, ఒకచోట ఏకీకృతం చేసిన సూర్యకిరణాలకు చాలా శక్తి వస్తుంది. అదే విధంగా మన శరీరంలోని భిన్న అంగాలు, భిన్న దిశల్లో వెళితే శక్తి ఉండదు. అదే అన్నింటినీ ఒకచోట కేంద్రికింపజేయగలిగితే, పనిని అద్భుతంగా చెయ్యగలుగుతుంది.

ఇలా అన్ని అంగాలను ఒకచోట ఏకీకృతం చెయ్యగలగటాన్ని ఆర్జవం అంటారు. అష్టాంగయోగం అంతా ఈ ఆర్జవం పెంపొందించుకోవటానికి తోడ్పుడుతుంది. ఇక్కడ కూడా చాలామందికి అష్టాంగయోగం గురించిన సరియైన అవగాహన లేదు. అష్టాంగయోగమే ఆత్మజ్ఞానాన్ని ఇస్తుందనుకుంటారు. అది పొరపాటు. అష్టాంగయోగం అన్ని అంగాలు ఏకత్రాటిమీద నడవటానికి, అంటే ఆర్జవం పెంపొందించుకోవటానికి తోడ్పుడుతుంది అంతే. దాని తర్వాత వేదాంతానికి వచ్చి వ్రతవణ, మనన, నిదిధ్యాసనలు చెయ్యాలి. అష్టాంగయోగం గురించి ఆరవ అధ్యాయంలో వివరంగా చూశాము.

అలా శారీరక, మానసిక, బుద్ధిపర ఆరోగ్యం కలిగివుండటం. అన్ని అంగాలూ ఏకత్రాటిమీద నడవటం కలిసి మనిషిపరంగా సంస్కారం అపుతుంది.

**2. కర్త దృష్టి** - మనిషిగా మనకు ప్రీవిల్ ఉంది. మనిషిగా మనం బుద్ధిజీవులం. జంతువులకు ఈ ప్రీవిల్ లేదు. అవి బుద్ధితో ఆలోచించి నిర్ణయాలు తీసుకోలేవు. కర్తగా మనను మనం సంస్కరించుకోవాలి.

ఎ) ఆలోచించి కర్తులు చేయటం- ఈ సంస్కరణలో మొదటిమెట్టు ఆలోచించకుండా, అప్పటికప్పుడు ఏది తోస్తే అది మాట్లాడేయటం, తగ్గించుకోవాలి అంటుంది. ఆవేశంగా, అనాలోచితంగా మాట్లాడకూడదు. ఇటువంటి ఆవేశపూరిత, అసంక్లిష్ట చర్యలు జంతువులకు చెందుతాయి, మనమ్ములకు కాదు. కుక్కలు అరవాలనిపిస్తే పక్కన ఏమవుతుందో ఆలోచించకుండా అరుస్తాయి. గాడిదలకు తన్నాలనిపిస్తే ఎవరినైనాసరే తన్నుతాయి. అది వాటి లక్షణం. కాని మనిషిగా మనం ఇటువంటి అసంక్లిష్ట చర్యలను తగ్గించుకుని, వాటి స్థానంలో ప్రయత్నపూర్వకంగా ఆలోచించి పనులు చెయ్యటం నేర్చుకోవాలి. ఆలోచించి పనులు చెయ్యాలంటే, మాటలు కూడా ఆలోచించి మాట్లాడాలి అని అర్థం. ఎందుకంటే మాటలు వాచికర్మలోకి వస్తాయి.

అంటే మనం శారీరకంగా ఏపని చేసినా, వాక్యపరంగా ఏం మాట్లాడినా అవి ప్రయత్నపూర్వకంగా ఆలోచించాక, అదికూడా ఏయే అంశాలను పరిగణనలోకి తీసుకోవాలో అవస్తే ఆలోచించాక అప్పుడు ముందడుగు వెయ్యాలి. ఏయే అంశాలు ఆలోచించాలి? గతంలో జరిగిన అనుభవాలను గుర్తు తెచ్చుకోవాలి. ఎందుకంటే మన ప్రయత్నచర్యలు గత అనుభవాలమీద ఆధారపడివుంటాయి; ప్రస్తుత పరిస్థితులను దృష్టిలో పెట్టుకోవాలి; భవిష్యత్తులో జరగబోయే

పరిణామాలను దృష్టిలో పెట్టుకోవాలి; అది కూడా వెంటనే కలిగే పరిణామాలు, సుదీర్ఘకాలపు పరిణామాలు ఆలోచించాలి; వ్యక్తిగా మన పరిస్థితులు ఆలోచించాలి; మన జీవితంలో ముడివడివున్న మన కుటుంబసభ్యులను, మన ఇరుగుపొరుగును, మన సమాజాన్ని దృష్టిలో పెట్టుకోవాలి.

వీటన్నిటినీ క్రోడీకరిస్తే మన గురించి, మన కుటుంబం గురించి, మన సమాజం గురించి, భూతభవిష్యత్త వర్తమాన కాలాల అనుభవాల గురించి ఆలోచించి విదైనా పనిచెయ్యాలి. ఒక్కముక్కలో చెప్పాలంటే ఆచితూచి అడుగువెయ్యాలి. ఇన్ని అంశాలను ఆలోచించాలంటే, ఎన్నదూ వెంటనే అనాలోచితంగా స్పుందించలేరు. ఎందుకంటే ఇన్ని అంశాల గురించి ఆలోచించాలంటే, చాలా సమయం పడుతుంది. ఒక్కోసారి అసలు మాట్లాడలేరు కూడా. అందువల్ల ఆచితూచి అడుగు వెయ్యాలంటే, ప్రారంభంలో చాలా ఎక్కువ సమయం తీసుకుంటుంది. అయినా సరే వెంటనే స్పుందించకూడదు అంటారు.

ఎన్నదూ వెంటనే, ఆలోచించకుండా, ఏమీ చెయ్యకూడదు. అది మన గొప్ప శత్రువు. మొదట్లో ఆలోచించేసరికి పుణ్యకాలం కాస్తా అయిపోతుంది. అయినాసరే దాన్ని బాగా సాధన చేస్తే, ఎంత చిన్న విషయంలోనైనా సరే, తర్వాత త్వరగా నిర్ణయించగలుగుతాము. అలా సాధన చేయగా చేయగా బుద్ధి చాలా పదునుగా అవుతుంది. ఒక్క నిముషంలో నిర్ణయం తీసుకోవాల్సి వచ్చినాకూడా, ఇందాక చెప్పిన అన్ని విషయాలను క్షణాలమీద బేరీజు వేసేస్తుంది. అంటే భూతభవిష్యత్త వర్తమానకాలాలను, మన గురించి, కుటుంబం గురించి, సమాజం గురించి అన్ని ఆలోచిస్తుంది. కంప్యూటర్కన్యా వేగంగా చేస్తుంది. కానీ దానికి అఖండమైన సాధన కావాలి.

సంగీతసాధన విషయం తీసుకుంటే ఈ విషయం బాగా ఆర్థమవుతుంది. ఒక రాగం నేర్చుకోవాలంటే, వెంటనే హాతాత్మగా దాన్ని నేర్చుకోలేము. ముందు సప్తస్వరాలను - సరిగుపడని(స)లను నేర్చిస్తారు. దాని తర్వాత ఆరోహణం-సరిగుపడనిసి; అవరోహణం-సనిదపమగరిస నేర్చిస్తారు. తర్వాత నెమ్మదిగా మన స్థాయిని పెంచుకుంటూ వస్తారు. జంటస్వరాలను, వర్షాలను, గీతాలను అలా ఒక్కాక్కటిగా నేర్చించుకుంటూ వస్తారు. తర్వాత శిష్టస్వరాలు అంటే గురువులు రచించిన స్వరాలను నేర్చిస్తారు; దాని తర్వాత కల్పనాస్వరాలను నేర్చిస్తారు. అవి గురువులు పాడుతుండగా వింటే చాలా వేగంగా పాడతాము.

అంత వేగంగా సూపర్ఫ్స్ట్ ఎక్స్‌ప్రెస్‌లా పాడినా కూడా ఒక్క స్వరం కూడా తప్పుపోదు; రాగం తప్పదు; అపశ్చిత పలకదు. ఎందుకు? కేవలం తీప్రమైన సాధనవల్ల. అదే విధంగా మన మనస్సుకు అనేక అంశాల గురించి ఆలోచించేలా లిక్షణ ఇస్తే అదికూడా రానురాను ఇంత వేగంగా బేరీజు వేయగలదు. అంటే నిర్ణయం తీసుకుని చెయ్యాల్సిన పనులకు ఒక్క నిముషమే ఉన్నాకూడా ఆ నిముషంలోనే బాగా నిర్ణయం తీసుకునే సమర్థత వస్తుంది. ఆ చేసే పనులు కూడా ఆలోచించి, ప్రయత్నపూర్వకంగా చేసే పనులు అవుతాయి. అందువల్ల కర్త స్థాయిలో సంస్థారం అంటే అనాలోచిత చర్యలను, ఆచితూచి చేసే చర్యలుగా మలుచుకోగలగటం.

బి) సాత్మ్యికకర్మలు చేయటం - తెలివితక్కువు, అనాలోచిత కర్మల బదులు తెలివైన, సాత్మ్యికకర్మలు చేయాలి. ఏవి తెలివైన కర్మలు, ఏవి తెలివితక్కువు కర్మలు? ఏ కర్మలైతే ఎక్కువమందికి లాభదాయకంగా ఉంటాయో ఆ కర్మలు తెలివైన కర్మలు. తెలివితక్కువు కర్మలు అంటే చాలా తక్కువమందికి ఉపయోగపడే కర్మలు. అన్నింటికన్యా

తెలివితక్కువ కర్కు ఒక్కరే లాభం పొందే కర్కు. ఎవరా ఒక్కరు? ప్రత్యేకించి చెప్పేదేముంది? అటువంటి కర్కు ఎవరు చేస్తున్నారో అతను మాత్రమే లాభం పొందుతాడు; కనీసం అతని కుటుంబసభ్యులను కూడా పట్టించుకోడు.

ఇంతకన్నా దారుణమైన పరిస్థితి ఏమిటంటే, తక్కిన మనుష్యులు ఇతని కర్కులవల్ల లాభం పొందకపోగా, తీవ్రంగా సష్టపోతారు కూడా. అందువల్ల తెలివైన కర్కులు ఏమిటంటే, తక్కినవారు బాధపడకుండా, ఎక్కువమంది లాభం పొందేలా చేసే కర్కు. అటువంటి కర్కును సాత్మీకర్కు అంటారు. అందువల్ల సాత్మీకర్కు పెంచుకుంటూ వస్తే, అది సంస్కృతకర్కు అవుతుంది.

ఆ విధంగా కర్కుగా సంస్కారం చూపాలంటే, అనాలోచిత కర్కులను ఆలోచించి చేసే కర్కులుగా మార్చాలి. రాజసిక, తామసిక కర్కులను సాత్మీకర్కులుగా మార్చాలి.

3. భోక్త ధృష్టి - భోక్త అంటే కేవలం భోజనం చెయ్యటం మాత్రమే కాదు, భోక్త అంటే కర్కుఫలాలను అనుభవించటం. సముద్రంలో ఎలాగైతే నిరంతరం అలలు తీరాన్ని తాకుతుంటాయో, అలా అనుభవాలనే అలలు మనం పొద్దున్న లేచినప్పటినుంచి రాత్రి పదుకునేదాకా మనను తాకుతూనే ఉంటాయి. ఆ అనుభవాలను భరించటాన్ని భోక్త అంటారు. భోక్తగా మనను మనం సంస్కరించుకోవటం ఎలా?

ఎ) తెలివి చూపటం - భోక్తగా అంటే కర్కుఫలాలను అనుభవించే భోక్తగా, మనకు ఎటువంటి ఫలాలు వస్తాయో మనకు చెప్పిరావు. ఒకవేళ రాబోయే ఫలాలు మనకు తెలిసినా కూడా, వాటిని మనం ఆదుపులో పెట్టలేము. అంటే మన అధినంలో లేవు రాబోయే ఫలాలు. భోక్తగా మన ఆదుపులో లేని అనుభవాలను పొందాలని గ్రహించటమే తెలివైనపని. వయస్సు పెరగకుండా ఆపటం మనచేతిలో లేదు; మన పిల్లలు రేపెలా మారతారో మనం చెప్పలేము. మనం భవిష్యత్తు రావటానికి బాటవేయగలమే కాని, భవిష్యత్తును అదుపులో పెట్టలేము. ఈ విషయం చాలా స్వష్టంగా అర్థం చేసుకోవాలి. మనం నిర్ణయం తీసుకోలేని పరిస్థితులను ఎదురోక్కతప్పదు. ఈ ఎరుక మొదటి అసుగు అవ్వాలి.

ఓ అర్ఘ్యునా, నీ చేతిలో లేని పరిస్థితులను ఎదురోక్కతప్పదు, వాటిని నువ్వేమీ చెయ్యలేవు అని చెప్పేశాడు కృష్ణపరమాత్మ. అందువల్ల భోక్తగా మనం చూపించాలిన మొదటి సంస్కారం - కర్కుఫలాలు నా చేతిలో లేవు.

బి) మనస్సును ధృధపరచుకోవటం - పరిస్థితులు మన చేతిలో లేనప్పుడు మన చేతిలో ఒకటే ఉంది. ఏమిటది? మన చేతిలో పరిస్థితులు లేవని తెలుసుకుని, మనస్సును ధృధపరుచుకోవటం. అప్పుడు ఎటువంటి పరిస్థితి ఎదురైనా అసలు బాధపడకుండానో, కనీసం ఎక్కువ బాధపడకుండానో తప్పించుకోవచ్చు. పౌశారున వాన కురుస్తుంటే, మనం అంత వానలోనూ బయటకు వెళ్ళాల్సివస్తే, వానను ఆవలేము కాని ఆ బాధను తగ్గించుకోగలము. ఎలా? రెయిన్కోటు వేసుకునో, గొడుగు పట్టుకునో వెళ్ళవచ్చు. మనస్సును ధృధపరచుకోవటం అంటే అది.

రాబోయే అనుభవాలు మన చేతిలో లేనప్పుడు మనస్సును దిటువు పరుచుకుంటే, జీవితంలో బాధపడకుండా, కృంగి కృశించి పోకుండా, ఇంకా మాట్లాడితే ఆత్మహాత్య జోలికి పోకుండా నిలదొక్కుకోవచ్చు. కొంతమంది అనుకోని ఘలం ఏది వచ్చినా వారు కృంగిపోతారు, లేదా భగవంతుణ్ణో, సమాజాన్నో, కుటుంబభ్యులనో నిందిస్తారు.

గుండి దిటువు చేసుకోవాలి, బాగానే ఉందికాని, దాన్ని గట్టిపురచుకోవటమేలా? మూడు పద్ధతుల్లో చెయ్యివచ్చు. ఒకటి మనకు మనం సూచనలను ఇచ్చుకోవటం. నేను ఎటువంటి పరిస్థితులు ఎదురైనా తట్టుకోగలను; నాకా దైర్యం ఉందని పదేపదే మనస్సుకు చెప్పుకోవటం. రెండవ పద్ధతి భగవంతునిమీద భారం వెయ్యటం. అంటే ఆయనమీద నమ్మకం పెట్టుకోవటం. అప్పుడు తోటిమనుష్యులు నాకు తోడువచ్చినా, రాకపోయినా నాకు ఘర్యాలేదు. ఎంత ఫోరమైన దుఃఖాన్నెనా నేను భరించగలను. మూడవమార్గం ఆత్మజ్ఞానం పొందటం. ఆత్మజ్ఞానం పొందితే నేను కర్తనూ కాను, భోక్తనూ కాను అని తెలుసుకుంటాము. అది పూర్తిగా భోక్తగా మనకు బలాన్ని ఇస్తుంది.

సి) ప్రజ్ఞ పెంచుకోవటం - భోక్తగా ప్రజ్ఞను చూపించాలి. ప్రజ్ఞ చూపించటమంటే ఏమిటి? భోక్తగా కొన్ని బాధాకరమైన అనుభవాలను ఎదురోక్కతప్పదు. అవి ఎంత వద్దనుకున్నా, మనమీద కొంత ప్రభావం కలిగించక తప్పదు. అది బాధ అవచ్చు, కోపం అవచ్చు, నిరాశ అవచ్చు, చిరాకు అవచ్చు. ఈ కోపమో, బాధో, చిరాకో కర్తమీద పడుతుంది. అంటే భోక్తగా మనం అనుభవించినది, కర్తగా మన కర్తవ్యంమీద దాని ప్రభావం చూపిస్తుంది.

ఉదాహరణకు ఒక విద్యార్థి ఇహాళ పరీక్ష రాయాలి. అంటే కర్తగా పరీక్ష రాయాలి. దానికి నిన్నటిదాకా బాగా చదివాడు. ఏ ప్రత్యు వచ్చినా రాయగల ధీమా ఏర్పడింది. కాని ఇహాళ పొద్దున్న ఇంట్లో ఏదో అనుకోని గొడవ అయింది. అదంతా అతను విన్నాడు. భోక్తగా అతని మనస్సు కలత చెందింది. అప్పుడేమువుతుంది? భోక్తగా అతనికి అయిన అనుభవం, కర్తగా అతని కర్తవ్యంమీద దెబ్బతీస్తుంది. అతను పరీక్ష బాగా రాయలేకపోతాడు.

ఇలాంటి పరిస్థితిలోనే అతను తన ప్రజ్ఞను చూపాలి. తనలోని కర్తనూ, భోక్తనూ విడదిసి చూడాలి. భోక్తకు ఏమయినా కూడా, అది భోక్తకు సంబంధించినది; నేను ఇప్పుడు కర్తను అనుకోవాలి. అలా అనుకోకపోతే భోక్తకు అయిన బాధాకర అనుభవం కర్తను ప్రభావితం చేస్తుంది. అప్పుడు కర్త తన పని సవ్యంగా చెయ్యలేదు. అప్పుడి ఒక విషపలయంగా మారుతుంది. భోక్త ప్రభావం కర్తమీద పడుతుంది. కర్త తన పనిని సవ్యంగా చెయ్యలేదు; కర్త తన పనిని సవ్యంగా చెయ్యలేకపోయేనరికి, భోక్తగా మళ్ళీ మంచి ఘలం రాదు; మళ్ళీ మంచి ఘలం రాకపోతే మళ్ళీ దాని ప్రభావం కర్తమీద పడుతుంది; అతను మళ్ళీ కర్తగా సరిగ్గా చెయ్యలేదు. అలా భోక్తా-కర్తా-భోక్తా-కర్తా విషపలయంలో పడిపోతాడు. ప్రజ్ఞాశాలియైన భోక్త దాని ప్రభావం కర్తమీద పడకుండా జాగ్రత్త పడతాడు.

డి) పారం నేర్చుకోవటం - భోక్త ఏదైనా మనమంచికి అనుకోగలిగిన భోక్త అయితే, ప్రతి ఒక్క అనుభవంనుంచీ ఒక పారం నేర్చుకుంటాడు. నిజానికి భగవంతుడు నాకు ఈ అనుభవాలు కలుగజేస్తున్నది నేను పారం నేర్చుకోవటానికి ఆని అర్థం చేసుకుంటాడు. మంచి అనుభవాలు పారం నేర్చిస్తాయి; చెడు అనుభవాలు కూడా

పారం నేర్చిస్తాయి; నిజానికి చెడు అనుభవాలే ఇంకా ఎక్కువ పాశాలు నేర్చిస్తాయి. ప్రతి ఒక్కచేదు అనుభవం వెనకా, ఒక గొప్ప పారం దాగివుంటుంది. భోక్క దాన్ని అందుకోగలిగితే, అతను నేర్చుకుని పైకి ఎదగగలడు. నిజానికి సాధనచతుష్టయ సంపత్తిని జీవితంలో ఎదురుచెయ్యలు తగినిషేసే పొందగలరు.

### **పరీక్ష లోకాన్ కర్మచితాన్ బ్రాహ్మణో నిర్వేదమాయాత్ - ముండకం**

ఆ విధంగా అర్థం చేసుకునే నేర్చు ఉన్న భోక్క ప్రతి ఒక్క బాధాకరమైన అనుభవాన్ని కూడా తన జీవితానికాక పారంగా మలుచుకుంటాడు. జీవితమే పెద్ద పారశాల; అందులో కలిగే అనుభవాలు బెత్తుంతో కొట్టే మాస్టోరు అనుకుంటాడు. ఇలా అర్థం చేసుకునే నేర్చు లేకపోతే, ఒక పెద్ద సనమనిఖిగా మారతాడు. ప్రపంచాన్ని, మనుష్యులను, భగవంతుణ్ణి తిదుతూ ఉంటాడు. లేదా ప్రతిదానికి సంబుగుతూ ఉంటాడు. ‘నాకే ఎందుకు ఈ కష్టాలు?’ అని వాపోతాడు. తనలో తను వాపోవటమేకాకుండా, ప్రపంచం అంతటికి ఉదారంగా తన కష్టాలను పంచుతాడు. మనిషి ఉదారంగా చెయ్యగలిగిన దానం తన బాధలను, కష్టాలను, బెంగలను ఇతరులకు పంచటం. ఈ మనస్థత్వం ఉంటే వాటినుంచి నేర్చుకునే ఆస్మారం ఉండదు. అందువల్ల పారం నేర్చుకునే మనస్థప్రాం ఉండాలి.

4. ముముక్షుధృష్ణి - ముముక్షువుగా ఎలా సంస్కరించుకోవాలి? ఆధ్యాత్మ సాధకునికి మూడు అంశాలమీద శ్రద్ధ, భక్తి, అనుబంధం ఉండాలి. అవి భగవంతుడు, గురువు, శాస్త్రము.

ఎ) భగవంతునిమీద భక్తి పెంచుకోవటం - ప్రతి ఆధ్యాత్మిక సాధకునికి భగవంతునిమీద భక్తిశ్రద్ధలు ఉండాలి. ఈశ్వరకృప లేనిదే ఆధ్యాత్మిక సాధన కుదరదు. ఆ విషయం స్వయంగా కృష్ణపరమాత్మే 18వ అధ్యాయంలో చెబుతాడు.

**మచ్చిత్సః సర్వదుర్గాణి మత్పుసాధాత్ తరిష్ణసి ।**

**అథ చేత్ త్వమహంకారాత్ న శ్రోష్ణసి వినంక్షసి ॥ - 18.58**

అర్ఘునా, నా కృపాకట్టాలు ఉంటే నీ ఆధ్యాత్మిక జీవనం చాలా సునాయాసంగా సాగుతుంది. అందువల్ల భగవంతునిమీద శ్రద్ధ పెట్టుకో.

నిజానికి భగవంతుడంటే ఎవరని ఎవరన్నా ప్రశ్నిస్తే, మనం వారికి సరిగ్గా జవాబు చెప్పలేకపోయినా, నిజానికి మనకే భగవంతుడంటే ఎవరో స్వప్తమైన అవగాహన లేకపోయనా, ఏదో ఒక విధమైన భక్తి ఏర్పరచకోవటం మంచిది.

ఒక గొప్ప సిద్ధాంతి అన్నాడు, ‘ఒకవేళ భగవంతుడు లేకపోయనా కూడా, భగవంతునిమీద భక్తిని ఏర్పరచుకుంటే అది జీవితానికి ఎంతో మేలు చేస్తుంది.’ ఆ విధంగా భక్తి చాలా మంచిది; భగవంతుడు ఉన్నా లేకపోయనా భగవంతుడు లేదని మనమనటం లేదు కాని భగవంతుడు లేదనుకున్నవారు కూడా భగవంతునిమీద భక్తిని

పెంచుకుంటే అది వారికి ఎంతో మంచిది. వారి శారీరక ఆరోగ్యం, మానసిక ఆరోగ్యం మెరుగుపడతాయి; బుద్ధి కూడా పదునుగా, సూక్షంగా అవుతుంది. భక్తి, అనుబంధం ఉండూ ఉండాలి.

భక్తి ఉండగానే సరిపోదు; రోజుల్లో కొంతభాగం ప్రత్యేకించి భగవంతునికి కేటాయించాలి. అది పూజ అవచ్చు, సహార్ణామం చదవటం అవచ్చు, జపం చేయటం అవచ్చు - ఏదైనా కానీ కొంత సమయం పూర్తిగా దైవచింతనలో గడపాలి. కొంతమంది నేను కారులో వెళుతూనో, రైలుప్రయాణం చేస్తూనో, నడుస్తూనో పూజ చేస్తాను అంటారు. అవన్నీ బోన్స్ పూజలు. కాని ప్రత్యేకించి భగవంతునికోసమే రోజుల్లో అధిమపక్కం 10-15 నిముషాలు కేటాయించాలి. వేరే ఏపనీ చెయ్యకూడదు అప్పుడు. తర్వాత ఇంక మీ ఇష్టం. నడుస్తూనో, బన్స్ లో వెళుతూనో, వేరే పనులు చేస్తూనో, ఆఖరికి పడుకునో ఎప్పుడైనా, ఎక్కడైనా దైవాన్ని తలుచుకోండి, అది మంచిదే. కాని భగవంతునికి మాత్రం పూర్తిగా కొంత సమయాన్ని కేటాయించండి. నిజానికి మీ ఇంటికి మీ స్నేహితుడు వస్తే, ఇల్లు తుడుమకుంటూనో, వేరేపని చేస్తూనో అతనితో మాట్లాడతారా? పనులన్నీ పక్కన పెట్టివచ్చి, అతని పక్కన కూర్చుని అతనితో మనస్సు విప్పి మాట్లాడతారు. అదే సూత్రం భగవంతునికి కూడా వర్తిస్తుంది. ఇంకా మాట్లాడితే ముఖ్యంగా భగవంతునికి వర్తిస్తుంది. పనులన్నీ మానుకుని, శ్రద్ధగా కానేవు భగవంతుని ముందు కూర్చుని, మనస్సుర్తిగా మీరు చేసే ప్రార్థన చెయ్యండి. ప్రార్థన అంటే భగవంతునితో ఒక విధంగా అనుబంధం పెంచుకోవటం. అటువంటి అనుబంధం పెంచుకుంటే భగవంతుని కృప మీమీద అపారంగా కురుస్తుంది.

బి) గురువుమీద భక్తి పెంచుకోవటం - గురువుమీద శ్రద్ధ, గురువుతో అనుబంధం ఉండాలి. గురువు నాకు మంచే చేస్తాడు అనుకోవాలి. గురువుతో అనుబంధం పెంచుకోవాలంటే గురువు చెప్పేది శ్రద్ధగా, నమ్మకం పెట్టుకుని వినాలి. గురువు పక్కన భాశీగా కూర్చేవటం కాదు. అలా చెయ్యటం అసమంజసం; ఇఖ్యందికరం కూడా. సత్యంగం లేదా గురుసంగం అంటే గురువునుంచి విద్య నేర్చుకోవటం. గురు ఉపదేశ శ్రవణం. గురువు చేసే ఉపదేశాన్ని శ్రద్ధగా నాకు మంచి కలుగుతుందనే నమ్మకంతో శ్రవణం చెయ్యటం.

సి) శాస్త్రంమీద భక్తి పెంచుకోవటం - శాస్త్రంమీద శ్రద్ధ, శాస్త్రంతో అనుబంధం ఉండాలి. ఒకవేళ శాస్త్రం మిమ్మల్ని తప్పుదారి పట్టిస్తున్నట్టు అనిపించినా, అది సత్యం కాదు. శాస్త్రం ఎప్పుడూ తప్పుదారి పట్టించదు; మీరే దాన్ని సరిగ్గా ఆర్థం చేసుకోలేదు అని ఆర్థం చేసుకోవాలి. శాస్త్రంతో అనుబంధం పెంచుకోవాలి అంటే ఏం చెయ్యాలి? ప్రతిరోజు శాస్త్రాన్ని అధ్యయనం చెయ్యాలి. గీతాబోధకు వారానికి ఒకసారి వెళుతుంటే, ఆ ఒక్కరోజే గీతను ముట్టుకుంటాను అంటే కుదరదు.

నిజానికి శాస్త్రంతో ప్రతిరోజు అనుబంధం పెంచుకుంటే అది ఇంకా మంచిది. ఎందుకంటే, గురువు ఎప్పుడూ మీకు అందుబాటులో ఉండరు; కాని శాస్త్రం మీ చేతిలోనే ఉంటుంది. పైపెచ్చు శాస్త్రం భగవంతుడు మీకు ఇచ్చిన మార్గదర్శి కాబట్టి శాస్త్రాన్ని అనుసరించాలి. అందువల్ల మీరు విన్న బోధలో, మీరు రాసుకున్న నోట్టును మళ్ళీ చూసుకుంటే మీకు అది మననంగానో, నిదిధ్యాసనంగానో పనికివస్తుంది.

ఈ నాలుగు అంశాలనూ మళ్ళీ ఒకసారి టూకీగా చూద్దాము. మనం సంస్కరం చూపాలిన అంశాలు -

1. మనుష్యదృష్టి - శారీరక ఆరోగ్యం, మానసిక ఆరోగ్యం, బుద్ధిపరంగా ఆరోగ్యం పెంచుకోవటం, ఆర్జువం చూపటం.
2. కర్తవ్యాశ్రితి - ఆలోచించి కర్మలు చేయటం, సాత్మ్యిక కర్మలు చేయటం.
3. భోక్తవ్యాశ్రితి - తెలివి చూపటం; మనస్సును దృఢపరచుకోవటం, ప్రజ్ఞ పెంచుకోవటం, పారం నేర్చుకోవటం.
4. ముముక్షుదృష్టి - భగవంతునిమీద, గురువుమీద, శాస్త్రంమీద భక్తి, అనుబంధం పెంచుకోవటం.

ఇది ఈ అధ్యాయంయొక్క సారాంశం. పదహారవ అధ్యాయాన్ని ప్రధానంగా మూడు భాగాలుగా విభజించవచ్చు.

అవి -

1. దైవిసంపత్తి - శ్లోకాలు: 1-3
2. ఆసురీసంపత్తి - శ్లోకాలు: 4-21
3. శాస్త్రంయొక్క ప్రాముఖ్యత - శ్లోకాలు: 22-24

### 1. దైవిసంపత్తి - శ్లోకాలు: 1-3

కృష్ణపరమాత్మ ఆధ్యాత్మిక సాధనకు తోడ్పడే దైవిగుణాలను (26 గుణాలు) పేర్కొన్నాడు. అందులో కొన్ని అహింస, సత్యం, అక్రోధం, త్యాగం, క్షమ, శౌచమ్. ఈ గుణాలు మనిషి సంస్కరించబడటానికి తోడ్పడతాయి. దీన్నే మనం ఇంతకుముందు నాలుగు కోణాల్లో చూశాము. అవి మనుష్యదృష్టి, కర్తవ్యాశ్రితి, భోక్తవ్యాశ్రితి, ముముక్షుదృష్టి అ విధంగా దైవిసంపత్తి సంస్కరం పెంపొందించుకోవటానికి తోడ్పడుతుంది.

- |                        |                |                |
|------------------------|----------------|----------------|
| 1. అభయమ్               | 10. అహింసా     | 19. ప్రీః      |
| 2. సత్యసంపుద్ధిః       | 11. సత్యమ్     | 20. అచాపలమ్    |
| 3. జ్ఞానయోగవ్యవస్థితిః | 12. అక్రోధః    | 21. తేజః       |
| 4. దానమ్               | 13. త్యాగః     | 22. క్షమా      |
| 5. దమః                 | 14. శాంతిః     | 23. ధృతిః      |
| 6. యజ్ఞః               | 15. అపైతునమ్   | 24. శౌచమ్      |
| 7. స్నాధ్యాయః          | 16. దయా భూతేషు | 25. అద్రోహః    |
| 8. తపః                 | 17. అలోలుష్టమ్ | 26. నాతిమానితా |
| 9. ఆర్జువమ్            | 18. మార్గవమ్   |                |

### 2. ఆసురీసంపత్తి - శ్లోకాలు: 4-21

కృష్ణపరమాత్మ ఆధ్యాత్మిక సాధనకు అడ్డుపడే లేదా అది సాగకుండా అడ్డుపడే గుణాలను ఆసురీసంపత్తిగా వరించాడు. ఇవి ఉంటే సంస్కరం పెంపొందించుకోలేదు సరికదా, ఇంకా కిందికి పడిపోతాడు ఆధ్యాత్మికంగా.

- |           |              |
|-----------|--------------|
| 1. దంభః   | 4. పారుష్యమ్ |
| 2. క్రోధః | 5. అభిమానః   |
| 3. దర్శః  | 6. ఆజ్ఞానమ్  |

### 3. శాస్త్రంయొక్క ప్రాముఖ్యత - శ్లోకాలు: 22-24

ఈ శ్లోకాల్లో కృష్ణపరమాత్మ శాస్త్రంయొక్క ప్రాముఖ్యత గురించి వివరించాడు. పూర్వకాలంలో వైదిక సాంప్రదాయంలో శాస్త్ర అధ్యయనానికి చాలా ప్రాముఖ్యతను ఇచ్చేవారు. పూర్వం బ్రహ్మచారులు గురుకులంలో ఉండి, విద్యను నేర్చుకునేవారు. అప్పుడు వారు తప్పనిసరిగా శాస్త్ర అధ్యయనం చేసేవారు. ఆ రోజుల్లో బ్రాహ్మణులు, పురోహితులే కాదు, అందరూ శాస్త్రాన్ని అధ్యయనం చేసేవారు.

ఖుతం చ స్వాధ్యాయప్రవచనే చ | సత్యం చ స్వాధ్యాయప్రవచనే చ | తపశ్చ స్వాధ్యాయప్రవచనే చ | దమశ్చ స్వాధ్యాయప్రవచనే చ | శమశ్చ స్వాధ్యాయప్రవచనే చ | అగ్నయశ్చ స్వాధ్యాయప్రవచనే చ | అగ్నిపోత్రం చ స్వాధ్యాయప్రవచనే చ | అతిథయశ్చ స్వాధ్యాయప్రవచనే చ | మానుషం చ స్వాధ్యాయప్రవచనే చ | ప్రజా చ స్వాధ్యాయప్రవచనే చ | ప్రజనశ్చ స్వాధ్యాయప్రవచనే చ | ప్రజాతిశ్చ స్వాధ్యాయప్రవచనే చ | సత్యమితి సత్యవచారాధీతరః | తప ఇతి తపోనిత్యః పారుశిష్టిః | స్వాధ్యాయప్రవచనే ఏవేతి నాకో మాద్గల్యః | తద్ది తపస్తద్ది తపః॥ - తైతిరీయం

ఆధ్యాత్మిక సాధన అంటే క్రమపద్ధతిలో శాస్త్రాన్ని అధ్యయనం చేయుటం. కానీ ఇప్పుడు గురుకుల వ్యవస్థ పోయింది. ఆధునిక విద్యావిధానంలో శాస్త్ర అధ్యయనానికి చోటులేకుండా పోయింది. పైగా మనుష్యుల్లో కూడా శాస్త్రం గురించిన అపోహాలు ఉన్నాయి. దాని ప్రాముఖ్యత, దాని ఆవశ్యకత తెలియక ఏదో బుద్ధికి పదును పెట్టేది మాత్రమే అనుకుంటున్నారు. అందువల్ల అటువంటివారికి కృష్ణపరమాత్మ గట్టి పొచ్చరికే చేస్తున్నాడు.

తస్యాచాప్తం ప్రమాణం తే - 16.24

శాస్త్రాన్ని అధ్యయనం చేస్తే, కాకపోతే గురువుద్యురా అధ్యయనం చేస్తే, దానికి ఈశ్వరకృప కూడా తోడవుతుంది. అప్పుడు ఆధ్యాత్మిక సాధనలో విజయం పొంది, మోక్షం పొందుతావు.

తతో యాతి పరాం గతిమ్ - 16.22

ఆ విధంగా ఆభరి మూడు శ్లోకాల్లో శాస్త్రంయొక్క ప్రాముఖ్యతను వివరించాడు.

కాని ఈ ఆధ్యాయంలో కృష్ణపరమాత్మ చర్చించిన ముఖ్యంశం దైవిసంపత్తి, ఆసురీసంపత్తి కాబట్టి ఈ ఆధ్యాయానికి దైవానురసంపద్యభాగయోగము అని పేరు వచ్చింది.



